
Пролетары ўсіх краёў, злучайцеся! 


МАЛАДНЯК 


Літаратурна - мастацкая і грамадзка- 
політычная часопісь--орган Беларускай 
Асоцыяцыі Пролетарскіх Пісьменьнікаў 


ПАД РЭДАКЦЫЯЙ ---- 

іл. Барашкі, П. Галавача, А. Звонака, 

В. Каваля, Я. Ліманоўскага, А. Моркаўкі 
і А. Сянькевіча 


Год выданьня шосты 


Сшытак дванаццаты 
СЬНЕЖАНЬ 


ВЫДАВЕЦТВА ЦК ЛКСМБ » 
МЕНСК 1928 


І 


Надрукована ў друкарні 
Беларускага Дзяржаўнага 
«ЧВыдавецтва[і» 
: Галоўлітбел Ме 338. 
У ліку 1000 экз. 
Заказ Лё 812, 


Дэклярацыя Першага Зьезду Беларускай 
Асопыяцыі Пролетарскіх Пісьменьнікаў 


Першы Зьезд Беларускай Асоцыяцыі Пролетарскіх Пісьмень- 

нікаў, злучыўшы ў сваіх радох усе нацыянальныя атрады про- 
летарскіх пісьменьнікаў і ўступаючы ў новы этап творчасьці 
і змаганьня за чыстату пролетарскае ідэолёіі, заяўляе, што 
тым коранем, з якога вырасла Беларуская Асоцыяцыя Проле- 
тарскіх Пісьменьнікаў, была, галоўным чынам, організацыя про- 


летарскіх пісьменьнікаў ,Маладняк". 

»Маладняк" нарадзіўся ў агні вялікіх клясавых боек Кастрыч- 
нікавае рэволюцыі. 

Зеьезд дэкляруе, што, працягваючы ўсе слаўныя традыцыі 
Маладняка", Беларуская Асоцыяцыя Пролетарскіх Пісьменьнікаў 
будзе надалей з яшчэ большай энэргіяй змагацца за якасьць 
твораў пролетарскіх пісьменьнікаў і іх ідэолёгічную вытрыма- 
насьць. 

Першы Зьезд 


Беларускай Асодыяцыі 


ЗО лі Ў іг. 
лістапада г Пролетарскіх Місьменьнікаў. 


Паўлюк Трус 
Дзесяты падмурак 
(Поэма) 


І 


Падаюць сьняжынкі-- 
дыямэнты-росы, 
Падаюць бялюткі 
за маім вакном... 


Расчасалі вішні 
шоўкавыя косы, 
і ўранілі долу 
сьнегавы вянок. ” 


Дзесьці у прасторах 
празьвінелі бомы, 

Дацьвілі пялёсткі 
нейчае тугі. 


І здаецца зноўку 
еду я да дому, 

Пераведаць родных, 
блізкіх, дарагіх. 


Адхінае вечар 
тонкія мярэжы, 

“На вакне альвасы 
дагарэлі ў сьне. 


А ў душы квяцістасьць, 
і такая сьвежасьць!.. 

І з вачэй усьмешкі 
сыплюцца на сьнег. 


Зноў зіма паслала 
сьнежныя кілімы, 


(занай заа. н. Сатаны” ча ы. а а аа І 

Зажурыла бельлю 
паплавы, лугі... 


Г прыходзіць радасьць 

у красе маўклівай,- 
Адплываюць хвілі 

смуткі і тугі. 


” 


А сьняжынкі сеюць 
кволую імглістасьць, 
Падаюць бялюткі 
за маім вакном. 


і цьвіце на вішнях 
ціхая ўрачыстасьць,-- 
Сьцелецца на скронях 
перадраньнім сном. 


Хочацца навеяць 
казкі-таямніцы 

Гукамі мэлёдый, 
думамі бяз слоў... 


“ 


І застылі вочы, 

анямелі ў сьценях... 
Засыпаю... 

Сьніцца 
роднае сяло. 


Н 


А было-ж яно было-- 
Ды сплыло з вадою... 
(З народнага). 


Разышліся пад гарою 
тры дарогі ў полі... 
-- Па якой-жа- 

тая доля, 

Па якой- нядоля 


Па якой-жа-- 

тое шчасьце, 

а ці ліха-гора 

Мяне стрэне на чужыне, 
стрэне Й пагаворыць... 


[77 ананас іа еа Я 

Не каліна над вадою 
нахіліла гольле... 
Плача маці сярод поля, 
праклінае долю. 


Праклінае дні і леты, 
ломіць пальцы-рукі. 

Боль варушыцца на серцы 
чорнаю гадзюкай. 


А над пожнямі высока 
роняць крыкі гусі. 
І лятуць у край далёкі 
з любай Беларусі. 


-- Дык бывай, 

мая уцеха-- 

родная матуля! 

Не гадай аб маім шчасьці 
сьвет--не бяспрытульнасьць. 


Не гадай... 

І ў чыстым полі 

з ветрам ня хіліся! 
Ня журыся апаўночы, 
моцна ня журыся. 


Бо ці-ж ёсьць на сьвеце людзі 
бяз душы Й сумленьня, 

Каб дарылі замест хлеба 
чорствыя каменьні? 


Я пайду туды, дзе сьцені 
На курганах блудзяць; 

Дзе сланяюцца ў лахмоцьці 
пад крыжамі людзі. 


Дзе раджаюцца надзеі 

ў муках чалавечых... 

Я пайду, каб абагрэць іх 
песьняю адвечнай. 


А як вярнуцца з чужыны 
госьці лета--гусі. 

Тады з цяжкага блуканьня 
з імі й я вярнуся. 


ПАЎ А Чо аеру С 


А пакуль-- 

бывай здарова, 

Шлях у сьвет адчынен. 
К.) ў астаньне мяне маці 
правяла вачыма. 


Вось іду... 

ў палёх віецца 

чорная дарога. 

А навокала маўклівасьць, 
цішыня, убогасьць. 


Даль агорнута смугою, 
і ў смузе нізіны... 

Унь замерлі на кургане 
ў полі дзьве хваіны. 


Пад хваінамі магіла 
смуткам павявае. 

На магіле, край-дарогі 
жабракі сьпяваюць. 


-- Веюць ветры, 
веюць буйны-- 
Долу гнуцца клёны... 
Цяжка дзеўчыне, 
ой, цяжка 
У чужым палоне. 


Сьвецяць зоры, 

ды ня сьвецяць-- 
Гаенуць на чужыне. 
Плача сэрца, 

плачуць думы 
Па сваёй краіне. 


-- Ня шумі-ж ты, 
цёмны гаю, 
Бо мне Й так ня лёгка. 
Маё шчасьце, 
мая доля 
Ад мяне далёка. 


Устала хмара 
па-над полем, 
Хмара з непагодай. 


Сана аа аа а 

-- Не дайсьці, 
не прыгарнуцца 
Да свайго мне роду. 


-- Веюць ветры, 
веюць буйны-- 
Долу гнуцца клёны... 
Цяжка дзеўчыне, 
ой, цяжка 
У чужым палоне. 


Жабракі перасьпявалі, 

і пайшлі дарогай. 

Зноў навокала маўклівасьць, 
цішыня, убогасьць, 


Нават водгульлем у сэрцы 
ліры не галосяць... 

Толькі журыцца ў туманах 
залатая восень. 


Толькі сьцелюцца тужліва 
шоўкавыя руні. 

І застылі дзьве хваіны 

ў полі кветарунным. 


Потым ветры зашумелі, 
застагналі хвоі. 

І прасторы спавіліся 
чорнаю смугою. 


Ўсталі хмары над зямлёю 
грозныя, жывыя. 

Долу косы апусьцілі, 
косы агнявыя. 


І гараць лясы, імшары-- 
дымяцца балоты. 

Вёскі, сёлы патанулі 

ў моры пазалоты. 


Дымам сьцелюцца раўніны, 
сонныя нізіны... 
Захліпнулася крывёю 

у вайне краіна. 


аа анна аа на аааа: 2. (ною 

Чую стогны, 

плач і роспач-- 
паміраюць людзі. 

Ветры сіплыя ўссыпаюць 
жвір-пясок на грудзі. 


“Сьлёзы... Кроў... 
Літаньне... Жудасьць... 

І крыжы на ўсходзе. 

А над вогнішчам жахлівым 
Сонца узыходзіць. 


Сьціхлі ветры. Навальніцы 
ў ноч адгаманілі. 


І ў палёх панасыпаны 
курганы-магілы. 


На магілах сон,-- 
тужлівасьць... 

і маўчаць прасторы. 
Толькі ўвечар над крыжамі 
халадзеюць зоры. 


Ды жабрацкая нядоля 
загалосіць песьняй... 
-- За цябе, 

мая краіна, 

цяжка мне Й балесьне! 


Сэрца сьціснулася болем 
...Вось ідуць калекі... 

Я жахнуўся... 

і ў зьнямозе 

расчыніў павекі. 


ШШ 


Край лягенд, 

крыжоў, магіл-курганаў, 
Край тугі-- 

бальзам жывых крыніц... 
Край смугі, 

бялявых кос-туманаў, 
Край палёў-- 

краса шумлівых ніў... 


ДУЗЕ Села елеМеЎ СР АЗ п 


Край балот, 

нізін, азёраў наскіх, 
Край лясоў, 

маўклівых сосен-струн... 
Край поэм, 

адвечных песень-казак-- 
Дарагая сэрцу Беларусь! 


Дні прайшлі, адшалясьцелі зоры 
На гарачых крыльлях навальніц. 
і пульсуе радасьць у прасторах, 
Залатыя сьвецяцца агні. 


Дзесяць год упартага змаганьня, 
Дзесяць год змаганьня й перамог... 
Толькі сьцені плачуць на кургане, 
Прасьціраюць рукі “ля дарог. 


-- Хто-ж гадаў (як наплывалі хмары) 
Хто-ж гадаў, хто думаў, а ці сьніў, 
Што краіна соннага надхмар'я 
Васьцьвіце ў чырвані зарніц. 


Творчы міг... Напорная імклівасьць... 
Працай тут заняты муляры. 

І пад небам зорнасьці маўклівай 
Вырастаюць волаты-муры. 


-- Добры дзень, асьнежныя прасторы, 
Добры дзень, сталіца хараства!.. 
Скора ў бляску вечара, ой, скора 
Празьвініць на вуліцах трамвай. 


І тады я стану пад гарою... 
Каб пазбыцца смутку і журбы, 
Буду слухаць песьні Асінстрою, 
Захаплюся музыкай турбін! 


Край лягенд, 

адвечных песень-казак, 
Край поэм-- 4 

бальзам жывых крыніц... 
Край балот, 

тугі азёраў наскіх, 
Край цішы, 

і громаў-навальніи... 


АА сасне“ “аша ба аа 

Край лясоў, 

мінулых дзён паўстаньня, 
Край нізін 

прастораў дальніх шыр... 
Край палёў... 

О, край, 
калі-ж ты станеш 
краем фабрык дымных і машын?! 

га 

Праходзяць эпохі-- 

змагаемся мы, 
Дзесяты падмурак заклалі. 
А Нёман гамоніць, 

сярдзіта шуміць, 
І коцяцца грозныя хвалі. 


Адна за другою 
напорна імкне... 
-- Стыхію душою паслухай!” 
Ў ёй чуецца крыўда, 
усьпенены гнеў,-- 
Людзкая адвечная скруха. 


У ёй чуецца жудасьць 
затоеных скарг, 
Маўкліва-сьмяротныя сконы. 
і ў муках крывавых 
чыясьці рука 
Крывавыя піша законы. 


Гады за гадамі 
няспынна ідуць, 
Пад імі н'ат крышацца скалы. 
-- Гартуйце ў змаганьні 
напорнасьці дух,-- 
Зьбіраюцца хмары-навалы. 


-- Арлы маладыя. 
няволі сыны, 
Узьнімайце халодныя крыльлі! 
Хоць рукі закованы 
ў сталь-кайданы,-- 
А сілу рыхтуйце вы сіле! 


рысе 

Надыйдзе збавеньне-- 
ня трацьце надзей, 
Распальвайце ў сэрцы паходні! ё 
і ў муках змаганьня 
народзіцца дзень 
З-пад хмараў маўклівых, Заходніх. 


Канае ў зьнямозе 
жахлівая ноч 
Над горкай нядоляю братняй. 
--- Здымай-жа, краіна, 
цярновы вянок,-- 
Зямля ўжо крывёю набракла. 


Даволі мучэньня! 

(“шчэ рана старэць...) 
Балючага зьдзеку даволі! 
Сягоньня-- 

нявольнік, 

а заўтра -- 

тварэц 

Краіны свабоднай і вольнай. 


Адны паміралі 
ў агні-барацьбе, 
Другія ішлі на падмогу... 
Пад сьцягам рашучасьці 
К.Я: 8: Б; 
Услаўце-ж і вы перамогу! 


Праходзяць эпохі-- 
змагаемся мы, 

Дзесяты падмурак заклалі 

А Нёман гамоніць, 
сярдзіта шуміць, 

І коцяцца грозныя хвалі. 


Сьнежань, 1928 г. 
Менск. 


Я. Ліманоўскі 
Вецер з усходу 


Усе роўныя 


Перад ганкам мураванага аднапавярховага дому, з трох бакоў 
акружанага садам, распасьцёрся вялікі пусты двор. У левым куце 
яго--сажалка. Старыя вербалозы пахіліліся недалужна над ёю, ня 
могуць, з-за старасьці, выпрастацца, сыплюць гальлё і лісьце ў кала- 
мутную ваду. Дый сажалка заплыла тваньню, высыхае ўлетку 1 толькі 
вясной напаўняецца да берагоў вадой, быццам зьбірае яе ў запас на 
ўвесь год. У канцы двара, насупроць дому, доўгія, з дошчак, баракі, 
пакрытыя чорнай паперай, што ніколі не гарыць. Немцы пабудавалі 
ў часе вайны. У правым куце, крыху воддаль, стаяць хлявы; сьцены 
пахіліліся, страха прагніла і месцамі абвалілася, тырчаць толькі 
кроквы, Запусьцеў маёнтак, разбураецца. Гаспадыня- удава жандар- 
скага палкоўніка, жыла дзесьці ў горадзе, гаспадаркі сваёй не вяла, 
а зямлю аддавала кавалкамі ў арэнду баганейшым сялянам. 

Заняпаў маёнтак жандарыхі. Куды яму раўняцца з самым гор- 
шым маёнткам графа Пакшэўскага. Вось хоць-бы з маёнткам Анто- 
нава, што граф купіў перад вайной у адстаўнога палкоўніка. Маёнтак 
нібы ня надта добры, але-ж сенажацяй колькі. Бадай сяляне ўсяе 
воласьці працуюць у графа, каб толькі атрымаць кавалачак якіх- 
небудзь хмызьнякоў з трэцяга воза. 

І калі ў маёнтку графа зычна равуць гудкі бровараў, тут цішыня 
і пустэча. Ды ў веснавую ноч, калі месяц сыпле срэбна-бледныя голкі 
праменьняў- у сажалцы хаўтурна, маркотна квокчуць жабы. 

У часе вайны маёнтак апынуўся зусім без гаспадара. А здагадлівы 
ксёндз скарыстаў яго на свое патрэбы: сяляне адбывалі нешта 
накшталт павіннасьці і ксяндзоўская гаспадарка павялічвалася, 
расла. Цяпер ужо мог ксёндз гуляць з панам лейтэнантам на больш 
буйныя сумы. 

Мураванку ксёндз заняў сабе пад памяшканьне. У адным з боль- 
шых пакояў, што нядзелю адбываліся набажэнствы, бо стары касьцёл 

згарэў ад знарадаў. Як зьбярэцца народу больш, дык набажэнства 
адбываецца ў доўгім бараку. 

Сёньня будні дзень, набажэнства няма, але каля ганку мураванкі 
стаіць грамада сялян. Стаялі паасобнымі грамадкамі, гутарылі, паха- 
джалі па пустому двару. Падыходзіць сялян усё больш і больш. 

Андрэй падышоў да большае грамады, прыглядаецца, ці няма 
знаёмых. Не знайшоў, прыслухаўся да гутаркі. 

-- Ды, што яму, і вайна не вайна,- гаварыў маленькі чырвона- 
рыжы селянін з рэдзенькай вострай бародкай.--Улез у гэты маён- 
гак, заўладаў--нібы свой, і жыве сабе. А ты яму адрабляй, як пану, 
нямаведама за што. ў 

-- Помрэш, дзядзька, дык пахавае,--адказаў малады хлапец з 
доўгімі нястрыжанымі валасамі. 

-- Дудкі, брат, бяз грошай і не пахавае,- азваўся нехта з-за 
Андрэевых плеч. 

-- З ксяндзом, або ксяндза пахаваюць, адна чэсьць,--адка- 
заў рыжы.- Пекла табе вось тут на гэтым сьвеце, а там, куды ўжо 
пападзеш, так і будзе,--без ксяндзоўскай ласкі месца дадуць. 


--А ня пойдзеш працаваць яму, дык, кажа, немец з карабінам 
пагонціь,- сказаў хлапец з доўгімі валасамі.--Шіто ксёндз, што 
немец--усё роўна. Немец адбірае апошнія крошкі, а на ксяндза 
працуй. 

Усе змоўклі, бо на ганак якраз вышаў ксёндз-пробашч. Поўны з 
чырвоным тварам і пасівелымі валасамі. Усе падышлі бліжэй. Мека- 
торыя ўзьлезлі на ганак, Андрэй таксама ўзьлез на ганак і чакаў 
зацікаўлена, аб чым будзе гаварыць ксёндз. 

Ксёндз дабрадушна ўсьміхнуўся, пагутарыў з некаторымі, што 
стаялі бліжэй. Нарэшце, неяк няўпэўнена, быццам выконвае чыёсьці, 
няцікавае для яго даручэньне, кароценька растлумачыў, што атры- 
мана адозва ад Літоўскай Тарыбы, у якой прапануецца сабраць 
людзей больш сталых, чэсных і добрасумленных ад усіх пластоў 
жыхарства, ад паноў і сялян і абраць з больш вартых валасны камі- 
тэт. Гарыба мае склікаць у далейшым часе Ўстаноўчы збор. Паколькі 


ў Нямеччыне адбылася рэволюцыя, у Літоўскай дзяржаве мае быць 
дэмократычны лад, усе будуць роўныя. Канчаткова дзяржаўны лад 
вызначыць Ўстаноўчы збор. 

Сяляне ня ўзрадаваліся, ня то--каб здаволіліся паведамленьнем 
ксяндза,--стаялі і чакалі далейшых, больш падрабязных, тлумачэнь- 
няў. Мя сьцямілі, чым гэты дэмократычны лад адгукнецца лепшым 
у іх жыцьці. 

Андрэй прысунуўся бліжэй да ксяндза і папрасіў, каб ён прачы- 
таў самую адозву Гарыбы. Ксёндз перасьцярожліва адказаў, што 
адозва напісана на літоўскай мове, якой сяляне не разумеюць, і што 
ён ужо сказаў усё пра зьмест адозвы. 


-- Му дык што-ж, каханыя, можа будзем ужо абіраць валасны 
камітэт ?---зьвярнуўся ксёндз да сялян.- “Голькі паноў яшчэ няма,-- 
дадаў, азіраючыся назад.--“Францішак,--сказаў, убачыўшы закры- 
стыяна,---паклікай пана Пакшэўскага, Даўгялу ды іншых. 

Праз хвіліну з ксяндзоўскіх пакояў вышла на ганак некалькі 
паноў разам з малодшым ксяндзом-вікарыем. Некаторыя сяляне скі- 
нулі шапкі, скланіліся. Граф Пакшэўскі, самы багаты ў воласьці, 
уладар некалькіх маёнткаў, высокі, худы, з тонкім кірпатым -носам, 
сівой кароценькай бародкай, у жоўтых гетрах, шэрых, зашпіленых на 
гузікі каля калена, вузкіх штанах і кароткай- шэрага сукна- цеснай 
футры,- стаў у важнай постаці побач з пробашчам. 


Побач, крыху далей Пакшэўскага, пан Даўгяла- -бяднейшы пан,-- 
з жоўтымі доўгімі вусамі, апрануты сёньня зусім папростаму: 
нязграбныя юхтавыя боты, доўгае ды шырокае цёмна-жоўтае паліто 
з капішонам і пасам ззаду. Відаць, ён наўмысьля апрануўся прась- 
цей, каб больш захаваць дэмократычную роўнасьць. Рэшта паноў 
быццам не хацелі паказвацца мужыкам-- сталі за пробашчам, Пак- 
шэўскім і Даўгялам. 

«Ужо і абіраць, ня ведаючы што і як павінна быць,-думаў 
Андрэй.---Вастлумачыць трэба нешта, а ён і сам не зразумеў».---Пад- 
гледзеў, што ксёндз-вікары вышаў у бок ганку, зьвярнуўся да яго. 

-- Можа вы што-небудзь растлумачыце пра гэтую "Тарыбу. 
Нічога незразумела навошта і як абіраць. 


Ксёндз-вікары, зусім яшчэ малады, з бледным прыгожым тва- 
рам і ўдумлівымі вачыма, абярнуўся да Андрэя, выслухаў уважліва. 

-- Трэба прачытаць адозву, і калі што незразумела,- -растлума- 
чыць. Хіба пробашч не прачытаў яшчэ?---спытаўся. 

-- Ды не- кажа, што на літоўскай мове. 

-- Няпраўда, ёсьць і на польскай мове. 

-- Можа вы пачытаеце, усё-ж на польскай лепей зразумеюць, 
прынамсі, тыя, што ў касьцёл ходзяць. Му, а стараверам ды права- 
слаўным раскажуць,- -папрасіў Андрэй. 

-- Можна прачытаць, вось яна якраз у мяне,- згадзіўся вікары. 

Андрэй пасунуўся на край ганку і запрапанаваў праслухаць 
адозву. Сяляне захацелі паслухаць, падышлі бліжэй да ганку. Вікары 
выразна, нават падкрэсьліўшы голасам тыя мясьціны, дзе было ска- 

зана аб імкненьнях да волі, прачытаў адозву. Хоць уся надзея ўскла- 
далася на сталых, аднак, у адозьве шмат было агульна-рэволюцыйных 
сказаў, успаміны пра цяжкое мінулае і заклік да волі. У Андрэя 
ўзьняўся настрой, ён адважыўся нават выступіць з прамовай, шчыра 
і проста, як умеў, заклікаў дабівацца волі, але нічога не сказаў, бо 
і сам, бадай, ня ведаў, як тут практычна быць вольным, пад аховай 
немцаў. 

-- Цяпер, каханыя мае, будзем ужо хіба абіраць,--сказаў про- 
башч, як толькі скончыў прамову Андрэй, не жадаючы, відаць, каб 
яшчэ хто-небудзь выступіў.--Пэўна, раней усяго абярэм старшыню 
сходу. Каго мы абярэм?- спытаўся, 

-- Ды што тут, лепшага старшыні, як наш, паважаны ўсімі, про- 
башч, мы і ня знойдзем,--азваўся пан Даўгяла. 

-- Просім, просім, пробашча,--крыкнула некалькі галасоў з 
натоўпу. 

-- Пане пробашч, вас ужо абралі за старшыню,--сьцьвярджае 
Даўгяла. 

«Э, будзе толк з такога сходу», падумаў нездаволена Андрэй. 

-- Калі абралі, дык трэба паслужыць народу,- адказаў пробашч 
з усьмешкай.-- Голькі каго мне пасадзіць за сакратара, каб запісаць 
протокол. Хто ўмее пісаць?--зьвярнуўся з запытаньнем. 

-- Я магу пісаць, пасьпяшаўся адказаць Андрэй. 

-- Надта добра, будзьце тады сакратаром,---назначыў яго про- 
башч.--Зараз паставім вам столік на ганку. 

Каб адцягнуць выбары і даць магчымасьць сялянам больш пагу- 1. 
тарыць аб кандыдатурах, Андрэй запрапанаваў правесьці раней рэгі- к ; 
страцыю прысутных. Пробашч згадзіўся, і цяпер да століка Андрэя , і 
па чарзе ціснуліся сяляне. Андрэй утаропіўся вачыма ў паперу і, не 
падымаючы галавы, запісваў прозьвішчы і вёскі. Часам толькі, 
калі чуў знаёмае прозьвішча, прыглядаўся да дэлегата. 


-- Пячура, з Варпех,--прагучэў над вухам нізкі голас. Андрэй 
глянуў, знаёмы. Пячура доўгі час жыў у горадзе і нават у 1905 годзе 
сяляне яго назвалі «бунтаўшчыком». Пазьней прыехаў з гораду, 
абжыўся на сваёй невялічкай гаспадарцы, забыўся пра гарадзкія 
справы. 

-- Ты нешта каля паноў круцішся, ці ня думаеш дапамагчы ім 
папасьці ў валасны камітэт,--сказаў Пячура гіронічна, недаверліва. 

-- А патвойму хіба зусім нічога не рабіць, хай ўсё яны робяц 
1 абіраюць каго захочуць,--адказаў Андрэй нездаволена, што яго 
западозрываюць у прыхільнасьці да паноў. 

-- Я.ж ня ведаю, што ты будзеш рабіць,--так здалося мне. Калі 
мяркуеш іншае, дык добра, што ўзяўся за сакратарства. Глядзі-ж, 
кіруй больш сам сходам,--сказаў Пячура тонам парады, як старэйшы. 

-- А вы, пакуль я тут пішу, не марнуйце часу. Трэба настроіць 
сялян, каб ведалі каго абіраць,-з свайго боку параіў Андрэй. 

-- Ды ўжо-к гутарым. Вунь нешта Лаўрынчук разышоўся. 

Андрэй устаў з-за століка, падышоў на край ганку, каб паслу- 
хаць. Насупроць ганку, па сяродку грамады сялян, чалавек з астры- 
жанымі чорнымі вусамі, у саматканай, буланага колеру сьвітцы, у 
жоўтай з чорным верхам, паношанай шапцы, пачырванелы, узвару- 
шаны, гутарыць наўмысьля галосна, каб паны пачулі. 

-- Не! годзе гэтым жоўтабрушнікам смактаць нашае крыві. 
Якога чорта свабода будзе, разам з панамі? Папрыходзілі на сход, 
абірай іх Даўгяла вунь мужычком зрабіўся. А раней рукі цалуй, 
нічога ня выпрасіш,--цялушка ўскочыла на поле--штраф плаці, 
адрабляй, як за прыгонам. Пакшэўскаму ўсе маёнткі ўрабляем за 
адно Антонава. Бо іначай гэтая апошняя цялушка здохне--няма чым 
карміць. Абяры іх у камітэт, ласку заслужыш, зямлі самі дадуць. 
Пакшэўскі дзесяць маёнткаў мае, зямлі надта залішне, а скулу пад 
бок ад яго атрымаеш. Годзе цярпець. Ніякіх нам камітэтаў разам з 
панамі ня трэба. Сваіх людзей хопіць. На чорта нам хаўрус з панамі. 
Адабраць іхныя маёнткі, прагнаць усіх вон і будзе тады свабодз. 
У Расіі іх пасьціналі, як капусту. А нам нейкая там Тарыба раіць 
«абірайце разам з панамі». 

Пры апошніх словах Лаўрынчука паны хутка павярнуліся і пашлі 
ў ксяндзоўскія пакоі, застаўся на ганку толькі ксёндз-вікары. Лаў- 
рынчук глянуў у сьлед паном, змоўк на хвіліну. 

-- Свабода, кажуць, прышла. А чаму паны, як сабакі, пазьля- 
таліся на сход, чаму вунь нямецкія жандары на сходзе? Пільнуюць, 
мусіць, каб паноў не пакрыўдзілі? У Расіі ўсіх жандараў падушылі.-- 
Лаўрынчук вылаяўся ямчэй і пачаў цішэй гаварыць, відаць, спра- 
чаўся з кімсьці. 

Андрэй глянуў па бакох. Крыху воддаль ад натоўпу стаяць два 
жандары. Блішчаць на іх чорныя, з двума брылямі ды вострым 
дручком наверсе, каскі,--зьзяюць поўрублёўкамі гузікі. На грудзёх, 
каля каўняра павешана ў кожнага бляха, накшталт маладзіка. Вось 
той, малады, прыгожы, у якога, казалі, закахалася дачка дырэктара 
бровару,---усьміхаецца, гаворыць нешта свайму калегу. Быццам і 
ня цікавяцца сходам. Чуюць, як гудзе сход, бы рой раззлаваных 
пчол, але нічога не разумеюць. Ды што ім клапаціцца; што трэба-- 
ім падрабязна растлумачаць свае людзі. 

Рэгістрацыя скончылася. Андрэй паклікаў сялян бліжэй да ганку, 
каб падрыхтавацца да выбараў. Убачыў у натоўпе Пячуру, адклікаў 
яго ў пусты куток ганку, пачаў раіцца аб выбарах. 

-- Ну, як мы будзем абіраць,--спытаўся ў Пячуры. 

-- Ведаеш што? Знойдуцца яшчэ пэўна дурні, якія будуць гала- 
саваць за ксяндза і паноў. Народ напалоханы, забіты. Скажуць 
«хто за пробашча», або «хто за Даўгялу»--падымуць рукі. А супраць 
пабаяцца галасаваць. Трэба як-небудзь наладзіць патайное галаса- 
ваньне. Хай кожны на паперы напіша, за каго ён галасуе. 

---. Яно-б варт наладзіць патайное. Дык усе-ж няграматныя. Нічога 
ня будзе---заўважыў Андрэй. 

-- Гэта наша бяда. Усё-ткі трэба нешта прыдумаць. Бо іначай-- 
хоць не абірай. 

Абодва змоўклі і заклапочана думалі--якім чынам лепей пра- 
весьці выбары. Ма ганак зноў вышлі паны і пробашч шукаў вачыма 
ў натоўпе кагосьці, відаць Андрэя. 

-- Чакай, здаецца знайшоў спосаб,--азваўся Андрэй.--Зробім 
так: дамо кожнаму некалькі кавалачкаў паперы і будзем гэтымі кава- 
лачкамі галасаваць. Кожнага галасуем асобна. Калі хоча галасаваць 
«за»--укіне паперку з крыжыкам. Крыжык і няграматны напіша,-- 
галасаваць «супроць»--укіне чыстую паперку,--устрымаўся--зусім 
ня ўкіне паперкі. Гут ніяк ня сьцямяць--хто за каго і як галасуе. 

З. Ды гэта-ж зусім добра---узрадаваўся Пячура.---Я пайду ўжо 
падгавару хлопцаў. Пы потым выйдзі ды запрапануй, а мы падтры- 
маем. Ведаеш, толькі... Я 

-- Зараз,- перапыніў Андрэй.--ідзі, мяне пробашч нешта кліча, 
зробім усё. 

Даведаўшыся ў Андрэя, што рэгістрацыя прысутных скончана, 
пробашч выступіў з прамовай. Відаць, ён хацеў ліквідаваць настроі, 
якія маглі стварыцца пасьля агітацыі Лаўрынчука. Лаяў, як гэта ён 
рабіў кожнае сьвята з амбоні,--бальшавікоў, выдумляў пра іх розныя 
жудасныя рэчы, абзываў іх забойцамі, рабаўнікамі ды іншымі нядоб- 
рымі імёнамі. Сяляне пахмурна, бязуважна слухалі, ніводны не 
азваўся. 


Цяжкія часы вайны, прыфрантовае становішча, нязвычайны ўціск 
немцаў, голад і нэндза прызвычаілі іх больш спакойна глядзець на 
жудасныя рэчы. Ды ня надта верылі ксяндзоўскім жудасьцям. Усё 
часьцей і часьцей, праз калючы дрот і нямецкую варту пранікалі весткі 
з усходу. Нешта рабілася там, вялікае, нябывалае, часам страшнае і 
прывабнае. Таму пахмурна слухаюць пробашча, чакаюць, калі ён 

скончыць. Гіекаторыя ківаюць галавамі ўсьлед за кожным узмахам 
ксяндзоўскіх рук, як гэта ён прызвычаіўся рабіць на амбоні. іншыя 
адышлі, ня слухаюць. 

Андрэю ўспомнілася мінулае. Жлапчуком яшчэ ён быў. Стаіць, 
бывала, на цьвінтары, матка ў касьцёл вадзіла. Ідзе ксёндз у 
касьцёл. Стаіць пад старым клёнам, асобна ад сялян, хто-небудзь з 
паноў. Ксёндз ветліва склоніцца, падасьць руку. Ні з кім больш не 
прывітаецца. Гэты самы ксёндз. Тады ён быў маладзейшы. Лічылі 
яго за надта пабожнага і добрага. Усе пабожныя дзяўчаты і кабеты 
толькі з-за яго хадзілі да споведзі. Каля спавядальні ксяндза 
Кудрэйкі заўсёды вялізная чарга. 

І тады, калі ён быў лепшым, з панамі. А цяпер так выразна, 
толькі за паноў стаіць. Прыкра Андрэю слухаць. 


Пасьля пробашча пачаў гаварыць Андрэй. Натоўп заварушыўся, 
думаючы, што ён будзе спрачацца з пробашчам, гаварыць нешта 
іншае пра бальшавікоў. Зьдзівіліся, калі пачулі яго прапанову. 


Не сьпяшаецца, падрабязна растлумачвае навошта патрэбна такое 
галасаваньне. Гаворыць спакойна пра галасаваньне, ды так зручна 
прыдуманае. І нічога ня кажа наконт ксяндзоўскіх жудасьцяй, быц- 
цам на іх і ўвагі зьвяртаць ня трэба. Хай сабе плявузгае. Сялянам 
спадабалася прапанова; яны гутарылі паміж сабой і паддаквалі 
Андрэю. Пробашч спрабаваў пераканаць, што такі спосаб марудны 
і цяжкі, лепш і хутчэй проста падняць рукі і палічыць галасы, 
некалькі галасоў з натоўпу нават падтрымалі яго, але рэшта пад- 
нялі такі гармідар і так дружна дамагаліся патайнога галасаваньня, 
што пробашчу прышлося згадзіцца. 

Вікары прынёс некалькі аркушоў белае паперы і тузіны два алоў- 
каў. Андрэй парэзаў на шматкі паперу і раздаў яе і алоўкі. Падлі- 
чаць галасы даручылі пробашчу і Андрэю. Па прапанове Андрэя 
абралі яшчэ ў падмогу ім Пячуру. Пачалі запісваць кандыдатаў. 
У сьпісе іх апынуліся: Андрэй, Пячура, Лаўрынчук, рыжы селянін 
з бародкаю, якога ўсе называлі больш па імені «дзядзька Дзяніс», 
пробашч, Пакшэўскі, Даўгяла, яшчэ пару паноў ды некалькі сялян. 

Пячура бадай усіх з воласьці ведаў і, чытаючы сьпіс, характары- 
заваў сялянскіх кандыдатаў. Адразу пачалі зьвяртаць увагу на 
маемасьць. 

«Чалавек бедны, сам шмат гора бачыў, паспачувае і паможа дру- 
гім»--чулася з натоўпу. 

-. Андрэй Багна,- прачытаў ГПячура. 

-- Ведаем ужо,- крычалі з натоўпу. 

-- Вось гэта галава. 

--- Такіх нам і трэба. 

-- Бацька валасным старшынёй быў, добры і чэсны чалавек. 

Пачаліся выбары. Андрэй стаяў з шапкай, якую пазычыў Лаў- 
рынчук і зьбіраў у яе паперкі. Кожны падыходзіў, з затоенай 
радасьцю трымаў, у парыжэлых ад самасейкі пальцах, папяровы шма- 
ток, ды глыбей у шапку кідаў сваю затоеную надзею. 

Калі рабілася вальней каля Андрэя, падыходзілі і кідалі паперкі 
паны. Па сканчэньні Андрэй, Пячура і пробашч ішлі ў пакой, каб 
вецер не разьдзьмухваў паперкі, высыпалі іх на стол і падлічалі вынікі 
галасаваньня. Пасьля выходзілі і галасавалі новага кандыдата. 
Дайшла чарга да Андрэя, шчыльней паціснуліся сяляне. 

-- Трэба «укжыжоваць» нашага сакратара,--сказаў пробашч 
голосна, напісаў крыжык на паперцы ў прысутнасьці Андрэя і Пячуры 
1 кінуў яе ў шапку. 

Белых паперак на Андрэя зусім было мала, а з крыжыкамі больш, 
як у іншых. З 

На пробашча і асабліва на паноў было таксама кінута шмат 
паперак, толькі большая палова іх аказалася чыстымі і, такім чынам, 
«чыстых» галасоў «за» або ня было, або зусім мала. 

На змроку ўжо скончыліся выбары. У пакоі запалілі сьвечку і 
пачалі падлічаць агульныя вынікі. Самы большы лік галасоў атры- 
малі: Андрэй, Пячура, Лаўрынчук, Дзяніс, малады хлопац з доўгімі 
валасамі, фэльчар ды яшчэ адзін селянін. Гэтыя сем і аказаліся абра- 
нымі ў валасны камітэт. 

-- Не, гэткае галасаваньне- няправільнае. Такі панажоўшчык, як 
Лаўрынчук, збунтаваў народ і абралі бог ведае каго--нездаволена 
прамовіў пробашч, запісаў сабе на паперцы прозьвішчы абраных і 
моўчкі вышаў з пакою. 

Андрэй забраў сьвечку і разам з Пячурай вышаў на ганак абвесь- 
ціць вынікі. Тут яшчэ стаяў натоўп, чакаючы вынікаў галасаваньня. 
Андрэй прачытаў сьпіс абраных. 

-- Добры будзе камітэт,--выгукнулі з натоўпу. 

--. Сваіх абралі і добра. 

-- Без паноў абыйдземся. 

Члены абранага камітэту сабраліся каля століка на ганку. Лаў- 
рынчук трымаў сьвечку, закрываў яе, расшпіліўшы полы сьвіткі, каб 
не гасіў вецер, а Андрэй запісваў у протокол колькі хто атрымаў 
галасоў і хто абраны ў камітэт. 

-- Пан Багна, вас просіць пробашч,--сказаў закрыстыян, пады- 


шоўшы да століка. 

-- Добра, зараз зайду, толькі скончу протокол пісаць,--адка- 
гаў Андрэй. -Пэўна, патрабуе протокол для падпісаньня,---дадаў 
зьвяртаючыся да членаў камітэту. 

У пакоі ксяндза паны гутарылі аб выбарах. На стале стаяла про- 
стая, без абажуру, газоўка. Пробашч сядзеў каля стала, плячыма да 
дзьвярэй, управа ад яго сядзеў Даўгяла, вікары сядзеў абапёршыся 
аб канец стала, насупроць пробашча сядзела пара паноў, а за імі 
хадзіў па пакоі Пакшэўскі. Цьмянае сьвятло лямпы рассыпалася па 
тварох паноў, малявала ў жоўтаваты колер. Андрэй падышоў да стала 
паміж пробашчам і Даўгялам. Паны спынілі гутарку. 

Андрэй, ня пытаючыся, запрапанаваў пробашчу падпісаць прото- 
кол. 

-- Не, не магу падпісаць, не мая цяпер справа,---адмовіўся 
пробашч. 

-- Як-жа ня ваша, вы былі старшынёй сходу, значыць і трэба 
падпісаць. 

-- НЯ хочу падпісваць,- абралі бог ведае каго, ня хочу браць на 
сябе адказнасьці. 

-- Ды вы, пане пробашч, і ня будзаца адказваць, - спрабаваў 
угаварыць Андрэй. 

-- Абралі ня бог ведае каго, а мы ведаем, што абралі бандытаў,-- 
азваўся Пакшэўскі.--Заўтра гэты камітэт прыдзе і спаліць цябе, або 
павесіць. Не! З гэтым няможна мірыцца,- сказаў і зрабіў некалькі 
крокаў па пакоі. 

Андрэю крыўдна стала за абразьлівыя словы Пакшэўскага. Ён 
адчуў у гэтую хвіліну, што шматлікі сход згаджаўся з кожным яго 
словам, што ён можа так кіраваць людзьмі, як будзе патрэбна. 

-- Сход ведаў, каго яму трэба абіраць і абраў звычайных сваіх 
людзей, а не бандытаў, як тут пан называў,--адказаў Андрэй з 
пачуцьцём сваёй годнасьці станоўча і цьвёрда.--Ні вешаць, ні паліць 
сёньня мы нікога ня маем на мэце. 

--. Ах, ня сёньня, дык заўтра,- перапыніў Андрэя раззлаваны 
Пакшэўскі.---Вельмі дзякую за такую ласку. Сёньня можаш спакойна 
жыць, а заўтра мы цябе павесім. Вельмі прыгожа для пачатку. Трэба 
зараз, пакуль ёсьць магчымасьць, ліквідаваць такі камітэт. 

-- Яад імя ўсіх кажу, што ні сёньня, ні заўтра мы вешаць і паліць 
ня маем намеру, -адказаў Андрэй і, падышоўшы бліжэй да стала, 
дадаў.--А за сябе пастаімо, хай пан не палохае нас. 

-- Вось як!- крыкнуў Пакшэўскі. 

г-- Супакойцеся, пане Міхале, супакойцеся,--умяшаўся пробашч, 
бачачы, што спрэчка паміж Андрэем і Пакшэўскім набывае больш 

востры характар.---Аб чым тут гутарыць. Багна кажа, што ўсё будзе 
мірна, а ён чалавек ня дурны і шляхетны, супакоіць сваіх камітэтчы- 
каў,--казаў далей пробашч, жадаючы, відаць, задобрыць Андрэя. 

-- Калі зусім не павінна быць такога камітэту. У тэлеграме 
Тарыбы сказана, і гэта зразумела, што камітэт павінен быць выразна 
консэрватыўным. Зараз-жа тэлеграфую да Тарыбы і патрабую назна- 
чэньня іншых людзей. 

-- Так, так, пан грабе мае рацыю,--пацьвердзіў Даўгяла.-- 
Трэба тэлеграфаваць да "Тарыбы. 

-- Не, вы, як чалавек, відаць, сумленны, самі падумайце,--зьвяо- 
нуўся пробашч да Андрэя.--Ці-ж можна так бунтаваць людзей, як 
гэта рабіў Лаўрынчук. 

«А ты не бунтаваў»- працяла Андрэя думка, але не знайшоў, што 
адказаць, хвіліну памаўчаў і калі паны зноў загаманілі, адчуў няпры- 
емнасьць свайго прысутнічаньня. Спытаўся яшчэ раз у пробашча, ці 
падпіша протокол і калі той, зрабіўшы міну пакрыўджанага, адмо- 
віўся, павярнуўся і вышаў, не сказаўшы больш ні слова. 

2. Ну, што,- спыталіся сябры камітэту, дачакаўшыся Андрэя. 

-- З панамі гаварыў, па душам, як кажуць,--адказаў Андрэй і 
пачаў расказваць пра тое, што адбылося ў пакоі. (Сяляне, што не 
разышліся яшчэ дадому, узышлі на ганак і слухалі. 

-- Бачыш, нячыстая сіла, іх не абралі, дык кепска,---азваўся адзін 
з сялян. 

-- І пробашч за іх. 

-- А ты думаў за цябе? 

-- Адна хэўра. 


-- Ды чаго тут думаць,- пачаў Лаўрынчук, калі Андрэй раска- 
заў пра ўсё- «Самі протокол падпішам. Яшчэ палова сходу ёсьць. 
можам каго хаця абраць старшынёй. 

-- І я кажу, чаго тут- падтрымаў Дзяніс.- -Каб я быў толькі 
граматны, сам падпісаўся-б. 

-- Праўду кажуць,- згадзіўся Пячура- Ты, Багна, усёроўна 
сходам кіраваў, дык і падпішыся, як старшыня. Пробашча ніхто і 
не абіраў, два тут падлізы крыкнулі, што яго, ну, ён і рады. А я, ці 
Лаўрынчук падпішу, як сакратар.--Вось і ўсё тут. 

Так і пастанавілі: Андрэй і Пячура падпісалі протокол. 

-- Цяпер нам трэба абраць старшыню і сакратара камітэту. 

-- Г я кажу абярэм старшыню і сакратара. Хай Багна 
старшынёй будзе, а Пячура сакратаром,---раіў Дзяніс, пыхкаючы над 
столікам люлькай.--Цябе вось толькі на сходзе пазнаў,--гаварыў, 

зьвярнуўшыся да Андрэя,--а твайго бацьку даўно ведаю. Добры 1 
сумленны чалавек, ды што-ж, ужо стары. Мне гадоў каля шасьці- 
дзесяці, а яму, мусіць, ужо семдзесят будзе. 

-- Так, ужо мае семдзесят. 

-- А нябожчык, старэйшы брат яго, твой дзядзька, той... 

-- Ды што ты, дзядзька Дзяніс, радню пералічаеш. Часу няма. 
Раіш ты добра, і я згаджаюся, абярэм іх,---запрапанаваў Лаўрынчук. 

-- Можа не мяне- спрабаваў адмовіцца Андрэй,- гаспадарка 
разбурана, маці старая, есьці няма чаго. Няма часу хадзіць у камітэт. 

-- Ведаем, што галадаеш,--перапыніў Пячура.- Як-небудзь па- 
працуеш, а там, можа, чаго-небудзь даб'емся. 


Адмовіцца ня было як. Абралі дружна. Пагутарылі некалькі хві- 
лін, умовіліся заўтра пайсьці ўсім у нямецкі штаб, папрасіць памяш- 
каньня для валаснога камітэту і разышліся. 

Андрэй пашоў адзін, са сваімі думкамі аб будучай працы. Некалькі 
слоў простых і шчырых аб волі, аб імкненьні да лепшага кінуў ён 
сёньня. Крыху параіў, як і каго абіраць. Сотні чалавек выказалі яму 
пашану, даручылі чагосьці гэтага лепшага шукаць. У напалоханых, 
замучаных нямецкай окупацыяй, змардаваных нэндзай людзей абу- 
джаецца жаданьне шукаць лепшай долі, разам, дружна дамагацца яе. 
Некалькі слоў сказана, а як хутка зразумелі адзін аднаго. Праўда, 
знайшліся падхалімы, што падтрымлівалі паноў, ды багацейшая 
шляхта за іх. Андрэй сам усё горшае перажыў, патрапіў гэта выка- 
заць і нечакана для сябе апынуўся правадыром у сваёй воласьці. 

Але як практычна падыйсьці да справы. З аднаго боку, немцы і 
паны, яны за адно, у іх руках улада. Там, у Вільні, нейкая ўлада, 
мусіць, таксама больш панская. Тут павінен быць нейкі «консэрва- 
тыўны», як казаў пан, камітэт... Яны, абраны валасны камітэт, 
маюць за сабой спачуваньне і надзею сялян, але ня маюць улады, 
грошай, зброі. Клінам нейкім убіліся ў час, зашчаміліся і ня могуць 
сабе расьцерабіць дарогі. Як тут дзейнічаць, як падыходзіць да 
справы. Асабліва пакладацца на дабрату немцаў нельга: тут і дысцып- 
ліна, і афіцэры, і жандары, жорсткасьць. Ужо пасьля нямецкай рэво- 
люцыі ў суседняй воласьці расстралялі немцы аднаго селяніна, пра 
гэта ведае Андрэй. Пэўна- не канакрада, бо тыя абнаглелі і зусім 
не баяцца немцаў---караюць слаба. Прычэпяцца да якой-небудзь не- 
асьцярожнасьці. Арыштуюць, разгоняць камітэт, самі паны ство- 
раць камітэт, паабяцаюць сялянам шмат чаго, а потым не дадуць. 

Напружна думае Андрэй, абмяркоўвае кожнае мерапрыемства 
камітэту. Заняты думкамі, зьбіўся ў цемры з дарогі, пашоў праз 

поле, іржышча і сухая трава шапацелі пад нагамі, хлопалі па халявах 
полы доўгага старога паліта (засталося ад старэйшага, вышэйшага 
ростам брата, які перад вайной выехаў у Амэрыку) ды вецер дзьмуў 
у твар. Ішоў без дарогі, напрамкі, упарта і думкі аб новай непраробле- 
най нікім яшчэ працы, і імкненьні ў невядомым яшчэ кірунку, здава- 
лася, таксама набіраліся ўпартасьці. Напрамкі да мэты, хоць і ня 


9 


відаць яе ў імгле будучыні. 


Програма мінімум 


У вялікім пакоі, які раней, відаць, быў гасьцінным пакоем, за 
перагародкай, бы нявысокі трам, растаўлены ў сымэтрычным 
парадку канцэлярскія сталы. ; 

Некалькі нямецкіх салдат, пэўна, з запасных, бо з вусамі, ста- 
лыя і паважныя, апрача аднаго бязвусага, сядзелі за столікамі, пісалі, 
або перакладалі паперы. Працы ня надта шмат. Кураць «сыгарэты», 
тыя самыя, што запоўнілі бадай усе палічкі «кантыны». У куце, каля 
вакна, за больш шырокім сталом сядзеў начальнік канцэлярыі, афіцэр 
ці вайсковы чыноўнік,--нельга было староньняму пазнаць па адзна- 
ках на каўняры. 

Члены валаснога камітэту гурмай зайшлі ў пакой і прыглядаліся, 
да каго-б зьвярнуцца па справе. Нарэшце Андрэй падышоў да мала- 
дзейшага бязвусага, бо ён якраз сядзеў бліжэй да перагародкі. 

-. Хто тут у вас начальнікам будзе,--спытаўся ў немца. "Той, 
нічога не зразумеўшы, сказаў нешта старшаму, вышаў у другі пакой 
і праз пару хвілін вярнуўся з тлумачом. 

-- Чаго жадаеце,--спытаўся тлумач на чыстай расійскай мове. 

-- Мы, бачыце, валасны камітэт, на агульным сходзе ўчора нас 
абралі. Прышлі да вас прасіць пакой, ня маем дзе працаваць,--адка- 
заў Андрэй, высунуўшыся наперад. 

-- А што вы маеце рабіць, якія будуць вашы функцыі? 

Андрэй адказаў не адразу. Сапраўды, што яны будуць рабіць 
і чым займацца, як валасны камітэт. Цяжка нават прыдумаць. 

-- Ды будзем парадак наладжваць, мы-ж нібы ўлада сярод 
насельніцтва,- адказаў, нарэшце, Андрэй. 

У пакой увайшоў афіцэр, мабыць начальнік штабу, бо ўсе пры- 
сутныя ўсталі. Тлумач падышоў да яго і пачаў панямецку гутарыць-- 
пэўна, расказвае, чаго прышлі камітэтчыкі. Праз хвілінку тлумач 
зноў падышоў да перагародкі, а афіцэр сеў каля стала. 

-- Ну, а чым вы яшчэ будзеце займацца?- распытваў тлумач. 

-- Ёсьць яшчэ праца,- азваўся, на падмогу Андрэю, Пячура.- 
У воласьці вялікі недахоп хлеба, у часе вайны гаспадарка пані- 
шчылася. Мы будзем выдаваць квіткі пасьведчаньні, як хто паедзе 
куды-небудзь далей, купляць хлеба. Каб не адбіралі ад іх. 

-- [І я кажу, што гэта патрэбная рэч,---ня ўцерпеў Дзяніс.-- 
Зусім галота, а ў воласьці, дык і прадаць ня маюць што. У клеці 
мятлой вымелі. 

Тлумач зараз-жа перадаў начальніку штабу пра новую работу 
камітэту. Той шырока адкрыў вочы і расьсьмяяўся, аж затрэслася 
яго тлустая, аголеная галава. 

-- Гэта ўсё, што будзе рабіць ваш камітэт?- спытаўся яшчэ 
тлумач. : “ 

-- Ды бадай усё--адказаў Андрэй, -там далей будзе відаць, 
можа, яшчэ якая работа знойдзецца. 

Тлумач прыслухаўся пільней да апошніх слоў Андрэя, настара- 
жыўся. 

-- Што вы сказалі, калі гэта будзе «далей» і што вы маеце 
рабіць яшчэ? 

-- Як немцы выедуць, можа, будзе яшчэ якая работа, растлума- 
чыў Андрэй. Цяпер і мы ня ведаем. 

-- А як вы будзеце адносіцца да немцаў. 

-- Ведама, біцца з імі ня будзем,- -заўважыў Пячура. 

-- Дзе там, каб і хацеў біцца, дык што ты немцу зробіш. Хіба 
з кулаком супроць яго гарматы пойдзеш,--дадаў Дзяніс.- Будзем 
ужо сядзець і чакаць, пакуль вы дадому, значыцца, паедзеце. 

-- Так вы просіце адзін пакой? Ну, а што вы зробіце, калі мы 
вам не дамо пакою, -- запытаўся тлумач, быццам пагражаючы 
сапраўды ня даць. 

-- Будзем тады скардзіцца ў Тарыбу, што немцы нам не даюць 
працаваць. Або пашлем нашага дэлегата ў Вільню, каб ён паскар- 
дзіўся вышэйшай нямецкай уладзе,---адказаў нездаволена Андрэй. 

-- Ды што гэта за парадкі,--умяшайся ў гутарку Лаўрынчук.--- 
Увесь маёнтак забралі і каб ня было для нас хоць аднаго пакою. 
А рэволюцыя там яшчэ нейкая была ў Нямеччыне. Трэба скардзіцца 
вышэйшаму начальству. 

Тлумач адышоўся да начальніка штабу і перадаваў зьмест гутаркі 
з сябрамі камітэту. Начальнік увесь час усьміхаўся. Пасьля запы- 
таўся нешта ў тлумача і ў начальніка канцэлярыі, загадаў нешта яму 
1 вышаў з пакою. 

-- Добра. Начальнік штабу загадаў задаволіць вашу просьбу 
і даць вам пакой. Прыходзьце заўтра і атрымаеце,- абвесьціў 
тлумач. 

І калі на другі дзень члены камітэту зайшлі ў канцэлярыю штабу, 
то малады пісар павёў іх у будынак, дзе раней месьціўся эканом, 
адчыніў першыя ад калідору дзьверы і запрапанаваў зайсьці туды, 
а сам пашоў назад. Камітэтчыкі зразумелі, што гэта і будзе іхны 
пакой, зайшлі і пачалі з цікавасьцю аглядацца на новым месцы. 
Невялічкі вузкі пакой з адным вакном. Каля сьцяны стаіць просты 
драўляны столік і больш нічога. Дзьверы ў суседні пакой былі зачы- 
нены, і хто месьціўся за імі- -невядома. Члены камітэту паселі, хто на 
столік, хто на вакно. 

-- Вось вам і валасное праўленьне,--пажартаваў Лаўрынчук.-- 
Сапраўды, што мы будзем рабіць. Няўжо толькі тое, што казалі 
немцу. 

-- Што тут пры немцах зробіш,- -разважаў Пячура.--Біцца хіба 
на кулакі, як гэта казаў Дзяніс. 

-- А нешта рабіць трэба,--не згадзіўся Андрэй.--Немцы ня 
вечна тут будуць. Трэба падумаць--ну, што мы будзем рабіць пасьля 
немцаў. 

-- Што цяпер думаць. Выедуць немцы, тады лепей будзе відаць. 
Даведаемся, якая ўлада будзе і ўсё іншае--пярэчыў Пячура. 

--- Не, не, добра кажа Багун,--азваўся Дзяніс.--і я кажу, трэба 
ведаць- чаго-ж мы жадаем і чаго ад нас жадаюць. (Сяляне, ведама, 
хочуць зямлі, перш за ўсё зямлі. Трэба падумаць аб зямлі. 

-- Пакуль будуць немцы, аб зямлі і гутарыць дарма,--стаяў на 
сваім Пячура. 

-- Але-ж сяляне павінны ведаць, чаго мы дабіваемся. Чакаць, 


пакуль выедуць немцы? А потым, можа, паны замацуюцца,--адказаў 
ЛХаўрынчук. 


-- Памойму, мы павінны сялянам выразна сказаць аб зямлі,-- 
пачаў радважаць Андрэй.--Перш за ўсё наконт панскіх маёнткаў. Іх 
у нас шмат, а безьзямельных--не абабрацца. Я і думаю, што мы 
скажам сялянам: усе маёнткі трэба адабраць ды сялянам аддаць. 
Тэта галоўнае. Аб гэтым мы павінны дбаць, а сяляне хай ведаюць-- 
чаго мы дабіваемся. 


-- І я кажу, адабраць і падзяліць усё дашчэнту,--запрапанаваў 
Дзяніс,---тады ўжо мацней будзе, пан не адбярэ. 
-- Ды вы так хутка не дзяліце, бо яшчэ не ўзялі іх,--азваўся 
член камітэту фэльчар, які больш маўчаў.--Гэта робяць бальшавікі. 

І калі мы пачнем ужо зараз гаварыць, што мы дзелім маёнткі, нас 
тады абзавуць бальшавікамі і арыштуюць усіх. Памойму, дык зусім 
аб гэтым гаварыць ня варта. Якая будзе ўлада, такі і закон пастано- 
вяць, а мы што тут зробім у аднэй воласьці. Няма чаго лезьці 
ў бальшавікі. 

-- Ды якія мы бальшавікі,--адказаў Дзяніс--Я першы падпі- 
шуся, што я не бальшавік. Ды вось Андрэй, ён таксама не бальшавік. 
Бацьку добра ведаю, сумленны чалавек. Дзядзька, нябожчык, так- 
сама быў просты чалавек. Ды хто,--у нас тут і няма бальшавікоў. 
Хіба, можа, у Расіі яны там ёсьць. А што праўду, дык праўду кажа 
Андрэй--трэба меркаваць, каб маёнткі паадбіраць, бо з гэтым усе 
сяляне згодзяцца. 

-- Няма чаго баяцца, што нас бальшавікамі абзавуць,--сказаў 
Лаўрынчук.- Не маўчаць нам і ня рукі цалаваць гэтым жоўтабруш- 
нікам. 

-- Яно-та так--нібы згаджаўся Пячура.--Усё гэта рэч вядомая 
1 спрачацца ніхто ня будзе. Толькі ўсё-ж невядома, які далей пара- 
дак будзе, пасьля немцаў. 

-- Можа варта зьезьдзіць у Вільню, даведацца, што там 
чуваць,--запрапанаваў, як выхад з становішча, Андрэй.---Даведаемся, 
што гэта за Гарыба, пачытаем газэты, даведаемся, іцто робіцца ў 
Расіі. Тады ўжо будзе лепш відаць, што рабіць. 

Думку Андрэя падтрымалі ўсе члены камітэту. Дагаварыліся са- 
браць грошы на паездку і паслаць дэлегатамі ў Вільню Андрэя 
1 Пячуру. 


Заходняе рэха 


У вагоне паўнютка народу. Хмурныя постаці пасажыраў гойдае 
раскалыханы ў тахт грукату колаў вагон. Чорнай плямай вызначаецца 
на агульным змрочным фоне акно вагона. Час-ад-часу мільгане 
сьвятло ад вартавой будкі, ці ліхтара на стрэлках рэек. Прабяжыць 
яно па клумках, сонных тварох пасажыраў, шугане наўкос вагона 
і зьнікне. Туліцца змрок у куткох вагона, пад лаўкі, далей ад рэдкіх 
цьмяных лямп. З аднастайнай упартасьцю грукочуць, гудуць колы і 
толькі, як пачуюць рэзкі воклік гудка, сьцішаюцца, саступаюць месца 
людзкой гамонцы. І палахліва-ціхай здаецца тады гамонка. Гудуць 
яшчэ ў вушох колы, ды адчуваецца лёгкае калыханьне вагона. Зноў, 
пакуль маўчаць яшчэ колы, павольна, ціха кранецца з месца... мура” 
ваная станцыя, таполі за жалезнай агарожай, ліхтары,---паплывуць 
міма вокан вагона. 1 загудуць колы, задрыжыць, закалышацца вагон 

і тады толькі адчуеш, што станцыя, таполі і ліхтары засталіся на 
сваім месцы, а цягнік урэзваецца далей у цемру ночы. 

Андрэй сядзеў побач з нейкім старым яўрэем. Пячура зьмесьціўся 
ў другім канцы вагона. Пасажыры, абапёршыся аб сьценку вагона. 
або схіліўшыся над каленкамі, драмалі. Кабета ў чорным капялюшы, 
што сядзела насупроць Андрэя, відаць, не хацела спаць і шукала з 
кім-бы пагутарыць. Спыталася ў Андрэя, хто ён і куды едзе. Даве- 
далася, сказала, што чула пра яго. Андрэя таксама пацікавіла, хто 
яна, Аказваецца гэта жонка пана Даўгялы і ехала ў Вільню да сваёй 
сястры. Распытвала пра работу валаснога камітэту. Андрэй ня меў 
асаблівай ахвоты расказваць пра меркаваньні і паведаміў ёй толькі 
тое, што і нямецкаму тлумачу. Пані, відаць, задаволілася такой 
малой програмай і больш прыхільна пачала адносіцца да Андрэя. 
Выказвала свае дэмократычныя думкі аб палепшаньні становішча 
сялянства, аб тым, што трэба яму прадаваць па нявысокай цане 
зямлю, пазычаць грошы ад дзяржавы. Пераконвала Андрэя, што 
дэмократычны лад--самы сучасны і самы лепшы лад. 

Гутарылі так да самае Вільні. 


-- Можа вы ня маеце знаёмых тут, у Вільні---спыталася пані 
Даўгяла, калі ўсе ў вагоне заварушыліся, сьцягвалі з верхніх палі- 
чак свае клумкі, рыхтаваліся да выхаду.--Я еду да свае сястры. У яе 
надта прасторнае памяшканьне. Я запрапанавала-бы вам перанача- 
ваць у яе. Вам будзе там ня кепска. Сястра ахвотна прыме майго 
суседа, ну, і прытым--дадала жартуючы, -начальніка нашай 
воласьці. 

-- Не, дзякую, -зьбянтэжана адказаў Андрэй.--Я тут знайду 
дзе пераначаваць. Заўтра раненьнка трэ' будзе пайсьці ў "Тарыбу. 
Пераначую, дзякую. 

Адшукаў Пячуру і абодва пашлі вандраваць па вуліцах, шука- 
ючы гасьцініцы. 

Была ўжо гадзіна дванаццатая ночы. Ма вуліцы бязьлюдна, дзе- 
ні-дзё варушыліся позныя пешаходы. На мокрых тротуарах блішчэла 
хлюпкая гразь, ды ў калдобінах плямкі калумутнае вады. Ма тэле- 
фонавых дротах павольна паўзьлі кроплі вады, даганялі адна адну, 
злучаліся, капалі на зямлю. Скрозь восенную імглу цьмяна пра- 
сочвалася сьвятло ліхтароў. Больш далёкія, бы маленькія зоркі, 
вылучаліся і міргалі ў цемнавата-шэрай заслоне. Сьцюдзёная вільгаць 
шчыльна ахутвала праніклівым холадам, няпрыемна, дакучліва, дры- 
готлівымі іскрамі прабягала па целу. Вабіць у такую хвіліну сха- 
вацца ў цёплым сьветлым пакоі, забыцца пра сьцюжу і ноч. 

На Вострабрамскай вуліцы, недалёка самое Вострае-Брамы ўба- 
чылі шыльду з надпісам «Готэль Вікторыя». 

-- Што далёка хадзіць, давай заначуема тут, калі толькі ёсьць 
нумар,---запрапанаваў Пячура. 

-- Можа дарагі надта,--заўважыў Андрэй, але згадзіўся,-- 
Паспрабуем даведацца. 

Падняліся па вузенькіх сходках на другі паверх і пачалі прыгля- 
дацца, куды-б зайсьці, каб даведацца пра нумар. Прайшлі ўвесь калі- 
дор і на дзьвярах пакояў не знайшлі ніякіх надпісаў. Спыніліся пася- 
рэдзіне і меркавалі ў якія дзьверы зайсьці. З дзьвярэй у канцы 
калідору вышла жанчына. Маладая, белы, напудраны твар, каро- 
ценькая, без рукавоў чорная сукенка. Зірнула на іх, як здалося 
Андрэю, гордым поглядам. 

-- Нам трэба пераначаваць, у вас ёсьць вольныя нумары,--спы- 
таўся Андрэй. 

-- Калі нумар з жанчынай, то можна. У нас так нумароў няма,-- 
бойка адказала жанчына. 

-- Няма?- прамармытаў Андрэй.- Не, ня трэба,---дадаў.-- Пой- 
дзем,-- штурхануў локцем Пячуру. 

Прайшлі яшчэ кварталы з паўтара, азіраючыся па бакох на 
шыльды. Яшчэ адну ўбачылі: «Готэль Кракоўскі». 

-- І тут, пэўна, тое самае,--заўважыў Пячура. 

-- Не, трэба схадзіць даведацца. 

-- Му, дык схадзі, я пачакаю тут. 

Андрэй зайшоў аж на трэці паверх, бо на першыя паверхі дзьверы 
былі зачынены. Абышоў увесь калідор, надпісаў на дзьвярах няма, 
а так зайсьці- ужо не адважыўся. У калідоры, абапёршыся на поручы 
сходак, стаяў немец. Ён не зьвярнуў увагі на Андрэя і панура гля- 
дзеў уніз. Андрэй адважыўся спытацца ў немца. Іекалькі нямецкіх 
слоў ён усё-ткі ведаў. 

-- Камрад, ці ёсьць тут «цымер шляфэн». Бачыце, ужо позна 
«нахт» і няма куды дзецца. 

Немец падняў галаву, ікнуў разы са два і пачаў растлумачваць на 
нямецкай мове нешта Андрэю. Пераканаўшыся, што Андрэй нічога 
не разумее, ён зрабіў рукамі пару рухаў, потым з пальцаў скруціў 
нэўную фігуру і... стараўся Андрэю растлумачыць больш вобразна. 

Андрэй здагадаўся. 

-- Фарштэйн, данк, пайду шукаць у іншым месцы, і спусьціўся 
да Пячуры. 

-- Не, цяпер ужо ты пойдзеш шукаць,--паінформаваў ён, незда- 
волены.---Чорт ведае, што робіцца. Пераначаваць і то няма дзе. 


Ганна аа аце ач Ра 

Павандраваўшы на другую вуліцу, яны знайшлі яшчэ адзін: 
«Готэль Мэтрополь». Зайшлі абодва, каб даведацца. 

На гэты раз ім пашанцавала. На калідоры стаяў цывільны муж- 
чына. Няголены, з грубымі рысамі твару, плячысты, у шэрым пано- 
шаным касьцюме, з нацягнутай амаль да вушэй кепскай ды нейкімі 
цёмнымі, як кажуць, «з-пад ілба» вачыма. 

-- Ці ёсьць тут нумары пераначаваць,- спытаўся Андрэй ўжо 
больш адважна, чымся ў немца. 

Мужчына акінуў поглядам абодвух і, быццам раззлаваным гола- 
сам, адказаў: 

-- Тут ня готэль, а б...ль. 

-- А-а, разумеем, пойдзем далей,--прамармытаў Пячура. 

Праз некалькі дамоў напаткалі яшчэ адзін вялізны прыгожы 

будынак з надпісам: «Готэль Варшаўскі». 

-- Не, тут, пэўна, надта дарагі, можа ня варта і даведвацца,-- 
сказаў Андрэй, спыніўшыся каля пад'езду готэлю. 


-. Ды схадзі, што табе цяжка. Спытайся толькі, калі дорага--ня 
пойдзем. 


Зноў пусты калідор, ды блішчыць шэраг дзьвярэй. Дарэмна 
шукае Андрэй куды зайсьці. Спыніўся, чакаючы, можа, хто выйдзе. 
Дзесьці чуваць грае музыка, ды быццам чалавечыя галасы гамоняць. 
Прыслухаўся, адкуль льлецца музыка, адважыўся зайсьці туды. Рас- 
чыніў адны дзьверы і апынуўся ў пустым слаба асьветленным пакоі. 
Васчыніў яшчэ адны дзьверы, аж там зусім цёмны калідор ды праз 
шчыліну сьвятло пырскае. Музыка і чалавечая гамонка чуваць зусім 
выразна. Вобмацкам знайшоў дзьверы, расчыніў іх крыху, прасунуў 
галаву і хвілінку ня мог сьцяміць ад нечаканасьці, што там робіцца. 
Вялікая асьветленая заля. Па бакох і пасярэдзіне- большыя і меншыя 
столікі, засланыя чымсьці белым, на некаторых кветкі. У залі, за столі- 
камі паўнютка публікі. Вайсковыя, цывільныя, ды расфранчаныя, 
поўапранутыя жанчыны. Сядзяць за столікам па пары, або і больш- 
На сталох бутэлькі віна і закускі. Гучна грае музыка нейкую піскля- 
вую мэлёдыю. У залі шызы дым сьцелецца над сталамі. Паветра пра- 
сякнута пахам дыму ды віна. Белая постаць жанчыны толькі ў аднэй 
сарочцы, як здалося Андрэю, круціцца на стале, у руках яе кубак 
віна. Тры немцы таксама з кубкамі віна ў руках скачуць вакол стала. 
Побач, за столікам, цывільны мужчына, з астрыжанай пад «лапатку» 
бародкай, не зьвяртаючы ўвагі на прысутных, цалуе жанчыну. Валасы 
яе растрапаліся, распляліся, рассыпаліся па плячах, вузенькія палоскі 
сукенкі на плячах спалі ніжэй локця, жанчына разьдзелася да пояса. 

нязграбна адвісьлі грудзі і яна ня рупіцца іх закрыць. За столікамі, 
на каленах у мужчын, у абдымкі, сядзяць жанчыны. Варушацца, 
хістаюцца,--віно з кубкаў плешчацца на аголеныя ногі. Гоман, п'яная 
песьня ды пісклівая музыка зьліваюцца ў нейкі хаотычны гул. 

Прамільгнула ўсё гэта ў дрыготлівай, п'янай імгле перад вачыма 
Андрэя. Падаўся хутка назад, не пасьпеў нават шчыльна зачыніць 
дзьверы. 

На дварэ плакала ночная імгла сьцюдзёнымі сьлезамі. Вуліцы 
бадай зусім апусьцелі, сьціхлі. Ня ўрэзвалася прожэктарам у вуліч- 
ную шэрасьць сьвятло вакон. Сьцюдзёна-панурыя муры дамоў, бы 
стромкія берагі ракі ў сваім рэчышчы. І нельга знайсьці прытулку, 
нельга зыбрацца з іх агарожы. 

Стаялі каля пад'езду і раіліся, што далей рабіць; ужо прахадзілі 
бяз скутку бадай дзьве гадзіны. Зморанасьць пасьля душнага вагона, 
ды вандраваньня па вуліцах, адчувалася. Дакучала крыўда бязмэт- 
нага вандраваньня. Хацелася вырвацца з сьцюдзёных абдымаў 
імглы, сагрэцца і спаць. 

-2 Відаць тут, на галоўных вуліцах, няма ўжо гасьцініц. Усе яны 
заняты пад больш прыбытковую рэч,--разважаў Андрэй.---Хоць 
кладзіся дзе-небудзь на сходах ды начуў. 

-- Пойдзем хіба дзе па завулках. Можа там што знойдзем,-- 
параіў Пячура.---Каб ня так позна, убіліся-б куды-небудзь у прыват- 
вую кватэру. 

Яшчэ больш гадзіны вандравалі Андрэй і Пячура па вуліцах 
і завулках Вільні, пакуль, урэшце, у цёмным завулку не знайшлі 
маленькую мураванку--заезны дом. Пастукаліся, разбудзілі гаспа- 
дара, знайшлі, на шчасьце, маленькі душны пакой з адным ложкам 
ды маленькай бруднай канапай. 


Пад апякунчым скрыдлам 


«Рада Беларускае Народнае Рэспублікі, як абраная прадстаўніца бела- 
рускага народу, зьвяртаецца да Вашай Імпэратарскай Вялікасьці са сло- 
вамі найглыбейшай падзякі за асвабаджэньне Беларусі нямецкімі вайскамі 
з цяжкага ўціску чужога пануючага зьдзеку і анархіі. Рада Беларускае 
Народнае Рэспублікі дэкляравала незалежнасьць цэльнае і недзялімае. 
Беларусі і просіць Вашую іІмпэратарскую Вялікасьць аб абароне ў яе 
кіраваньнях дзеля ўмацаваньня дзяржаўнай незалежнасьці і недзялі- 
масьці краю ў зьвязку з Германскай імпэрыяй. "Толькі пад абаронай 
Германскай імпэрыі бачыць край сваю добрую долю ў будучыні». 

(Тэлеграма РБНР на імя кайзера Вільгельма). 


Бліснулі тоўстыя шклы шырокіх дубовых дзьвярэй, якія папярэд: 
ліва адчыніў дужы, з доўгімі вусамі і густымі бакенбардамі. 
швэйцар. 

-- Куды тут зайсьці да міністра,- спытаўся ў швэйцара Андрэй. 

-- Там, на другі паверх,- паказаў швэйцар ня зусім ветліва, 
убачыўшы, што невялікім паном адчыніў дзьверы. 

Па шырокіх, прыгожых сходах падняліся ў вэстыбюль другога 
паверху. "Гут стаялі масыўныя дубовыя лаўкі ды па куткох расьлі ў 
дубовых дзежках пальмы. ІМекалькі чалавек мужчын і кабет сядзелі, 
нешта чакалі. Адзін невялічкі з цёмна-шэрымі вусамі, у белай 
манішцы і манкетах, з чорным гальштукам ды ў сурдуце стаяў туды 
бліжэй да калідору. Спыталі ў яго. 

-- Нам трэба пабачыць міністра. Можа, часам, вы будзеце міні- 
стар?- спытаўся Андрэй, якому здавалася, што чалавак у сурдуце 
адчувае сябе тут нібы гаспадаром. 

г. Не, я ня міністар адказаў той--Да якога вам міністра 
трэба? 

-- Ды нам усёроўна да якога,- адказаў Андрэй.- Мы дэлегаты 
з воласьці і хочам пагутарыць з міністрам аб розных справах. 

-- Відаць, вам прыдзецца зайсьці да пана міністра ўнутраных 
спраў. Зараз у яго адна кабета, зайшла па справе. ГПіотым яшчэ пару 
чалавек чакаюць, каб да яго зайсьці. Але паколькі вы дэлегаты 
з провінцыі, я вас пушчу раней. Як толькі тая пані выйдзе ад міні- 
стра, я і далажу пра вас. Пакуль сядзьце, пасядзеце. 

Праз чвэрць гадзіны прайшла пажылая кабета, ў старамодным 
шырокім паліце, ды чорным, з шырокім клёшам капялюшы. Чалавек 
у сурдуце кіўнуў пальцам да Андрэя і Пячуры, павёў іх па кілідоры, 
ціхенька падышоў да дзьвярэй, пастукаў і, атрымаўшы дазвол, рас- 
чыніў дзьверы. 

-- Заходзьце, калі ласка--запрапанаваў, і сам, зачыніўшы 
дзьверы, застаўся на калідоры. 

Пан міністар, чалавек гадоў пад сорак, шатэн, з цёмнымі вусамі 
ды маленькай піпкай-бародкай пад ніжняй губой, прахаджваўся па 
пакоў і спыніўся каля вакна. 

Андрэй успомніў, што пан міністар вельмі падобны да таго адва- 
ката з павету, што прыяжджаў часам у воласьць, як толькі прыяж- 
джаў судзіць міравы судзьдзя. 

-- Па якой справе спытаўся, відаць, не жадаючы траціць 
залішне часу. 

-- Мы з Друцкай воласьці, хочам даведацца, як і што ў нас 
будзе,--пачаў Андрэй. 

-2- Вельмі добра,--адказаў пан міністар, пытайцеся, што вас 
цікавіць. 

-- Ды нас шмат што цікавіць. Вось хоць-бы, скажам, якія ў нас 
парадкі будуць. 

-- У нас, гэта значыцца ў Літоўскай дзяржаве,- пачаў тлума- 
чыць пан міністар,--будзе дэмократычны лад: і паны, і мужыкі па 
закону будуць усе роўныя. Праз нейкі час будзе скліканы Устаноўчы 
збор, які канчаткова вырашыць і акрэсьліць дзяржаўны лад, вызна- 
чыць законы дзяржавы, вызначыць сталы ўрад ды іншыя проблемы. 


-. А як наконт зямлі, ці атрымаюць сяляне?-- спытаўся Пячура. 


2 Гэтае пытаньне таксама вырашыць Устаноўчы збор. Ёсьць, 
напрыклад, у нас такая думка, што ўсе больш буйныя ма“нткі дзяр- 
жава возьме пад свой загад і будзе дарам раздаваць зямлю сялянам. 
Кошт гэтае зямлі сама дзяржава на працягу гадоў уласьнікам апло- 
ціць. Але гэтая думка можа быць і адхілена Ўстано/чым збооам. 


-- Дык гэта-ж выходзіць, што мужыкі павінны будуць заплаціць 
паном,--заўважыў нясьмела Андрэй.- Дзяржава зьбясэ з мужыкоў 
грошы і заплоціць паном за зямлю. Усё роўна, што купіць. 

2 Му, не, вы памыляецеся, адказаў пан міністар. Паном будзе 
заплочана па больш нізкай цане, чымся тая, па якой яны маглі-б 
прадаць зямлю, і на працягу шмат гадоў. Пры дэмократычным ладзе 
нельга рабіць такой несправядлівасьці, як адбіраць нешта дарам. 
Калі хто будзе мець адзін мазнтак і незз“іхі, яго і зусім адбіраць ня 
трэба, бо разбурыцца народная га” Зазаз, аднак, падкрэсь- 
ліваю, што гаварыць аб гэтым за” «йа. 

-- А як-жа быць з той гаспадаркай, якая зусім і зараз разбу- 
рана, як, напрыклад, у нашай во с зьнішчага, спалена. 
Нават валасное праўленьне і тое с... а, -націкаві сч Пачура. 


-- Гэткім гаспадаром дзяржава павінна будзе зрабіць дапамогу, 
ну, скажам, даць доўгатэрміновую пазыку. 

-- Дзяржава, можа, і грошай ня будзе мець,--не згаджаўся 
Пячура.- Паноў нельга крыўдзіць і адбіраць ад іх, а з мужыкоў 
шмат ня возьмеш, бо і самі ня маюць. 

-- Ды просім вытлумачыць, пане міністао,- -спытаўся Аздрэй,-- 
чаму гэта ў вашай адозьве напісана--каб абіраць у камігэты людзей 
больш сталых па веку. Чаму гэта сталых толькі абіраць? 

-- Бачыце, сталыя людзі больш б.дуць разумнымі, больш карыс- 
нымі ў справе. Цяпер час такі, зьявілася шмат такіх, х”о хоча звабіць 
людзей рознымі шкоднымі ідэямі. Б'нт'юць розумы, напэыклад, 

бальшавікі са сваім комунізмам. Вось маладзейшыя, яны больш 
падатныя на ўсялякія такія бунтарскія ідэі. А сталыя маюць жыць- 
цёвую практыку, іх ужо ня так лёгка ашукаць. 


-- Значыць, як-жа наконт бальшавікоў мяркуе "Тарыба, - спы- 
таў Пячура, паклычыўшы шапку ў руцэ, быццам набіраючыся 
адвагі. 

-- Адносіны нашы выразна адмоўныя. Так, выразна адмоўныя,-- 
паўтарыў пан міністар.--Мы лічым, што ў нашым краі няма ніякіх 
падстаў да ўмацаваньня бальшавіцкіх ідэй. Дэмократычны лад больш 
усяго падыходзіць да нашага краю. "Гаму мы будзем сьвядома зма- 
гацца з бальшавікамі, таксама, як і з тымі, хто захоча павярнуць 
стары царскі лад. 


-- Вы, пане міністар, кажаце гэта пра Літву, ш наогул?- спытаўся 
Андрэй.--Вось нашая воласьць, дый шмат суседніх, туды, на ўсход, 
гэта ўсё беларусы. Так, што, нават, не разумеем літоўскай мовы. 
А вось у вас тут усюды напісана палітоўску. Як-жа гэта будзе. Урад 
напіша нам што-небудзь, а мы незразумеем. Дый наогул ці мы будзем 
у Літве, ці ў іншай дзяржаве? ” 


-- Зусім слушна цікавіць вас гэта. Мушу вас супакоіць, што ў 
гэтым сэнсе мы таксама ўсё прадбачылі. У нас нават існуе спэцыяль- 
нае міністэрства па беларускіх справах. Няма пакуль-што яшчэ міні- 
стра, але ў самым хуткім часе мы яго назначым. Вось-жа ўсе зносіны 
з беларускай часткай насельніцтва павінны будуць адбывацца на 
беларускай мове. Зразумелая рэч, што ваша Друцкая і суседнія 
воласьці ўваходзяць у склад Паўднёвае Літвы. "Тут будуць вызна- 
чаны начальнікі і чыноўнікі беларусы. Скажу вам нават больш. 
Больш далёкая ўсходняя частка Беларусі таксама хоча далучыцца да 
Літвы. У Менску існуе, напрыклад, Рада Беларускай Народнай Рэс- 
публікі. Зараз прыехаў ў Вільню прадстаўнік гэтай Рады і мы вядзем 
з ім перамаўленьні аб будучым злучэньні Літвы і Беларусі. 

--А ў іх які мяркуецца парадак устанавіць? 

-- Ці можна пабачыць гэтага прадстаўніка? 

-- Ён спыніўся ў гасьцініцы. Мой чалавек, што прывёў вас сюды, 
можа даць вам адрас. А што датычыць дзяржаўнага ладу Беларусі, 
дык Белрада мае прыблізна такія самыя прынцыпы, што і наша 
Тарыба, 

Андрэй і Пячура слухалі з цікавасьцю політычныя навіны і ўжо 
ня ведалі, аб чым далей пытацца. Пан міністар падышоў да этажэркі 
з кніжкамі, аблёгся на яе і, не дачакаўшыся запытаньня ад дэлега- 

таў, якія стаялі сярод пакою ды камячылі ў руках свае шапкі, сам 
спытаўся, каб хутчэй скончыць гутарку. 

-- Што вас яшчэ цікавіць? 

-- Ды быццам пра ўсё даведаліся, адказаў Андрэй.--.Можа пра 
што і забыліся, дык цяжка ўспомніць. Вось хіба, можа, аб тым 
яшчэ, як нам быць з немцамі, і што наогул рабіць. 

-- З немцамі мы раім абыходзіцца добра, ніякіх спрэчак не 
заводзіць, бо ў іх руках сіла, і кожная спрэчка будзе вырашана не на 
вашу карысьць. У выпадку непаразуменьня лепш зьвяртайцеся да 
нас і мы будзем уладжваць з галоўным нямецкім камандваньнем. 
Што да вашых абавязкаў, дык пакуль-што інформуйце насельніцтва 
аб тым, што даведаліся ў мяне, падтрымлівайце здаровы і добры 
настрой, прымайце рэзолюцыі на сходках, што вы не жадаеце баль- 
шавікоў, вось прыблізна і ўсё. 

-- Што рэзолюцыі ды настроі там усялякія,- азваўся Пячура.- 
Гэта ўсё-ж ня праца. Пакуль будуць немцы, нам і рабіць, відаць, 
няма чаго. Я вось і хачу ў пана міністра даведацца, ці хутка выйдуць 
немцы. 

-. Дакладна і мы ня ведаем. ГПірыблізна, яны павінны выехаць у 
пачатку зімы ці пасьля каляд. У кожным выпадку ня можам паско- 
рыць іх ад'езд, бо гэта залежыць выключна ад іх саміх. Колькі 
захочуць быць часу, столькі будуць. Мы скарыстаем гэты час так, 
каб пасьля іх адыходу маглі самі наладзіць сталы парадак. 

-- Здаецца, усё даведаліся,- прамовіў Пячура, зьвяртаючыся да 
Андрэя,--хіба пойдзем ужо! 

-- Яшчэ адно ўспомніў, пачакай,- адказаў Андрэй.- Вось, пане 
міністар, у нас канакрадаў надта многа разьвялося, немцы ім нічога 
ня робяць, а мы, што-ж мы зробім, калі і ламанага пісталета нават 
ня маем. Трэба было-б неяк парадак наладжваць. Можа вы нам 
дасьцё якое-небудзь аружжа. Ды грошы патрэбны. ІМы, быццам, 
улада ў воласьці, а нічога ня маем. 

-- Так. праўду кажа ён--падтрымаў Пячура.---Што-небудзь нам 
усё-ткі трэба атрымаць. Вышэйшая ўлада павінна нам памагчы. 

-- Аружжа вам зусім непатрэбна. Зьвярнецеся да немцаў і яны 
павінны будуць караць канакрадаў ды іншых злачынцаў. Грошы мы 
даць ня можам, таму, што самі ня маем іх. Дасталі невялікую суму, 
якой не хапае нават на патрэбы нашага ўраду. Прыбыткаў ніякіх ня 
маем, бо ўсім уладаюць немцы. Нават тая сума, на якую зараз існуем, 
пазычана ў нямецкім банку ды ў прыватных асоб. Пазьней, калі склі- 
каецца Ўстаноўчы збор і будзе сталы ўрад, дзяржава будзе выпу- 

шчаць свае папяровыя грошы---крэдытныя білеты і зробіць пазыку 
ў якой-небудзь эўропэйскай дзяржавы. Да гэтага часу ніякіх суб- 
сыдый нашым мясцовым камітэтам даваць ня будзем. Даставайце як- 
небудзь там у сябе, на месцы, пазычайце ў багацейшых і абыходзь- 
цеся сваімі сродкамі. Вось, здаецца, я адказаў ужо на ўсе вашы 
запытаньні,--і жадаючы скараціць гутарку з дэлегатамі, пан міністар, 
глянуўшы на гадзіньнік, дадаў: 

-- Я ахвотна інформаваў-бы вас больш шырока, але ня маю на 
гэта часу. Хутка трэба будзе ісьці на пасяджэньне рады міністраў, 
дзе якраз сёньня вырашаюцца надзвычайнай важнасьці проблемы. 

-- Усё зразумелі, дзякуем,--адказаў Пячура і, крануўшы локцем 
Андрэя, дадаў,--пойдзем ужо. 

Скланіліся нязграбна і неахвотна пану міністру і пашлі за 
дзьверы. У калідоры спаткалі чалавека з сурдутам, хацелі запытацца 
пра адрас, ды той быў заняты, бо вёў да пана міністра нейкую ста- 
рую сівую паню. Пачакалі, калі ён вернецца ў вэстыбюль, спыталіся 
пра адрас, запісалі і па шырокіх сходках пашлі ўніз. Ужо каля 
дзьвярэй дагнаў іх пажылы чалавек у старым паношаным паліто, 
няголены, з пасівелымі вусамі, услужны такі і быццам добры. 

-- Панове, пэўна, дэлегаты з провінцыі, -спытаўся на польскай 
мове.---Я заўважыў, як панове ішлі да пана міністра. 

-- Так, мы дэлегаты ад Друцкай воласьці. Прыехалі даведацца ў 
Вільню пра ўсялякія справы. 


2 Ды навошта, панове, хадзілі тады да міністра. Але лепш вый- 
дзем на вуліцу, і калі апынуліся за дзьвярыма "Тарыбы, чалавек 
азірнуўся і цішэй дадаў,--хто з гэтай 'Гарыбай лічыцца? Які з яе 
ўрад? Яна тут сядзіць, пакуль немцы ў краі, а як выедуць немцы, дык 
1 Тарыба за імі павандруе. Тут зусім будзе не Тарыба, а нешта 
іншае,--хітравата падміргнуў незнаёмы. Калі, панове, сапраўды хочаце 
даведацца, што і як будзе, і як павінна быць, дык я шчыра раю-- 
зьвярнецеся ў Польскі Нацыянальны Камітэт; ён куды больш аўто- 
рытэтны, чымся "Тарыба. 

-- Ну, як ты думаеш--зьвярнуўся Пячура да Андрэя,- варта 
ці не? 

-- Варта, бязумоўна, варта--адказаў за Андрэя незнаёмы,-- 
Што, панове, страціце--нічога ня страціце. Я, як свой чалавек, раю. 

-- Яно-ж так, можа і варта,--згадзіўся Андрэй--А дзе-ж ён, 
той камітэт, знаходзіцца? 

-- Я паном дам адрас актыўнага члена гэтага камітэту--пані 
Зямбіцкай. Запішэце адрас: Завальны завулак, нумар 6, прытулак,-- 

дзіцяці Іезус, і калі Андрэй пачаў запісваць адрас, незнаёмы дадаў,--- 
зайдзеце, абавязкова зайдзеце, можна ўдзень і ўвечары, яна загадвае 
прытулкам і там жыве,- падаў руку абодвум, як стары знаёмы. 
павярнуўся і пашоў назад у "Гарыбу. 

Андрэй і Пячура, перакусіўшы ў чайной, пастанавілі зараз-жа 
схадзіць да прадстаўніка Беларускай рады, тым больш, што гасьці- 
ніца, дзе ён спыніўся, была таксама на Сьвятаюрскім прашпэкце, 
недалёка Тарыбы. ім пашанцавала, бо прадстаўнік якраз аказаўся 
дома. У вялікім, з багатай мэбляю, пакоі, ён сядзеў за пісьмовым 
сталом і чытаў газэту, Ма стале ляжалі раскіданыя, напісаныя ад 
рукі і на машынцы, паперы ды некалькі кніжак. Прадстаўнік Белрады 
сярэдніх гадоў, з вялікімі жоўтымі вусамі ды руменым тварам, муж- 
чына, прыняў дэлегатаў ветліва. Відаць было, што знудзіўся, седзячы 
адзін у пакоі і меў вялізную ахвоту з кім-небудзь пагутарыць. На 
кожнае запытаньне дэлегатаў адказваў больш падрабязна. Перш за 
ўсё пачаў больш падрабязна расказваць пра партыі і групоўкі, якія 
існуюць на Беларусі. 

-- Ёсьць у нас партыя эсэраў, затым партыя соцыял-дэмократаў 
меншавікоў, партыя радыкалаў, партыя народных соцыялістых, партыя 
незалежных соцыялістых. Кожна партыя мае асобны свой кірунак, а 
апошняя партыя, партыя незалежных соцыялістых разьбіваецца, аж на 
чатыры кірункі--староньніцтвы. Зараз растлумачу. Яны лічаць, што 
Беларусь ня можа існаваць, як самастойная дзяржава, а што ёй трэба 
далучыцца да якой-небудзь іншай дзяржавы. А да якой далучыцца 
дзяржавы, калі іх так многа? Вось адны лічаць, што трэба злучыцца 
з Расіяй, другія, што трэба злучыцца з Літвой, трэція, што трэба 
злучыцца з Польшчай, чацьвертыя, што трэба злучыцца з Украінай. 
Вось і ўзьнікае ламіж намі спрэчка, да якое дзяржавы лепей далу- 
чыцца. 

-- А як вы мяркуеце, з кім лепей пайсьці,--спытаўся Андрэй. 

-- Я належу, бачыце, да староньніцтва, што хоча злучыцца 
з Літвой, і прыехаў ад імя Белрады весьці аб гэтым перамаўленьні. 

-- Значыць, уся Белрада за тое, каб далучыцца да Літвы -за- 
ўважыў Пячура. 

-- Не, зусім ня так. Праўда, яна схіляецца да думкі, што пры- 
дзецца з якой-небудзь дзяржавай злучыцца на фэдэральных умовах, 
але зараз Белрада лічыць, што Беларусь павінна быць самастойнай 
дзяржавай, трэба толькі пачакаць і высьветліць, які лад будзе 
ў гэтых дзяржавах. Адназгодныя думкі ў Белрады няма, бо кожная 
партыя, часам, мае свае меркаваньні. 

-. А ці ёсьць у вас, пане прадстаўнік, у Белрадзе, ці дзе ў дру- 
гім месцы Беларусі, бальшавікі? 

-- У Белрадзе няма, ды бадай і ў Беларусі няма. Былі ў сямнац- 
цатым годзе, а пасьля выехалі ў Расію і зрабіліся там расійцамі. 
Прынамсі, яны не адбіваюць настрояў беларускага народу. Вас, можа, 
цікавяць адносіны Белрады да бальшавікоў? Бясспрэчна, адмоўныя 
адносіны. У гэтым пытаньні ў нас поўнае адзінства. Мы лічым, што 
ў Беларусі зусім няма грунту для бальшавіцкае работы, што бела- 
рускі народ адзіны і дружны ў сваіх імкненьнях. 

-. Ды як-жа адзіны--зазначыў Андрэй.--Столькі панскіх маёнт- 
каў. Зноў безьзямельных у нас шмат, якая-ж тут дружба? 

-- Праўду ён хажа--азваўся Пячура.--Адзін Пакшэўскі ў нас 
мае больш як дзеслаць мазнткаў. Як у Беларусі будзе наконт зямлі? 

-- Канчаткова яшчэ ня вырашана пытаньне. Зямля буйных 
польскіх паноў, пэўна, будзе адабрана, без усялякага выкупу і падзе- 
лена паміж сялян. Маёнткі, ведама, невялікія, няма сэнсу чапаць. 
Вось калі адбярэм буйныя маёнткі ад польскіх паноў, дык тады 
больш ні з кім і змагацца ня трэба будзе. У беларусаў няма сваіх 
беларускіх паноў і няма сваёй беларускай буржуазіі. Мам толькі пера- 
магчы польскіх паноў. Гэтым і можа вычарпацца задача рэволюцыі 
на Беларусі. Па свайму ладу Літва больш падыходзіць, як саюзьніца 
Беларусі, і я спадзяюся, што нам, прыхільнікам злучэньня з Літвой, 
удасца перамагчы. 

-- Хіба ў вас партыя тая самая, што аж дзеліцца на чатыры 
дзяржавы, вялікая будзе?2- -спытаўся ГІячура. 

-- Яна, поаўда, па ліку сяброў ня надта вялікая, чалавек так з 
дваццаць будзе. Але няў гэтым справа. Само жыцьцё пакажа што наш 
кірунак возьме верх. Паколькі ў нас няма ні сваёй буржуазіі, ні сваіх 
паноў, дык дэмократычны лад будзе самым лепшым для Беларусі. 
Бальшавікі надта неспакойны народ, бунтуюць толькі, імкнуцца пасва- 
рыць, шчапіць за чубы, каб самім кіраваць. Ваш абавязак, паколькі 
вы знаходзіцеся на ўскрайне Беларусі, рабіць усё магчымае, каб не 
дапусьціць бальшавікоў, бо ў такім выпадку мы ня збудуем нашай 
вольнай бацькаўшчыны» Беларусі. Вы павінны на сходках і нарадах 
выносіць рэзолюцыі, каб Беларусь была вольнай дзяржавай, без 
усялякіх там бальшавікоў. 


Усё больш натхнена гаварыў прадстаўнік Беларускае рады. Вочы 
яго гарэлі ліхаманкава і голас гучэў прароцкі. 

-- Зараз мы жывем у часы, калі кожны дзень становіць новую 
эру. Прадстаўнікі беларускага народу, як ніколі ў гісторыі, ніколі ў 

мінулым Беларусі, самі вырашаюць яе лёс. іх імёны гісторыя зала- 
тымі літарамі запіша на сваіх старонках, на старонках уваскрошаньня 
народаў, Вось гэтыя паперы,--паказаў на тыя, што былі напісаны на 
машынцы і бязладна раскіданы на стале,--якраз адзін з такіх даку- 


мантаў, аб якім будуць гаварыць вякі і народы. Гісторыя скажа, што 
менавіта мы... 


-- А ці ня можаце вы даць такі загад, каб зараз хоць якіх- 
небудзь два маёнткі можна было забраць ад нашага Пакшэўскага?-- 
перапыніў гутарку Пячура. 

-- Зараз, зараз не, ня можам. 

-- Чаму? 

-- Ніхто гэтага загаду ня выканае. Пасьля, калі-небудзь, можа,» 
будзе такі закон. Дык вось гісторыя скажа... 


Доўга і падрабязна гаварыў прадстаўнік Белрады нашым дэлега- 
там аб меркаваньнях і імкненьнях лепшых прадстаўнікоў беларускага 
народу, Доўга маляваў малюнак будучай дэмократычнай Беларусі, 
у якой ня будзе ні паноў, ні бальшавікоў, гэтых «ворагаў беларускага 
народу». І, мусіць, таму, што ён надта многа гаварыў і толькі аб 
«вялікіх проблемах», у дэлегатаў засталося надта маленькае ўцям- 
леньне. Яны ўжо забыліся пра што пытацца, ды ўжо страцілі ціка- 
васьць да пытаньняў. Ім успомнілася, што пэрспэктывы прадстаўніка 
Белрады і рачаіснасьць Друцкага валаснога камітэту былі надта непа- 
добнымі адзін да аднаго. Гут шырокія пляны і малая надзея на іх 
ажыцьцяўленьне, малая надзея на палепшаньне гаротнага жыцьця 
друцкіх сялян. Там вялікая надзея і чаканьне, ды маленькія магчы- 
масьці. ім успомнілася запытаньне тлумача: «А што вы будзеце 
рабіць, калі мы вам не дамо». Галоўнае, як здабыць зямлю. А што 
будзе, калі ня хопіць сілы яе забраць, хто дапаможа? Што рабіць, 
калі гэтай зямлі не дадуць? На якое ліха тады будзе дэмократычны 
ды ўсялякі іншы лад. Быццам і праўду кажа пан міністар і прадстаў” 
пік Белрады, ды ўсё-ткі тут нешта ня так, а што- цяжка сьцяміць- 

І калі яны пашлі ў свой няўтульны заезны дом, у Пячуры зусім 
быў кепскі настрой. 

-- Не, ты ўжо сам схадзі да гэтае пані--адказаў ён Андрэю, 
калі той прыпомніў, што трэба яшчэ зайсьці да пані Зямбіцкай, каб. 
ўначы паехаць дадому.---Я не пайду, лепш пачытаю газэты. "Таб 
нават аднаму лепей будзе: разумееш польскую мову, ды можа яшчэ 
што і скажаш папольску. 

Пераканаць Пячуру было ня так лёгка і Андрэю прышлося ісьці 
аднаму, бо яго ўсё-ткі цікавіла, як мага больш даведацца ў Вільні 

Сьцямнела на дварэ, паліў сьцюдзёны, дакучлівы, дробны 
дождж,--пацякла раўкамі каламутная вада, паплыла з тротуараў 
хлюпкая гразь. Ухутаныя, мокрыя постаці людзей сьпяшаліся і зьні- 
калі ў брамах ды пад'ездах дамоў. ІМала людзей на вуліцы, і ў іх 
цяжка распытацца пра Завальны завулак. Андрэй прайшоў адну 
вуліцу, апынуўся каля славутага «Готэлю ІМэтрополь», даведаўся, 
што пашоў у іншым кірунку, вярнуўся назад. І калі, урэшце, адшукаў 
патрэбны дом, вада цурком цякла з яго доўгага паліта. 

Старая кабета, з шырокім белым фартуком, адчыніла дзьверы, 
павяла Андрэя на другі паверх, пусьціла ў пусты пакой і пашла 
паведамляць аб госьцю пані Зямбіцкую. Праз хвілінку вярнулася і 
павяла Андрэя ў пакой на другім баку калідору. 

Пані Зямбіцкая старая, з сівымі валасамі, высокая, худая кабета, 
з доўгім, бы палец, вострым носам, што, здавалася, узьдзень на яго 
напёрстак, ня зваліцца, сядзела каля простага драўлянага стала, 
пакрытага белым абрусам і трымала ў руках малітаўнік. На стале 
стаяў белы нікеляваны крыжык з расьпятым хрыстом і ўзьвешаным 
на ім ружанцам, а на сьценах віселі абразы маткі боскай. Пані Зям- 
біцкая палажыла малітаўнік, утаропілася, паправіўшы акуляры на 
носе, псглядам у Андрэя. 

го Скінце паліто сказала нездаволеным сухім голасам, бо 
вакол Андрэя зрабілася сапраўдная калужа. 

Кабета, што прывяла Андрэя, памагла скінуць паліто і панесла 
яго кудысьці ў калідор. Андрэй спыніўся нярухома сярод пакою. 

-- Як маецеся, ня то спыталася, ня то сказала, як прывітаньне, 
лані Зямбіцкая. 


Андрэй зьбянтэжыўся і адчуў сябе крыху няёмка, што не прыві- 
таўся з гаспадыняй. Мехаця падышоў і, паводлуг звычаю, пацала- 
ваў яе худую, кастлявую руку. Пані Зямбіцкая, быццам у падзяку 
за гэта, запрапанавала Андрэю сесьці ў крэсла. 

-- Проша, вось так сесьці, павярнуцца. Там, бачыце, абраз маткі 
боскай, не выпадае сядзець плячыма да яго. Вось так бокам можна. 
Як зваць?- спыталася, калі Андрэй усеўся паводлуг вымаганьняў 
пані Зямбіцкай. 

-- Андрэй Багна,- адказаў той. 

-- З якое воласьці? 

-- З Друцкае. 

-- Жанаты ці не? 

-- Не, 


-- Зямлі ў гаспадарцы многа? 

-- “Гры дзесяціны. 

-- ] больш йіколі ня было? 

--. Бацька казаў---быццам у дзеда было шмат зямлі. Дык нейкім 
чынам адабралі. Казна, быццам, забрала. 

Пані Зямбіцкая падумала, ківаючы галавой. 

-- Так, зразумелая рэч, з усяго відаць, што панскі дзед,--тут 
пані Зямбіцкая пачала гаварыць з Андрэем далікатна і называць яго 
панам,- прымаў удзел у польскім паўстаньні 1863 году і дзеля гэтага 
страціў сваю зямлю, бо ад паўстанцаў якраз казна і адбірала зямлю. 
Будучая наша вольная бацькаўшчына Польшча не забудзе патомкаў 
слаўных змаганьнікаў за яе ўваскрошаньне. Дзед пана таксама, пэўна, 
быў паляк. 

-- Не, дзед, кажуць, быў праваслаўны. "Толькі бацька неяк на 
каталіка перавярнуўся,- адказаў Андрэй. 


-- Гэта не мяняе становішча, пэўна, паходзіў з старое польскае 


фаміліі і прымусова быў ахрышчаны ў праваслаўе. Зразумелая рэч, 


ён, мусіць, быў вуніятам. 

Андрэй хацеў павярнуць гутарку ў іншы бок і распытацца ў пані 
Зямбіцкай пра навіны, ды яе недалікатнае спатканьне і цікавасьць 
зьбянтэжылі яго і не давалі жадных умоў да такой гутаркі. Цяпер, 
калі пані Зямбіцкая пачала лепш адносіцца да свайго госьця, ён 
рашыў павярнуць гутарку. 

-- Я прышоў да вас, панечка, папытацца, як і што далей тут 
будзе, як дэлегат з воласьці. 

-- А хто пана паслаў да мяне? 

-- Ды нейкі чалавек, у Тарыбе спаткаліся мы. 


-- А, дык гэта пан Цыбульскі. Гэта наш чалавек. Ён сядзіць там 
кожны дзень і пасылае дэлегатаў, ці наогул людзей з провінцыі да 
членаў нашага камітэту. ІЦчыры патрыёта, за бацькаўшчыну- 
Польшчу гатоў усё аддаць. Добра зрабіў, што пана паслаў сюды. 
Пан якраз прыехаў з польскіх крэсаў, і гэта важна. Зразумелая 
рэч тлумачыла пані Зямбіцкая,- што і тут у Вільні, і ў Друцкай 
воласьці будзе Польшча. 

ЗС А які, панечка, мае быць парадак у гэтай Польшчы? 


З. Дзяржаўны лад, ну, вось гэткі будзе. Дэмократычны лад, 
увесь народ абірае сойм, сойм абірае начальніка дзяржавы, або 
круля. 

-- Як-жа гэта,- зьдзівіўся Андрэй,- у Расіі скінулі цара, а ў 
Польшчы яго абіраць будуць. 

-- У Расі, мой паее, бязладзьдзе і дзікунства, з яе нельга браць 
прыкладу. Му, можа будзе ў нас ня круль, а прэзыдэнт, гэта як ужо 
сойм захоча,--паправілася пані Зямбіцкая. 

-2 Цяпер, скажэце панечка, ці дадуць сялянам зямлю? 

-- Сойм прыме такі закон, каб кожны памешчык у абавязковым 
парадку прадаў пэўны лік гекгараў зямлі, па пэўнай, вызначанай 
урадам, цане. Вось гэтую зямлю па цьвёрдай цане і здолеюць купіць 
сяляне. 

-- А калі, прыкладам, у каго грошай ня будзе? 

- І тут ёсьць рада, панэчк). Дзяржава пазычыць яму грошы, 
а ён потым верне іх. Вісльга разбураць гаспадарак, бо будзем сядзець 
бяз хлеба, так, як гэта ў Расіі. ііадзялілі маёнткі, а самі засталіся 
бяз хлеба і без заработку. 


-- Нам у Тарыбе сёньня казалі, што тут мае быць Літва, ці 
асобна, ці нават з Беларусьсю разам. Яшчэ прадстаўнік Белрады 
казаў, што мае зусім асобна Беларусь быць. А вы пані, кажаце, што 
будзе тут Польшча, як-жа гэта так? 


-- Глупства ўсе яны казалі. Што гэта можа быць за дзяржава-- 
Літва і Беларусь. Трохі лесу, трохі балота і ніякага багацьця, і ніякай 
культуры. іншая справа Польшча. Яна будзе мець сваё ўласнае 
жалеза, каменны вугаль, соль, сваю багатую прамысловасьць, сваё 
мора, сваю флёту. Гэта, прынамсі, будзе вялізная, багатая, магутная 
дзяржава, якая займе першае месца ў Эўропе. А ў іх што, нічога 
гэтага няма. Ды беларусы, напрыклад, ня маюць сваіх традыцый 
дзяржаўных, ніколі ня мелі сваёй дзяржавы, ня маюць сваёй куль- 
туры, сваёй інтэлігенцыі--гэтага народнага правадыра. Хто кіраваць 
будзе гэткай дзяржавай, ня знойдзецца патрэбны лік нават грамат- 
ных людзей. Ды, што за беларусы, іх і няма. Вось панскае прозь- 
вішча, перакручанае на Бегна. Праўдзіва павінна было-б быць ня 
Багна, “а Багінскі. Беларусаў выдумалі. Гэта звычайныя палякі, якіх 
маскалі прымусова перакручвалі на свой лад пасьля захопу Польшчы. 
Гэта край спрадвечна польскі, і толькі расійскі цар натварыў тут 
няўдала беларусаў. Узьнікае вольная і незалежная Польшча, дык усе 
гэтыя амаскаленыя палякі будуць імкнуцца да свае айчыны-Польшчы. 


Нарэшце, нават прэзэс менскіх беларусаў, пан Раман Скірмунт--- 
паляк, польскі абыватэль з крэсаў. Зразумелая рэч, што ён і іншыя 
Крэсавыя польскія дзеячы будуць дамагацца пэўнае аўтономіі для 
гэтага краю. Зусім магчыма, што край мае свае асаблівасьці, якія 
агульны польскі ўрад павінен будзе ўзяць пад увагу. Алеж і 

злучэньня краю з Польшчай. Ды нават, калі ўзяць такую крэсавую 
воласьць, як Друцкая, і там пераважае польская насельнасьць, якая 
гутарыць на польскай мове. 

-- Не, панечка, у нас толькі фальварковыя гутараць папольску. 
Ды крыху яшчэ тых, што ходзяць у касьцёл. І то ў сьвята, калі ў 
касьцёл ідуць, гутараць папольску, а ў будні дзень- папростаму-- 
пабеларуску. А рэшта і праваслаўныя- пабеларуску. "Толькі стара- 
веры, тыя--парасійску. 

-- Яны 1 ў бога, можа, вераць толькі ў нядзелю,- -абурылася 
пані Зямбіцкая і спакайней дадала. Му, што-ж магчыма забылі 
польскую мову. Прынамсі, большая частка зямлі гэтага краю ў руках 
палякаў. Польскія маёнткі зьяўляюцца тымі асяродкамі, тымі вогніш- 
чамі польскае культуры, адкуль яе зорныя кропелькі прасякнуць ва 
ўсе цёмныя куткі. 

-- Яшчэ я чуў, што літвіны і нават Беларуская рада, ня хочуць 
далучыцца да Польшчы,- заўважыў Андрэй, ведаючы, што дарма 
спрачацца з паняй Зямбіцкай. 

-- А хто ў іх пытацца будзе. Яны зараз напладзілі міністраў, 
пастваралі ўрады, ды ўжо вызначылі свае дзяржавы. Яны будуць 
міністрамі, пакуль тут немцы знаходзяцца. Выедуць немцы, дык 
усе іх міністэрствы панішчым, зьліквідуем. Рэгенцыйная рада запра- 
панавала пану Юзэфу Пілсудзкаму прыняць на сябе высокі і 
пачэсны абавязак начальніка дзяржавы. Зараз ён вяртаецца ў 
Польшчу, організуе хутка легіёны і вызначыць пры дапамозе іх 
зброі межы ўваскрошанае Польшчы. Ды яшчэ дасьць па скуры 
расійскім бальшавіком. Му, хто здолее змагацца з такой вялізнай 
дзяржавай, сыны якой ахоплены патрыётызмам, лепшымі трад 
цыямі сваіх продкаў, як Польшча. 

--- Польскі Нацыянальны Камітэт,- гаварыла далей пані Зямбі 
кая, захопленая велічай будучае Польшчы, -мае ў Вільні куд 
большую ўладу, чымся ўся літоўская "Тарыба. Пан чуў пра ПОВ? 
Не? Гэта ёсьць «Польская організацыя вайскова». Я пану, як свайму 
чалавеку, растлумачу, кім яна зьяўляецца. Гэта такі вайсковы саюз 
Лепшыя патрыётычныя людзі, пераважна наша патрыётычная поль 
ская моладзь запісваецца ў гэты саюз. існуе ён больш-менш напоў 
легальна. У кожным раёне ёсьць начальнік саюзу, саюз падзеле 
на баявыя дружыны, якія таксама маюць сваіх начальнікаў. У адны! 
толькі горадзе Вільні саюз мае некалькі сот членаў. Маем, нава! 
аружжа,--сказала цішэй пані Зямбіцкая, быццам, каб хто не пай 
слухаў.--І калі будзе патрэба, дастанем яшчэ аружжа. Вось у адзі 

дзень мы можам лёгка вырашыць- да каго павінна належаць Вільня. 
Пан зразумеў зараз, чаму тут будзе Польшча, а ня Літва і ня выду- 
маная Беларусь. 

-- Быццам, зразумеў,- адказаў нехаця Андрэй.---Ды ў нас там 
яшчэ невядома, што можа стацца. Ад Вільні далёка, і ніякіх саюзаў 
са стрэльбамі няма. Можа яшчэ інакш будзе?- спытаўся Андрэй, 
каб выведаць у пані Зямбіцкай проекты наконт захопу іншых 
мясцовасьцяй. 

-- Праўда, што там на крэсах няма ПОВ. 1 таму зьяў- 
ляецца першым абавязкам пана, як дэлегата з крэсаў, абавязкам 
іншых мясцовых дзеячоў весьці працу ў належным кірунку. Зьбі- 
райце сходкі, ухваляйце рэзолюцыі: «Мя хочам бальшавікоў, патра- 
буем далучэньня да Польшчы, ня хочам прызнаваць жаднае Літвы 
1 Беларусі». Высылайце дэлегацыі да нас у Вільню, або лепш у 
Варшаву з патрабаваньнем аб далучэньні да Польшчы. 


Андрэй нічога ня выказваў, толькі выпытваў у пані Зямбіцкай 
падрабязна, як будзе будавацца Гіольшча. Пані Зямбіцкая так заха- 
пілася сваёй роляй будаўніка польскае дзяржавы, так заўзята пера- 
конвала Андрэя, што ўжо не заўважыла, як Андрэй зноў павяр- 
нуўся плячыма да маткі боскай, каб зрабіць яму заўвагу. І толькі 
жаданьне Андрэя не спазьніцца на цягнік скараціла місію пані Зям- 
біцкай. 

Накупілі газэт ды з асаблівым здавальненьнем падыбалі на 
станцыю, каб ехаць у сваю Друцкую сталіцу. У вагоне кожны быў 
заняты сваімі думкамі, стараўся разабрацца як-небудзь у тых вялі- 
чэзных, хоць і ня зусім зразумелых проектах, вялікіх дзяржаў і 
шырокіх іх пэрспэктыў. Стомленыя ад падарожы і ўражаньня, абодва 
задзёўбалі насамі і задрамалі, прыпёршыся да сьценкі вагона. 

Прыехалі на сваю станцыю ўжо а гадзіне адзінаццатай дня. 
Дадому было вёрст трыццаць. Адпачылі перад дарогай на станцыі 
1 меркавалі ўжо рушыць дадому, як даведаліся, што тут каля станцыі 
адбывацца нейкая нарада. Пашлі туды. і 

У невялікім пакоі зялёнага доміку сядзела дзясяткі са два людзей. 
За сталом, што стаяў у куце пакою пад абразамі, паважна сядзеў 
“Крэйсгаўптман», каля яго немец-тлумач, два ксяндзы, два цывіль- 
ных. Малады хлапец з расшчахранымі валасамі, каля стала гаварыў 
нейкую прамову на літоўскай мове. Рэшта расьселася каля сьцен ды 
ў кутох і неяк бязудзельна слухалі. Ксёндз запісваў сабе нешта на 
паперы. Андрэй падышоў да стала, паказаў ксяндзу свае мандаты 
ды спытаўся, ці можна застацца на сходцы. Той адказаў, што можна 
і выказаў пажаданьне, каб Друцкая воласьць далучылася да гэтага 

раёну. Андрэй з Пячурай сталі каля дзьвярэй паслухаць, бо сесьці 
ня было дзе. Чакалі, можа, хто будзе гаварыць парасійску, пабела- 
руску ці папольску, каб можна было больш-менш зразумець. Пасьля 
першага прамоўцы выступіў другі і трэці таксама на літоўскай мове. 
Андрэй зьвярнуўся ў прэзыдыум з просьбай, каб прамоўцы высту- 
палі на зразумелай ім мове, або каб хто з прэзыдыуму перакладаў 
зьмест прамоў. Адзін з цывільных, што былі ў прэзыдыуме, суха 
растлумачыў, што прэзыдыум лічыць за лішняе здаволіць просьбу 
дэлегатаў Друцкае воласьці, і наступны прамоўца выступіў на літоў- 
скай мове. 

Андрэй і Пячура нездаволеныя, абураныя пакінулі сходку, абла- 
ялі яе, калі ўжо апынуліся на дварэ, і пашлі да дому. 


Вецер з усходу 


Позна ўночы ўжо дабрыў Андрэй да сваёй ціхай маленькай вёскі. 
Усе спалі, толькі ў Андрэевай хаце блішчэў цьмяны агенчык газоўкі. 
Андрэева маці ня спала. Сядзела каля стала і парола сваю ватовую 
сьвітку. На яе твары Андрэй заўважыў нейкі непакой і сум. Крыху 
павесялела, калі ўвайшоў Андрэй. Рыхтавала вячэру моўчкі, толькі 
як паставіла ўсё на стол і як Андрэй адрэзаў сабе лусту цёмнага, 
напалову з буракоў хлеба, яна пытліва прыгледзелася да яго, села на 
лаўцы і пачала гаварыць. 

-- Сынок,--пачала яна дакорліва---можа пакінуў-бы ты гэтую 
справу. Ходзіце поначы, езьдзі! ““дысьці. Ці-ж няма людзей без 
цябе ў воласьці. Хай-бы хто інши 1-1Ўся. 


-- Хіба хто іншы не чалавек. ТГрэба-ж каму-небудзь,- адказа 
нездаволена Андрэй. 


-- Ты заўсёды мне пярэчыш. Паслухай, сынок, хоць раз мяне,-- 
пачала яна лагадней прасіць.-У хаце працы шмат, ты адзін, есьці 
няма ўжо чаго. Хай, тыя, у каго ёсьць шмат сілы, ды гаспадарка 
мацнейшая. 


І калі Андрэй нічога не адказаў, маці падышла, аблёглася на стол, 
хвілінку маўчала, хоць па выразу твару відаць было, што хоча ска- 
заць нешта важнае. 


--. Ходзіце, робіце там нешта такое. Яшчэ арыштуюць ды паса” 
дзяць, шго тады будзе. 
-- За што нас арыштуюць? Мя красьці-ж мы ходзім, ні людзе 
забіваць,-адказаў Андрэй і адчуў прыкрасьць, чаму гэта ма 
прыстае абы з якімі нягрунтоўнымі думкамі. 

-- Ня красьці, не забіваць--гэта-ж мо' і так. Але-ж ты ня 
ведаеш яшчэ, што Лаўрынчука хацелі арыштаваць і расстраляць, 
ледзь уцёк. 

-. Гэта ня можа быць,--зьдзівіўся Андрэй.- Куды ўцёк Лаў- 
рынчук?--спытаўся, кідаючы лыжку на стол. 

-- Я-к ня буду табе хлусіць. Кажу, што ледзь уцёк. Да нас пры- 
бег. Схаваўся на хлеве і зараз там. А ты мяне ўсё ня слухаеш. 
Паслухай, сыночак, хоць на гэты раз. Ідзі заўтра ў воласьць ды 
скажы, што адмаўляешся. Ліха ведае, што робіцца. Хто-небудзь 
падгаварыў, а вы сунеце галаву ў пятлю. Што будзе, калі цябе 
арыштуюць, што будзем рабіць мы са старым. Большыя разьехаліся 
ва ўсе бакі сьвету. Нямаведама, мо” ў жывых ужо няма каго. Гада- 
валі, пакутвалі і вось табе ўцеха на старасьць. 

Андрэя зацікавіла навіна, сядзеў, думаў і ня мог сьцяміць, што, 
сапраўды, сталася з Лаўрынчуком. Углядаўся ў спалоханы сумны 
твар маці. Шкада зрабілася яе старэнькую і чулую. Прыкра стала, 
што нездаволена і жорстка адказаў ёй. Можа і праўду кажа. 


-. Ды нічога ня будзе, супакойся, мама. Му, Лаўрынчук, можа 
што залішняе сказаў. Завошта нас будуць арыштоўваць. Ці-ж ты 
ня ведаеш мяне, Пячуру, Дзяніса або таго самага Лаўрынчука?! 
Ці-ж мы можам нешта такое кепскае рабіць. Абралі нас, значыць, 
трэба нешта для народу рабіць, папрацаваць. 

Маці змоўкла і ўжо больш даверліва слухала шчырую Андрэеву 
гутарку. 

-- Мама, а ты памятаеш, перад вайной- гаварыў далей 
Андрэй,--я хадзіў у Варпехі. ІМне падабалася тады, памятаеш, 
Волька, на кірмашы я табе паказаў яе. Усе казалі, што ў Варпехі 
хадзійь ня варта ды небясьпечна. Адны панажоўшчыкі там, пад 
п'яную руку могуць яшчэ ножык у бок усадзіць. Габе казалі суседзі, 
«бачыш, твой Андрэй пачаў хадзіць куды, сам стане панажоўшчы- 
кам». А мне так хацелася пабачыць яе- -ну і хадзіў. Памятаеш, ты 
тады гаварыла: «Ды мой Андрэй не такі, я ведаю яго. Ён не 
сапсуецца, ат ходзіць, абы сабе». Чаму-ж ты ня верыш цяпер мне? 
Ці-к я іншым стаў? 

З. Дыя табе веру, сынок. Усё-ж лепей было-б, каб ты быў дома. 
Я была-б спакайнейшая. І табе бясьпечней было-б. Чаму-ж ты ня 
хочаш мяне паслухаць. 

-- Супакойся, мама, нічога ня будзе. Зараз я пайду да Лаўрын- 
чука. "Голькі нікому ня трэба казаць, што ён у нас. А ты ідзі спаць 
1 не клапаціся. 

АВ ААА ААА АА ХХХ 

Упоцемку Андрэй пашоў у хлеў, расчыніў дзьверы і па “дзьвярах 
ускарабкаўся наверх. Аклікнуў Лаўрынчука, той спаў, не пачуў, 
пакуль Андрэй вобмацкам не знайшоў кучу саломы, разгарнуў і 
разбудзіў яго. 

-- Ну, што там у цябе было, раскажы?---спытаўся Андрэй. 

-- Ды чорт іх ведае, чаго яны хочуць. Толькі прышлі ў нашу 
вёску два немцы і хацелі мяне арыштаваць. А ў нас якраз аж тры 
хаты Лаўрынчукоў. Біемцы выпадкам зайшлі ў дзядзькаву хату, 
пачалі распытваць. Дзядзіна скумекала, ну і праз гарод да нас. 
Я за хлеў, ды ў суседава гумно, закапаўся ў салому. Пасядзеў, 
пакуль сьцямнела, потым шугануў да цябе. Жывеш ты тут на краі 
воласьці, цішэй. У хаце сказалі немцам, што мяне няма дома. Пача- 
ставалі немцаў, нанесьлі ім з усяе вёскі яек ды масла, напаілі гарэл- 
кай. Вось немцы і раяць: «Хай лепш хаваецца,--кажуць дзядзіне, 
якая ўмее гаварыць панямецку,--а то кепска будзе». Паказваюць на 
шыю і ўгару. Значыць, павесіць, свалата, хочуць. 

-- Чаго, сапраўды, ім трэба,--абурыўся Андрэй. 

2. Гэты, свалата, Пакшэўскі, мусіць, нешта настроіў. Заб'ю, 
калі спаткаю і маёнтак спалю,--адгражаўся Лаўрынчук. 

2. Што ты ім зробіш, пакуль немцы. Табе трэба было не высту- 
паць так востра,- -разважаў Андрэй.--Цяпер іх сіла. рэба неяк 
паціху, няпрыкметна рабіць. А ты палез, як на сьцяну. Калі-б уже 
наша большая сіла была, скажам, хоць якая рота, ці батальён немцаў 
за нас мог-бы заступіцца, тады можна іначай. А што цяпер, нічога 
ім ня зробіш. Сапраўды, могуць расстраляць. "Грэба было асьця- 
рожней, каб яны ня чулі. 

-. Як тут сьцерпець. Жыцьця няма праз іх. Прышла нібы сва- 
бода, а яны, як крумкачы, сабраліся на ганак, высунулі свае жываты, 
абірай іх у камітэт, каб з цябе потым сем скур садралі. А каля сходу, 
быццам пастухі ля авечак--жандары пахаджваюць. Дзе-ж тут сьцер- 
піш. Можа і табе лепш схавацца, параіў Лаўрынчук.- Як-небудзь 
прахаваемся, пакуль немцы пойдуць. Ну, а тады пабачым. 


-- Не, я думаю, што нам лепш не хавацца,--адказаў Андрэй, 
абмеркаваўшы ў думках Лаўрынчукову прапанову.--Будзеш хавацца, 
дык скажуць, што сапраўды нешта таемнае робіш. Тады ўжо і палі- 
чаць патрэбным нас арыштаваць, а паны свой камітэт організуюць. 
Мне здаецца, што, наадварот, трэба быць у іх на вачох, яны, пэўна, 
меркавалі--цябе арыштуюць, а мы спалохаемся 1 паўцякаем. Памойм 
нам хавацца нельга. Пасьлязаўтра склічам сход сялян і пагутарым 
як далей быць. 

-- Ну, рабі, ты лепей ведаеш,-- згадзіўся Лаўрынчук,- толькі, каб 
хутчэй нешта там сталася. 


-. А табе прыдзецца пакуль-што хавацца. "абе ня холадна? 
Можа яшчэ прынесьці што-небудзь? 
-- Не, ня трэба. Два кажухі тут ёсьць і ў саломе цёпла. 


ё 


ж ж 


На сход прышло сялян бадай палова воласьці. Усе цікавіліся тым, 
што робіцца ў Вільні і які загад прывезьлі дэлегаты ад цэнтраль- 
дай баса рае далей ад немцаў і паноў, сход назначылі ў 
вёсцы Барпехі. У хаце стоўпіцца не маглі, пашлі ў гаро 
Паноў і ксяндза на сходзе ня было. Мя прышлі аба 2; “тыі 

Андрэй падрабязна, са сваімі заўвагамі, расказваў пра ўсё, што 
бачылі І што чулі ў Вільні. Гутарку Андрэя часам спыняў гоман 
натоўпу. Кожная больш цікавая для сялян зьява зараз-жа абгавар- 
най У натоўпе падымаўся гоман, спрэчкі, крыкі. Андрэй хвілінку 
ракаў, 1, калі гоман крыху сьціхаў, прасіў сход сьцішыцца і гаварыў 
далей. Са спачуваньнем слухалі Андрэевы словы. Павага да Андрэя 
Ва натоўпу значна ўзрасла. Разумны чалавек, з міністрамі гута- 
рыў, 1 а удала, 1 пра ўсё даведаўся, і ўсё зразумеў. Настрой у сялян 
уздымаўся і пасьля кожнай хвалі гоману і спрэчак рабіўся больш 
адназгодным. 

Скончыў прамову Андрэй. Яшчэ большы гоман узьняўся сярод 
прысутных; крычалі, гаманілі ўсе разам, спрачаліся. Часам 


нехта гаварыў грамчэй ды больш удала. Усе 
слухалі, 


толькі 
ў пакрыху сьцішаліся, 
зноў раптам выбухаў гоман. Доўга прамоўцам было гава- 
рыць цяжка, хоць-бы нават яны і выказвалі думку ўсяго 
Іх зарфе-ка заглушаў гоман. Пячура заўзята пацьвердзіў, што 
Андрэй гаварыў правільна. Дзяніс бажыўся, што лепш ніхто ня 
скажа. Нарэшце, калі ўжо натоўп, здавалася, досыць нагаварыўся 
1 выказаў свой узьняты настрой, пачаў зноў гаварыць Андрэй. 

-- Дык вось, сяляне. Цішэй, сяляне, дайце пагаварыць. Што-ж 
мы цяпер будзем рабіць? Голад і бядота тут у нас. Хаты спаленыя, 
Поле не засеенае. Мы ня маем кавалка хлеба. Дачакаліся нібы сва- 
беды, а яе няма. Немцы і паны арыштоўваюць нашых сяброў. Арыш- 
іоўваюць тых, каго мы абралі, даверылі дабівацца свабоды. ІМожа 


заўтра, ці калі, 1 ўсіх нас камітэтчыкаў арыштуюць, дык вы ўжо тады 
Самі мяркуйце. 


сходу. 


-- Не дазволім арыштаваць. 
-- Усіх хай арыштуюць. 


4. ,Маладпяк“ 2 19, 


50 Я ліМмАНОЎСКІ 


-- Каламі прагонім. 

-- Дык што нам рабіць, сяляне,- гаварыў далей Андрэй, калі 
натоўп сьцішыўся.--У Вільні сядзяць міністры і кажуць, што тут 
будзе Літва. Панскую зямлю за нашыя грошы купяць ад паноў, ды 
нібы нам дадуць. У Менску нейкая Беларуская рада. Яна ня ведае 
яшчэ сама да каго далучыцца. Ды таксама ня мае ахвоты паноў 
крыўдзіць, асабліва, калі яны нашы, значыцца, беларускія. Ніякай 
улады яны ня маюць, бо і там таксама немцы. Пішуць нейкія важ- 
ныя паперы, нібы для ўсяго сьвету. А наконт зямлі, каб хоць адзін 
маёнтак падзяліць, дык тут аніяк ня могуць. У Польшчы будзе 
кароль або іншы начальнік. Там паны ўжо самі будуць прадаваць 
зямлю, дарма не дадуць. А хто з вас яе купіць? "Той, хто мае хіба 
грошы. Той, хто падлізваецца да Пакшэўскага ды Даўгялы. У Расіі 
зараз бальшавікі. Усе іх лаюць, наш ксёндз асабліва лае. Але-ж 
яны паноў ды буржуяў павыганялі і разам з народам наладжваюць 
парадак. У Эўропе, як пішацца гэта ў газэтах, зараз капіталізма, 
гэта нібы самая злая і паганая буржуазія. 

-- Дык хто нас можа бараніць зараз? Да каго нам падацца? Хто 
наконт зямлі нам паможа, каб ад Пакшэўскага і Даўгялы ды іншых 
паноў адабраць. Хто цяпер можа прагнаць немцаў і паноў, бо яны не 
даюць нам жыць. Можа нам лепш падацца да бальшавікоў і папра- 
сіць помачы, каб у нас таксама наладзілі свабоду,---параіў Андрэй. 


-- Праўду кажаш, давай да бальшавікоў. 

-- Паслаць туды дэлегатаў. 

--- Пішы паперу. 

Узьняўся зноў яшчэ больш гучны гоман, узварушыўся натоўп, 
паціснуўся бліжэй да стала, на якім стаяў Андрэй. 

-- Хіба прагаласуем.- крыкнуў Андрэй- хто за тое, каб 
падацца да бальшавікоў, падымеце рукі. 

Шаршавыя, нязграбныя, бы гарэлы лес, узьняліся ўгару рукі. 

-- “Хто супроць гэтага? 

Узьаялося дзесяткі са два рук. 


-- Большасьць пастанову прыняла, зараз напішам паперку,-- 
абвесьціў Андрэй. Зьлез са стала, сеў на зэдлік, дастаў кавалак 
паперы і пачаў пісаць. Натоўп густа абступіў, папраўляў Андрэя, 
хваліў, калі добра напісаў, і хутка кавалак паперы быў сьпісаны 
ламаным, раскіданым, з няпрыгожымі выкрунтасамі почыркам. 

А натоўп гудзеў, бы пчолы. 

-- Заварылі кашу, усіх арыштуюць. 

-- На якога чорта сюды бальшавікоў! 

-- Табе, ведама, не патрэбна. Табе і з чортам будзе добра, калі 
столькі зямлі і грошы маеш. 


-- А ты зарабі і сам купіш. 

-- Не, ён будзе на печы ляжаць, а яму гатовую дадуць». 

-- Ты зарабіў? Каб мы ня ішлі да цябе ў парабкі ды падзён- 
шчыкі, шмат купіў-бы ты. 

-- Ды ён хутка сваяком пана Даўгялы зробіцца. 

-- Да дачкі Пакшэўскага пасватаецца. 

-- Не пасьпее. І яго падзелім. 

-- З бальшавікамі ўжо ў радні будзе. 

Калі Андрэй узьлез на стол, каб прачытаць паперку, усе на іэгы 
раз сьцішыліся хутчэй. 

-- Паслухайце, сяляне, ці добра будзе,--сказаў. 

«Да таварышоў бальшавікоў. Мы, сяляне Друцкай воласьці, 
пішам вам аб сваім жыцьці. Цярпелі мы раней, дый зараз цярпець 
даводзіцца. Вайна папаліла нашы хаты ды панішчыла гаспадаркі, мы 
сядзімо бяз хлеба. А ў нашай воласьці ёсьць граф Пакшэўскі, які 
мае адзін больш дзесяці маёнткаў, ды яшчэ шмат паноў. Зараз, калі 
ў Расіі сгала свабода, мы ўчулі пра яе. Абралі свой камітэт, габ ён 
падбаў аб зямлі ды аб свабодзе. Але паны разам з немуамі здру- 
жыліся». 


-- Пішы і з ксяндзом здружыліся,- крыкнуў нехта з натоўпу. 

-- Так, можна дапісаць «і з ксяндзом»---згадзіўся Андрэй і 
чытае далей.---«Паны з немцамі і з ксяндзом здружыліся. Камітэт- 
чыкаў нашых арыштоўваюць і пагражаюць расстраляць. Мы, сяляне 
Друцкай воласьці, пастанавілі на сходзе зьвярнуцца да таварышоў 
бальшавікоў. Мы просім прыслаць да нас Чырвоную армію і савец- 
кую ўладу, каб мы маглі бараніцца ад немцаў і паноў. Яшчэ пасы- 
лаем прывітаньне таварышу Леніну і Троцкаму і ўсёй савецкай ўла- 
дзе, у чым і падпісваемся». 

-- Пра канакрадаў нічога няма, жыць няможна за імі,- крычалі 
з натоўпу.- Пішы, каб канакрадаў зьнішчылі ў нас. 

-- Пра гэта мы даручым сказаць нашаму дэлегату,- адказаў 
Андрэй- Можа яшчэ што напішам? 


-- Добра сказана, галасуй,--крычалі з натоўпу--Усе падпішамся. 


Зноў гарэлы лес рук узьняўся. Ды цясьней абкружылі столік і 
ставілі на паперы хто выкрунтасы свайго прозьвішча, а хто звычай- 
ныя тры крыжыкі. 


-- Каго мы пашлем з паперай?--спытаўся ў натоўпу Пячура. 

2. Для такое справы кожны пойдзе, -адказаў Дзяніс.---Вось 
хоць-бы я магу схадзіць, толькі скажэце куды. 

-- Чакай, дзядзька Дзяніс,--спыніў Андрэй--Гы ўжо стары, 
куды табе далёка хадзіць. Пашлем маладзейшага. "Гаварышы, сяляне, 
я маю каго паслаць,--зьвярнуўся ён да натоўпу. 

Людзі пачалі разыходзіцца; восенны змрок павольна сыпаўся на 
шэрыя прыгуменьні. Андрэй адклікаў убок Пячуру і, каб ніхто ня 
чуў, сказаў ціха: 

-- Можа мяне арыштуюць. Вось што мы зробім: ты вазьмі 
гэтую паперку і ноччу прыдзі з ёй да мяне. Я думаю паслаць Лаў- 
рынчука. Яму ўсё роўна небясьпечна быць тут. Вось калі мяне ня 
будзе ў хаце, адшукай яго і пашлі. 

Маленькімі кучкамі, па адным, па ўсіх дарогах ад Варпех рас- 
плыўся сход, згубіўся ў змроку. 

«Каб хоць паперку пераслаць, пакуль арыштуюць», працінала 
Андрэя думка з шчырым пераконаньнем, што ад гэтае паперкі зале- 
жыць уся справа. 

Ніхто, аднак, не патрывожыў Андрэя і ён спакойна дачакаўся 
Пячуру. Лаўрынчук ужо даведаўся пра ўсё, што было на сходзе і з 
радасьцю згадзіўся ісьці да бальшавікоў. [Іозна ноччу ўсе ўтрох, 
хаваючыся, вышлі за вёску. Жвава гаманілі, праводзілі Лаўрынчука 
вёрст пяць. 

22. Ну, ідзі ўжо,--сказаў Андрэй на разьвітаньне яму, ды гля- 
дзі не пападайся. Маеш вось гэты пісталет, можа спатрэбіцца ў 
дарозе, Я калісьці з ім на начлег езьдзіў, потым схаваў у страсе, 
схаваў порах, а цяпер дастаў. 

-- Гэта патрэбная рэч у дарозе, дзякую, а можа табе спатрэ- 
біцца тут? 

-- Што ты з адным пісталетам зробіш,- безнадзейна адказаў 
Андрэй. 

-- Ну, глядзеце-ж і вы тут не пападайцеся,--параіў Лаўрын- 
чук,- пакуль падмога прыдзе,--разьвітаўся і зьнік у цемры  восен- 
нае ночы. 


Марудна беглі дні. Аднастайныя, шэрыя, восенныя.. Андрэй не- 
цярпліва чакаў, калі вернецца Лаўрынчук, чакаў яго з Чырвонай 
арміяй. "Часам сумняваўся, ахапляла безнадзейнасьць, рабілася 

прыкра. Хадзілі кожны дзень у маёнтак, дзе мелі пакой, бадзяліся 
бязьдзейна па двары або сядзелі на сходках дому ды курылі сама- 
сейку. Папярэдліва скідалі шапкі пры спатканьні з немцамі, быццам 
хацелі задобрыць, быццам самі прызнавалі за сабой нейкае злачын- 
ства. А Лаўрынчука ня было і нічога ня было чутно пра бальшаві- 
коў. Толькі пробашч з амбоні расказваў усё пра новыя і новыя жахі 
бальшавіцкага панаваньня ў Расіі. Маўкліва, бо ў касьцёле нельга 
гаманіць так, як на сходзе, слухалі сяляне, разыходзіліся дадому, 
спрачаліся, лаяліся з тымі, хто быў больш пабожны, і больш слухалі 
ксяндза. з 

У той дзень, раней звычайнага ўстаў Андрэй і пашоў у маёнтак. 
Разьвіднела ўжо, але сонца ня было. Вось-вось яно паднімецца над 
лесам. Андрэй дайшоў да гасьцінца з бярозавымі прысадамі, пра- 
йшоў вярсту, другую і спыніўся ў тым месцы, дзе дарога паварачвае 
ў маёнтак. Глянуў уздоўж гасьцінца. З лесу, над якім расьпасьцёр- 
лася бледна-залацістая зара, рушацца нейкія фурманкі. Шмат іх 
выехала з лесу, а канца яшчэ ня відаць. Андрэй стаў і чакае. Быццам 
вайсковыя фурманкі, быццам немцы едуць. «Няўжо зусім выяж- 
джаюць», падумаў Андрэй і пачаў пільней прыглядацца. А фурманкі 
хутка з грукатам набліжаюцца. Парка коняй жвава гоніць наперад. 
Зусім недалёка. Ды нешта непадобны да немцаў. Шэрыя вопраткі 
салдат ды шапкі зусім не такія, як у немцаў. Зусім, як расійская 
армія, у якой служыў і Андрэй. Няўжо ў немцаў такая форма. Ня 
можа быць. Андрэй прыглядаецца пільна, стоячы на адным месцы. 

Успомніліся часы на вайне. Шэрыя аднастайныя няпрыкметныя 
людзі, усе, быццам, адзін, прыбітыя, змучаныя, ціхія «землякі». Усе 
мірныя, добрыя, толькі і пасварацца, як дзеляць порцыі і харчы: 
кожны галодны і хоча больш захапіць. і ў кожнага ў душы чарвя- 
ком точыць захаваная думка, хочацца дадому, лічаць кожны дзень, 
упарта чакаюць, калі скончыцца вайна. Чакаў і ён. Паранілі, ляжаў 
У шпіталі, прыехаў на месяц дамоў. Немцы занялі раён. І пачалося 
ўсё горшае. 

Зусім блізка фурманкі... 

На пярэдняй стаіць чалавек у цывільным, нешта крычыць 
Андрэю ды махае шапкай. Нічога ня чуваць, што крычыць, чаго ён 
хоча. «Ды гэта-ж Лаўрынчук», крыкнуў нязвычайна зьдзіўлены 
Андрэй. І армія не нямецкая, а расійская, Чырвоная. Вось на шап- 
ках чырвоныя зоркі відаць, на грудзёх у другога чырвоная 


цэшачка. 


ан 

Першая фурманка спынілася перад Андрэем. Лаўрынчук, узвару- 
шаны, радасны, выскачыў з фурманкі, прыбег да Андрэя, схапіў яго 
ў ахапкі 1 тузае. 

-- Браток, Андрэй! Ці ты бачыш, што робіцца, га! Гэта-ж Чыр- 
воная армія! Бачыш, якая сіла! 

-- Га! Крывапіўцы, жоўтабрушнікі,--крычыць Лаўрынчук, пагра- 
жаючы вінтоўкай маёнтку.- Арыштаваць хацелі, расстраляць, паве- 
сіць. Спрабуйце. Га! Ды я вам, сволачы!.. 

Чырвонаармеец з чырвонай цэшкай на шынэлі глядзіць на Лаў- 
рынчука, усьміхаецца. 


2. Так, так, таварыш, крый іх буржуяў, і ніякіх гвазьдзей. 

-- Павесіць хацелі,--крычыць, падбухтораны чырвонаармейцам, 
Лаўрынчук.--Ды я вас зараз усіх перадушу і перавешаю. Аж бяроз 
ня хопіць на шляху. 

Да Андрэя і Лаўрынчука прыскакаў коньнік. 

-- Вось у гэтым маёнтку мы думалі адпачыць, таварыш каман- 
дзір,--азваўся Лаўрынчук. 

-- Што ты кажаш, там-жа немцы;- -зьдзівіўся Андрэй, які ніяк 
ня можа сьцяміць, што тут робіцца. 


г. Няма, браток, немцаў. Сёньня ноччу ўцяклі. Наша выведка 
данесла. 


-- А сена для коняй знойдзем тут?- пытаецца камандзір. 


-- Ды тут вялізныя запасы сена, адказвае Лаўрынчук.- Мы 
самі для немцаў накасілі. 


чэ 


-- Аб чым гутарыць, тут апошнім кавалкам хлеба з вамі падзё- 
ляцца, дадае з захапленьнем Андрэй. 


-- Паварачвай за мной,--скамандваў камандзір і паскакаў у маён- 
так. З грукатам рушылі фурманкі. 


Лаўрынчук і Андрэй стаяць на загіне дарогі ды прыглядаюцца 
з цікавасьцю да чырвонаармейцаў. Лаўрынчук, а за ім і Андрэй зры- 
ваюць шапкі з галавы ды махаюць імі. 'Гыя сьмяюцца, нешта кры- 
чаць, таксама, часам, махаюць шапкамі. 


Андрэй стаіць бяз шапкі. Вецер скудлычыў валасы, рассыпае іх 
ва ўсе бакі. Узышло сонца. Паўзе павольна над лесам. 1 адтуль, 
быццам з вялікага горану, дзьме вецер. Ня песьціць ён, не лаго- 
дзіць, не цалуе твар, не разганяе і не навявае салодкія мары, не 
цьвярозіць п'яную галаву, а сярдзіта, сьцюдзёна падзьме, пазрывае 
апошняе пажоўклае лісьце, паломіць сухія галінкі, зьмяце сьмяцьцё 

са шляху ў роў, зашуміць на шэрым іржонішчы ды пагоніць у ямы, 
у балота кучу старога лісьця. Сьціхне на хвіліну, быццам адпачне, 
быццам набярэ новых сіл і зноў наляціць валам, зноў з мацнейшай 
сілай пакрышыць, паламае крохкае, нямоцнае, гнілое. 


Андрэй стаіць, аглушаны грукатам фурманак. Падскакваюць колы 
на каменьнях, сыпяцца часам іскры з-пад конскіх падкоў. Ды вецер 
гоніць у бок пыл. "вар у Лаўрынчука апраменены сонцам, неяк 
падзіцячаму ўсьміхаецца. Андрэя зачараваў грукат колаў. Стаіць 
нярухома, упіваецца вачыма ў доўгую чараду фурманак. 1 толькі 
вецер цярушыць яго валасы і лапоча канцом матчынай хусткі, што 
завязаў каля шыі. Ужо першыя фурманкі схаваліся за ўзгоркам 
у абдымах шэрага, бяз лісьця, парку, а апошнія яшчэ тут, паварач- 
ваюць са шляху. З мэталёвым гулам, цяжкім і рэзкім, праімчаліся 
гарматы. Праскакала апошняя пара коньнікаў за імі. А Андрэй 
і Лаўрынчук стаяць на адным месцы. 


-- Бачыш, якая сіла--кажа Лаўрынчук, штурхгючы Андрэя 
локцем.--А за імі яшчэ больгая ідзе. Гэта, разумееш, першы аддзел. 
Ёдзе на фурманках, каб хутчэй немцаў трывожыць. 

. -- А ўжо цяпер будзе справа,--кажа Андрэй---Хадзем ды рас- 
кажы, што там чуў. 

Лаўрынчук расшпіліў сваю сьвітку, дастаў з унутранае кішэні 
хустачку, разьвязаў яе, дастаў адтуль акуратна складзеную разам, 
з трыма нямецкімі маркамі, паперку і падаў Андрэю. 


-- Маеш, чытай. Гэта адказ бальшавікі прыслалі. 


Андрэй разгарнуў паперу, была яна напісана парасійску, і пра- 
чытаў. 
У., 


«К крестьянам Друцкой волости. Уездный Революционный Коми- 
тет благодарит вас за привет вождям революций и советской 
власти,--благодарит ваш комитет за энергичную и плодотворную 
работу в тяжелые минуты памешичье-немецкого господства. Уездный 
Революционный Комитет утверждает избранный вами волостной 
комитет в качестве органа советской власти, к которому переходит вся 
власть на территории Друцкой волости. Уездный Революционный 
Комитет сочувствует вашему тяжелому материальному положению. 
В ближайшее же время мы посылаем вам из наших скудных запасов 
сто пятьдесят пудов хлеба для раздачи беднейшему населению воло- 
сти. Потерпите немного, и мы вам поможем. Уездный Революционный 
Комитет надеется, что ваш волостной комитет при вашей дружной 

поддержке и в дальнейшем будет плодотворно работать на благо 
трудяшихся. 


Да здравствует советская власть! 
Да здравствует союз рабочих и крестьян!» 


-- А мне- сьпяшаецца паведаміць Лаўрынчук--далі вось він- 
тоўку. «Маеш,--кажуць,- вінтоўку, бараніся ад сваіх ворагаў!» Дзя- 
кую, браток, за пісталет, сьмялей было--дадае Лаўрынчук.- Пяпер 
што, справімся. 

ж 
са ыа 

Засьнежыла, засыпала, замарозіла. Зьніклі, схаваліся пад белай 
сьцюдзёнай коўдрай і сінія кіпучыя рэчкі і санліва-спакойныя 
люстры вазёр. Мя шуміць ужо на іржонішчы вецер, толькі ў марозны 
дзень тонкімі струменямі сьнег перасыпаецца, плыве, быццам хоча 
зьмераць зімовыя прасторы. Апусьцеў шлях насупроць маёнтку, 
дарога пашла праз сенажаці. Няпрыгладжаны на шляху сьнег 
месцамі зьмяло ветрам, жоўты пясок ніяк ня хоча схавацца і засыпае, 
брудзіць млечныя гурбы. 

У маёнтку, перад палацам, на шырокім газоне, паміж бяроз і ліп 
парку паўнютка фурманак. Быццам на кірмашы. Розвальні, чорныя, 
чырвоныя, жоўтыя, сінія вазкі, стракатыя посьцілкі на конях. Усюды 
нацярушана сена, саломы ды конскага гною. Іа газоне перад ган- 
кам нехта неасьцярожна паламаў куст ружы: паламаліся крохкія 
галінкі, здратаваліся ў сьнег. ў 


На дварэ каля фурманак нікагусеньні няма. А ў палацы расчы- 
нены ўсе дзьверы, у сярэдніх пакоях бітма набіта людзей. Стаяць 
шчыльна, не павярнуцца, нават люлькі з зубоў нельга вынуць. Таму 
пыхкаюць яны, пыхкаюць цыгаркі з самасейкі. 

Сёньня надта выдатны сход у Друцкай воласьці. Усе пазьяжджа- 
ліся, чакаюць чагосьці нязвычайна цікавага. 

Сярод пакою стаіць Андрэй у сваім доўгаполым паліце і чытае 
вябывала дзіўную паперу: 

«Горацешная пакутная Беларусь, Беларусь рабочых і бедных. 
сялян, сьпярша доўгія вякі свайго жыцьця служыўшая сродкам узба- 
гачэньня польскага вяльможнага панства--памешчыкаў, грашаў- 
нікоў-купцоў і ўсялякіх багацеяў-крывасмокаў, а потым захопленая 
пад уціск расійскага крывавага самадзяржаўя з яго генараламі 
і самаўладным чыноўніцтвам, абдурваная ды ашуканая з касьцёльных 
амбонаў ксяндзамі і з царкоўных аўтароў папамі, цярпеўшая зьдзекё 

і глум і перажыўшая цяжкое ярмо нямецкага прыгону, цяпер вызва- 
ляецца ад доўгай адвечнай пакуты адважным наступам Чырвонае 
арміі»... 

«І я кажу, што бяз Чырвонай арміі нічога ня было-б» -- думае 
Дзяніс і хоча гэта сказаць Пячуру ці Лаўрынчуку, але прыпёрлі так 
да стала, што нельга паварушыцца. Слухае такія простыя і дзіўныя 
словы. «Мя чуў дагэтуль, каб у воласьці ці ў земскага начальніка, 
ці ў прыстава, ці на судзе, нідзе ня чуў, каб пісалі паперы і паста- 
новы на такой мове. Слухае, ловіць вухам кожнае слова, думкі ляцяць 
у мінулае, то ў суд, то да земскага начальніка». 


«Вось хоць-бы здарэньне з Пакшэўскім, -- раптам успомнілася 
1 прамільгнула.---Хмызьнякамі карысталіся ад прыгону, частку касілі, 
а рэшта пад пашай была. Забараніў пан карыстацца. Пашлі касіць. 
Прышоў граф з аканомам, цівуном ды яшчэ нейкім панічом, праганяе, 
гразіць турмой. Базылёў Пятрусь, тэй што і Дзяніс вёскі, счапіўся 
спрачацца, пагарачыўся, аблаяў графа. "Гой, раззлаваны, стрэліў... 
забіў на месцы. Судзіліся за хмызьнякі, судзіліся за забойства чала- 
века. Ёзьдзілі ў павет, езьдзілі ў губэрню, трацілі апошнія капейкі. 
Дзе ім з графам судзіцца. Прайгралі справу. Грошай у графа болей, 
колькі хоча судоў закупіць. Скардзіліся кудысьці вышэй. Дарэмна. 
Хацелі цару пісаць, ды сказалі, што да цара ня пусьцяць скаргу. 
Езьдзіў Дзяніс шукаць праўды, стаяў ня раз, скінуўшы шапку, і слу- 
хаў, як судзьдзі з вялікімі мэдалямі на грудзёх, з бліскучымі гузі- 
камі, з нейкімі залатымі каўнярамі, урачыста, нібы духоўнікі, чыталі 
пастановы. Слухаў іх Дзяніс, ня было там праўды і няможна сказаць 
голасна, што там фальш і крыўда». 

Мільганула ў памяці, крыўдна працяло. і слухае Дзяніс нячутыя 
раней Словы. 

.. «З гэтага моманту ўся ўлада на Беларусі належыць толькі саве- 
там рабочых, сялянскіх, батрацкіх і чырвонаармейскіх дэпутатаў... 


.. «Уся зямля памешчыкаў і наогул буйных зямляўласьнікаў, 
манастыроў, цэркваў, касьцёлаў 1 духоўнікаў, з усім жывым і мёртвым 
інвэнтаром, а таксама ўсе лясы, воды і нетры зямлі робяцца 
маемасьцю працоўнага народу Беларусі». 

Заслухаўся Дзяніс. Цмокае люльку і не заўважае, што яна даўно 
ўжо згасла. Не заўважае, што з люлькі ня пыхкае дым, глядзіць на 
абдрыптаную кішэню Андрэевага паліта. Іі здалося Дзянісу, што гэта 
не Андрэй чытае, але нейкі высокі, аж пад столь панскага пакою, 
чалавек чытае суровы прысуд над Пакшэўскім. Мімаволі паднімаецца 
Дзянісава рука, каб, паводле звычаю, скінуць шапку. Задзірае галаву, 

глядзіць на Андрэеў твар, сочыць за тым, як варушацца яго вусны, 
і ў самога варушыцца язык. 

Над галовамі плывуць шызыя хмаркі тытунёвага дыму, плывуць 
праз адчыненыя дзьверы ў другія пакоі, дзе менш людзей, сьцеляцца 
па падлозе ў пустых пакоях. У канцавым пакоі няма нікога. На сьцяне 
вісяць абарваныя, бы адрэзаныя жылы, тэлэфонавыя шнуры. Вецер 
ганяе ня прычэпленую вакяніцу: то зачыніць яе да паловы, то ізноў 
адгоніць назад. І]ямней і сьвятлей робіцца ў пакоі, рэдка, павольна 
мяняюцца сьвятло і змрок, быццам сьцішаны апошні подых гру- 
дзей, быццам апошні агеньчык слаба мільгане, каб зусім згаснуць. 

Са стрэх сыпле сьнег, За вакном стаяць нярухома нейкія прыве- 
зеныя здалёку дрэўцы. Праз іх верхавінкі відаць на засланым белым 
абрусам узгорку шэры шнур бяроз на гасьцінцы. Вось у гэтым шнуры 
разрыў, быццам брама. Расступіліся бярозы, паказалі, што за імі 
сьнегавыя прасторы і далёка-далёка чарнее лес. 


Валеры Маракоў 


Адноўленая зямля 


Да дзесяцігодзьдзя Савецкай Беларусі 


і 


Быў вечар палкіх парываньняў... 
Цьвіла зара маёй душы. 

Я быў ўстрывожаны да званьня, 
Я з новай песьняй падружыў. 


Ў палёх успыхвалі зарніцы, 
У палёх праз хмары 

і туман 

Жывыя песьні-чараўніцы 


На дрэўні клікалі курган... 


На гонях волі, 

На прасторы, 

Дзе новы сьвет жыцьця гарыць 
Другія песьні, 

Сьмех 

1 зоры 

Прыйшла к нам доля падарыць. 


Сьпявай, душа-- 

Крыніца песьні, 

Жывы узмах арліных крыл. 

Ў блакітным ганку паднябесься 
Ўздымай агонь 

Жывых сьвяціл... 


Руйнуй мінулых дзён галгофу, 
Дзе сэрца краю Мураўёў 

На жах, 

На крыўду ўсёй Эўропы 
Мячом Расіі пракалоў.... 

Пракляцьце, кат, табе, і злодзей! 
Цябе пракляў 

Мой родны край. 

Такім, як ты, сказаў ён: 

--- Годзе, 

Даволі сэрца надрываць!.. 


Так я стаяў, 

Так марыў ў нівах 

Маіх прастораў залатых, 

і ў глыбіні душы шчасьлівай 
Зьнікаў туман, 

Праходзіў дым... 


2 


-- Куды ідзеш ты, дзеду любы? 
Сядзь- пасядзі, тут родны край... 
-- О, так сынок-- 

Шапталі дзеда губы,-- 

Прышла і наская вясёлая пара. 


Прышла пара мужычаму разгону. 
Ну, што-ж, сынок, 

То хочаш пасядзім... 

Стары ўжо я... 

Зямля старога клоніць, 

Зямля дае прасторы маладым! 


І пад бярозкай белай на кургане 
Мы селі ўдвох: 

Я- юны, 

Ён- стары... 

Закат крывавымі і тонкімі рукамі 
Матаў істужку сонечнай зары. 


Дзядок ўзмахнуў срабрыстымі кудрамі, 
А мне здалося-- 

Гэта хваль разьбег. 

-- Глядзі сюды на гэты дрэўні камень, 
Пад ім жыцьцё, 

Пад ім мінулы век. 


і- аа б 


2. Ах, так дзядок!.. 
Кажы, кажы, мой любы-- 


б Чі 


. 

Я рад паслухаць сэрцам маладым, 
Аб чым раскажуць ласкавыя губы, 
Аб чым раскажаш 
З захапленьнем ты... 


Ты многа жыў... 

Ты многа ў сьвеце бачыў, 

Ты знаў прасторы дальніх берагоў... 
Ах, што з табой? 

Ты сьціх? 

Ты плачаш... 

Аб чым?.. Чаго?.. 


Скажы, скажы чаго?.. 


І ён казаў нек глуха, нек забыта: 

-- Ты малады, 

Не зразумееш ты, 

Усё, што сэрцам гордым перажыта... 
Й так расказаў жыцьцё сваё стары. 


З 


Меў я панурую хату, 

Ў хаце-ж 

Нядолю вякоў. 

Й з ёй быў спрадвеку пракляты... 
Звалі мяне 

Мужыком. 


4 Хворая жонка... 
А дзеці-- 
Дзеці па сьвету пайшлі. 
Лёсу чужога іх вецер 
Кінуў ў чужыя палі. 


! Дзе яны кветкі краіны... 
Кветкі жыцьця 
1 вясны. 
Вецер хаўтурыць ў даліне. 
Значыць, 
Памерлі яны... 


Я ня сумую. 
Я” горды... 


ВАЛЕРЫ МАРАКОЎ 


Толькі душа, як арган, 
Льле ў мае думы акорды 
Сьмерці, 

Нядолі 

І ран!.. 


Сёньня табе раскажу я, 
Што, не стварыць, 

Не вярнуць, 

Повесьць змаганьня жывую, 
Дзіўную повесьць адну. 
Быў мой Антось на заводе... 
Сын мой-- 

Рабочы гарбар. 

Меў ён пашану 

Ў народзе, 

Як павадыр і бунтар... 


Верыў ён толькі працоўным, 
Толькі працоўных 
Любіў... 
і за іх волю, 
За шчасьце, ў 
За кроўных 
Сэрца аддаў на разрыў... 

.. Як цяпер я помню--хмуры быў завод... 


А благі дырэктар 
Ў сотні раз хмурнейшы. 
Быў ён кат зладзюга 
нягоднік першы-- 
Пра яго казаў так будаўнік-народ. 


Горкі і нікчэмны 

Быў там хлеб рабочы... 

Быў абмыт крывёю Й горкімі сьлязьмі. 
і прышло другое,-- 

Сын сказаў аднойчы: 

-- Досыць мы цярпелі, 

Гнулі сьпіны мы! 


Паўставайце, брацьці... 
У пустэльні сьвету, 


АДНОЎЛЕНАЯ ЗЯМЛЯ 
У пустэльні сьвету дзікай і глухой 
Адшукаць павінны 
Мы жывую мэту 
Дарагіх і блізкіх, сьветлых берагоў... 


Гудзеў завод, рамні сьпявалі, 
І пад машыны 

Дзікі шум 

Жывыя словы заміралі 

І бурай ранілі душу... 


Кіпела сэрца бурна, ўпарта 
вось дырэктар увайшоў... 
пад агонь насьмешак-жартаў 
н гаварыў, 

Як кат, 
Як воўк... 


-- Чаго сыйшліся чэрці-гады? 
Пайшлі адсюль! 

А ты, а ты... 

Ты зноў бунтарыць, 

Чорт пракляты, 

-- Ты што-ж іх бацька? 

Іх сьвяты? 


Не сьцярпеў Антось мой, 
Размахнуўся горда, 

Размахнуўся горда і што была сіл 
Садануў дырэктару 

У сьвіную морду 

Усю агіду Й крыўду, што ў грудзёх 
Насіў... 

Прышлі душакрывы... забралі яго... 
Забралі яго і з сабой павялі. 
Кляліся навек пазнаёміць з Тайгой, 
З студзённым прасторам 

Сібірскай зямлі... 


Ў білі. 
і строілі кпіны над ім... 
І горка так сэрцу рабілася, горка. 

: Ча Хацелася 
Зьдзекі пусьціць іх на дым, 
Парваць 


І парушыць іх злую гаворку... 


..Ф вось, пасадзілі... 
За белай сьцяной, 
Дзе крыўда з маной назваліся братамі 
н віў 
Беларусі любімай вянок, 
Ён цьвёрды быў сэрцам, 
Як камень... 


Ня доўга яму давялося сядзець... 
Зямля аблілася 

Крывёю навалаў... 

У агні захапленьня 

і гордых надзей 

Народная сіла паўстала... 


Ён вышаў на волю... 

-- Эх воля... 

Эх, сьвет,-- 

Жаданая мара стагодзьдзяў... 
Ўжо тысячы год ў цябе верыў сусьвёт, 
Была ты і чыстай, і сьветлай 

Ў народзе... 


Здабытую волю мячом і крывёй, 
Ня панскую-ж волю, 

Ня панскую ласку 

Мы славім сягоньня усёй грамадой, 
Мы сёньня зрываем 

Буржуйскую маску... 


Таварышы, ўперад... 

Даволі цярпець! 

Ударым-жа дружна... Ударым-жа ўраз... 
Цяпер Беларусі прыдушанай 

Пець .. 

Таварышы, сьмела і горда!.. 

--. Ура! 


У. «Малалнауў" М 12, 

Неба пажарам фарбована. 
Панству нядолі 

Капут! 

Ўсё, што струхнела-зруйнована, 
Ўсё, што душыла-- 

Ня тут. 


Час навальніц і пажараў... 
Ггэх! 

Разыйдзіся, душа! 

Чорная ноч і варожыя мары, 
Нейчы прыдушаны шаг... 


Мерзнуць пад плотам 

Мінулага цені. 

Плот пахіліўся, 

Прылёг... 

Неба адзета ў пажараў адзеньне, 
Новы пярэйдзен парог. 


-- Пана павесіць!- крычалі сяляне, 
Панскі маёнтак-- 

Спаліць... 

Сьмерць і праклён 

На жыцьцёвым экране, 

Вечная крыўда зямлі... 


Вогненай лявай кранулася вёска. 
-- К чорту маёнтак!- 

Буяніў Тамаш... 

-- Стойце! 

Хвіліну... 

Вы п'яныя ў дошку!.. 

Пана павесіць, маёнтак-жа наш! 


Гэта здабыта рукамі працоўных! 
Гэта сваё-- 
Гаварыў так Антось... 
Што-ж, за маёнтак ты... 
-- Так, бязумоўна... 
..Нам ён патрэбен... 

-- Эх, досыць... 

--- Даёш!.. 

Вогненай лявай кранулі сяляне, 
Выбухнуў крыўды вулькан. 
Сьмерць і праклён 
На жыцьцёвым экране, 
--. Усе, хто пакрыўджан,-- 
Узьніміся, паўстань! 
' ў 
4 Ляцелі дні... Прышлі чужыя людзі... 
Учыніць апошні суд, 
Суд не на сьмех! А 
. -- Хто бальшавік у вас тут будзе? 
Хто супраць нас, скажы, 
Паўстаць пасьмеў? 


-- Адкуль мне ведаць, любы мой паночку?.. 
Ужо-ж мабыць той, 

Ну, як яго?.. Антось... 

-- Дзе ён жыве? 

-- За мною... 

-- Точка... 

Вядзі к яму, скажы, што друг 

І госьць... 


Прышлі і вось- абшарылі ўсю хату. 
-- Скажы, старык, дзе сын твой? 
-- Тут няма. 

1 --. Ах, вось як! 

Узяць яго! 

Ах, чорт пракляты!.. 

Спаліць усё... 

Пусьціць ўсё на туман!.. 


Я 


І занялася хата дзіка й палахліва. 
Упала жонка ў ногі падляцом. 

-- Даруй, панок!.. 

--. Уставай, халера!.. 

Жыва!.. 


Ня то цябе услаўлю бізуном... 


! З журбой ў вачох... 
Ў вачох з глухой пустэльняй, 
Дзе ня было ні кветак, 
Ні травы... 

Яна пайшла, як з горкага пахмельля, 
Схіліўшы сумна ружу галавы... 


Я быў ў экстазе помсты і адплаты. 
Ў душы магіла! 
Сэрца, як арган!.. 
У руках крывавага 

дзікага заката 
Сачыўся лёс рабочых і сялян!.. 

Быў вечар дзікі й растраляны, 
А лес шумеў, 
А лес шумеў... 
Здушыўшы сьмерць ў душы нагана 
Стаяў паўстанец-- 
Сам, як сьмерць... 


“Сюды прышлі шукаць ратунку 
Сыны лясоў, 

Сыны балот... 

і вецер ўзяў іх пацалункі 


м, 


Аддаць зары ў чырвоны рот. 


1 раптам-- 

Крыкі, 

Плач 

І стогны... 

І неба ў дым, ў агонь і ў кроў. 
Хвіліна 


И лес адзет трывогай... 
--. Браты, нас паляць! Марш ўпярод!- 


Іі вось сышліся... 

Рвалі... 

Білі... 

На момант месяц вышаў з хмар. 
І я пабачыў-- 

Сын мой любы 

Ад панскай кулі паміраў. 


Рвануўся я душой з-за кратаў. 
Душы няма ніякіх крат! 
І я адчуў 


АДНОЎЛЕНАЯ ЗЯМЛЯ 
ВАЛЕРЫ МАРАКОЎ а 
ўна ата 
ю І ўсё тут 
У той дзень пракляты, Мэту абуджала 
Аб чым шаптаў і пеў закат... Быць вечна чыстым, маладым... 
Мінулі дні... І я пайшоў... 
Прышло другое... Дрыжалі цені... 
Краіна вольнай стала жыць. Уставаў над возерам туман... 
Жывём, Ў агні 
Бунтуючым прыбоем Бунтоўнага натхненьня 
Мы вышлі край свой старажыць! Душа сьпявала, як арган 
з с. 

Зямля ня скрыўдзіць, І я пашоў- палёў бяскрайніх, 
Не пакіне, Вясны бяскрайнай 
Зямля--наш дом. З нас кожны госьць. Ўзяць агонь 
У новай: І -- Вітаньне, родны край, 
Сонечнай краіне, Вітаньне 
Шкада,- Зн і 

4 жывых і з сьветлых бе ў 
Ня можа жыць Антось!.. ас 

Менск, 1928. 

Схіліўся дзед, і срэбра кудраў 


Упала хваляй : 
На плячо... ; 


Ў яго вачох сталецьцяў мудрасьць, 
Агонь і сум 


У яго вачох!.. 


-- Табе шкада, дзядок, памершых? 
-- Як не шкада? 

Шкада, сынок! 

Бывае, 

Сэрца ў шчасьце верыць, 

І веры тухне аганёк. 


Ну, мне пара... 

Мяне чакаюць... 

..Пагас за лесам водбліск дня... 

І ён пашоў... 

Ў далі змаўкалі 

Яго шагі... 

Ён патанаў 

У змроку ночы... 

Ў даль за гаем 4 
Ўзрастала песьня--рос уздым... 


Р. Мурашка 


Вінчэсьцер 


Якушу пятнаццаць год. Якуш нявысокі, але плячысты камлюка- 
ваты хлапчук. Здаравец Якуш, дужы і спрытны. Асабліва й выдобы 
ня было гадавацца яму--рос ён як крапіва пры плоце: чымся менш 
сонца, ды больш пустэчы, тым спагадней расьці. 

Якуш на трынаццатым годзе гаспадаром зрабіўся. Выпала гэта 
яму звычайна, як і поўна каму тады. Праз год як пачалася нямецкая 
вайна бацьку Якушовага забралі на вайну. Му, і стаў Якуш гаспа- 
дарыць, бо маці ўсё больш плакала, чымсь работу рабіла. 

-- Па ёй хоць здыхай, коська,--казаў ён сам-на-сам мышатаму 
коніку, якога бацька набыў перад вайною. 

І як узяўся Якуш, дык аж зайздасьць апанавала суседзяў,---за 
год навучыўся ён і касіць, і араць, і сеяць, і малаціць, зусім муж- 
чына, ды й годзі. 

-- У людзей дык дзеці самі неяк гадуюцца- дзе ня йдзі 
пачуеш--і ўсё пра Якуша. 

А Якуш малайчына. За тыдзень наробіцца, як чорны вол, 
а нядзелька настане, каня на аброць і пасьвіць. Заблудзіць часам, 
калі на воку нікога, і ў чужы авёс ці на канюшыну, а там дападзе 
й яшчэ чаго. Ужо й паплаўнічыя, ах як вока мелі на яго, але-ж не 
ўлавіў за руку, не кажы- злодзей. Толькі мацеры часта дапікалі, 
і кожнага разу, калі Якуш, насьвістваючы нейкую, яму аднаму вядо- 
мую буяную песьню, прыводзіў з пашы каня, маці пыталася: 

-- Дзе ты пасьвіў? 

-- На пашы. А што?--перапыняў на хвіліну сьвістаньне Якуш. 

-- Ды паплаўнічыя Й сёньня прыходзілі. Скажы, хто Рабацян- 
чын авёс стравіў? 

-- Я-к не паплаўнічы, што ў мяне пытаеш. А глядзі як конь 
пад'еў- ямачкі як пазараўноўвала,--весела казаў ён і ўжо ня слухаў, 
што скажа больш маці. Ён зьдзіраў з каня аброць, шлёгаў яго пава- 


дамі і конь, узяўшы галаву паміж ног, пачынаў падбрыкваць па 
двару. 


ананнк--- акт дана ач 

На сёньня ў яго з маткаю было па гутарцы: наперадзе яшчэ 
вячэра ды ўгавор з калегамі аб начлегу. Маці таксама не памыкалася 
гаманіць, ці яму кажы, ці пню, усё адно не паслухае. 

Аднаго дня наехала поўная вёска салдатаў. Увечары па вуліцы 
паплылі сьпевы, ды залівістыя гукі гармонікаў. А праз які тыдзень 
у жалобнай вёсцы па вечары падаплоцьцю шалесталі пары, ды паза- 
вугальлю- жаноцкае хіхіканьне ўпярэмежку з салдацкім рогатам. 


Лахва стала Якушу. За салдатнёю ў вёсцы яго не заўважвалі 
быццам ці не хацелі бачыць, кожнаму была свая справа: салдаты 
ўлягалі за салдаткамі--маладзіцамі, дзяўкі бралі на мушку салда- 
таў, а мужчыны гэшэфты заводзілі каля салдацкае гаспадаркі. Кож- 
наму свая справа, ня дзіва, што на Якуша неяк забыліся. Нават 


паплаўнічым і тым не ў галаве, гэтак як і Якушу да іх. У яго таксама 
свая справа. ' 


Нешта раз пасьля вельмі патаемнае сяброўскае нарады са сваімі 
калегамі ў падпавеці Якуш старанна агледзеў салдацкія пат- 
ранташы і патронныя сумкі сваіх кватаранцаў і,  пасьвіст- 
ваючы весялей чымсь заўсёды, чвалам праляцеў на мышатым па 
вуліцы на пашу. "Таго дня ад самага паўдня і да вечару лапацела 
нешта на палетку, быццам гладкае беленае палатно моцна разрыва- 
лася на шматкі. А ўвечары- яшчэ ня прыехаў Якуш- ідучы з поля 
зайшлася да ягонае маткі кабета і доўга-доўга скардзілася... 

-- Васпалілі гэта ўзялі агонь, а я лён брала недалёка. Адале-ж... 
каб на іх немач ліхая!.. Трах-тах-тах-і-зю-у-зю-у паўз самыя вушы. 
Вось паглядзі, што яны робяць. 

Кабета падала гастраносую невялічкую вінтовачную кулю. 

Увечары маці наважылася пагаманіць як сьлед з сынам, але, як 
на тое ішло, прывёўшы каня, Якуш толькі заскочыў у хату і больш 
не паказаў носу цэлы вечар. Пасьля колькі разоў спрабавала маці 
ўгібаць яго ў рукі. Не, Якуш не такі: яго ўжо не наб'еш і не настра- 
шыш, сам сабе гаспадар. На матчыную грозьбу ён заварочваўся 
задам, а калі маці надта ўжо дапякала, ён аскірзаўся як наглы 
сабака: 

-- Не тваё дзела... Сябе вось каля салдатаў глядзі. А те як пры- 
“едзе бацька... 

На гэтым звычайна перапыняліся ўсе размовы ў маткі з сынам і 
апошні цёнгля перамагаў у гэтай слоўнай барацьбе. Толькі раз узла- 
ваная маці ўхапіла паўразы з намерам зхвастаць «астрожніка», як 
яна празвала Якуша, але той вырваў іх у мацеры і, кінуўшы пад пол, 
“вышаў моўчкі з хаты. І маці нічога рады не дала яму. 

Вось гэтак і гадаваўся Якуш, самапасам гадаваўся, на волі, як 
самому хацелася... 

Падышоў 1917 год. Скінуў народ цара, а Якуш ад гэтага яшчэ 
больш нібыта адчуў сабе волі. 

У вёсцы часта мяняліся салдаты, адны выяжджалі, другія 
наяжджалі. Кватаравала і пяхота, і коньніца, і пантонныя розныя 
паркі, і інжынэрныя дружыны, а пад канец прыехала зенітная бата- 


рэя. З-пад Баранавіч ціхім надвячоркам чутна зрабілася 
гарматная страляніна -- немцы ўпарта і мэтадычна раўнялі з 
зямлёю слаба ўзмоцненыя расійскія акопы... ІНемаль штодня над 


вёскаю гулі самалёты: ляталі страшныя «ілы-Мурамцы». Вёска 
ўспалошылася, пачала рыхтавацца ў зьбежанцы. 

Зенітная батарэя выставіла пазагуменьню на высокіх ставах 
гарластымі шыямі ўгару даўгія гарматы. Сьцераглі неба. Акром 
батарэі зграмадзілася ў вёсцы й пяхота--фарміравалі нейкі штурмавы 
ўдарны батальён. На адным канцы закватараваў атрад данскіх 
казакоў. 


Лахва была Якушу. А вёска сушыла хлеб на сухары- цэлымі 
пудамі, насыпала ў мяшкі збожжа, спродвала таварыну, ладзіла 
вазы--у зьбежанцы. Сьпісвалі будоўлю (па нейкім загадзе с вола- 
сьці, з гораду), ацэньвалі, уздыхалі, за госьці былі ў сваёй хаце. 

Справа на фронце ня выгарала. Не пасобіў ні Керанскі са сваёю 
аб'ездкаю па фронце, ні штурмавыя батальёны, што ўзмоцнена ляпі- 
ліся ў тылу. Усеагульнае наступленьне на немцаў стала ўсеагульным 
адступленьнем. Па цэлых днёх і ночах грукацела за вярсту ад вёскі 
саша. Гэта адступала «пабеданоснае воінства»... Але ля Баранавіч 
затрымаліся немцы, парабілі цыментавыя акопы, заселі штосьці. 
А з захаду дзень пры дні грымела саша: ішла з музыкаю пяхота, 
грукацела артылерыя, ляскацела коньніца, пляліся адны за аднымі па 
бакавіцах зьбежанскія кары. Зьбежанцы спыняліся каля вёскі, без 
пары выкопвалі бульбу, атрэсалі без папытаньня сады. Хапалі ўсё, 
дзе што толькі можна зарваць было. Ратунку ня было ад іх. 


і вось якраз пад восень нешта аціхла ў вёсцы. Абыралі людзі, 
наглядзеліся на зьбежанцаў і самі не захацелі быць гэткімі. Ужо 
радзей ды радзей чуваць стаў гарматны гул з-пад Баранавіч. А ў 
вёсцы паранейшаму кватаравалі: батарэя--на адным канцы, а 
казакі--на другім. 


Заступіў кастрычнік, а з ім разам прышлі й новыя падзеі. Якуй 
быў падаўся сканчаць школу і кінуў. З далёкага Петраграду прыля: 
целі дзіўныя весткі. Цудоўнае, радаснае і страшнае адначасна гава 

рылі яны. Выбухла новая рэвалюцыя. Паўстаўшыя рабочыя Петра- 
граду паарыштоўвалі міністраў рэвалюцыйнага ўраду Керанскага. 
Пайшла хатняя барацьба: рабочых з буржуазіяю. 

У Якушовай вёсцы падзеі знайшлі сабе і прыхільнікаў і ворагаў. 
Як толькі зрабілася напэўна вядома, што чуткі пра рэвалюцыю-- 
праўда, узьбегаліся па вуліцы салдаты. Зрывалі адзін у аднаго 
пагоны, кідалі пад ногі. Зрывалі і ў афіцароў, калі тыя самахвоць не 
хацелі скідаць. Унтэрам, вахмістрам і падпрапаршчыкам шкада разь- 
вітацца было з бліскучымі сярэбранымі нашыўкамі і басонамі на 
пагонах. Але салдацкіх рук ня мінеш--надта доўга ўжо мазолілі 
яны вока шэраму салдаціку, надта злабы поўна ўжо назапасілася 
супроць іх. 

Рэвалюцыя адчулася зараней у батарэі. Маладыя, больш з 
рабочых, батарэйцы склалі хутка свой салдацкі савет і ўжо тады 
сталі перастанаўляць у часьці парадак. Калі прамінула першая 
гарачка, батарэйцы накіраваліся да казакоў. А ў тых -жудасная 
шшыня, нейкі трывожны спакой. 

Было яно ўвечары. З штабу батарэі не пасьпелі разыйсьціся 
саветчыкі, як бомбаю ўляцеў Якуш. Адсопваючыся й абрываючы 
словы, ён паведаміў, што казакі рыхтуюцца біць батарэйцаў. Савет 
чакаў гэтага, але паведамленьне тымчасам надало раптоўнае руха- 
васьці. Зараз-жа ўсе паразьбягаліся па батарэі.. Іі пад аховаю цём- 
нага вечару зенітныя гарматы ўраз прыстасаваліся да паземнага бою, 
павярнуліся сваімі страшнымі горламі на другі канец--і жудасна 
сталі чакаць. Большая палова батарэйцаў умэнт пастроілася і цішком 
абкружыла той канец, дзе кватаравалі казакі. 

Сіла ў казакоў была меншая, а яшчэ, як на тое йшло, і сялянства 
спагадвала больш батарэі. І ў казакоў паадбіралі зброю, паскладвалі 
ў мяшкі і забралі пад моцную варту. Праз два дні казакі паселі на 
коні й пакінулі вёску. Куды й што паехалі яны, ніхто ня ведаў, 
пасьля казалі- быццам на свой ціхі Дон. Батарэя перамагла, а Якуш 
скалегаваў з батарэйцамі. 

Аднойчы з гораду прыехаў чалавек у бэкешы. Сабралі сход. 
На сходзе гаварылі доўга пра саветы, пра буржуазію і пра вайну. 
А потым, пад канец прыежджы стаў пісаць дабрахвотнікаў у Чыр- 
воную гвардыю. Гымчасам Якуш, без якога не магла адбыцца такая 
справа, апынуўся якраз з боку ў прыежджага і той упісаў і яго. 
Вось з таго, можна сказаць, і пачалося ўсё. 


Праз нейкі месяц пасьля гэтае ўсяе завірухі, што перабыў Якуш, 
прышоў з салдатаў бацька. Цяпер і зусім поўную волю пачуў сабе 

Якуш. Бацька ўзяўся за гаспадарку, знудаваўшы па ёю за два гады, 
а Якуш рады быў уступіць бацьку гаспадараньне. 

Трывожныя ваенныя чуткі плылі з захаду: насоўваліся па-жалез- 
наму здысцыплінаваныя нямецкія палкі; нейдзе ля Жлобіна ўзьнялі 
паўстаньне польскія лягіёны Доўбар-Мусьніцкага. Наўмысьля  рас- 
кінуўся польскі корпус па самых багатых і стратэгічна важных мясьці- 
нах Беларусі, бо толькі гэта пачалі наступаць немцы, як польскія 
лягіёны ўзьнялі зброю супроць рэвалюцыі. 

Бальшавіцкая зенітная батарэя ў вёсцы апынулася паміж двух 
агнёў--сьпераду немцы, ззаду- -лягіянэры. Батарэйскі савет шпарка 
пачаў рыхтавацца да эвакуацыі. А чуткі ўпарта насоўваліся з зьня- 
можанага фронту, дзе нязьвязаныя адны з аднымі роты 1 палкі яшчэ 
памыкаліся затрымаць немцаў. Дзень-два і ўжо будзе позна. і бата- 
рэйскі савет вырашыў задачу эвакуацыі. 

Зранку па сяле прабегла: батарэя ўцякае і пакідае ўсю сваю 
гаспадарку. З кожнае хаты па дваіх, па траіх, хто толькі меў жаданьне 
пажывіцца на чужым, а хіба хто сам сабе вораг,- навыперадкі 
папёрлі ў батарэю. 


Якушоў бацька дасюль ніколі не заўважваў, што сын ніколі ня 
стрыкаецца ў хаце. Цяпер яму гэта кінулася на вока. 


--. Якуш! крыкнуў ён з хаты. 
2. Якуш!- паклікала на дварэ маці. 


А Якуша дарэмна было клікаць, гэтак, як, скажам, нябожчыка з 
таго сьвету, хоць людзі ўжо вельмі неймаверна пачалі думаць пра той 
сьвет. і ўскінуўшы напашкі дзіравую шынэлю і на хадзе ўхапіўшы 
шапку, Якушоў бацька пабег дзяліць разам са ўсімі батарэйскую 
маемасьць. 

Праз цэлы дзень па вуліцы бегалі людзі. Ужо батарэйцы на пры- 
сланых грузавікох павывозілі гарматы, а ў вёсцы ніяк не маглі падзя- 
ліць. Ці дзіва: батарэя сцуралася ўсяе свае гаспадаркі, толькі гар- 
маты й пабралі. 


Пад вечар Якушоў бацька прывалок на вяроўцы і ўвапхнуў у 
хлеў змарнеўшую батарэйскую кабылу. 

-- Нічога, выкідаецца неяк. А не, скуру на боты вырабіць можна, 
балазе маюцца ў вёсцы свае каналупы. 

І, зайшоўшы ў хату, маракаваць стаў на сына. 


-- Скуру спусьціць з гада варта! Глядзі ты, усе дзеці як дзеці-- 
пасабляюць бацьком, панавалаклі чорт ведама чаго, а мне аднаму 
здохлая кабыла давялася. 

-- Вось бачыш,- азвалася жонка:--за нейкія там два тыдні ён 
ужо пераеў табе сэрца, а ўздумай, якаво мне былося з ім два гады. 

-- Патолю дала вялікую... 

Стрэлы на дварэ перапынілі раптам гутарку ў бацькоў. 

Ба-бах-бах-бах! 

-- Што там за немач сарваўся з лавы бацька і выскачыў 
на двор. 

На пругмені стаяў Якуш і смаліў угору з вінтоўкі. Сярдзіты 
вокліч бацькаў спыніў страляніну. 

-- Чаго ты крычыш, патронаў хопіць. Цэлую скрыню прынёс. 


Бацька завярнуўся, нічога больш не азваўся, пайшоў у хату. 
Якуш прыхаваў у падпавеці пад кастрыцаю скрынку з патронамі, а 
сам з вінтоўкаю прышоў за бацькам. 

-- Ты толькі зірні. Амэрыканская спрэс новенькая вінтоўка. 
Вінчэсьцер... 

г Дзе ты яе выпараў,- украў?- запытаўся бацька і ў голасе 
ўжо ня чуваць стала ранейшае злосьці на сына. Пакаж сюды; - 
дабрадушна праказаў ён і працяг руку па спрэс новы вінчэсьцер. 

2. На паглядзі. Шкада, што ты ня прысьпеў, а то яшчэ з адну 
ўзялі-б. 


Ёа 


Якуш падаў. Бацька доўга глядзеў вінтоўку. Ён варочаў яс ў 
руках, гладзіў новенькі прыклад, пазіраў у рулю, пачапаў прыцэл і 
аддаў сыну. 

а-а ай 

-. Ашта, добры вінчэсьцер? 

-- Ай-ей, шчасьця дахапіў,--сказала маці. 

--А я кабылу прывёў,- пахваліўся бацька.- Гэта трохі лепей 
за твой вінчэсьцер. 

-- Начорта яна--у тон мацеры адказаў Якуш бацьку.- Фозвую 
падлу ў хлеў валачы. Гэтыя-ж коні ног не цягаюць. 

Памаўчалі. 

-- Дык ты-б стралец пачысьціў гэты свой вінчэсьцер,- азваўся 
бацька, убачыўшы, што Якуш панёс вінтоўку на палаці. 

-- Бедаю-- ведаю. 

Бацька пераканаўся, што сын, мусіць, нечага варты, і паміж іх 
усталяваліся мір і згода. Толькі маці яшчэ ажыгала няпрыемнымі 
«ловамі, але Якушу было гэта- у адно вуха ўскочыць, а ў другое 
Выскачыць, як быць ня было, як і не яму казалася. 


й 

У Якуша свой клопат: вінчэсьцер. Доўга ён стругаў зубы на яго, 
пакуль такі не зарваў. Ён акуратна пачысьціў вінтоўку, абацёр 
Зьверху анучкаю, загарнуў і панёс некуды на двор. 

-- Куды-ж тыд?--аклікнуў бацька. 

-- Схаваю панясу. 

2 Нясі-нясі,- праказаў бацька і стаў думаць зноў пра сёньняш- 
нюю дзяльбу. Доўга ня прыходзіў Якуш, а як прышоў, бацька 
спытаўся: 

2 Мабыць на той сьвет схаваў. 

г Ніякі злодзей ня знойдзе. 

-- А шомпал нашто пакінуў? 

-- Замест крывулькі. Гуляць буду хадзіць з ім. 


с аа 


На трэці дзень на вёску нанесла польскіх легіянэраў. іяпроша- 
ныя госьці сталі трыбушыць яе. З рэвальверамі ў руках, палохаючы 
старога і малога, прайшлі яны з канца ў канец з загадам выносіць 
усю салдацкую маемасьць, а асабліва зброю. У легіянэраў каман- 
даваў высокі хударлявы хлапец у гімназійным пальто. ІМяпрыемна 
зачарпала ў вяскоўцаў на сэрцы: памешчыцкі сын з тутэйшага 
двара. За легіянэрамі ехалі хурманкі. Усё, за што грызьліся людзі 
два дні назад таму на дзяльбе, цяпер усё зносілася на вуліцу і 
аддавалася паляком. 

2 Якуш, выбяж зірні, ці хаця коняй не адбіраюць. 

-- Каму што; прамармытаў той, але паслухаў. 

Неўзабаве хурманкі спыніліся насупроць і з былым старшынёю 
сельскага савету (цяпер солтысам) прышлі ў хату. 

«Такі падказаў нехта», палахліва падумаў Якушоў бацька пра 
кабылу. 

-- Карабін маш? Вруцэй прэнтка! 

-- Вынясь, калі маеш,- ціха сказаў солтыс. 

2 Няма ў мяне, дальбог, няма--а сам падумаў: «Падаткнуў 
нехта».---Ня маю. 

-- Не маш!- зазлаваў легіянер і ёмкі гарапнік сьвістануў паў 
вуха і ўліп быццам у плечы. 

-2 Ідзь прэнтка, з курвы сын! Подаць прэнтка! 

-- Ды ня маю я. 

-- Цо не маш? Праўды не маш? А то- цо!- і легіянер ткнуў ! 
сьцяну. 

У кутку на гвазду вісеў вінчэсьцераўскі шомпал. Ад сьцяны 
гарапнік завярнуўся йзноў да гаспадара, а легіянеры прыстукнулі 
гомкладамі, калі закрычала жонка: 

-- Паночкі!.. Любыя, ня беце.. Я ўсё скажу вам. Няма ў яго 
ніякага карабіна. 

-- Цо мувіш? ідзь до дзьябла, холера! 

Два ці тры ўдары прыкладамі выгналі з хаты гаспадара. 

--. Паночкі!- крычала кабета.--Ды нямашака-ж у яго карабіна! 
Скажу вам, як праўду... Прынёс быў сын стрэльбу- згарэла-б яна 
там, дзе была... А цяпер сына няма,--ня ведаем мы, дзе яна! 

Цяжкі легіянэрскі бот адкінуў яе назад. 

А на дварэ ўзяліся катаваць гаспадара за стрэльбу, якое ён ня 
меў. Але з натоўпу выскачыў раптам Якуш. 

-- Пакіньце!.. Мае вы галубкі!- галасіла, на каленях стоячы, ка- 
бета.--Вось і сын прышоў... Аддай, Якушка! "о-ж бацьку забіваюць 
за дарма. 

--. Сын?--завярнуўся да Якуша легіянер- -Го бэндзе й сыну. 
Маш оддаць карабін! 

Матнуўся гарапнік і напэўна спусьціў-бы кроў Якушу, каб ён не 
адскочыў на бок. 


-- Добра... Зараз прынясу... 

Не заўважылі легіянеры, як бліснулі ў Якуша вочы і як ён жор- 
стка зірнуў, шпарка пайшоўшы к гумну. 

Аціхла ў дварэ. Легіянеры чакалі. Хвілін пяць прайшло, а Якуш 
ня нёс свайго вінчэсьцера. 

-- То ест зараз, як у жыдзі почэкай. Ото я прэнтка его, з 
курвы сын!.. 


Легіянер пашыбаваў на пругмень. ІНатоўп у дварэ напружана 
чакаў, што будзе. 

Не дайшоў легіянер да гумна, як два стрэлы адзін за адным пра- 
грымелі адтуль і, сьмешна ўзмахнуўшы рукою з гарапнікам, легіянер 
заараў носам у зямлю. 

-- Пся крэў!--закрычалі астатнія, што засталіся пры людзях у 
дварэ. 

Яны ірвануліся бегчы, але моцныя рукі схапілі іх ззаду--і 
адбылося нешта страшэннае... Куча людзей умэнт павырывала ў 
лягіянераў вінтоўкі, а саміх скамячыла, як анучы, і падабрала пад ногі. 
Як піць даць адбылася крывавая справа. Ма пругмень выбег Якуш 
з вінчэсьцерам. 

Натоўп з двара сыпануў на вуліцу. Хвіліна- 1 з вазоў павыкід- 
вана нарабаванае салдацкае дабро. Заміж яго паўскідалі забітых 
і пагналі хурманкі ў палетак. 

Дорага заплаціла вёска за крывавы ўчынак сыноў сваіх. Поцем- 
кам наляцеў эскадрон польскіх уланаў. Білі... рэзалі... стралялі. 
А калі рукі легіянерскія памлелі ў бойцы і калі больш ня стала каго 
біць- паразьбягаліся хто куды мог,--з абудвых канцоў падпалілі 
вёску... 

Згарэла вёска, ушчэнт. Пацягліся ў пагарэльцы людзі. А ўсё 
Якуш нарабіў з сваім вінчэсьцерам. Але-ж сам уцёк невядома куды, 
пакінуў удаву---матку адну (застрэлілі бацьку легіянеры). 

Толькі праз год, калі за бальшавікамі ўжо з дармовага лесу 
пачала адбудоўвацца вёска, прышоў ліст на нябожчыка Якушовага 


бацьку. 

«Здрастуйце дарагія радзіцелі! Вопервых строках маяго пісьма 
сьпяшу...» і гэтак далей. «Ня нудзецеся па мне, бо я цяпер у нашай 
баявой Чырвонай арміі і бараню з сваім вінчэсьцерам ад палякаў і 
ўсяе буржуазнае сволачы наш бальшавіцкі край... 

Ваш сын Якуш». 


Е. Пфляумбаўм 
Да дзесятых угодкаў БССР 


Ў вялікасьць і мужнасьць 
салютуюць дні... 
І леры поэтаў нястрымны, 
каб ўсё дарагое 
ў гадох парадніць 
ў адным стройна-радасным 
гімне!., 


Краіна мая! - 
Белай Русі прасьцяг. 
З пуцінай сварагаў у грэкі“-- 
быліны твайго 
вечавога жыцьця 
паклалі на музыку зьдзекаў!.. 


Князі і баяры 
Літоўскай зямлі, 
Ягайла кароны польскай 
на Белую Русь 
пераможна ішлі 
з дружынным і княжым войскам. 


Стаілася радасьць 
РВагнедавых дзён, 
Схіліліся горшыя людзі“, 
баярская шляхта 
тварыла закон 
Літвы, Беларусі і Жмудзі. 


У вуніях заўжды 
акрэсьлены стыль: 
супольнасьць улады і грошай... 

шляхетнага стану 
адвечная гніль 
кладзецца сьлізготнай парошай... 


Падданы батрак, 
беларус-селянін 
губляў сваю мову і веру! 
Для Егесгу Розро!йеў 
выгнаны сын 
такі няпрывабны і шэры. 


А далей Расейскі 
прыгонны уклад: 
паны, бізуны, Кацярына, 
: падатку трайнога 
жахлівы выплат... 
Сагнулася, сьціхла краіна. 


Услухайся ў музыку 
І цішы такой, 
ў надрыўныя, кволыя тоны, --- 
пачуеш узрыдаў 
вагнёвы прыбой, . 
сымфонію помсты прапонам! 


Яна нарастае 
з нязначнай глыбі, 
у змроках дрыжачага раньня, 
і вучыць змагацца, 
і вучыць любіць 
вялікую сьмерць у змаганьні! 


Прыслухайся “шчэ!.. 
Чуеш шэлест жуды 
і шэпты шумлівага гаю... 
Над вёскай гарачыя зоры і дым... 
г і польскія, дзікія зграі. 


Крывавая песьня-- 
ў мінулае сьлед,-- 
жыве у грудзёх беларуса, 
яе ён кідае 
у вагромністы сьвет, 
у моц дарагога хаўрусу. 

Ў вялікасьць і мужнасьць 
салютуюць дні... 
] леры поэтаў нястрымны, 
каб ўсё дарагое 
ў гадох парадніць 
ў адным стройна-радасным гімне!.. 


Такія акорды 
ня часты ў жыцьці, 
за тое ў грудзёх-- 
назаўсёды! 
Плысьці ў далягляд... 


і плысьці, і плысьці 
у тыя гранітныя годы. 


Калі вульканеў 

рэволюцыі хмель 

На нашай... на нашай краіне, 
і тая крывавая акварэль 

на фоне вячэрняе сіні. 


Краіна мая!. 4 
Гэта радасьць стыхій. 
Прыслухайся, 
чуеш сьпевы? 
Твой сын 
ад нядаўнай пакутнай сахі 
ў сьвяточныя вышаў 
павевы! 


Краіна мая! 
Мы схіляемся ўсе, 
вітаем дзесятыя ўгодкі, 
няхай на працоўную БССР 
і зірнуць летапісныя продкі! 


б. Маладняк“ М 19. 


іл. Барашка 


Юбілейная казка 


Ляціць пчолка-работніца па-над стракатым морам кветак- сена- 
жацьцю і са сьлязьмі ў ваччу просіць: 

-- Дзум... дзум... дзум..--гэта значыць: кветачкі, зжальцеся. 
дайце мне мёду... 

Спадабаецца худзенькай кветачцы пчолка, кіўне спачуваюча сваім 
цененькім сьцебялёчкам і пчолка разумее яе. Бо раз кіўнула кветачка, 
знача спадабалася ёй пчолка, знача спачувае ёй кветка. Пчолка 
паціханьку цалуе кветачку, і ў часе пацалунку кветачка аддае 
пчолцы мёд. 

.. У аднэй з краін вялікага, вялікага сьвету, сярод прыгожай раў- 
ніны, глыбока ўрасла карэньнямі адвечная, цяністая ліпа. Ад ста- 
расьці яна была ўся на дуплах. А ў дуплах кватэравалі раі дзікіх пчол. 
Ужо ніхто з пчолак ня памятае, калі пакватэравалі ў ліпе дзяды і пра- 
дзеды, адкуль прыляцелі яны... 

Зьявіцца на сьвет новая пчолка, выпаўзе на галінку цяністае 
ліпы, азірнецца навокал і пытае ў сваёй старэйшай сястрыцы: 

-- Даўно вы тут жывеце? 

А старэйшая сястрыца адказвае: 

г. Ш.. ш... ш...- гэта значыць: даўно... даўно... даўно... 


Многім пчолкам была кватэраю старая ліпа. А глыбока, у самым 
камлю ліпы--жыў пчаліны начальнік- 3Груцень. Начальнік, як 
начальнік--з бліскучымі вусікамі, з бізунчыкам у аднэй з махрастых 
лапачак. Такі важны з выгляду труцень, што ой... ёй ёй!!! Пад ква- 
тэраю трутня былі каморы з самым найлепшым мёдам. 

Пчолы-маткі кожны дзень поўзалі да трутня з дакладамі аб ста- 
новішчы гаспадарак, аб колькасьці сабранага за дзень мёду пчол- 
камі-работніцамі: 

-- Мае работніцы за дзень прыносяць мёду па чвэртцы соты 
кожная---дакладвае адна з іх. 

-- А мае работніцы амаль што па палове соты кожная---даклад- 
вае другая. 

-- А мае па трэцяй частцы соты кожная- трэцяя кажа. 

А трутню што? : 

-- Ты кажаш па чвэртцы? -- мала!-- Ты кажаш амахь што па 
палове?---мала!-- Ты кажаш па трэцяй частцы?--мала! Трэба больш. 
Мала! І аблізаўшы свае апэцканыя, ад прабаванага мёду, вусікі, 
загадае папоўніць каморы сьвежым мёдам, а сам на бакавую. 

Сьпіць, сьпіць труцень на адным баку, забаліць бок, адрантвеюць 
косьці, перавернецца на другі, і нанава сьпіць... 

Высьпіцца труцень, прачнецца, паглядзіць на загарак:- -поўдзень. 
Х лопне лапкамі: 

-- Эй, вы, есьці хачу.. А наеўшыся салодкага мёду, абатрэ тру- 
цень хустачкай вусікі і пачынае думаць. Думае труцень мала. Началь- 
нікам. не падабае доўга думаць, дык так і'ён. 

-- Багаты я!--думае труцень.- Кватэру добрую маю, запасы мёду 
вялікія ў маіх каморах, слугі надзейныя, дык пашто-ж і думаць мне. 
Ад думак толькі розум сохне... 

-- Ага- зноў хлопае труцень лапкамі: -- Гэй, слугі, хадзем 
гуляць... і абкружаны сваёй сьвітаю--гэткімі-ж трутнямі, як і ён, але 
з абцятымі вусікамі, паўзе труцень на самую верхавіну ліпы---забаў- 
ляцца. 


.. Гулам гудзіць праца. Пчолкі-работніцы носяць мёд, маткі сма- 
куюць яго, лепшы мёд загадваюць адкладваць у трутнёвыя соты... 

-- С... с... с.. -- лямантуюць пчолкі-работніцы. -- Цяжка праца- 
ваць--кажуць.--З раніцы да позьняй ночы. З усходам сонца ўстаем, 
з захадам на пакой кладземся... 

--. Зьзьзьзьзь! -- кажуць пчолкам-работніцам маткі-гаспадыні.-- 
Вы-ж працуеце і для сябе, і для нас--гаспадынь, і для трутня... Вы-ж 
ня можаце бяз нас гаспадарку весьці. Праўда? А мы- парадкі наво- 
дзі, дык чаго-ж вам трэба ад мяне? "Труцень,- вось праўда, нічога ня 
робіць, але-ж і для яго трэба... без начальства--самі ведаеце... Да таго 
ён у нас з буйнага шляхэцтва... А мы з вамі хто? Маўчаць трэба.. 

-- Эх, каб вы прапалі- злуюць пчолкі-работніцы.- Мала таго. 
што маткі абжыраюцца нашым мёдам, дык яшчэ і труцень--гультай... 

... Было прадвесьне. Мёд у сотах быў на сыходзе. Маткі-гаспадыні 
злаваліся на пчол-работніц, што мала назапасілі мёду за лета. 

-- Гультаямі парабіліся,- сердавалі пчолы-гаспадыні. Труцень-жа 
адпачываў ў сваёй кватэры смокчучы ліпавы мёд. 

Неяк аднойчы, перад пагрозаю павальнай сьмерші ад голаду 
і холаду пчол-работніц, маткі-гаспадыні трымалі раду: 


2. Я прапаную, па сакрэту кажучы, дарагія, пайсьш да трутня 
і папрасіць, каб ён з сваіх запасаў вызначыў мёду для нашых 


- 


работніц. : 
-. Э, што ты, сястрыца, тут трэба інакш дзейнічаць! Работніцам 


нашым мы скажам, што трутня трэба спраторыць; што ад гэтага ім 
будзе лягчэй працаваць, што ня трэба будзе вызначыць долю для 
трутня, а тым часам, як самі мы трутня спраторым, дык нам латвей 
будзе. Работніцы нашыя як працавалі, так і будуць працаваць. 
а трутнёўскую долю мы паміж сабою дзяліць будзем!.. 

-. О, ія гэтак разважала, сястрыцы, адказала гаспадыня трэцяга 
рою. Момант якраз падыходзячы. Работніцы нашыя галодныя. ім 
толькі есьці трэба будзе даць цяпер, а там мы будзем самі поўныя 
гаспадыні! 

-- Дый і трутня яны нам спраторыць дапамогуць- дадала чаць- 
вертая. і 

-- Правільна, правільна, правільна,--захлопалі лапкамі астатнія 
гаспадыні-маткі.--Гэта- -дзела!--Момант адпавядае! -- Спраторыць 
трутня! Нам ня трэба яго! 

-Сказана--зроблена. "Трутня лёгка было спраторыць, бо ажырэў 
пчаліны шляхціц за зіму. Прышлі маткі-гаспадыні разам з пчолкамі- 
работніцамі да трутня і сказалі: 

-- Труцень! Мы прышлі забіць цябе! 

-- Няўжо? Спужаўся труцень, дый кажа: 

г. Што хочаце зраблю, толькі не чапайце мяне... 

Выступіла наперад самая тоўстая гаспадыня-матка і сказала: 

-2 Аддай нам сваю ўладу! 

С. А вы мяне ня будзеце забіваць тады, калі я вам уладу сваю 
аддам. с 

г. Не, ня будзем- за ўсіх, не парадзіўшыся, адказала самая 
тоўстая матка. 

-- Ну тады, што зробіш, бярэце...--і аддаў труцень свой бізунок 
самай тоўстай гаспадыні... 


5 у, вось і ўсё, сястрыцы, пачала гавэнду самая тоўстая 
матка на радзе. Бачыце, як хутка ня стала трутня. А ўсё мы. 

-- Дайце нам мёду! Нашыя таварышкі паміраюць ад голаду,-- 
выступіла са словам прадстаўніца пчол-работніц. 

--А я так доўга думала, куды гэта нам дзець трутнёвых 
лёкаеў--выступіла гаспадыня другога рою. Я прапаную ім даць 
працу. Яны будуць разьмяркоўваць трутнёўскія запасы мёду паміж 
нашымі работніцамі. 

-- Мы самі можам!--пражужэла прадстаўніца ад пчол-работніц. 

-- А яны гультаямі ў нас будуць ці штод--раззлавалася тоў- 
стая гаспадыня.--Хамка, слухаць трэба, а не гаварыць... 

-- Ага, цяпер я разумею ў чым справа, зьвярнулася самая строй- 
ная пчолка-работніца да сваіх таварышак.--Гаварышкі, нам тут ня 
месца, хадзем! і пайшлі. 

Гаспадыні ад здавальненьня загадалі трутнёвым лёкаям нала- 
дзіць баль. Ма балю разьлівалі трутнёвыя запасы мёду, поўзалі па 
ім, паскудзілі яго, і на радасьцях запамяталі пра работніц, якія сот- 
камі заміралі ад холаду і голаду... 

Доўга балявалі маткі-гаспадыні. Ноч зьмянялася днём, дзень-- 
ноччу--а ў трутнёвых палацах ішоў баль. 


Надышла вясна. Сонца ласкава глянула на зямельку. Не хаце- 
лася сьнегу ўцякаць у раўчкі і рэчкі, не хацелася яму рваць сваю 
белую коўдру, і, таючы, кожная сьняжынка плакала. Сьлёзы капалі 
адна за другою на зямлю, а потым злучыўшыся шпарка несьліся па 
прамытых імі-ж раўчаках... Чарнела зямля. Сонца грэла зямельку, 
сушыла яе ад сьлёз... Быў марац. 

Ачнуліся пчолкі ў дуплах старое ліпы, не дачакаўшыся ежы з 
тТрутнёвых запасаў. Выпраўлялі крыльлі, тачылі жальцы.. і, ачнуў- 
шыся, замораныя пачалі шукаць матак--гаспадынь сваіх. Але дзе 
там! Гаспадыні балявалі. ават адна з іх, самая тоўстая, дагаварва- 
лася лежучы на жываце, каб застацца ў трутнёвых палацах, даводзячы, 
што пуставаць яны ўсёроўна будуць, і таму трэба выкарыстаць іх 
для кватэр. 

-- За што-ж мы змагаліся, шаноўныя? Будзем жыць у трутнё- 
вых палацах і дзела з канцамі! 

-- А як-жа з гаспадаркамі, пані, мысьліце зрабіць?- -запыталася 
лежачы побач другая таўшчэзная пчала-матка. 

-- Вельмі проста вырашаецца гэтае пытаньне,--адказала першая. 
Заместа нас мы пашлем камісарамі трутнёвых лёкаеў. І ім павы- 
шэньне будзе і нам карысьць, бо, атрымаўшы павышэньне ў пасадзе, 
яны будуць за нашую ўладу, а ўжо як гаспадарыць яны будуць-- 
дык трэба спадзявацца... 

2. Маем за гонар быць вашымі камісарамі,--не турбуйцеся за 
о - а з 
нас! Мы як сьлед!- прыклаўшы правыя лапкі да вусікаў, усе як 
адзін адказалі вымуштраваныя былыя лёкаі трутня. 


-- Дз... дз... дз... -- ляціць пчолка па-над стракатым морам 
кветак- сенажацьцю і з плачам просіць: 
-- Дзум, дзум, дзум, дзум... -- гэта значыць: кветкі, любачкі 


мае, зжальцеся, дайце мне мёду... 

2- Ну, ляці да мяне, бедная пчолка, мёду просіш? 

-. Ага, мёду... 

-- А як-жа вы там маецеся?--пытаецца маладзенькая кветачка 
ў пчолкі, як зіму празімавалі, мо навіны якія? 

-- А, ня пытай лепш, дарагая... навін дык у нас шмат, але што 
карысьці з іх. і пчолка расказала кветачцы як яны ў дуплах старое 
ліпы пазбавіліся ад трутня. 

-- Му, значыць цяпер лягчэй стала, менш працаваць трэба-- 
нікавілася кветачка. 

-- д, дзе там, міленькая, трутня спраторылі, дык затое ўсе нашыя 
маткі-гаспадыні самі трутнямі парабіліся... дык заместа таго, каб 
самым нанава ў сотах гаспадарыць---камісараў паслалі... 

22 А хто-ж гэта за яны-- камісары, сястрычка? 

-- Ды хто-ж, міленькая, былыя лёкаі трутня... 


-- Так, так... знача кажаш хоць і навін шмат, але прывабнага 
нічога ў вашым жыцьці? 

-- Выходзіць, што так... працуем як і раней працавалі... 

-. А цяжка вам працаваць?--спыталася кветка, 

- Ды от як бачыш сама! Ледзь спраўляемся... 

-- Так, так, кіўнула сьцебялёчкам кветачка--А як відаць, 
хочаце, вы пчолкі, менш працаваць? Цяжка, кажаце, на розных злыд- 
пяў траціць свае сілы?.. 

-- Яно так, міленькая, але ўсё згаварыцца, да толку ўсё прысьці 
ня можам..--З чаго пачаць ня ведаем... 

-- І гаспадынямі самі-б змаглі быць, ці няпраўда? --- ветліва 
пыталася разумная кветачка. 

-- Ды што і казаць, вядома, што змаглі-б... 

і кветка, прыняўшы блізка да сэрца пчаліную бяду, сказала 


пчолцы: 

-- Ты, вось цяпер, ляці дахаты, аддай свой мёд камісару, 
а заўтра, як будзеш першы раз ляцець зноў, прыляці да мяне, я дам 
табе параду. . 

І пчолка паляцела дахаты... 


... Кветка, што гутарыла з пчолкай--была прыгожы сіненькі зва- 
ночак. Як толькі паляцела пчолка дамоў, званочак выпрастаў свае 
сэрцавінкі і пачаў званіць. Званіў доўга, доўга- каб пачулі яго звон 
усе кветкі. А як усе кветкі далі знаць аб тым, што чуюць звон-- 
званочак пачаў на міжнароднай мове кветак сваю прамову: 

--. Таварышы, вялікія, малыя, старыя і маладыя кветкі--слу- 
хайце! "Голькі што да мяне прылятала пчолка, бедная, заплаканая. 
Яна мне расказала, што яны спраторылі трутня. Але на месца яго 
іхняй працай сталі распараджацца іхнія гаспадыні-маткі. Стаўшы на 
месца трутня, маткі заместа сябе, у кожны рой прызначылі камісара. 
А камісарамі парабілі- былых трутнёвых лёкаёў. 

І званочак замарыўшыся ад вялікай прамовы апусьціў сваю голаў. 
А потым выпіўшы каплю студзёнай расы--працягваў: 

-- Цяжкае становішча гэтых пчолак-работніц. Працуюць аж да 
лозьняга вечару. Адпачынаюць толькі калі сьпяць. А сьпяць мала. 
Інтарэсы нас, кветак, вельмі блізкія з іхнімі інтарэсамі. Мы павінны 
чым кольвечы дапамагчы ім... 

-- Я прапаную--сказала, узяўшы слова, смолка--даваць пчолкам 
мёду больш звычайнага. "Тады і ім будзе, і розным іхнім камісарам... 

-- Э, браткі, гэтак не гадзіцца- перарваў смолку ляндыш.--- 
Нельга-ж іх марыць працай. Дый і нам... самі ведаеце, ня надта бага- 
тыя на мёд і самі... А дапамагчы трэба... і, паразважаўшы з сваім 
старшым братам, унёс прапанову: 

-- Няхай выганяць, і гаспадынь-матак, і камісараў--трутнявых 
злёкаеў. ім, бязумоўна, ад гэтага лягчэй жыць стане! 

-- Я згодна з прапановай ляндыша--пасьпяшалася незабудка. 

-- Тя, ія, і я, падтрымалі іншыя кветкі. 

-- Дык я так і скажу пчолцы!- скончыў сход званочак. 

-- Так і скажы--адказалі кветкі, мыючыся, перад усходам сонца, 
кроплямі празрыстай, бы дыямэнты, расы... 


... Званочак так і сказаў пчолцы. А пчолка пад сакрэтам сказала 
аругой пчолцы, другая пчолка сказала трэцяй, трэцяя--чацьвертай 
а пайшло, Хутка ведалі параду званочка ўсе пчолы-рабстніцы. 

І ўсе пчолкі-работніцы казалі: за... за... за...--гэта значыць за 
прапанову званочка. Не да працы было ўжо пчолкам-работніцам. Усё 
сэймуюцца. Як лепей, з чаго пачаць. А камісары дачуўшыся гаспа- 
дыням даклад зрабілі кожны па свайму раю: 

-- Нездаволены пчолкі-работніцы вашым урадам... 

-- Мешта будзе, паважаныя гаспадыні... 

г Не працуюць работніцы, сэймуюцца... 

-- Ня хочуць слухацца мяне... 

З Усё нейкія сходы адбываюцца ў пчол. А нас мала, аніяк ня 
можам дазнацца, панічкі, хто зачыншчыкам у іх... 


-- Так, так--разважала самая тоўстая гаспадыня-матка. Дрэнны 
прыклад дапусьцілі мы, сястрычкі, спраторыўшы нашага трутня... 
Усяго цяпер ад гэтай чэрні чакаць можна... 


і сапраўды. Доўга маткам-гаспадыням чакаць ня прышлося. 
У пчаліных раёх пачалі бунтавацца пчолы. 


-- Далоў матак! 
-- Мы працуем, а яны ядуць! 
2 Мы толькі і маем тое, што пасмочкам па дарозе дадому! 


А на двары была восень. Цяжка было справіцца пчолкам-работ- 
ніцам з маткамі-гаспадынямі 1 іх камісарамі. Але як кажуць... спадзя- 
ючыся на сваю моц-- што захочаш зрабіць можна. А ў пчолак-работ- 
ніц- была гэтая моц. Штурмам бралі пчолкі-работніцы трутнявы 
палацы, дзе жылі маткі-гаспадыні,--але ўзялі. Цяжкавата было. Не 
адна лягла мёртвай. Усе захады былі зроблены маткамі-- каб абе- 
рагчы сябе, ня кажучы ўжо пра ўладу... Але нічога ня зробіш, калі 
пчолкі-работніцы бралі штурмам трутнёвы палац. 

-- Ці жыць, ці паміраць- казалі пчолкі штурмуючы кватэру 
матак-гаспадынь. Загінула шмат, але засталося жыць больш. 

Як адкормленыя падсьвінакі, валяліся маткі-гаспадыні з распора- 
тымі жыватамі на падлозе трутнёвай кватэры. "Толькі некаторыя 
з матак уцяклі праз патаемныя хады на паверхню старой ліпы, 
Уцяклі перапалохаўшыся і камісары з поўнай надзеяй вярнуцца 
зноў. 

На двары ліў халодны, студзёны дождж, дзьмуў усходні вецер, 
1 яны абмоклыя наскрозь, ад няпрывычкі, пачалі хварэць. З іх боль- 
шасьць згейдалася. Толькі некаторыя глыбока схаваўшыся пад 
ліству ліпы, што пластом ляжала вакол яе, дачакаліся другое вясны, 
жывучы цэлую зіму за лік сваіх расхарчаваных жыватоў... А дача- 
каўшыся вясны, добра выгаладаўшыся, кінуліся і яны на ўцекі. 

Абудзіліся раі пчол, зажужжэлі, ад радасьці пачалі цалавацца 
адна з другою, вітаюць новае вольнае жыцьцё, Ні трутня, ні матак, 
ні камісараў ня было. 

Адразу-ж быў створаны распарадчы камітэт з пчол-работніц. 
Падыходзіла лютая зіма. Пчаліны камітэт тэрмінова апавясьціў 
запіс жадаючых стаць на абарону новай ўлады--вартаваць уваходы 
ў дуплы старое ліпы, а рэштцы пчол-работніц было загадана легчы 
спаць, бо мёду ў сотах было мала: Трутнёвых запасаў ужо ня было. 

Добра было пчолам-работніцам у старой ліпе. Гэтак ціха, спакойна. 
Усе пчолкі спалі. "Голькі камітэт дні і ночы засядаў вырашаючы 
лытаньні дзяржаўнай важнасьці. Будаваліся пляны працы на наступ- 
ныя часы, абгаварваліся пытаньні аб пабудове новых сот, улічваліся 
сілы, 

Ля ўваходаў стаяла моцная, трывалая варта... 

Пішчом лезьлі нанава ў ліпу выгнаныя камісары. 

Але варта была ў пчолак надзейная, узброеная... Яна ўважліва 
сачыла за ворагам, і як толькі ён набліжаўся да ўваходу і не магла 
справіцца з ворагам сама варта,--абуджаліся ад сну тысячы-тысяч 
пчол-работніц і з сваіх цел стваралі моцны шчыт абароны. 

Прышла на зямлю чараўніца-вясна. Як толькі на праталінах 
сьнегу выплылі сіненькія вясьнянкі, абудзіліся пчолы ад сну. Праўда, 
змораныя;- але затое вясёлыя, радасныя. 

Камітэт зрабіў справаздачу аб праробленай ім за зіму працы. 
НУу, і дзівіліся-ж пчолкі, што так многа было зроблена. А ў плянах 
было ўсё, усё ўлічана, абгрунтована. 1 зрабіўшы справаздачу пчалі- 
ныя камітэтчыкі апавясьцілі пчолак, што цяпер пачнуцца выбары. 

-- Што гэта за выбары?--дзівіліся пчолкі-работніцы. 

А камітэтчыкі тлумачылі: 

-- Ваней у нас быў адзін труцень. Яго ніхто з нас не абіраў за 
начальніка. За трутнем былі ў нас гаспадынямі маткі. А вось цяпер, 
мы самі каго пажадаем, таго і абярэм ў начальнікі, а дрэнны будзе 
з яго начальнік- другога абярэм, нас-жа шмат! І ў кожнай не сало- 
“май галава набіта... 

-- Вось гэты дык правільна!--адказалі пчолкі, поўныя радасьці, 
што ў іх цяпер няма гаспадынь, а начальнікамі абіраюць сваіх-жа 
таварышак. 


-- Вы-ж толькі не зазнавайцеся там, а ня то, дык другіх на 


вашае месца абярэм!.. жартавалі пчолкі пасьля выбараў пчалінага 
савету. 

У кожным дупле заляскаталі сякеры, “малаточкі--гтэта пчолы- 
работніцы майстравалі соты для новага мёду... А тут, як тут і сена- 
жаць зазелянела і кветкі цьвісьці пачалі і ліпа ўбралася ў цяністае 
лісьце, прыхарашылася кветкамі. 

Прыляцелі пчолкі да кветак і сказалі: 

-- Даражэнькія кветачкі! Паслухаўшыся парады вашых бацькоў, 
мы самі сталі гаспадынямі. Дзякуем вам міленькія! У нас няма 
злыдня-трутня, няма абжор-матак, няма трутнёвых лёкаеў. Цяпер 
мы працуем самі для сябе. Дайце нам мёду! 

І кветкі з радасьцю, цалуючыся з вольнымі пчолкамі, далі ім 
мёду. 


Янка Бобрык 


Поэма Беларусь 

Сябры мае, другі, поэты, 
Поэма мая... Беларусь! 
На гонях яе і палетках 
Гэроі поэмы жывуць. 


На фабрыках дымных, заводах 
Гэроі, гэроі- ня сны... 

О колькі іх, колькі навокал 

Ў змаганьні за новыя дні! 


Праходзяць, праходзяць, праходзяць. 

А колькі прайшло ужо іх... 

Ня зьлічыш, ня зьлічыш прыгодаў 

Колізій, так званых інтрыг. е 


і вобразы дзіўных паданьняў 
У .скрыжалях тваіх, Беларусь, 
Напісаны кроўю паўстаньняў, 


Сьмерцю нязьлічаных душ. 


Жыцьцё эпопэі складае, 
Эпопэі вялікай пары... 

Агні палымнеюць над краем, 
Дык, сэрца, ня тухні, гары! 


Краіне саветаў сягоньня 
Сябе мы суздром аддаем... 
У нястрымнай шалёнай пагоні 
імкнемся мы, 
Творым, 
Расьцем. 

Бо вобразы дзіўных паданьняў 
Ў скрыжалях тваіх, Беларусь, 

Напісаны кроўю паўстаньняў, 

Сьмерцю нязьлічаных душ. 


А колькі яшчэ на старонках 
Не поэм-эпопеяў,--былін. 
, ; Упісана будзе колькі 
Нябачаных слаўных часін. 
Сябры мае, другі, поэты, 
Хто з вас апіша красу-- 
Саветаў краіну, саветаў 
Вадзіму маю--Беларусь. 


14-ХИ1--28 г. 
Менск. 


Ізраіль Плаўнік 


Савецкай Беларусі 


На зямлі часы гадзіньнік мерыць, 
Кожны момант вылічаны ў нас... 
Тут была , Расійская імпэрыя“, 
І гуляў, гуляў бізун, абцас! 
Помню я--хлапчук яшчэ маленькі-- 
У 6,черте оседлости" як жыў-- 
Навучаў мяне Майсей маленьням, 
Навучаў, каб стаў я добры ,жыд“... 
А жандар, а царскі поліцэйскі 
Адсылаў туды, ў Ерусалім; 
Растрасаў чубы, бароды, пэйсы-- 
Расьсяваў, як пер'е, па зямлі... 
Ах, як часта я ўцякаў на горку, 
Дзе бярозы асыпалі ліст... 
Каб здушыць яўрэйскі смутак горкі, 
Што вякі выгнаньнем заплялі. 
Толькі там даваў я волю марам, 

пад лісьцяў ціхі шэлест-шум 
Я лунаў за птушкамі ў абшары, 
Гадаваў мяцежную душу!.. 
Быў тады я рыцарам харобрым, 
Быў такім асілкам, як Самсон... 
Часта думаў- вось было-бы добра 
Абярнуць пакуты ўсе у сон! 
Ну, а то, бывала,--гнеў вялікі 
Запаляе чырваньню мой твар... 
І тады кідаў я грозна крыкі: а 
Гэй, жыцьцё! 

Спалі пябе пажар! 

Але як варочаўся да хаты, 

Ападаў у момант жар-настрой... 

Ля стала сядзіць пануры тата 

І з матуляй гутарыць старой... 

Не, далей цярпець так немагчыма: 
Ня жыцьцё, а пекла на зямлі... 

Не глядзець-бы на яго вачыма: 
Яны кроўю, кроўю заплылі. 

Ты падумай- вечнае гібеньне,-- 

За скарынкай поўзай, як той гад... 
Дзе знайсьці ратунак і збавеньне?! 
Што-ж маўчыш, Ягова грозны,  га?.. 
Ці ты гора нашае ня бачыш? 

Калі не- дык разам з ім згары!.. -- 
А матуля, а матуля з плачам: 

-- Ой, ня можна гэтак гаварыць!.. 
-- Што- ня можна?... 

Цэлыя стагодзьдзі, 

Як вісіць над намі чорны лёс... 
Ходзяць байкі, 

Ходзяць у народзе-- 

Есьць у сьвеце акіяны сьлёз... 

І бурляць, бурляць яны адвечна-- 
Грозна хвалі пеняцца, кіпяць... 
Воды-сьлёзы горкія, што печань, 
Могуць сьвет у мігадзін прыспаць... 
А то мора ёсьць яшчэ такое-- 
Мора бурнай, вогненай крыві... 
Хвалі страшаць дзікім стогнам, воем, 
Нібы хочуць ўсё і ўсіх спавіць... 

А скажы, чаму вось так гавораць?.. 
Дзе вытока гэтых баек-дум? 

А яна-у людзкім болю, горы, 

А яе стварыў адвечны сум... 


Але чуе, чуе маё сэрца- 

Прыдзе час, і выйдуць з берагоў 
Моры сьлёз, крыві бясчасных сьмерцяў 
і затопяць шыр дуброў, лугоў!.. 

Прыдзе час--і задрыжыць плянэта 

Ад грымот разьбітых кайданоў... 
[ зазьзяе сонцам шчасьця сьветач, 


і жыцьцё убачыць кветкі сноў... 

Я словы гэтыя 
Успомніў, запісаў... 
Яны запалі мне 

У сэрца так глыбока... 


Скасіла роднага 
Татуню сьмерць-каса, 
Скасіла роднага 

І любага прарока!.. 


Не дачакаўся ён 

Ні шчасьця, ні жыцьця... 
Яны сьмяяліся 

З яго агідна, здрадна... 


Але глыбокіх дум 

Яго ніхто ня сьцяў,-- 

Ён марыў пра жыцьцё, 

Каханьне, радасьць!.. 


О, тата!.. 
Татачка!.. 
ё Спаткалі мы зару-- 
Зусім забыліся 
Пра сьлёзы, 
кроў, 
»сьвятыні" ... 
О, тата!.. 
Татачка!.. 
Сягоньня Беларусь 
Для нас зрабілася 
Савецкаю айчынай! 


14-ХИ1- 28 г.. 
Менск 


Міхась Зарэцкі 


Белыя ружы 


драма ў Э-ці дзеях 


Асобы 


Пан СОМСКІ. Ў селянін, 
Паня СОМСКАЯ. 
ЮРЫ, іхны сын. селянін. 


ў 
З 
Аканом САРПУН. Ў партызан. 
2 
З 


селянін. 


АРЫНА, яго жонка. партызан. 

ІЎКА ЦЬВІК, панскі батрак. партызан. 

ХАДОРА, панская пакаёўка. Селянін з хлебам-солью. 
ЛЯСЬНІК Саўка Ротмістр ЗАЙНЧКОЎСКІ. 
ПАЛАНЕЯ, яго жонка. Вахмістр. 

МІКОЛА і і гжызінскі польскія 
ЫАСТА І ЗЫ ЗАБЕЛіК я афіцэры. 
АНДРЭЙ 1 далакоп. 

КУЗЬМА Міколавы 2 далакоп. 

АНТОСЬ таварышы. З далакоп. 

АНІСЬКА 


Партызаны, панская чэлядзь, сяляне, польскія салдаты і інш. 


Дзея першая 
Сцэна І 


Восенская ноч у дзікім балоцьвеным лесе. На сцэне -паляна, П! 
якой дзе-ні-дзе распоўзься хударлявы рабрысты хмызьняк. П. 
ляна абкружана сьцяной крывых пакарожаных дрэў, якія робя 
уражаньне агіднага калецтва. Паміж дрэў відаць, як пыхаю 
фасфарыстым сьвятлом балотныя аганькі. Яны паступова Н! 


Бі Еб ЛОБЕ ЯЕ Ір" Жагы 97 


бліжаюцца і нарэшце зьбіраюцца на паляне, прыняўшы вобраз 
жывых істот. Пачынаюць мітусіцца па сцэне, потым зьбіраюцца 
ў карагод, круцяцца і пяюць. 


Мы- стварэньні чорнай ночы, Ой, няшчасны чалавеча, 
Мы людзкія вабім вочы Заблудзіў ты ў патапечы- 
Здрадлівым агнём. Некуды ісьці! 

Падарожніка дурнога Апынешся ў чорнай багне, 

Звалачом з пуці-дарогі-- 1 засмокча, І зацягне-- 

У багну завядзём. Сьледу не знайсьці!.. 
Перш, як зорка, пыхнеш ясна, Ціху! Це... Чакай, блазнота, 
Падмігнеш--ды ўраз пагасьнеш, Нехта плішча па балоту 
І---далей, далей... Ў гэткі позны час, 
Ха-ха-ха! А ён за намі-- Гэй! Хадзі да нас, нябога, 
Балатамі, карчагамі, Мы пакажам пуць-дарогу. 
Усё шпарчэй, шпарчэй. Гэй! Сюды! Да нас!.. 


, Сюды! Сюды! Сюды! Сюды.., 
(Вазьбягаюцца ў розныя бакі і зьнікаюць сярод дрэў. На сцэ- 
ну ўваходзіць Мікола, Кузьма і Аніська). 


Міко ла. Балотныя агні завялі нае у непраходныя нетры. Што 
гэта? За сем год я быццам зусім забыўся на сваю мясьціну. Ча- 
кайце! (Азіраецца). Ну, так і ёсьць, мы затрапілі ў самую багну, 
у Мар'“ін Мох. 

Аніська. У Мар'ін Мох?.. 


Мікола. Так завуць у нас гэтае месца. Кажуць, што некалі тут 
адзін хлопец забіў і закапаў у балота сваю сястру Мар'ю. Гэта 
месца сяляне лічаць заклятым і баяцца сюды хадзіць. 


Аніська. А ваўкі тут ёсьць? 
Мікола. Вадзіліся. 
Кузьма. Так блукаючы, мы напэўна спозьнімся. Калі паны 


дачуліся пра адыход немцаў, яны ў гэтую ноч дадуць драла. 

Мікола. Мне здаецца, што адсюль я дарогу знайду... Аніська, 
гукні сюды хлопцаў! 

Аніська, Зараз! (Зьнікае ў лесе). 

Мікола. Дзіўная байка ходзіць у народзе пра гэты закляты 
мох. Кажуць, начаваў тут, заблудзіўшыся, адзін падарожнік. І вось 
уначы вышла з свае магілкі забітая дзяўчына, села каля яго і па: 
чала плакаць, жалкаваць аб сваёй долі няшчаснай ды аб няшчасьці 
ўсіх бедных людзей. А потым сказала, іцто калі закрасуюць на гэ- 
тым бясплодным маху белыя ружы, тады прыйдзе для ўсіх леп- 
шая доля. Вось і чакаюць цяпер усе, калі гэта будзе. (Паўза). 

Кузьма. Ты куды паслаў Андрэя? 

Мікола. Андрэй павінен перш-на-перш зайсьціся да майго 
бацькі, ён тут лясьніком, а потым разам з ім прымудрыць што-не- 
будзь, каб затрымаць пана. (Падумаўшы). Як-то мы сустрэнемся з 
бацькам? Ня любіў ён чамусьці мяне... (.За сцэнай чуваць людзкі 
гоман). : 

Аніська (вядучы хлопцаў). Гэта--закляты мох. Тут некалі 
брат закапаў быў жыўцом сваю родную сястру. Ваўкоў тут--як 
грыбоў. (Уваходзіць атрад узброеных паўстанцаў. Да Міколы 
падыходзіць Антось). 

Антось. Там лясьніка затрымалі. Ён, пэўна, ведае тут кожны 
кусьцік. 

Мікола (узрушана). Лясьніка? Тут- лясьніка? Дзе ён? 

А дзін з партызанаў. Хадзі, дзед, да камандзіра, ня бойся... 

Антось. Рупны які! Гэткая ноч, а хадзіць. І сну яму няма. 
(Да Міколы падыходзіць лясьнік Саўка). 

Мікола (прыглядаецца да яго). Бацька! Татка! Ну, вядома-- 
ён, Ці пазнаеш мяне? Татка!... 

Саўка. Божухна... Ноччу ў лесе... у багне... Мікола!.. Адкуль 
гэта ты? Здароў, Мікола, здароў.. (Далуюцца). Проста ня веру 
вачом, да-душы... 

Аніська. Я казаў, што ўсё будзе добра. 

Мікола. Ну, хлопцы, цяпер- гайда. Годзе блукацца. За поў- 
гадзіны будзем у панскім двары. (Да бацькі). Татка, ты нас вядзі 
цяпер, ды як найкаротшай дарогай. А то--наўдачу, каб я сам скора 
выбраўся з гэтае пушчы. А хлопцы далёкія ўсе... 

Саўка. Куды весьці? 

Мікола. К панам. Мы павінны іх захапіць, ня даць ім выехаць 
з немцамі. У іх там многа аружжа рознага, золата, грошай. Нам 
трэба забраць гэта ўсё... Разумееш? 

Саўка. Вы- бальшавікі?.. (У разважаньні). Весьці к паном... 
захапіць... Ня ведаю я, Міколка, ня ведаю... 

Аніська. Во, стары чалавек, а які трус. Ня бойся, дзед, табе 
нічога ня будзе... 

Саўка. Ня хочацца мне.. Ды й часу няма, абход рабіць трэба... 

Мікола. Гэта, татка, важней за абход. 

Саўка. Я пакажу, растлумачу. Вы самі дарогу знойдзеце... Во 
сюды падайцеся, потым--направа... 

Кузьма (строга). Кінь, стары.. Нам няма часу. ідзі наперад, 
а гаманіць будзем потым. 

Саўка (у раптоўнай рашучасьці). Добра, я павяду. Я пра: 
вяду вас самай найкаротшай дарогай. Хадзем за мной!.. 

Мікола (да паўстанцаў). Ці ўсе тут, хлопцы? Стройцеся гужам, 
адзін за адным. Добра пільнуйцеся пярэдняга, каб ня ўгрузнуць 
куды ў балота. Татка, ідзі наперад. Ну, хлопцы, гайда! (Пашлі). 


Сцэна 2 


У лясьніковай хаце. На сцэне Паланея і Наста 


Наста. Татка, мусіць, ня скора вернецца. Учора ўжо днець па- 
чало, як прышоў. ы 

Паланея. Дзіва! Пакуль-жа абыйдзе ўсё-чыста. Гэта-ж не ра- 
нейшае, цяпер куды ні паткніся, усюды крадуць дый крадуць; ла- 
жылася-б ты ўжо, дачушка. 

Наста. Яшчэ пасяджу троху. (Глядзіць ў вакно). Моч сягодня 
чорная-чорная, ані-ні ня відаць. Калі заблудзіцца па гэткай начы-- 
во недзе страшна! Ваўкоў-жа сколькі ў нашым лесе. 

Паланея. Людзі страшней за ваўкоў. (Паўза). Што ў паноў 
сягодня “рабілі? : 

Наста. Хто іх ведае. Мусіць, пахаваліся ўсё. Кажуць, зараз 
ужо прыдуць бальшавікі. 

Паланея. Ты была ў маёнтку? 

Наста (ціха). Была. 


Паланея. Сьцеражыся, дачушка. Нешта часта ты туды залу- 
чаеш. Дый паніч рэдка мінае нашу хацёнку. Ня ведаеш ты, мая 
ясачка, што бывае з гэтых паноў, чаго толькі ні вытвараюць яны. 
Што-б ён табе ні казаў, якім-бы ягнём ні прыкінуўся,-- усё роўна ён, 
як той воўк, толькі глядзіць, каб спажыць ды выкінуць вон, як 
абгладаную костку. 

Наста. Не кажыце мне, мамка, пра гэта, ня трэба... 


Паланея (ласкава). А як на Андрэя--ці забылася, га? 
Цеперся ўжо ён пашоў у салдаты. Можа ўжо гады тры прамінула. 

Наста. Пашоў трэці год. 

Паланея. А ці хочацца, каб вярнуўся? 

Наста. А божа мой! Ну, я пайду зусім з хаты, калі будзеце 
гаварыць. Досыць ужо... (Чуваць, як нехта адчыняе надворныя 
дзьверы). . 

Паланея. Во табе! Няўжо так скора вярнуўся стары? 

Наста (у замяшаньні). Не, гэта мусіць ня татка. (У хату 
ўваходзіць паніч). 

Паланея (нездаволена). А... паніч... 

Юры. Добры вечар! 

Паланея. Ужо ноч, панічок, дзе там вечар. Дый ня раньняя 
ноч, дзякуй богу. Сядайце ў нас, панічок. Ці заблудзіліся? 

Ю ры. Во што, Паланея, выйдзі на двор, павадзі троху майго 
каня--я сягодня дашчэнту загнаў яго. 

Паланея (абурана). Павадзіць каня? (Схапіўшыся). Добра, 
панічок, я паваджу, паваджу. Чаму-ж не павадзіць, мой галубок. 
(Нечым бразнула ў качарэжніку і вышла). 


Юры (падыходзіць да Насты). Я прыехаў, Стася, разьвітацца 
з табой. Мы едзем праз гадзіну ці дзьве. Немцы ўжо пакідаюць 
горад, і заўтра тут будуць бальшавікі. 

Наста (ціха). Ці назаўсёды? 

Ю ры. Ды не, Стасечка, мы скора вернемся. Бальшавікі доўга 
не пратрымаюцца, гэта немагчыма... Ты ня ўправішся й пасумаваць 
па мне, як я зноў буду з табой. 

Наста (прытуляецца да яго рукі). Любы мой! 

Юры. Ці кахаеш? 

Наста. Мне здаецца, што ты мне родны. Я цябе, як брата, 
люблю. У мяне быў некалі старэйшы брат, дык я яго дужа-дужа 
любіла. Можа затое, што ніхто яго ня любіў. Бацька заўсёды быў 
з ім горш, як з чужым. І там, у маёнтку.. Як быў малы, паня 
сваімі рукамі біла. А тады аканом сагнаў яго некуды, каб ажа- 
ніцца з яго дзяўчынай. Сем год, як няма. Мусіць загінуў. (Паўза) 
А пяпер--ты мой брацік. Ці праўда? 

Ю ры. Во што, Стасечка, я прывёз табе троху грошай. 

Наста. Нашто? 

Ю ры. Ну, мала на што. Я паеду невядома куды, прыдуць 
гэтыя злыдні-- бальшавікі... Яны-ж адбяруць усё-чыста, як ты жыць 
тады будзеш? 

Наста. Які ты добры! 

Ю ры. А потым... можа будзе гэта... ну, ты сама разумееш, 
можа будзе дзяцёнак... 

Наста. Ай, не кажы ты... (Сароміцца і закрывае рукамі твар). 
Нашто ты быў такі дрэнны са мной... нядобра так мучыў мяне... 
Каб кахалі проста адзін аднаго і ўсё... Ці-ж бяз гэтага жыць 
няможна? 

Ю ры (ласкава) Дурненькая ты, Стася, нічога не разумееш. 
За гэта я Й пакахаў цябе, што ты такая бязьвінная і чыстая, як 
сьветлая крынічка. Ты- прыгожае дзіця прыроды, чароўная кветка, 
што вырасла сярод дзікага зельля, каб аздобіць яго сваім хараством... 

Наста (перапыняе) Ай, што ты гаворыш? Я ня люблю гэта 


елухаць.., 

Ю ры. Кахаю цябе, дык і гавару. (Абнімае яе). Стася, я яшчэ 
нешта прывёз табе, нешта на памяць. Адгадай, што? 

Наста (сьмяецца). Я ня ведаю... (За дзьвярмі чуваць нявы- 
разная гутарка, потым голас Паланеі: Ну хто-ж бы цябе па- 
знаў! Ах ты, нячысьцік, напалохаў, сапраўды“. Наста схапяну- 
лася). Чужы нехта прышоў. 

Паланея (уваходзячы). Во, будзе радасьць Настульцы. Гэта-ж 
цеперся ня было. (У хату ўваходзіць Андрэй. Ён першы памы- 
каецца кінуцца да Насты, але ўбачыў каля яе паніча і стры- 
маўся. У праця далейшай гутаркі робіць від, што не прымя- 
чае паніча, але тым часам ня спускае яго з вока). 

Андрэй. Добры вечар. Мусіць, не чакалі мяне? 

Паланея. А якраз-жа ўспаміналі сёньня, да-душы. Адкуль 
гэта ты праявіўся? 

Андрэй (з наўмыснай адкрытасьцю). Прышоў адтуль, ад 
бальшавікоў. Захацелася паглядзець, як тут розная погань пяткі 
падмазвае, ды падштурхнуць каторага, каб далей адкаціўся ад на- 
шай краіны. (Паніч пачынае нэрвавацца). 

Паланея. Ну, што ты, кінь чмурыць.. 

Андрэй. Дзе стары? 

Паланея. Недзе ходзіць. 

Андрэй. Вернецца скора? 

Паланея. Наўдачу. Да раніцы, пэўна, будзе хадзіць. Крадуць 
многа цяпер, дык усё сьцеражэ. 

Андрэй. Усё на дармаедаў працуе. Што-ж мне рабіць, ён. 
мне так пільна патрэбен. Хоць ты ў лесе шукай. (Раптам да па- 
ніча). Васпан якога ліха чакае тут, га? 

Ю ры (ускочыў). Гэта што за пытаньне? Я ведаю сам, што раблю. 

Андрэй. А я вось ня ведаю, таму й пытаю. Васпан, здаецца, 
не на сваё месца залез. 

Ю ры. Я раблю тое, на што маю законнае права. 

Андрэй. Права цяпер, васпане, другое. Цяпер вашаму брату 
такое права... (Раптам мяняе тон. Злосна). Вон адсюль, каб 
і паху твайго ня было! 

Ю ры. Разбойнік! (Памыкаецца дастаць з кішэні рэвольвэр, 
але Андрэй хапае яго за руку. Наста кідаецца да іх). 

Наста. Андрэй! Пусьці, ня кратай! Пусьці!.. 

Андрэй (адступіўшы). Наста! Ты што? Бараніць?.. Яго? 
Настулька!... і 

Наста (да паніча). ідзі адсюль, ідзі скоранька. Я пайду з 
табою. Ну, хадзем... і 

Паланея. Наста! Ты нікуды ня пойдзеш! 

Наста. Я зараз вярнуся. Ну, пойдзем-жа, скоранька. 

Юры (да Андрэя). Мы яшчэ з табою паквітаемся! (Гдуць да 
дзьвярэй). 

Андрэй. Наста! Ня йдзі. (Халае яе за руку). 

Наста! Пусьці! Пусьці ты мяне!.. (Выбягае за панічом). 

Андрэй (крычыць). Наста! Настулька! (Кідаецца за ёй усьлед) 

Паланея (сумна). Доля наша такая горкая... 


Спэна З 


е 9 - - 
У панскіх пакоях. Паня Сомская, Хадора і яшчэ колькі жан- 


чын пакуюць розныя дробныя рэчы, пан Сомскі чытае, стоячы, 
. ліст, у парозе стаіць ўка. 


Сомскі (кончыўшы чытаць). Пан Ардынскі сам перадаў табе 
гэты ліст? 


Іў ка. Ясьцесьцьвіна. 

Сомскі. Ён так нічога табе не казаў? 

іў ка. Ані. 

- Сомскі. Як там, у горадзе? 

Іўка. Як у нас на кухні перад вялікаднем. Поўная куламеса. 

Сомскі. Паны едуць? 

іў ка. Уцякаюць. 

Сомскі. Уцякаюць, кажаш? 

іў ка. Ясьцесьцьвіна. Немцы выходзяць, дык ім, значыць, сумна 
робіцца. Пруцца ў вагоны, аж пішчаць. Шануючы панскага вуха, 
як сьвіньні ў рэпу. 

Сомскі. Як сьвіньні, кажаш? 

іў ка. Ясьцесьцьвіна. . 

Сомскі. Як ты сказаў? Як сьвіньні? Ты пра каго гэта, га? Я 
табе пакажу, як язык распускаць! Бач ты... як сьвіньні... 

Іў ка. А паня Сьвяркоўская растрыбушылася. (Хадора пырскае). 

Сомекая. ўка, калі ты наўчышся гаварыць палюдзку? 

Сомскі. Як гэта растрыбушылася? 

Іў ка. Ясьцесьцьвіна. Сярод усяго кірмашу воз абярнуўся. Калу- 
паецца ў гразі, як жук У... 

Сомскі. ўка! 

Іў ка. Пан Галазуб пытаецца: ці паедуць, кажа, твае паны? Я 
кажу: а пярун іх ведае! Мусіць, паедуць, дзе-ж яны дзенуцца. 

Сомскі. Так і сказаў? 

Іў ка. Ясьцесьцьвіна. 

Сомскі. Дурань! Як ты сьмеў так казаць! Я табе пакажу, 
сукін сын, як паважаць свайго пана! Ах ты, паганец! 

Сомская. Аркадзь! Ня трэба лаяцца! 

Хадора. Ён заўсёды, як плюхне што-небудзь, дык проста 
сьмех. (Уваходзіць аканом Сарпун). 

Сомсекі. Ну, мы ўжо зладзіліся. Як, Міхайлавіч, у вас там? 

Сарпун. Усё пакладзена, апроч хатніх рэчаў. Калі дазволіце, 
будзем грузіць. 

омскі. Вось і добра. Гадзіны са тры пасьпім, дый у дарогу. 

Сарпун (падыходзіць да пана). Кажуць, што немцы зусім 
ужо кінулі горад. 

Сомскі. А, добра. Мы можам паехаць нават гадзіны праз 
дзьве. з 

Сарпун. Парабкі казалі, быццам вёрст за дзесяць ужо чыр- 
вОНЫЯ. 

Сомскі. Добра. Мы выедзем так праз гадзіну ці паўтары. 

Сарпун. А ў нашым лесе, казалі, зьявіўся атрад партызанаў. 
Кожную хвіліну ён можа напасьці на маёнтак. 

Сомскі. А божа мой! Накладайце, Міхайлавіч, я пайду толькі 
зьбяру свае паперы. Дзе гэта Юра? Трэба Юру знайсьці. (Да 
жонкі.). Мунічка! Ідзіце вы там пачынайце складаць, мы зараз едзем. 
Зараз едзем... Я паперы зьбяру свае. Мунічка, скоранька. (Вы- 
ходзіць). : с 

Сомская (жанчынам). Бярыце вось гэтую скрынку, гэты 
куфэрак. Волька, ты з Ганнай дываны забяры. А ты- карціны. 
(Выходзяць усе, астаюцца Іўка і Хадора). 

Іўка (падыходзіць да Хадоры). Заўтра, Хадора, мы з табой 
будзем панамі. 

Хадора. Панамі? 

Іў ка. Ясьцесьцьвіна. Свая ўласьць у нас будзе, бяспанская. 
Калі цябе выберуць, скажам, у савет, дык ты будзеш усё роўна як 
спраўнік. 

Хадора. А кінь ты, Іўка, чмурыць. Як скажа што, проста-- 
сьмех. ' 

Іўка. А калі з гэтага савета ў вышэйшы перабяруць, будзеш). 
як губарнатар. і 

Хадора. Я? 

Іў ка. Ты-то наўдачу, бо занадта дурная. А хто разумны, дык 
чаму-ж не. 

Хадора. Ат, выдумаў. Як скажа што, дык проста--сьмех. 
У пакой уваходзіць Саўка. Ён страшэнна змораны і ўсхваляваны). 

Саўка. Дзе пан? 

Іў ка. Торбы ладзіць, у сьвет зьбіраецца. 

Саўка. Дзе пан?.. 

Хадора. Паперкі перабірае, што-ж яму больш рабіць. 

Сомскі (выходзіць з грудам папер у руках). Міхайлавіч! Божа 
мой, дзе Міхайлавіч? (Убачыў Саўку). Саўка, ты што? ; 

Саўка. Паночку! Зараз тут будуць паўстанцы. Я іх адвёў троху, 
заблытаў у лесе, а сам уцёк сюды. Зараз яны ўжо падыйдуць. Уця- 
кайце, уцякайце хутчэй! Дзе паніч?, 

Сомскі. Божа мой! Што гэта? Міхайлавіч! Мунічка! (Выбягае). 

Саўка (да ўкі). Дзе паніч? 

іў ка. Былі панічы да спанічыліся. Няма, дзед, цяпер панічоў. 
Ясьцесьцьвіна. 

Хадора. Паехаў некуды. (Убягаюць пан, паня, аканом, 
чаляднікі). 

Сомскі. Паўстанцы! Паўстанцы падыходзяць. Кідайце ўсё, 
давайце коні! Божа мой! Юра... дзе Юра?.. Шукайце ўсе Юру... 
Міхайлавіч! Мунічка!.. 

Сомская. Саўка! Як знайсьці Юрку? 

Саўка. Чакаць няможна. Трэба паслаць ува ўсе бакі, каб пера- 
нялі яго і паслалі проста на шлях. Ёдзьце хутчэй! 

Сомскі. Гэй, хто там! (Кідаецца да чаляднікаў). Сідар! Ягор! 
Амелька! Яшчэ хто-небудзь... бяжыце па ўсіх дарогах. (Некалькі 
чаляднікаў выходзяць). 

Сомская. Саўка! Ты ужо дагледзь тут усё, я на цябе, як на 
роднага, спадзяюся. 

Сомскі. Божа мой... Што мне рабіць? Міхайлавіч! Ты астаешся. 
тут... табе прыдзецца можа хавацца, але наглядай усё-такі... я 
аддзякую, я потым аддзякую.. Саўка! Ты шчыра служыў мне... 
калі што было, даруй... ня трэба ўспамінаць... Я пакідаю ўсё 
на тваё сумленьне і адказнасьць... ІЦто яшчэ... Яшчэ нешта 
трэба было... дай бог памяць... А! Міхайлавіч! (ЯАдводзіць яю 
ў бок). Калі сустрэнеш дзе сына.. таго... разумееш?.. прыгледзь.. 
дапамажы... Праз цябе-ж я і загубіў яго, сагнаў некуды ў сьвет.. 

Сарпун. Добра, паночку. 

Сомскі. Ну, кідайце ўсё. Нічога ня трэба. Едзем, едзем. 
Мунічка, едзем... Коні гатовы? Дай божа ў добры час... Ну, пашлі: 
(Усе адзін за адным выходзяць). 

Іўка (выходзячы). Іі гэтым ужо сумна зрабілася. 

Саўка (затрымлівае паню, якая асталася адзаду). Панічка!. 

Сомекая. Штоты, Саўка? (Саўка парыўчата цалуе ёй ў руку. 
Яна іладзіць яго па галаве). Ну, бывай, Саўка. Калі было шта 
нядобрае, даруй. 

Саўка. Сыночка.. Сыночка там беражыце... 

Сомская (ласкава). Добра. Бывай дзядулька! (Цалуе яго ў 
галаву і выходзіць. Ён стаіць нярухома, абапёршыся аб вушак. 
Знадворку чуваць няясны шум ад'езду, потым усё заціхае. Саўка 
падыходзіць да вакна і ўглядаецца ў цемру). 

Саўка, Што гэта такое? Дзе ён падзеўся? Калі не пераймуць, 
ён загінуў. Тыя абыйшлі ўжо Рудое балота, пэўна ўжо блізка зусім. 
(Паўза). Што я зрабіў?.. Яны заб'юць мяне... не даруюць... Хай 
сабе... Дзеля яго гэта... дзеля яго... (У задуме сядаена тубурэтку. 
За дзьвярмі чуваць пасьпешныя крокі, у пакой убягае Юры), 

Ю ры. Дзе нашы? Дзе ўсе падзеліся? 

Саўка (ускочыў). Паехалі. Паўстанцы... Сюды ідуць паўстанцы. 
Уцякайце хутчэй! Хутчэй упякайце! 

Ю ры. Якія паўстанцы? 

Саўка. Бальшавікі. Я сустрэў у лесе, адвёў у бок, за Рудое 
балота. Яны ідуць, зараз прыдуць сюды. Уцякайце! 

Юры. Што ты вярзеш? Яшчэ ў горадзе немцы. 

Саўка. Немцы пашлі. Ужо блізка зусім чырвоныя. Панічок, 
не марудзьце-ж вы. Едзьце хутчэй, даганяйце сваіх, яны паехалі 
на Ліпавы шлях. Ідзіце, ідзіце адсюль. 

Юры. Нічога не разумею. Выдумалі, напэўна. (.Знадворку 
чуваць тупат ног і глухая гутарка). 

Саўка. Божухна! Што ён робіць? Ідуць-жа, ідуць-жа, ідуць 
сюды. Панічок, родны, уцякайце! Юрачка!.. 

Юры. Ужо не ўцячэш. (Дастае з кішэні рэвольвэр. Галасы 
ўжо за самымі дзьвярмі). 

Саўка. У вакно! Яшчэ ня позна. Хутчэй! Хугчэй! (Ён адчы- 
няе дзьверы, становіцца ў іх і крычыць). Стой! Сюды няможна! 
Назад! (Некаторы момант затрымлівае натоўп, і паніч спраў- 
ляецца выскачыць ў вакно. Потым яю адкідаюць ад дзьвярэй 
іў пакой урываюцца паўстанцы). 

Г Дзе паны? 
Уцяклі! 
] Спазьніліся! 
Паўстанцы. з! Гэты чорт паддурыў нас! 
і Панскі паслугач! 
За бараду яго! 
Застрэліць! 

Мікола (падыходзіць да Саўкі. Ад злосьці ледзь выгаварвае 
словы). Ты... бацька.. ашукаў... здрадзіў... Панскі паслугач... пад- 
люга! (У пакой ўбягае Андрэй). 

Андрэй. Хлопцы! Панскі абоз стаіць за маёнткам. Я ўгава- 
рыў сялян, каб не вязьлі. А паны лупсанулі на Ліпавы шлях. 
Хацелі затрымаць, ды не ўдалося. 

Антось. Пто-ж рабіць цяпер? 

Аніська. Я казаў, што нічога ня выйдзе. 

Мікола (тонам загаду). Выслаць пяць чалавек наўздагон. 
Выбраць самых лепшых коняй з маёнтку. Зараз-жа паслаць у штаб 
з даносам, што маёнтак у нашых руках. На раньне сабраць бат- 
ракоў і ўсіх вакольных сялян- абвясьціць пра ўтварэньне рэволю- 
цыйнае савецкае ўлады. 

Кузьма. Што рабіць з старым? 

Мікола. Арыштаваць! 


Заслона. 


Дзея другая 
Сцэна І 


Каля ганкаў панскага дому. Вялікі натоўп народу--найбольш 
сялян. На ганках стаіць Мікола, Кузьма, Андрэй, яшчэ некалькі 
хлапцоў. Мікола гаворыць прамову. 


Мікола. Таварышы! Сягодня ўначы нямецкая армія пакінула 
нашу акругу. З гэтага дня ў нас устанаўляецца савецкая ўлада. 
Я гавару з вамі, як прадстаўнік часовага рэволюцыйнага камітэту, 
як прадстаўнік тае ўлады, якая выпаўняе волю працоўных, якая 
змагаецца за шчасьце рабочых і сялян усяго сьвету. "Таварышы! 
Вы мяне знаеце добра. (Галасы: ,Чаму ня знаем? Знаем! Добра 
знаем!“). Я быў такім самым батраком, як і вы, я працаваў з ранку 
да познага вечара на пана, пакуль ён зусім ня выгнаў мяне--галод- 
нага, босага--уў чужы сьвет. Я многа дзе быў, многа чаго бачыў 
і пазнаў, дзе нам знайсьці сваю долю. Мы самі возьмем яе, мы. 
яе адваюем. (Галасы: Правільна! Досыць цярпець!). Ад імя рэў- 
кому я абвяшчаю: уся зямля, усе багацьці прыроды--лясы, сена- 
жаці- усё гэта ваша, таварышы. Бярыце і карыстайцеся! (Галасы: 
»Правільна! Зямля таго, хто на ёй робіць! Дармаедаў ня трэба!"). 
Адно, таварышы, ува ўсім трэба парадак. Ніякіх разбояў, рабун- 
каў, трэба берагчы кожную драбніцу, бо няма чужога цяпер, усё 
наша, агульнае. Рэўком заклікае вас да цьвёрдага рэволюцыйнага 

парадку, да спакою і дысцыпліны. (Галасы: Вядома! Правільна! 
Іначай няможна!" Мікола нешта ціха гаворыць Кузьму. Да Іўкі 
праціскаецца Хадора і торгае яіо за рукаў). 

Хадора. іІўка! Іўка, што гэта раўком?“ 

Іўка. Чаго ты прэшся туды, дзе начальства стаіць? 

Хадора. Начальства? 

Іўка. Ясьцесьцьвіна. (Хадора адыходзіцца). 

Мікола (да натоўпу). Таварышы! Цяпер разыходзьцеся і 
займайцеся сваімі звычайнымі справамі. Калі ў каго непаразуменьне 
якое ці што, зьвяртайцеся ў рэволюцыйны камітэт--ён будзе 
зьмяшчацца тут, у панскіх пакоях. (Грамада памалу пачынае 
разыходзіцца. Мікола з іншымі сядаюць на прыступках ганкаў). 

Мікола. Антось! Ці далёка вы гналіся за панамі? 

Антось. Вёрст за пяць мы наткнуліся на нямецкі атрад 
і далей ехаць было немагчыма... і 

Мікола. Ну? 

Антось. Мы правялі троху немцаў. Хацелі падстрэліць ка- 
торага. 

Кузьма. Набоі трацілі. 

Аніська. Во, каб на іх ліхалецьце! Уцяклі. Не маглі пача- 
каць яшчэ хоць паўгадзінкі. 

іўка. Солі трэба было на хвост. Ясьцесьцьвіна. (З браў паказ- 
ваецца Наста. Яна хоча падыйсьці, але ня важыцца). 

Мікола. Што гэта там за дзяўчына? Мусіць, нечага хоча спы- 
тацца. Хадзі сюды, ня бойся. 

Наста (падыходзіць). Мікола! 

Мікола. Што? Ты мяне знаеш? (Углядаецца). Абач! Гэта-ж 
Наста. Да-душы, яна. Сястрыца! (Абнімае яе і цалуе). 

Аніська. Во, што значыць- сем год. Сястры не пазнаў. 

Мікола (ласкава). Калі-ж яна вырасла дужа. Во гэтачкім дзі- 
цянём пакінуў, а цяпер, глядзі, якая зграбная дзеўка, ого!.. Як-жа, 
Настулька, жывеш? Ды сядай, чаго ты стаіш. 

Наста. Я чула, Міколка, як ты гаварыў. Я была тут з самага 
пачатку. . 

Мікола. Во... Чаму-ж ты раней не падыйшла? 

Наста. Ня важылася. Ты такі стаў вялікі, сур'ёзны. Я думала, 
МО" не пазнаеш зусім... 

Мікола. Яшчэ што... Ну, кажы, як вы ўсе жывіцё? 

Наста. Нічога... Ты таткі ня бачыў? 

Мікола (раптам хмурнее). Бачыў. 

Наста. А дзе ён? 

Мікола. Арыштаваны. 

Наста. Што? Татка арыштаваны? Божа мой, хто-ж яго ары- 
штаваў? 

Мікола. Я. Я 

Наста (ускочыла). Ты арыштаваў татку? Ты? За што? 

Мікола (маўчыць). 

Наста. Міколка, за што? Ну, скажы за што? 

Мікола (устае, гаворыць рэзка і разьдзельна). За тое, што 
прадаўся паном, што стаў супроць нае на іх абарону, што здрадзіў 
сваім братом-мужыкам... 

Наста. Прадаўся паном... татка... паном... 

Мікола. Хто падыме руку на абарону каго-небудзь з гэтага 
праклятага панскага кодла, той мне--закляты вораг. Хто-б ён ні 
быў: ці бацька, ці маці, ці брат, ці сястра. (Наста відочна хва- 
люецца. Андрэй, узрушаны Міколавымі словамі, памыкаецца 
нешта сказаць, але Наста з жахам спыняе яо). 

Наста. Андрэй! (Плача, закрывае твар рукамі і адыходзіцца 
ў бок). Е і 

Мікола (часінку падумаўшы). Хто тут ёсьць з панскае чэлядзі? 

Іў ка. Ды вось я самы першы. Іўка Цьвік. 

Мікола. Ты хто такі? ў 

іўка. А ліха ведае. На рознўю патрэбу... Так, нейкае заткала, 

Мікола. Ты паноў добра ведаў? І Ё 

Іў ка. Як свае мазалі. Ня любіў я іх, сукіных сыноў. Ма 

Мікола. Хто тут застаўся з іншых бліжэйшых прысьпешнікаў? 

Іў ка. Ды гэты-ж паўпанак астаўся. Можна сказаць, самы 
сурпатар. 

Мікола. Хто гэта? 

іў ка. Сарпун. 

Мікола. Аканом? 

іў ка. Ясьцесьцьвіна. 

Мікола. Аканом Сарпун... Ага. Дзе яго можна знайсьпі? 

іў ка. Дзе-ж яго знойдзеш, калі ён уцёк! та 

Мікола (строга). Што ты чмурыш? То астаўся, то ўцёк. 

Іў ка. Ясьцесьцьвіна. Ён тут, але хаваецца. 

Мікола. Ага. А з кім ён жыў? 

іў ка. Во.. З жонкай, вядома. Гэтая тут, дзе яна дзенецца. 
Гэтай клопату мала да савецкае ўлады, яна больш аб тым... (За- 
пыніўся). 

Мікола. Ну, што? 

Іўка. Як тут па-панску сказаць... 

Мікола. Кажы па-мужыцку. 


Ііўка (таемна). Круціцца яна троху. Мужыка, значыць, во- 
дзіць за нос. 

Мікола. Ну, добра. (Да хлопцаў). Хлопцы! Давайца будзем 
адпачываць. Разьмяшчайцеся, як дзе хто хоча. Кузьма! Перамяні 
варту і паклапаціся аб харчох. (Да ўкі). Ты пакажаш мне акано- 
маву кватэру. Пашлі! (Праходзіць каля Насты, якая яшчэ плача, 
прытуліўшыся да плота, і на хвіліну спыняецца). Наста! (Наста 
падымае свой заплаканы твар і моўчкі ілядзіць, чакаючы, што 


ён скажа, але Мікола з нейкай натужнай рашучасьцю махае рукой 
І йдзе міма). 


, 


Сдпэна 2 
У аканомавай кватэры. На сцэне Арына і Хадора. 


Хадора. Адзін такі маленькі, чарнявенькі. Пацешны! Як скажа 
што, дык проста сьмех. А то дык нейкі вялікі, страшны. Маўчыць 
усё, мусіць найбольшы начальнік, можа сам раўком. Як пазірне 
куды, дык, здаецца, зьесьць усіх-чыста... Андрэй Курцянок там 


з імі, і Іўка наш, да-душы. Увесь час сярод іх, як быццам і ён на- 
чальства нейкае. 


Арына. Скажы, Хадора, як выглядае Мікола? Ці такі, як 
тады быў? 

Хадора. Што вы, панічка? Дзе там! Высокі, прыгожы, разумны 
такі. Як пачаў гаварыць, як пачаў гаварыць- -аж страшна! 

Арына. У чым ён? . 

Хадора. У ботах, у скураным пінжаку, у леварверце. Як немец 
усё-роўна. 

Арына. Ці вусы ў яго ёсьць? 

Хадора. Не. Пэўна, былі і вусы, ды згаліў. 

А рына. Хадорка! ідзі ты туды ды назірай, як там што. Тады 
зноў прыдзеш, раскажаш. Ідзі, скоранька. 

Хадора. Добра, панічка, я ўсё-чысьценька падгледжу. (Пашла). 

Арына. Як цікава! Ён, пэўна, прыдзе сюды, яму скажуць, што 
я тут. Сем год. Цэлых сем год! Няўжо яшчэ да гэтага часу кахае? 
( Ўздыхнула). Не, мусіць, забыўся Мікола... Такі быў спрытны, вя- 
сёлы... (Глядзіць у люстэрка). Старая ўжо я... Не, яшчэ нічога... 
яшчэ ёсьць на што паглядзець... і ёсьць, што палашчыць, ха-ха... (Сха- 
пянуўшыся). Божа, якая лахудра! Што гэта я? Трэба хоць троху 
падчапурыцца. (Бяжыць у суседні пакой. Сцэна часінку пустая. 

дотым паціху адчыняюцца дзьверы іў пакой уваходзіць Сарпун). 

Сарпун. Калі зловяць, дык, мабыць, дабра ня будзе. Найстрылі 
зубы, хамуйлы, рады жыўцом разарваць. (Пауза). Не магу. Не магу. 
Нешта вось цягне, нешта точыць нутро... Баюся... Ха-ха! Заўсёды 
баюся, дрыжу, як скнара над сваім скарбам. (Пауза). Людзі сьмя- 
юццца. Я чуў, я падслухаў... ха-ха... усе-чыста гавораць... дурнем 
лічаць... дурнем, ого!.. Дзе-ж яна? Можа ўжо.. можа дазналася, 
што прышоў той бадзяка. (Ідзе да дзьвярэй, у якія пашла Арына, 
але ў гэты момант яна сама зьяўляецца ў дзьвярох). 

Арына (здрыганулася ад нечаканасьці). Міхайлавіч! Што 
гэта ты? 

Сарпун. Прышоў. Вярнуўся... Бачу я, што ты нездаволена. 
Ты заўсёды ня любіш, калі я прыходжу дахаты. 

Арына. Мне страшна. Цябе ўбачаць тут, забяруць. Што тады 
будзе? 

Сарпун. Тады мяне заб'юць мужыкі, а ты выйдзеш замуж за 
камісара. Ты такая прыгожая, маладая, ха-ха!.. 

Арына. Ну кінь, ты, Міхайлавіч. Якія тут жарты! Табе трэба 
хавацца, пакуль ня мінецца гэтае ліха. 

Сарпун. Не, ня буду. Я ня хочу, каб без мяне мая жонка 
прыбіралася ды чапурылася для камісараў... так-так, ня хочу! 

Арына (троху замяшалася). Які ты, Міхайлавіч! Ты хочаш, 
каб я заўсёды нейкай лахудрай хадзіла. 

Сарпун (прайшоўшыся па пакою). Я, Арына, прышоў за табой, 
Мы пойдзем разам з табой, мы разам будзем хавацца. Калі пры- 
дзецца загінуць, мы загінем разам... Чуеш ты, га? Мы пойдзем разам. 

А рына. Ну, як гэта разам? Куды я пайду? Толькі табе будзе 
нахаба, цябе скарэй зловяць. Нейкі ты злы сягодня, Міхайлавіч! 
А чаго--нямаведама. (.Ласкавей). Супакойся, дзядулька, лепш па: 


гаворым так аб чым-небудзь. А тады--ты ціхенька пойдзеш і, яК 


уціхамірыцца троху, зноў прыдзеш. Добра. 


Сарпун (разьмякчэўшы). Арынка, любая. Мне-ж без цябе ня 


жыцьцё. Ты мне нядобрае зычыш, я ведаю. За што? Арына, 
што? Я ўсё рабіў для цябе. Я ўзяў цябе з гразі, я зрабіў ця 
паняй. Ты жыла ў выгодзе у раскошы. Я прыбраў цябе, як ляльку 
я даваў табе ўсё, што толькі захочаш. За што ты? За што? Арыне 
я рукі, ногі буду цалаваць... хадзі са мною, ня кідай... я на ка 
лены стану... 

Арына (стрымлівае яго). Ну, добра, добра. Ты йдзі, Міхай 
лавіч, пакуль што, адразу-ж няможна. Ну, куды мы з табой дзё 
немся? Трэба знайсьці перш нейкі прытулак, а тады... ты прыдзё! п 


тады мы пагаворым... 

Сарпун. Арынка... (Чуваць тупат за дзьвярмі). 

: Ар ына. ідуць. Нехта Йдзе. Міхайлавіч, скоранька... У сад... 
ідзі ў сад пакуль што, я потым гукну. (Выліхае яго ў другія 
азьверы, сама пасьпешна папраўляе сукенку. У пакой ўвахо- 
дзіць Мікола). 

Мікола (стаіць ў парозе). Арына! Ты? 

Арына (сьмяючыся). Ну, вядома-я. Няўжо так зьмянілася, 
што трудно пазнаць? Пастарэла, мусіць? 

Я - 

Мікола, Ты была тады зусім не такая.. нейкая другая цяпер 
зусім другая. 

Арына. Людзі кажуць, што папрыгажэла, ха-ха... Ці праўда? 
Табе, мусіць, цяпер не падабаюся? 

Мікола. Я чакаў убачыць тую маленькую, кволенькую... 
авечачку. 

А рына. Авечачку? Ха-ха-ха! Я помню, ты зваў мяне авечач- 
кай. Міколка! (Падыходзіць да яго, абнімае за шыю і цалуе. Потым 
адхіляецца і разглядае я1о). І ты зьмяніўся. Ой, як зьмяніўся. Такі 
стаў прыгожы мужчына, сапраўды. (Зноў цалуе. Ён нерашуча абні- 
мае яе). Ну, хадзі сядзем, пагутарым. (Сядаюць). 

Мікола. Так, праўду кажуць--ты папрыгажэла. і маладая. Зусім 
маладая. Табе, мусіць, добра жылося. 

Арына. Вядома, што добра. Жыла ў выгодзе, у раскошы. 
Мужык прыбраў мяне, як ляльку, даваў мне ўсё, што толькі 
я гава любіў мяне, ручкі, ножкі цалаваў, ха-ха-ха! Чаго-ж яшчэ 
трэба 


Мікола. Так, вядома. Чаго-ж больш трэба яшчэ? Гэтага-- 
досыць. 


Арына (пасьля паўзы). А ўсё-ткі я часта цябе ўспамінала. 

Мікола. Няпраўда. 

Арына (сур'ёзна і шчыра). Праўда, Міколка. Першае каханьне 
доўга не забываецца. Ён тады ўзяў мяне... як з табой разлучыў... 
з год я жыла, быццам у турме. Яго змучыла, сама зьвялася. 
А потым асвойталася. Эх, думаю, калі так, дык-жа буду жыць, як 
захачу. Хай бегае, хай выцягваецца на маю пацеху. Вось і жыла, 
пацяшалася. У поўнай раскошы жыла... А ўсё чакала... Усё ўспамі- 
нала... першыя забавы.... каханьне... 


Мікола. Тое каханьне даўно мінулася. Я то-ж успамінаў, усё 
хацеў сустрэцца. А цяпер убачыў і не пазнаў. Новыя мы, абодвы 
новыя. Ты вось прыгожая такая, зграбная, у цябе хто-хоця цяпер 
закахаецца. А мне здаецца, што я й цяпер кахаю тую маленькую... 
авечачку, што яна нгдзе ёсьць, толькі я не знайшоў яе... Сапраўды. 

А рына. Можа й так, хто яго ведае. (Пауза). Скажы, Мікола, 
дзе ты быў гэты час, як ты жыў? Тут ужо дзейкалі, што ты недзе 
загінуў зусім. 

Мікола (бадзёра). Такія, як я, ня гінуць, нас ніякае ліха ня 
возьме. Усяго, Арынка, было. Хадзіў па Сыбіры, як валуцуга бяз- 
домны, спазнаўся з голадам, з холадам, з усякай нягодай. Людзі 
цураліся мяне, бо на мне была метка бунтаўшчыка, ня можна было 
стаць на работу. Але-ткі неяк трапіў у шахты. Ведаеш, што 
гэта? Гэта--дзесяць гадзін штодзеннае працы ў нетрах зямлі, у 
цемры, у брудзе, дзе нечым дыхнуць, дзе цесна так, што павяр- 
нуцца нельга, дзе плаваеш у бруднай вадзе, перамяшанай з уласным 
потам. Цяжка, Арына, там працаваць. 


Арына. (пяшчотна). Міколка! Гэта-ж усё праз мяне. 

Мікола. Я не бядую. Я затое многа чаго пабачыў, многа чаго 
пазнаў. У мяне цяпер адкрыты вочы на ўсё, я ведаю, што рабіць, 
чаго дамагацца... для сябе і для ўсіх. (З усьмешкай). Я здабыў сабе 
праўду жыцьця, а заплаціў за яе... табой... можа--шчасьцем... сваім, 
асабістым... 

Арына. Любы ты мой! 

Мікола. Тады, сем год назад, як забралі мяне на высылку, як 
убачыў я, адыходзячы, яго здаволены твар... твайго цяперашняга 
мужыка, я адразу зразумеў, што шчасьце наша прапала. 

Арына (гарэзьліва). А можа яшчэ не прапала? 

Мікола. Што? Аб чым ты гаворыш? 

Арына. Мы-ж зусім маладыя, Мікола. Яшчэ так многа жыць 
асталося. 

Мікола. Вярнуць? Вярнуць тое, шго было? Не, Арына, нічога. 
ня будзе. 

Арына (з усьмешкай). Ну, дык можна пачаць нанова, столькі 
бяды. Ці праўда?.. 

Мікола (ў замяшаньні). Як ты сьмешна сказала... пачаць на“ 
нова... Зноў цябе пакахаць? Такую вось, як цяпер? Не авечачку?.. 
Ці можа так быць? Я зусім мала глядзеў на жанчын. (Пільна раз” 
глядае яе), Ты дужа прыгожая... любая... ты мне падабаешся. Па” 
чакай, вось вочы ў цябе якраз, як тады былі, да-душы. 1 броўкі 
такія самыя... Я, мабыць, зноў цябе пакахаю... напэўна, пакаха 

Арына (бярэ яго галаву, гладзіць і прыціскае да сваіх гру: 
дзей). Пакахаеш, Міколка, вядома, што пакахаеш. Ну, зірні на мяне. 
Хіба-ж можна мяне не кахаць? Хіба-ж я ня прыгожая? І я цябе 
буду кахаць.. я цябе кахаю... ты такі прыгожы, моцны... (ДЦалўе 
яга). 


Пасаран а 

Мікола (схамянуўся). А мужык твой? На яго мы зусім за- 
быліся. 

Арына. Так, я зусім забылася на яго. Я зараз. (Устае і йдзе 
да дзьвярэй). 

Мікола. Куды ты? 

Арына. Пачакай хвілінку. (Выходзіць і зараз-жа варочаецца 
назад. Сьледам за ёй уваходзіць Сарпун. Яна сядае на сваё месца 
і моўчкі назірае наступную сцэну). 

Сарпун. А-а-а... (Кідае злосны пагляд на Арыну). 

Мікола. Неспадзяваная сустрэча. Добры дзень, пане аканом! 
Вы, мусіць, не чакалі мяне сустрэць тут, таксама, як і я вас. Але 
гэта добра, што мы ўбачыліся. Я даўно хачу скаарці вам некалькі 
слоў. 

Сарпун. Ня трэба. Я і так ведаю, аб чым ты будзеш казаць. 

Мікола (гнеўна). Ведаеш? Ты ведаеш? А я скажу, я ўсё-ткі 
скажу! Слухай! Сем год таму назад ты гвалтам разлучыў мяне 
з жанчынай, якую я кахаў і з якой думаў знайсьці сабе шчасьце. 
Сем год таму назад ты сагнаў мяне ў далёкі сьвет, сагнаў на пэў- 
ную пагібель, каб потым заўладаць гэтай жанчынай. Ты разьбіў 
быў жыцьцё маё. Разумееш ты гэта, га? Разумееш? (З агідай). 
Мне трэба-б было застрэліць цябе, як сабаку. І я-б зрабіў гэта, 
каб меў з табой толькі асабістую справу. Але я гавару з табой, як 
прадстаўнік мясцовае рэволюцыйнае ўлады. А таму- будзьце лас- 
кавы, аканом Сарпун, зараз-жа ісьці за мной: вы арыштаваны. 

Сарпун (зусім спакойна). Вы мяне расстраляеце? 

Мікола. Ха-ха-ха! Наўдачу. Ты не такі страшны вораг, каб 
цябе не ўгамавалі інакшым парадкам. Ну, пашлі. Не забудзься 
разьвітацца з жонкай, ха-ха!.. 

Сарпун (праходзіць міма Арыны, ня зірнуўшы на яе, не 
сказаўшы ні слова, і першы выходзіць у дзьверы. За ім--Мікола). 


Спэна З 


У панскіх пакоях. Канцылярыя рэўкому. За сталом сядзіць Мі- 

кола і нешта піша. Нездалёк ад яго ў глыбокай задуме сядзіць 

Андрэй. Сярод купкі хлопцаў і паджылых сялян Аніська з Іўкам 
вядуць політычную гутарку. 


Аніська. А калі капіталісты зьбяруцца ўсе чыста ды грудам 
пойдуць на пролетарыят. ІЦто тады, па-твойму, будзе? 
Ііўка. Тады пролетарыят- мы, значыцца- зьбярэмся ўсе-чыста 


ды грудам пойдзем на капіталістаў. 
"Маладняк" М 12. 

Аніська. І разаб'ем іх? 

іўка. Ясьцесьцьвіна. 

Аніська. Во, добра! Тады ўсюды будзе наша ўлада. 

іўка (пагардліва). Ваша, ваша... Губарнатар знайшоўся. (Аўто- 
. рытэтна). Тады Юропа пойдзе на Азю, а Азя пойдзе на... Стра- 


лію... 
Аніська. Ну? 

Іўка. Ясьцесьцьвіна. А тады ўжо ўсьцяж будзе камунія. Тады 
паноў нідзе па маёнтках ня будзе, а будзем арудваць мы самі. 

Аніська. Вы? 

іўка. Ясьцесьцьвіна. А ты, блазьнюк, нічога не разумееш. 
А яшчэ гвардзеец... 

Мікола. Пасыльны! 

Іў ка. Я тутацькі. (ідзе да стала). 

Мікола. Во што, таварыш... як цябе... 

Іў ка. іўка Цьвік. 

Мікола. Таварыш Цьвік! Схадзі пашукай Кузьму. Ведаеш яго? 

іў ка. Ясьцесьцьвіна. 

Мікола. Скажы, каб зараз-жа прышоў сюды, да мяне. 

Іў ка. Ёсьць! (Пашоў. Мікола зноў піша). 

Андрэй. Слухай, Мікола. Скажы, што рабіць, калі, скажам, 
кахаеш дзяўчыну, добра так, шчыра кахаеш, і яна таксама... пры- 
сягае, што любіць... Потым ня бачышся гады два, сумуеш па ёй, 
а тады сустракаешся і... яна ўжо зірнуць на цябе ня хоча... Што 
рабіць тады, га? 

Мікола. Плюнуць ды заняцца сваёй справай. 

Андрэй. А калі яна на вачох у цябе ідзе з другім.. кідае 
цябе, нават не прывітаўшыся добра... 

Мікола. Другі раз плюнуць. 

Андрэй (з запалам). А калі яна.. а калі той, другі... 

Мікола. Што? 

Андрэй (стрымлівае сябе). Не, нічога.. (Уваходзіць Кузьма). 

Кузьма. Ты гукаў мяне? 

Мікола. Як Сарпун? 

Кузьма. Я дапытаў яго і шмат каго з сялян. Усе супроць яго 
страшэнна настроены. І да рэволюцыі і цяпер, за немцамі, ён быў 
першы заводца ўва ўсіх расправах над сялянамі. Словам, гадзюка 
злосная. 

Мікола. Што ты думаеш трэба зрабіць з ім? 

Кузьма. Прыбраць. 

Мікола (падумаўшы). Не, няможна. Я не дазволю гэтага. 
Сабраць усе, якія ёсьць, матар'ялы і адправіць у горад. 

Кузьма. Каб потым ня каяцца толькі. 

Мікола. Хай там разьбяруциа самі. Во што, Кузьма. Трэба 
падрахаваць запасы ўсяго панскага дабра. Частку хлеба зараз-жа 
раздаць бяднейшым батракам і сялянам. Можна аддаць і частку 
скаціны. Андрэй! Каб прагнаць нуду, ідзі вось, займіся разам 
з Кузьмой. 

Андрэй. Добра. Я памагу. 

Іў ка (крычыць ад парога). Таварыш камісар! Тут сяляне прышлі 
з дзіпутацыяй. 

Мікола. Ну, дык чаго-ж яны? Хай заходзяць. (У лакой ува- 
ходзяць трое сялян). 

1 селянін. Мы да цябе, таварыш раўком! 

Мікола (устае ім насустрэчу). Што ты, Ігнат, забыўся ўжо, 
як завуць мяне? Добры дзень, дзядзькі! (Вітаецца за руку). Ну, 
сядайце. 

2 селянін. Нічога, пастаім. Дзякуй! 

З селянін (стары дзед, гаворыць увесь час убок, да ста- 
роньніх людзей). Ці гэта мы звыклі сядзець? Век пражыў, а ні разу 
ня сеў у панскіх пакоях. 

і селянін. Мы не з вялікай дужа і справай. Вобчаства нас 
паслала. 

Мікола. Ну, што? 

1 селянін. Ды ты вось бацьку свайго пасадзіў... Саўку на- 
шага, лясьніка. 

З селянін. Сын ды роднага бацьку. Чулі вы гэта? 

Мікола (адразу стаў сур'ёзны). Ну? 

І селянін. Дарма гэта ты, Мікола, я табе кажу. Зусім ні за 
вошта. 

2 селянін. Зусім дарма. 

Мікола. Я арыштаваў яго за тое, што ён ашуканскім споса- 
бам заблытаў у лесе партызанскі атрад і паведаміў пана, за якім 
ішоў гэты атрад, каб той уцякаў. Вы гэта ведаеце? 

1 селянін. Хто-ж яго... Вобчаства просіць, каб пусьцілі. Ні- 
кому нічога дрэннага ён не зрабіў, з мужыкамі заўсёды жыў у ла- 
годзе... 

З селянін. Бярнушко калі сьсеч, ці жардзінку якую--ніколі не 
спаганяў. 

2 селянін. Спрыяў заўсёды беднаму мужыку, што там казаць. 

Андрэй. Я помню--яшчэ я малы быў - злавіў ён мяне ў дрэ- 
вах, пасварыўся троху, а потым завёў да сябе, накарміў, сам на 
дарогу вывеў... і дроў не адбіраў... 

2 селянін. І як гэта вышла ў яго--проста дзівосы. 

З селянін. Можа азяленьне такое найшло. Часам бывае так-- 
сам ня ведаеш, што робіш. 

Мікола. Пасыльны! 

іў ка. Я тутацькі! 

Мікола. Скажы, каб прывялі сюды арыштаванага лясьніка. 
(ўка пашоў. Працяжная пауза, у часе якой сяляне і ўсе пры- 
сутныя аб нечым шэпчуцца паміж сабой, а Мікола нэрвова хХо- 
дзіць па пакою. Потым уводзяць арыштаванага Саўку). 


Мікола. Выйдзеце ўсе на часінку. (Усе выходзяць з пакою, 
астаюцца толькі бацька і сын. Мікола падыходзіць бліжэй да 
старога). Бацька! Што ты зрабіў? 

Саўка (маўчыць). 

Мікола. Тут прышлі сяляне, яны ад цэлае грамады просяць, 
каб мы цябе адпусьцілі. Усе ў адзін голас кажуць, штоты заўсёды 
добра жыў з мужыкамі, заўсёды спрыяў ім. Я сам за ўсё жыцьцё 
сваё ня помню выпадку, каб ты дзеля ўгоды пану пакрыўдзіў каго- 
небудзь з сваіх. Скажы, як гэта вышла? Як гэта ты ганебна так 
ашукаў нас, каб ратаваць панскую зграю? 

Саўка. Ня ведаю, Мікола. Нічога ня ведаю... Нічога я не 
скажу... ня пытай... Калі хочаш--страляй, калі хочаш--садзі ў вас- 
трог. Каму я, стары, патрэбен... 


Мікола, Ды я не пра тое... Як ты спакойна гаворыш аб гэ- 
тым! Няўжо ты не разумееш, што гэта--ганьба, што ты запляміў 
старасьць сваю, навек зьняславіў і сябе і мяне, тваёго сына. Як я 
буду глядзець цяпер у вочы таварышам, як я буду разам з імі 
працаваць, змагацца, калі на мне заўсёды будзе вісець цяжар гэтае 
ганьбы, калі да самае сьмерці я буду помніць, што мой бацька, 
родны мой бацька, прадаўся паном, стаў дзеля іх агідным ашукан- 
цам, здраднікам. Мой бацька! Мой родны бацька! 

Саўка. Мікола! Ты дарма турбуешся. Мой сорам ня будзе 
тваім... не, ня будзе... Я скажу табе... Слухай, Мікола. Ты ўзрос у 
мяне, узгадаваўся. Я заўсёды лічыў цябе сваім сынам, а тымяне-- 
бацькам. Але... ты ня мой сын... Мы- чужыя... зусім чужыя... 

Мікола (страшэнна зьдзіўлены). Што? Як ты сказаў? Мы-- 
чужыя? 

Саўка. Калі я жаніўся, мая нявеста была цяжарная. Потым 
радзіўся сын... ты радзіўся... 

Мікола. Мамка? 

Саўка. Яе ашукаў... прымусіў быў адзін злы чалавек. 

Мікола. Хто? Скажы, хто гэта? Не, не... Пачакай, ня трэба. 
Я ня хочу знаць яго, ня трэба. Хай ня будзе бацькі ў мяне, хай 
лепш ня будзе зусім. (Нэрвова ходзіць па пакою). Так... Ага.. 
Так.. Ты гэта праўду сказаў? 

Саўка. Чыстую праўду. 

Мікола. Скажы... стары... калі мы выпусьцім цябе, ты больш 
нічым нам не пашкодзіш? 

Саўка. Што я зраблю вам? І за вошта? 

Мікола. Пасыльны! (Уваходзіць ўка). Скажы, каб ішлі сюды 
ўсе, хто там ёсьць. (У лакой уваходзяць усе, хто быў раней. Мі- 
кола зьвяртаецца да Саўкі, гаворыць сур'ёзна, амаль што ўра- 
чыста). Згодна просьбы сялян, я адпускаю цябе, стары, на волю. 
Але я ня хочу, каб на мне аставалася ганьба за твой агідны ўчы- 
нак, каб людзі думаліі казалі, што мой бацька- панскі паслугач- 
Ты павінен зараз-жа, перад усімі прызнацца, што я ня сын твой 
іты ня мой бацька. 

Саўка. Так. Гэта праўда. Мікола толькі жыў умяне, гадаваўся. 
Але ён ня мой сын. (Пахіліўшы галаву, праходзіць паміж народу 
і выходзіць з пакою. Усе моўчкі глядзяць яму ўсьлед). 


Заслона. 


(Канец будзе). 


Алесь Звовак 


Загай') 
(Поэма) 


га 


У хістаньнях праходзім свой шлях... 


ж 
ж ж 
За днямі мінаюць дні, 
Праходзяць, зьнікаюць у вечнасьць. 
Яскрава гараць адны, 
Другіх спатыкае бязьвеснасьць. 


А з імі і людзі ідуць... 

Гараць, не згарэўшы праходзяць. 
Адным гымны славы пяюць, 
Што доўга жывуць у народзе, 


Другія бяз славы і слоў-- 
Гэроі вялікае справы... 
Адыйдзе ня мала гадоў 

І іх пакаленьні уславяць... 


Вось так і Ўладзімер Загай 

З арэны сышоў жыцьцёвай... 

Тады, калі вольны край “ 
Пазбавіўся дзён суровых... 


Гэройскія, грозныя дні 
Зьмяніліся ў будні, клапоты, 
ў сталі ня тымі яны 
Загаю... 

Аб гэтым потым... 

Жыцьцё не паўторыцца двойчы, 

Ня вернеш шчасьлівых гадоў 

і крозаў ружовых дзявочых, 
маравых дзіўных сноў... 


Кароткія годы юнацтва 
Мільгнуць і растануць, як дым... 
І лепей пасьля не кранацца 
Ўспамінаў часін маладых... 


Вось так маладая Галіна, 
Праходзячы ў бурах свой шлях, 
За шчасьця скупыя хвіліны 
Плаціла тугою пасьля. 


Каханьне законаў ня мае. 

Ў пачуцьцях развагі няма... 
Уладная постаць Загая 
Зьявілася й зьнікла ў туман... 


А з гэтым прапала і радасьць... 
Раскаяньне скора прайшло... 

І хто вінаваты у здрадзе 

І ў болі нясказаных слоў?.. 


Што к палкім загаевым словам 
Галіна халоднай была, 

Што вобраз Загая суровы 

Яе ня кідаў пасьля... 


Хоць можа й другія кахалі 
Іі з словамі палкімі й так... 
І гэта мінула, а далей-- 

Такая ў душы пустата... 
Уляглася пачуцьцяў завея, 
Душы маладое бунт... 
О, чым-жа бясьсьледна разьвееш 
Такую ліхую журбу? 


Мінулі суровыя дні, 
Завеі даўно адшумелі... 
Знайшлі у іх мэту адны, 
Другія яе праглядзелі... 


І новае слова--НЭП 
Павыбіла шмат з каляіны 
Такіх, што сваёй старане 
Хацелі другія пуціны... 


У дні тыя віхар жыцьця 
Шумеў па заціхшаму краю, 
Кідаў ад канца да канца, 
Пазнаўшага стому Загая... 


Ў будзённы і цяжкі час, 
У жорсткія годы разрухі 
Патрэбны замест мяча 

Для чорнае працы рукі. 


Тады ахапіла туга 

Па бурах, па стрэлах, па громах... 
Быў змушаны хутка Загай 
Пакінуць работу ў Губкоме... 


Ў хістаньнях шукаем шляхоў, 
У бурах шукаем спакою... 
З дарогі Загай хоць сышоў, 
Але не пашоў і другою... 


Каб гэная зьнікла туга, 
Шукаючы нэрвам спачыну. 
Тады апынуўся Загай 

У стэпах зялёна-сініх... 


ІХ 


Зьвяртаньне 


-- Гарыце, гарыце, ўначы, 
Зялёныя сьвечкі-зоры! 

Ня спыніш імкненьняў нічым,-- 
Імкненьне імклівей віхору... 


З А Г А Й 


-- Ня зьлечваюць гэтак душы-- 
Бязьдзей4аасьцю, вечным сіакоем... 
Бывай ты, стэповая шыр, 

З чароўнай сваёй пекнатою!.. 


--Я тут яшчэ болей чужы, 

Я тут яшчэ больш адзінокі... 
Такім--не адшэльнікам жыць 
Пад небам чужым і далёкім... 


Каб нэрваў гарачая дрож, 
Каб кіпень упаргае сілы 
Ізноў ахапілі суздрэм, 
ізноў галаву ускружылі, 


Выходжу я нанаў на шлях, 
Бязьвер'е зьмяніўшы надзеяй. 
Ўздыхай, маладая зямля, 

З забою я зноў маладзею! 


Так стоячы думаў Загай, 
Скрывіўшы усьмешкаю вусны... 
Гарачых каней запрагаў 
Абветраны ветрам Усман... 


-- Шумі ты, высокі кавыль! 

Над стэпам кружэцеся, чайкі! 
Мне больш не хмяліць галавы 
Аднэй з вамі радасьці чаркай! 


.. Ўжо коні гарачыя б'юць 
Нэрвова зямлю капытамі... 
-- Схіляю сваю галаву. 
Прыгожыя стэпы, прад вамі! 


Я з вамі сумненьне і боль 
Пазнаў у раздум'і глыбокім, 
Злучыўшы з кавыльнай журбой 
Журбу аб каханым далёкім... 


Так стоячы думаў Загай... 
Ды Усман спыніў раптоўна: 
-- Садыся, кунак! 
--. Гээй! 
Айдай! 
Панесьлі гарачыя коні. 

--. Ак, грукай калёсны гром! 


Ах, ліся чыгуначная песьня! 


імкненьнем уперад суздром 
Ахоплены сёньня ўвесь я. 


Самара... Сызрань... Тула... 


. Мінаюць, мінаюць, мінаюць... 


Яшчэ не закончаны шлях, 
Завілісты шлях Загая... 


Мінайце, мінайце, палі!.. 

Ўсё бліжай і бліжай прыпынак. 
Ізноў прад Загаем ўсплылі 
Мінулых часін успаміны... 


імчыцца, імчыцца цягнік,-- 
імчацца і думкі Загая... 
-- Вітаю прыгожыя дні! 
-- Сваё абуджэньне вітаю! 


У 
Закруціліся дні 


Закруціліся дні ізноў 
Для Загая. 

Успамінаецца толькі сном 
Дарагая... 

Зноў у працы кіпучай увесь, 
У імкненьні. 

Не застанецца больш ў галаве 
Боль сумненьняў. 


Пасяджэньні, нарады, штодня-- 
Мора словаў... 

Машыністкі, кур'еры, бегатня-- 
Установа. 

Закруціліся гэтак дні 

Для Загая. 

Ўспамінаецца толькі, бы сны, 

“Дарагая... 


Можа ў горадзе тут яна-- 
У чаканьні?., 

Так нічога Й ня ведаў, ня знаў 
Аб каханай... 


Не хадзіў, ня шукаў, не чакаў 
н Галіны... 
Дзень за днём няпрыкметна мінаў, 
Бы хвіліны... 


Час залечвае раны душы 
і трывогі. 

Гэтак добра ісьці і сьпяшыць, 
Калі знаеш дарогу... 


УІ 


Нечаканая 


Па асеньняму вецер шумеў 
Неспакойна 
І кідаў мефістофельскі сьмех 
Проста ў вокны... . 


У каміне агонь палаў... 
Беглі цені... 

У пакоі ціша лягла,-- 
Сум асеньні... 


У раздум'і сядзеў Загай, 
Заглядзеўся, 

Як ягонь у каміне шугаў... 
Сам-жа- дзесьці... 


А за вокамі вецер шумеў 
Неспакойна 

і кідаў мефістофельскі сьмех 
Проста ў вокны... 


Раптам стук... 
-- Можна к вам? 
-- Калі ласка... 
Ці то сон? 
Ці то мара? 
Ці яў? 


Ці то казка? 


паганка ананас а 

-- Я шукала, шукала вас 
Бязустанна! 


Прада мной і цяпер той час, 
Чае расстаньня... 


-. Я чакала чатыры гады...-- 
Хоць бы вестка... 
і зачым вы прапалі тады 
У бязьвеснасьць?.. 


ЗАГАЙ 
-- ?р? 


ГАЛІНА 
-- О, Загай, што за боль і туга 
У чаканьні... 
Паглядзі мне у вочы Загай, 
Мой... Каханы... 


Заключэньне 


Я бачу, што далей... Я сьціх... 
Пра шчасьце ня часта сьпяваю, 
Я больш ня імкнуся знайсьці 
Галіну й Загая... 


Я так-жа іду і прайду...-- 
(і годы і дні адгараюць), 
Складаючы з маравых дум 
Песьні для краю... 


Зьвіні, маладая зямля, 
Ніколі нябачанай ноўю!.. 
Ў хістаньнях шукаем свой шлях, 
У бурах--спакою... 


Менск, 1928 г. 


М. Касьпяровіч 


Беларуская культура 


(Да дзесяціодзьдзя абвяшчэньня Беларускай Савецкай Соцыялі- 
стычнай рэспублікі). 


1 


Здаецца, дзесяць год--зусім невялічкі кавалак часу, а на самай 
справе гэтыя дзесяць год--цэлая эпоха ў жыцьці беларускага пра- 
цоўнага народу. Кавалак часу такі багаты вынікамі навуковай 
1 мастацкай творчасьці, што з ім нельга раўнаваць папярэднія 
дзесяцігодзьдзі, ды нават і стагодзьдзі. Таму задача высьвятленьня 
хоць-бы асноўных момантаў нашых культурных дасягненьняў за 
гэты час надзвычайна цяжкая, матар'ял вельмі вялізны. 


Але сярод гэтага неабсьцяжнага мора матар'ялаў аб нашых 
дасягненьнях, сярод дужа багатых вынікаў нашае чыннасьці, самаю 
лепшаю навуковаю працаю і самым дасканалым мастацкім творам 
зьяўляецца самы першы твор гэтага часу-- Маніфэст Часовага 
Рэволюцыйнага Работніцка-Сялянскага Савецкага натяетуса 
У ім відаць найлепшая навуковая падрыхтоўка і найбагацейшая 
эрудыцыя, якая ўпяршыню паказала, чым была працоўная Беларусь 
раней. Надзвычайная самастойнасьць навуковага думаньня не пата- 
пілася ў ім у тысячах старонак расійскай і польскай імпэрыялістыч- 
най навуковай літаратуры аб Беларусі, а паказала няўхільнасьць 
утварэньня незалежнай Беларусі- Беларусі Савецкай. Сапраўдная 
навуковая воля, бурная непадпарадкаванасьць уціску ідэалістычнага 
сьветапагляду і адзіна-правільнае матар'ялістычнае разуменьне 
бегу гістарычных падзей угрунтоўваюць у ім утварэньне незалеж- 
най беларускай дзяржавы, але не буржуазнай, не дэмократычнай, 
а работніцка-сялянскай. Урэшце ў ім ёсьць адзнака адзіна-праўдзі- 
вай навукі- гэта практычныя вывады з усяго вышэйказанага: 
Бадай яшчэ большыя каштоўнасьці гэтага твору мастацкія. Непаў- 
торны патос гераічнай барацьбы беларускага працоўнага народу 
за сваё вызваленьне, за сваё жыцьцё, напруджаная ўрачыстасьць 
няўхільнай перамогі, каляровыя надзеі на блізкае шчасьце, сапраўд- 

ная воля асобы, сталёвая організаванасьць, рэальная агульназразу- 
мелая рэчаістасьць; -усё гэта ў ім зьліта ў адно, выказана даска- 
налаю моваю, прыгажэйшымі вобразамі, цудоўнаю музыкаю рытму, 
чырвонымі фарбамі ўпяршыню выразанай на заграбленай царом 
зямлі каляровай гравюры... Гэта--верш прозаю, у якім упяршыню 
выяўлены ўсе магчымасьці вершу і прозы. Ён- -нячуваная сымфонія 
буры і націску. Шырозны малюнак з крывавымі плямамі змаганьня, 
вясёлкавымі палосамі новага жыцьця і чорнымі кавалкамі старога... 
пачынаецца прыпевам песьні ўсяго працоўнага сьвету, гукамі лейт- 
мотыву ўсяе чыннасьці яго--,Пролетары ўсіх краёў, злучайцеся". 
Але лепш ня рваць уражаньня на абрыўкі. Вось ён увесь: 


Працоўны народ усіх краёў, злучайся! 


Маніхвэст Часовага Работніча-Сялянскага Савецкага Пра- 
віцяльства Беларусі 


Таварышы і браты рабочыя, бедныя селяне і чырвонаармейцы 
Беларусі 


Горацешная пакутная Беларусь, Беларусь рабочых і бедных 
селян, сперша доўгія вякі свайго жыцьця служыўшая сродкам ля 
абагачэньня польскага вяльможнага панства-памешчыкаў, зломыс- 
лых грашаўнікоў-купцоў і ўсялякіх багацеяў-крывасмокаў, а потым. 
захопляная пад уціск расейскага крывавага самадзяржаўя з яго 
гэнераламі самаўладным чыноўніцтвам, адурваная ды абманваная 
з касьцёльных амбоняў ксяндзамі і з царкоўных аўтароў папамі, 
скутая з ног да галавы ланцугамі няволі, цярпеўшая зьдзекі і глум. 
і перажыўшая цяжкае ярмо нямецкага прыгону, цяпер аслабаняецца 
ад доўгай вякавой пакуты адважным наступам чырвонае арміі і 
прычашчаецца да новага вольнага жыцьця, якое будуецца на закла- 
дзінах комунізму, на фундаманце міжнароднае злукі працоўнага люду. 

Вялікая Акцябарская рэволюцыя ў Расеі, зруйнаваўшы паганае. 
панства памешчыкаў, фабрыкантаў, ксяндзоў і папоў, панства 
абману, няволі і ўціску, залажыла фундамэнт новага ўстрою жыцьця, 
з уласьцю самога працоўнага народу. Пачаўшы з Расеі, яна запа 
ліла таксама агонь і ўсясьветнага аслабаджэньня працоўнага 
народу ад прыгону грашаўніцтва, цароў і багачоў. Полымя гэтага 
агню з кожным днём і з кожным часам ахапляе сабою ўсё боль” 
шыя і большыя абшары зямлі, пераходзіць з аднае краіны ў дру” 
гую, зганяе ўсюды з працоўнага народу цьму нязнаньня, змоўк 
і пакору, будзіць пачуцьцё паўстаньня супроціў прыгнетацеляў 
і помсту да іх, і гразіць затапіць у сабе ўсіх ліхіх ворагаў пра” 

доўнава люду, ворагаў волі і шчасьця, ворагаў рэволюцыі, і 
ачысьціць шырокі чырвоны шлях да панства вольнае працы, да 
пазаве комунізму, да панства паміжнароднай братняй злукі пра- 
цаўнікоў усяго сьвету. 

Чуючы і бачучы сваю нямінуючую скорую пагібель ворагі рэво- 
люцыі, нясучай рабочаму і беднаму селяніну, аабын праўдзівым 
гаспадаром усяго жыцьця на зямлі, поўную ўласьць над гэтым 
жыцьцём, мятушацца ды трапячуцца, нібы няпрытомныя, стараю- 
чыся як мага, абманам ды подкупам, сабраць вакол сябе сілы 
абрушыцца на рэволюнцыю і спыніць яе грозны наступ. Але ўсе а 
надзеі дарэмны, усе іх патугі прапашчы. Магутнаму ўздыму рэво- 
адін хвіль, руйнуючых усялякае рабства, нішчачых усякі пры- 
гон і вызваляючых працоўны народ, не знайсьці на пуціня ходу 
ніякіх прашкодаў, ні жаднага стрыму. 

Рабочыя, селянская бедната і чырвонаармейцы Беларусі. 


і; Руйнуючы будову цяжкага прыгону, высушваючы моры сьлёз 
і рэчкі крыві, разьлітых па шырокіх абшарах горацешнай Беларусі 
зрашананай страшэннай вайною, узьнятай царамі і багачамі нё 
сдаЕ інтарэсаў і пагубіўшай дарэмна мільёны рабочых і сялян 
ідзе да вас у проміну сонца пры сьпеву літаньняў шчасная ава 
аслабаджэньня, нясе вам рэволюцыя поўную ўласьць і панаваньне 
Паміж працоўнымі народамі Расеі, Літвы, Украіны і Латвіі ан 
сягоньняшняга дню становіцеся і вы вольнымі і поўнапраўнымі 
гаспадарамі вольнай незалежнай Беларускай Соцыялістычнай Рэспуб- 
лікі. Ад. сёньняга дню Беларусь- Савецкая Рэспубліка--становіцца 
Рэспублікай працоўнага народу, рабочых, селянскае беднаты і чыр- 
вонаармейцаў Беларусі. 

Усе, «дагэтуль пасягаўшыя на працоўную Беларусь буржуйныя 
прадаўнічыя правіцяльствы, правіцяльствы прыгоншчыкаў купцоў, 
памршуыкаў, І фабрыкантаў, асьвечаныя прадажнымі духаўнікамі 
дзе-б іх уласьць яшчэ ня ліпела-б, як паганая Рада, ас ЯЁй 
скупацыйнае начальства, польскія і украінскія, пасяганьні--лічацца 
скінутымі, няіснуючымі і абвяшчаюцца, з Усімі сваімі сябрамі 
1 прыхільнікамі, вашымі і ўсяго працоўнага народу ў сьвеце злымі 
ворагамі, заслужанымі нячшаднай рэволюцыйнай кары. 

Уставайце ўсе на абарону Соцыялістычнай Савецкай Працоў- 
най Рэспублікі Беларусі. Уставайце. “ 

Нехай з усходу на захад і з поўначы на поўдзень прагучыць 
гэты зычны окліч на ўсём абшары Беларусі і ўздыме ўсіх да аднаго 
працаўнікоў і бедных сялян стаць пад чырвоны сьцяг сусьветнае 
рэволюцыі, каб аб вашы цесныя загартованыя рады ў шпэлах 

разьбіліся ўсе ліхія напады цёмных сілаў ворагаў рэволюцыі і бед- 
нага працоўнага народу. 

Хутчэй ла змогі. Каб не засталі вас у нядбайным спачынку, 
гатуючыся напасьці на Савецкую Беларусь; чорныя грамады поль- 
скіх лягіанераў. сьпянёныя гурты пятлюраўскіх незалежнікаў, а 
сьледам за імі белагвардзейскія слугі хаўруснічага імпэрыялізму. 

Да змогі. Да змогі. Да змогі. 

Імянем вякі цярпеўшай няволю, пакуту і зьдзек, а ад сяго дня 
вольнай (Савецкай Рэспублікі Беларусі, імям Чырвонае арміі соцы- 
яльнай рэволюцыі, імям сусьветнага паміжнароднага комунізму 
пастаўленая на варту. Першым зьездам комуністычнай партыі 
Беларусі. 


Часовае Работніча-Селянскае правіцяльства Савецкай Бела- 
рускай Незалежнай Рэспублікі абвяшчае перад усім сьветам: 


1. З гэтага моманту ўся ўласьць на Беларусі прыналежыць 
только саветам работнічых, селянскіх, батрацкіх і чырвонаармей- 
скіх дэпутатаў. 

2. Захаваўшаяся дагэтуль дзе-кольвячы ўласьць нямецкіх, поль- 
скіх і ўкраінскіх окупантаў ад гэт'га часу лічыцца скасованаю. 

З. Прадаўнічая буржуйная Беларуская Рада з яе так празыва- 
нымі народнымі міністрамі" абвяшчаецца бязабароннай законамі. 

4. Усе законы, пастановы, распарадкі і прыказы Рады і яе 
слуг, а таксама нямецкіх, польскіх і украінскіх окупацыйных улась- 
цяў лічацца ня сапраўднымі; распарадкі-ж і прыказы нямецкіх 
уласьцяў, датыркаючыя спосабу выхаду нямецкіх салдатаў з Бела- 
русі, захоўваюць сваю сілу. 

5. Ад сяго моманту ўстаўляецца на Беларусі рэволюцыйны 
парадак; усе супроціў-рэволюцыйныя выступы і патугі зрабіць 
пагромы грабежства і гвалтаваньня будуць няшчадна руйнавацца. 

б. Рабочыя, селяне і працаўнікі ўсіх нацыянальнасьцяў, якія 
жывуць на абшары Беларусі, карыстаюцца роўным правам і знахо- 
дзяцца пад абаронаю рэволюцыйных законаў. 

7. Уся зямля памешчыкаў і наогул буйных земляўласьнікаў, 
манастыроў, царквоў і касьцёлаў і духаўнікоў з усім жывым і мёрт- 
вым багацьцем (інвентаром), а таксама ўсе лясы, воды і нутра 
зямлі становяцца дастаткам працоўнага народу Беларусі. 

8. Усе чыгункі і ўсе пуці злукі (сообшения), пошты, тэлеграфы 


і тэлефоны, фабрыкі, заводы і банкі абвяшчаюцца дастаткам рабо“ 
чых і беднага селянства Беларусі. . 

9. Мейсцовыя саветы мусяць абараняць люцкое дабро ад 
раскраду і псоты і прыцягаць віноўнікаў да адказу. 

10. Уводзіцца восем гадзін у дзень для працы, без зьверхуроч- 
ных гадзін, на ўселякай рабоце і ўваходзяць у моц дэкрэты 
Р.С.Ф.С.Р. па забясьпецы рабочага стану. 

Чырвонай арміі, рабочым і сельскай беднаце Беларусі даручае 
Часовае Правіцяльства Савецкай Беларускай Незалежнай Рэспуб- 
лікі ахову ўсіх гэтых вялікіх заваёў соцыяльнае рэволюцыі. 

Яно дапамінае ўсім працаўнікам, што праз абарону Савецкай 
Беларусі--абараняецца Савецкая Расея, абараняецца сусьветная 
рэволюцыя, інтарэсы працоўнага народу ўсіх краёў на сьвеце і 
яскравая панства комучізму. 

Нехай жыве вольная працоўная Беларусь. 

Нехай жыве Савецкая Расея. 


Нехай жыве сусьветная працаўнічая рэволюцыя. 
Імяням вольнага Беларускага народу: ; 


Старшыня Часовага Работніча-Сялянскага 
Правіцяльства Беларусі Зьмітро Жылуновіч. 


А. Мясников, С. Иванов, 


«доры, Пварімкагтаа? І Алесь Чэрвяк, Й. Рейнольд. 


1-га студня (января) 1919 году. 
Менск. 


Склічце поэтаў і пісьменьнікаў працоўнай Беларусі ўсіх літа- 
ратурных кірункаў і з усіх куткоў яе, нават яшчэ палякамі пры- 
гнечаных; далучыце да іх усіх маляўнічых, разьбяроў, дойлідаў, 
музыкаў, сьпевакоў і актораў яе; сазавіце на гэты сход рабочых 
і сялян з этнографічнае Беларусі; запрасіце на яго ўсіх нашых 
вучонык--і ўсе яны засьведчаць, што гэты твор самы лепцы за 
ўсё тое, што было, што ён агульна-зразумелы, што ён абуджае 
больш пачуцьцяў за ўсе іншыя і што, урэшце, ён адыгрывае самую 
большую організуючую ролю, чым усе вядомыя творы мастацтва. 
Больш таго--ён у перакладзе на мовы мясцовых працоўных на- 
цыянальных меншасьцяў ня траціць ніводнай з уласьцівасьцяй 
орыгіналу. 

2 

Сапраўднае культурнае разьвіцьцё без належнага разгортваньня 
асьветы сярод шырокіх мас немагчыма, таму зразумелы вялізны 
поступ беларускай асьветы ў нашай рэспубліцы за гэтыя дзесяць 
год. Ня меншы рост асьветы і культуры і нацыянальных меншась- 
цяў на Беларусі, але аб гэтым--у другім артыкуле. 


З. Маладняк" М 12, 

Да Кастрычнікавай рэволюцыі на тэрыторыі Беларусі ня было 
ні аднэй урадавай беларускай асьветнай установы ды прыватных 
і грамадзкіх не дазвалялася мець, калі ня лічыць некаторых з ча- 
соў нямецкай окупацыі Віленшчыны. Усе асьветныя ўстановы былі 
расійскія. Пасьля Кастрычнікавае рэволюцыі перамогшая кляса 
рабочых і сялян высунула зусім новую задачу асьветы, а ўласна: 
»стварыць з усёй падрастаючай моладзі новае пакаленьне людзей 
з псыхолёгіяй колектывізму, з цьвёрдай воляй, з грамадзка-па- 
трэбнай кваліфікацыяй, з матарыялістычным сьветапоглядам, на 
падставе яснага разуменьня законаў разьвіцьця прыроды і гра- 
мады; падняць сьвядомасьць дарослага працоўнага насельніцтва; 
пашыраць, паглыбляць і замацоўваць прынцыпы комунізму“. Адпа- 
ведна новай сутнасьці асьветы выпрацавалася і новая сыстэма яе 
ў нае на Беларусі. У апошні час яна абмяркоўваецца шырокімі 
масамі па ўсёй БССР на прадмет далейшага палепшаньня і ўда- 
сканаленьня яе. ся 

Дзіцячыя пляцоўкі, сады і дамы даюць дзецям першапачатко- 
вае грамадзкае выхаваньне, а апошнія нават гадуюць бяспрытуль- 
ных да паўналецьця. 

Асноўным тыпам школы, на якім будуецца ўсеагульнае наву- 
чаньне, зьяўляецца чатырохгадовая пачатковая школа. Такіх бела- 
рускіх школ налічваецца ў БССР больш чатырох тысяч, пры чым 
выкладаньне ў іх вядзецца ўжо цалкам на беларускай мове. Над 
асноўным тыпам чатырохгадовай школы ў нас стаіць так званы 
другі концэнтр семігадовай школы з трохгадовым курсам наву- 
чаньня. У сямігодках першы концэнтр- пачатковая чатырохгадовая 
школа і другі концэнтр--трохгадовая школа злучаны разам, ад 
чаго такія школы і завуцца сямігодкамі, хоць паступаюць у 5 клясу. 
такой школы ня толькі вучні з чацьвертага клясу яе, але і з інш. 
звычайных чатырохгодак. Беларускіх сямігадовых школ у нас зараз 
больш дзьвёхсот, выкладаньне-ж цалкам на беларускай мове ва 
ўсіх клясах вядзецца толькі ў палове іх; у рэшце цалкам беларусі- 
заваны толькі шэсьць, пяць або нават чатыры клясы. Часовым 
тыпам школы над сямігодкай зьяўляюцца ў нас двохгадовыя агуль” 
наадукацыйныя курсы, выкладаньне на якіх часткова беларусіза- 
вана. Ва ўсіх гэтых школах летась навучалася каля 340.000 бела- 
рускіх дзяцей з агульнага ліку больш 452.000 вучняў. Апрача таго, 
на вёсцы было яшчэ 15 школ сялянскай моладзі, у якіх навуча” 
лася каля 1.150 беларускіх дзяцей 1). 


1) Усюдах мной паказаны лічбы толькі беларускіх устаноў і іх кліентаў, 
паколькі ідзе гутарка аб дасясненьнях беларускай пролетарскай культуры. Адна” 


аса” рае аа 

Па лініі профэсыянальнай асьветы ў нас ёсьць 30 профшкол, 
7 школ фабрычна-завадзкога вучнёўства, 7 навучальных майстэр- 
няў ды ЗО тэхнікумаў. У профшколах летась навучалася каля 
1400 беларусаў, у школах Ффабзавучу--каля 70 беларусаў, у наву- 
чальных майстэрнях--звыш 350 беларусаў і ў тэхнікумах-- больш 
2900 беларусаў. Агулам выкладаньне ва ўсіх гэтых установах бела- 
русізавана на процантаў 60. 


Па лініі пазашкольнай асьветы працуюць пункты ліквідацыі ня- 
пісьменнасьці, школы для малапісьменных і вячэрнія школы ўзвы- 
шанага тыпу для работнікаў і сялян, а таксама больш 300 хат- 
чыталень, каля 100 народных дамоў, каля 50 клюбаў, 12 дамоў 
селяніна ды каля 30 бібліотэк. У школах узвышанага тыпу наву- 
чалася каля З5 проц. беларусаў ад агульнага ліку вучняў. Побач 
з гэтым існуе адна партыйная школа І ст. і адна ІІ ст. ды Кому- 
ністычны Унівэрсытэт, у якіх навучалася летась звыш 300 бела- 


русаў, а таксама тры рабочых факультэты, на якіх навучалася каля 
575 студэнтаў-беларусаў. с 


Але бясспрэчна, што галоўнае значэньне ў справе культурнага 
разьвіцьця краіны маюць вышэйшыя школы, якіх з памянёным 
Комуністычным унівэрсытэтам у нас чатыры. 


З 


Беларускі Дзяржаўны Унівэрсытэт быў адчынены 11 ліпеня 
1921 году, у дзень першай гадавіны вызваленьня тэрыторыі БССР 
ад польскай окупацыі. Пачаўшы сваю працу 1 лістапада 1921 г. 
ў самых цяжкіх варунках зруйнаванай окупацыяй краіны, наш уні- 
вэрсытэт здолеў за гэты час вырасьці ў паважную навучальную 
ўстанову ў складзе факультэтаў--права і гаспадаркі, пэдагогічнага 
і мэдычнага. Летась у ім працавала 248 чалавек акадэмічнага пэр- 
соналю, з ліку якіх 43 профэсары, ЗЗ3 доцэнты і выкладчыкі, 
100 асыстэнтаў, ордынатараў і прарэктараў, 56 ляборантаў і 1б інш. 
Сярод профэсароў ёсьць шэраг выдатных навуковых іменьняў, як 
Кроль, Замоцін, Нікольскі і інш. ды неадменны рэктар, заслу- 
жаны профэсар Уладзімір іванавіч Пічэта. Студэнтаў-беларусаў 
летась налічвалася ва унівэрсытэце каля 1500 чалавек. Сёлета па- 
чалася пабудова унівэрсытэцкага гарадка. "Толькі да 1927 году 


часна з апошнімі ў БССР нацыянальнымі меншасьцямі: яўрэямі, палякамі, латы- 
шамі, літоўцамі І інш. зроблены таксама вялізныя дасягненьні ў справе твор- 
часьці пролетарскай культуры на мове іх, аб чым будуць дадзены ўсе лічбы 
ў адпаведным артыкуле часопісу. 


[зна заа «ны аны а сіс т атака ана 
132 М. КАСЬПЯРОВІЧ 


Унівэрсытэт выпусьціў 273 настаўнікі, 130 юрыстых, 125 эконо- 
містых і 170 дактароў. Выкладаньне ва Унівэрсытэце па ўсіх фа- 
культэтах, асабліва на пэдагогічным, значна беларусізавана. 

Адначасна Беларускі Дзяржаўны Універсытэт зьяўляецца і вялі- 
каю навукова-дасьледчаю ўстановаю. Апрача таго, што акадэмічны 
парсональ Унівэрсытэту і пачынаючыя навуковыя працаўнікі са 
студэнтаў прымаюць удзел у працы шэрагу навукова дасьледчых 
інстытуцый і організацый ды выконваюць вялікую дасьледчую 
працу па лініі і розных ведамстваў, яны вынікамі свае навуковае 
чыннасьці служаць выдаваньню Унівэрсытэтам сваіх Прац“, якіх 
вышла ўжо 22 выпускі. Частка навуковых работ у Працах" Уні- 
вэрсытэту друкавалася на беларускай мове. Ужо фактам выданьня 
сваіх навуковых , Прац“ Унівэрсытэт сьведчыць аб сваёй карыс- 
най, ня толькі навучальнай, але і навуковай чыннасьці. Але пры 
Унівэрсытэце ёсьць яшчэ асобнае Навуковае Таварыства ў складзе 
сэкцый: соцыяльна-гістарычнай, літаратурна-мовазнаўчай, юрыдыч- 
най прыродна-матэматычнай, мэдычнай і пэдагогічнай ды Наву- 
кова-дасьледчае таварыства краязнаўства ў складзе сэкцый: соцы- 
яльна-экономічнай, прыродна-географічнай, мэдычнай, культурна- 
гістарычнай, мовы і літаратуры і яўрэйскай, якія выконваюць толькі 
навукова-дасьледчую працу. Разам з тым у другім таварыстве 
члены-студэнты навучаюцца мэтодам навуковай працы на выкананьні 
гэтай апошняй пад кіраўніцтвам спэцыялістых Унівэрсытэту, пачы- 
наючы ад рэктара У. І. Пічэты, якія вельмі ахвотна дапамагаюць 
утварэньню навуковай зьмены ўласна з мясцовых сіл. 


Беларуская Сельска-Гаспадарчая Акадэмія адчынілася ў 1925 г. 
ў выніку злучэньня Горы-Горацкага і Менскага Сельска-Гаспадар- 
чых інстытутаў. Акадэміі ў Горках было лягчэй пачынаць сваю 
чыннасьць, чым Унівэрсытэту ў Менску, бо ў Горках была старая, 
вядомая на ўсю былую Расію, сельска-гаспадарчая школа. На ўсіх 
факультэтах Акадэміі: агрономічным, лясным, землябудаўнічым 
і мэліорацыйным летась працавала З5 профэсароў, 24 доцэнты 
1. выкладчыкі, 37 асыстэнтаў, 8 ляборантаў.і 24 асьпіранты, а ўсяго 
128 навуковых працаўнікоў, з якіх 9 лічыцца па лініі сэкцыі наву. 
ковых працаўнікоў асабліва выдатнымі. Акадэмія мае шэраг каш: 
тоўных падсобных лябораторый і іншых спэцыяльных навукова” 
дасьледчых садовых, палявых і д. т. п. устаноў. Летась у Акадэміі 
навучалася 1005 студэнтаў-беларусаў, з якіх 43 бежанцы з прыгне 
чанай палякамі Заходняй Беларусі. За чае толькі з 1 кастрычніка 
1926 году да І кастрычніка 1927 году агрономічны факультэт 
Акадэміі скончыў 81 чалавек, з іх абаранілі дыплёмную працу--43: 


Маа ранае 

лясны факультэт--99, з дыплёмнай працай--25; мэліорацыйны фа- 
культэт--21, абараніла дыплёмныя працы--7 (5 з папярэдніх 
выпускаў), землябудаўнічы факультэт--12 і з дыплёмнай працай- 1 
ды машыназнаўчае аддзяленьне--7 і абараніла дыплёмныя працы-- З, 
а ўсяго скончыла- 201 і абараніла дыплёмныя працы 79 чалавек. 
Выкладаньне ў Акадэміі часткова беларусізавана. 


Як і Беларускі Дзяржаўны Унівэрсытэт, Акадэмія зьяўляецца 


разам і навукова-дасьледчаю ўстановаю, навуковая праца якой 
выконваецца ў катэдрах і дапаможных установах. Вынікі гэтай 
працы друкуюцца ў Запісках" Акадэміі, якіх вышла шэсьць томаў, 
зПрацах" сельска-гаспадарчай дасьледчай станцыі пры Акадэміі 
ды упрацах" Горацкага навуковага таварыства па вывучэньню Бе- 
ларусі. Апошняе заснавана 15 сакавіка 1925 году і зараз існуе на 
правох сэкцыі Беларускай Акадэміі Навук, яднаючы лепшых наву- 
ковых працаўнікоў Акадэміі ў сваіх сэкцыях: агрономічнай, пры- 
родазнаўчай, лясной і мэліорацыйна-земляўпарадкавальнай. За гэты 
час таварыства выдала пяць томаў сваіх прац, адзін з якіх прысь- 
вечаны цалкам апісаньню Горацкага раёну Аршанскай акругі. Вялі- 
кае значэньне гэтай усебаковай навуковай працы зусім правільна 
вызначана старшынёй таварыства наступнымі словамі: ,Гэты том 
прадстаўляе ў навуковай літаратуры нязвычайнае зьявішча. Тут на 
падставе як літаратурных дадзеных, так, галоўным чынам, і ўлас- 
ных дасьледаваньняў даюцца не матар'ялы па вывучэньню данай 
мясцовасьці, а сводныя нарысы яе геолёгічнае будовы, глебаў, 
флёры, фаўны, сельскае гаспадаркі, гісторыі быту і інш., што 
агулам і цалкам дае зьвязаны і выразны малюнак жыцьця данага 
раёну. Навуковае таварыства лічыць, што падобнае выданьне па- 
вінна прадставіць глыбокі краязнаўчы інтарэс, што яно можа быць 
узорам для імкненьняў іншых краязнаўчых організацый і што яно 
з свайгр боку павінна дапамагаць краязнаўчаму руху на Беларусі“. 
Некалькі навуковых працаўнікоў і студэнтаў Акадэміі ўваходзяць 
у склад мясцовага Горацкага Раённага Таварыства Краязнаўства, 
хоць, на жаль, тут яшчэ не разгарнуўся такі масавы студэнцкі края- 
знаўчы рух, як у Менску. і 

Беларускі Дзяржаўны Вэтэрынарны інстытут заснаваны ў Віцеб- 
ску ў 1924 годзе. Пазалетась у ім працавала 5 профэсароў, 20 до- 
цэнтаў, 11 асыстэнтаў і 5 навуковых супрацоўнікаў, усяго 41 наву- 
ковы работнік, а сёлета 52. Летась у інстытуце вучылася 273 бела- 
русы. Сёлета адбыўся першы выпуск вэтэрынарных дактароў у 
ліку 75 асоб. Беларусізацыя выкладаньня ў інстытуце яшчэ толькі 
пачынаецца. У ліку дапаможных устаноў Інстытуту лічацца: Бела- 

рускі вэтэрынарны орнітолёгічны і энтомолёгічны музэі, Ботанічны 
сад і д. т.п. 

Навукова-дасьледчая праца інстытуту выявілася як у распра- 
цоўцы пытаньняў, зьвязаных з тэрыторыяй Беларусі, так і ня зьвя- 
заных з ёю і выконвалася катэдрамі і дапаможнымі ўстановамі 
інстытуту. Апрача таго, пры інстытуце ў 1926 годзе была органі- 
завана навуковая конфэрэнцыя, у склад якой аўтоматычна ўвахо- 
дзяць усе работнікі інстытуту, вэтэрынарныя дактары з БССР, а 
таксама вэтэрынарныя дактары чырвонаармейскіх частак з Віцеб- 
ску. За год яна заслухала каля 20 навуковых дакладаў. З 1925 г. 
інстытут выдае штомесячнік Беларуская вэтэрынарыя“, у якім і 
зьмяшчаюцца навуковыя працы акадэмічнага пэрсоналю інстытуту, 
а таксама паасобныя выданьні. Па ініцыятыве навуковых работнікаў 
інстытуту ў Віцебску заснавана аддзяленьне Таварыства работнікаў 
навукі і тэхнікі для дапамогі соцыялістычнаму будаўніцтву СССР, 
Таварыства краязнаўства пры інстытуце сваёй чыннасьці ня выявіла. 

Комуністычны Унівэрсытэт заснаваны ў Менску ў 1925 годзе. 
У 1926-27 акад. годзе ў ім працавала 57 выкладчыкаў і навучалася 
139 студэнтаў-беларусаў. 

Такім чынам, нашы вышэйшыя школы выконваюць ня толькі 
навучальную працу з галіны спэцыяльнае падрыхтоўкі будаўнікоў 
новага беларускага жыцьця, але і значную навукова-дасьледчую. 
Але ўсё-ж галоўная навуковая праца вядзецца спэцыяльнымі наву- 


ковымі ўстановамі і організацыямі. 

Беларуская Акадэмія Навук вырасла ў 1928 годзе з інстытуту 
Беларускае Культуры, які ў сваю чаргу організаваўся ў 1922 годзе 
з Навукова-Тэрмінолёгічнай Камісіі, заснаванай ў 1921 годзе. Адчы- 
неньне Акадэміі цалкам падрыхтавана папярэдняй навуковай чын- 
насьцю інстытуту. За гэты час апошнім выканана вялізная наву” 
кова-дасьледчая праца, галоўным чынам датычная тэрыторыі Бела- 
русі, а таксама з галіны яго наступных заданьняў наогул: а) пашы- 
рэньня і ўдасканальваньня навуковых дысцыплін, якія належаць да 
яго компэтэнцыі, абагачаючы іх новымі выкрыцьцямі і мэтодамі 
дасьледваньня; б) плянавага дасьледваньня Беларусі з боку яе пры” 
родных вытворчых сіл, вывучэньня і садзейнічаньня іх выкарыс” 
таньню, народнай гаспадаркі, права, грамадзкага руху, мовы, літа” 
ратуры, гісторыі, этнографіі і інш.; в) аб'яднаньняў у гэтых галінах 
усяе навуковае працы, якая вядзецца навуковымі ўстановамі БССР 
і паасобнымі вучонымі; г) дапасаваньня навуковых твораў і вынікаў 

навуковых досьледаў да практычнага ўжываньня ў прамысловасьці 
і культурна-экономічным будаўніцтве БССР. У апошні чае інстытут 
складаўся з двох аддзелаў: прыродазнаўчых і гуманітарных навук, 
двох сэктароў: яўрэйскага і польскага, Цэнтральнага Бюро Края- 
знаўства, Бібліографічнай Камісіі, Камісіі для вывучэньня прырод- 
ных і вытворчых сіл Беларусі, бібліотэкі і друкарні. Непасрэдная 
навуковая праца адбывалася галоўным чынам у катэдрах і камісіях 
аддзелаў і.сэктароў. Так, Катэдра археолёгіі зрабіла шэраг раско- 
пак курганоў і стаянак і выдала значны лік сваіх капітальных прац 
аб археолёгічных помніках Беларусі. Камісія для вывучэньня гіс- 
торыі асьветы на Беларусі апрацавала вельмі цікавую працу аб 
гісторыі грамадзкай думкі на Беларусі, частка якой друкавалася ў 
»Полымі"“ па назваю , Западно-русская школа і яе прадстаўнікі“ 
ды ўОрганізаванае вывучэньне Беларусі“. Камісія гісторыі мастац- 
тва выдала цікавы том сваіх прац, сярод якіх ёсьць і аб бэтлейцы 
і аб архітэктуры і інш., апрача таго ёю-ж выданы першы том 
»Нарысаў гісторыі беларускага мастацтва“. Катэдра этнографіі 
выдала свой том прац, сярод якіх ёсьць цікавыя даныя аб музыцы, 
узоры беларускай набіванкі і д. т. п. Апрача таго, кляса гісторыі 
выдала два томы сваіх прац, том архіўных матар'ялаў, ды працы 
першага зьезду дасьледчыкаў беларускае археолёгіі і археографіі, 
зборнік аб чатырохсотлецьці беларускага друку і шмат іншага. 
Клясаю філёлёгіі Гуманітарнага-ж аддзелу выдана 18 выпускаў 
беларускай навуковай тэрмінолёгіі, лінгвістычная географія Бела- 
русі, чатыры кнігі фольклёру, досьлед северска-беларускіх гутарак, 
працы акадэмічнае конфэрэнцыі па рэформе правапісу і азбукі і 
шэраг іншых прац. Апрача таго, выканана вялізная зьбіральніцкая 
праца: Слоўнікавай Камісіяй сабрана каля 300.000 слоў-картак на- 
роднай мовы ды выданы Віцебскі Краёвы слоўнік разам з Віцеб- 
скім акруговым таварыствам краязнаўства і выдаецца Чэрвенскі 
раённы слоўнік; Фольклёрнай Камісіяй сабраны сотні тысяч запісаў 
беларускай вуснай народнай творчасьці; Катэдрай этнографіі- -знач- 
ны лік зарысовак народнага орнамэнту і г. д. Катэдра літаратуры 
выдала першы том твораў Багдановіча, друкуе другі том яго і 
першы том А. Гаруна ды зьбірае матар'ялы да біографічнага слоў- 
ніка беларускіх пісьменьнікаў. Аддзел прыродазнаўчых і гаспадарчых 
навук працаваў таксама ў складзе дзьвёх кляс: прыроды і гаспа- 
даркі. Апошнія ў сваю чаргу падзяляюцца і зараз на шэраг уста- 
ноў. Так, Кляса прыроды аддзелу прыродазнаўчых і гаспадарчых 
навук мае: аў Геолёгічны інстытут з сэкцыяй рэгіональнае геолёгіі 


І сэкцыяй прыкладное геолёгіі, б) Катэдру глебазнаўства, в) Бота- 

нічны сад ў В. Летцах, г) Ботанічную камісію, д) Зоолёгічны му- 
зэй, е) Камісію географіі і картографіі, э) цэнтральную хэмічную 
лябораторыю (сумесна з Нав. Дасьл. Інстытутам сельскай і лясной 
гаспадаркі імя Ў. І. Леніна), ё) Антрополёгічны габінэт, ж) Лябо- 
раторыю вышэйшае нэрвовае дзейнасьці, з) Лябораторыю экспэ- 
рымэнтальнае біолёгіі. У склад клясы гаспадаркі ўваходзяць: 
а) Камісія для вывучэньня прамысловасьці, б) Камісія для выву- 
чэньня хатніх рамёстваў, в) Камісія для вывучэньня коопэрацыі, 
г) Навуковае таварыства для вывучэньня Беларусі ў Горках. Аддзел 
за гэты час выдаў два томы прац і шэраг каштоўных монографій, 
а таксама мае значныя матар'ялы з галіны пазнаньня вытворчых 
сіл Беларусі, картаграфаваньня апошняй, географічнага слоўніку 
Беларусі і д. т.п. Зоолёгічны музэй аддзелу ўжо бывае адчынены 
для агляду публікаю і мае ў сабе значныя колекцыі. Такім чынам 
вывучэньне ўсіх насельнікаў Беларусі, яе прыроды і гаспадаркі 
цалкам забясьпечана адпаведнымі ўстановамі Інстытуту. Асабовы 
склад апошняга складаецца з правадзейных членаў, членаў корэс: 
пондэктаў і навуковых супрацоўнікаў. Членамі Інстытуту абіраюцца 
асобы, якія ўзбагацілі навуку або мастацтва працамі высокавы- 
датнага значэньня. 


Агульнае кіраўніцтва дзейнасьцю Інстытуту ажыцьцяўляецца 
Акадэмічнаю радаю яго на чале з Прэзыдыумам інстытуту. Аддзе- 
лы і сэктары кіруюцца сваімі радамі; выканаўчакіраўнічым органам 
інстытуту зьяўляецца яго Прэзыдыум, які абіраецца Акадэмічнаю 
Радаю. 

Значнаю ўстановаю Акадэміі зьяўляецца памінанае ўжо Горац- 
кае навуковае таварыства для вывучэньня Беларусі. Яно мае мэтаю 
плянавае вывучэньне прыроды і гаспадаркі Беларусі і сваю дзей- 
насьць выяўляе паводле прынцыпаў і характару працы Інстытуту. 
У члены яго абіраюцца навуковыя працаўнікі, якія працуюць у 
Горы-Горках і прымаюць актыўны ўдзел у працах Таварыства, абмяр- 
коўваюцца радай Аддзелу Прыроды і Гаспадаркі і зацьвярджаюцца 
Прэзыдыумам інстытуту. Агульнае кіраўніитва працаю таварыства 
належыць радзе аддзелу, а непасрэднае-прэзыдыуму таварыства. 
У сваёй бягучай працы Акадэмія Навук, а раней Інстытут, зьвязаны 
з шырокімі масамі мясцовых краязнаўцаў праз сваё Цэнтральнае 
Бюро Краязнаўства. Праз гэта Акадэмія ня толькі не замыкаецца 
ў вузкія муры сваіх будынкаў, але цясьней зьвязана з жыцьцём 
краіны і валадае неабмежаванымі магчымасьцямі ў галіне навуко” 
вай зьбіральніцкай працы, маючы свае вочы амаль у кожным глу”. 
хім куточку Беларусі. 

Згодна апошнім весткам у БССР ёсьць 8 акруговых таварыст- 
ваў краязнаўства, 100 раённых таварыстваў краязнаўства, 96 гурт- 
коў краязнаўства і, апрача іх, 97 гурткоў і таварыстваў кра- 
язнаўства ў сямігадовых і вышэйшых школах ды тэхнікумах, а ўсіх 
301 організацыя з агульным лікам 10.500 членаў. Такі вялізны кра- 
язнаўчы рух разгарнуўся зьнізу дзеля задаваленьня канечнай па- 
трэбы ўсебаковага вывучэньня мясцовага краю для зьмен яго на 
сваю карысьць. Першыя беларускія мясцовыя краязнаўчыя органі- 
зацыі заснаваліся ў 1918 і 1922 годзе, а з 1924 году пачалося 
масавае заснаваньне іх. Вось, улічваючы гэта, а таксама немагчы- 
масьць дасьледваньня Беларусі бяз шырокай дапамогі яе працоў- 
ных мас, Інстытут Беларускае Культуры ў сьнежані 1923 году вы- 
лучыў камісію з трох сяброў для організацыі Цэнтральнага Бюро 
Краязнаўства, якое і было зацьверджана з 1-га студзеня 1924 году. 
На першым пасяджэньні ЦБК 29 лютага 24 году было ўхвалена выя- 
віць мясцовыя краязнаўчыя організацыі, апрацаваць нормальныя ста- 
туты для іх, заснаваць краязнаўчую консультацыю і г. д. Дзякуючы 
частым зьменам складу ЦБК, а таксама організацыйным, дзейнасьць 
яго змагла шырока разгарнуцца толькі з пачатку 1926 году. Але і 
раней яно выконвала даволі вялікую аб'яднаючую, організацыйную 
і кіруючую працы. Паміж іншым, ім былі скліканы: першая Мен- 
ская агульна-гарадзкая краязнаўчая конфэрэнцыя ў сакавіку 1924 г., 
першая ўсебеларуская краязнаўчая конфэрэнцыя ў сьнежані 1924 г., 
першы ўсебеларускі краязнаўчы зьезд у лютым 1926 году, другі 
ўсебеларускі краязнаўчы зьезд у лютым 1927 году і шэраг розных 
нарадаў. З 1925 году ЦБК выдае штомесячнік Наш Край“; пры 
яго-ж дапамозе выходзіць і шэраг розных спэцыяльных інструкцый і 
програм. Апрача таго, кіраўніцтва ажыцьцяўляецца шляхам звычайнай 
перапіскі і выезду інструктароў і членаў прэзыдыуму ЦБК на месцы. 
У організацыйным кірунку ЦБК дапамагло організацыйна аформіцца 
большасьці краязнаўчых організацый і ў 1926 г. выпрацавала нор- 
мальныя статуты для розных тыпаў краязнаўчых організацый. У той- 
жачас ЦБК падлічыла ўсе навуковыя краязнаўчыя інстытуцыіі апублі- 
кавала іх сьпіс у 1927 г. Такім чынам, з 1924 г. ЦБК яднае дзейнасьць 
усіх краязнаўчых організацый Беларусі, пераважная большасьць 
якіх афіцыйна пачала існаваць, як казана, у 1924-25 акад. годзе. 

Дарэволюцыйныя краязнаўчыя організацыі на Беларусі па мове 
і мэтаімкнёнасьці былі або польскімі, або рускімі. Беларускія зья- 
віліся толькі ў часе Кастрычнікавае рэволюцыі, ды былі адзінка- 
выя пераходнага тыпу незадоўга перад ёю. Польскія і рускія края- 
знаўчыя організацыі на Беларусі ўпарта змагаліся паміж сабою, бо 

адны хацелі Беларусі для польскага магнацтва, а другія--для рус- 
кага царату. Краёвых організацый ня было; былічасамі толькі кра- 
язнаўцы-краёўцы, якія жадалі ўсялякага палепшаньня для мясцо- 
вага краю, але на аснове культуры тае нацыі, да якой належалі 
яны самі, ды і яны самі ўваходзілі ў склад польскіх ці рускіх ор- 
ганізацый. Таму вынікі іх чынасьці- выключна ў сабраным фак- 
тычным матар'яле. 


Пасьлякастрычнікавыя-ж беларускія організацыі, як казана, 
маюць канцавою мэтаю ўласна палепшаньне жыцьця працоўных. 
І ўласна таму ды дзякуючы падтрыманьню савецкай улады нашы 
краязнаўчыя організацыі за гэты час выканалі волатаву працу. 
У галіне зьбіраньня матар'ялаў імі сабрана каля 200.000 нумароў роз- 
ных краязнаўчых матар'ялаў: музэйных экспонатаў, апісаньняў, слоў- 
картак, фольклёру і д. т. п. Адбылося больш 600 конфэрэнцый і 
сходаў, на якіх заслухана звыш 1500 мэтодычных і навуковых кра- 
язнаўчых дакладаў. Выдана каля 20 мясцовых выданьняў--у Ві- 
цебску: Краёвы слоўнік, два томы прац, дзьве монографіі і 
шэсьць брошур, у Воршы: выпуск прац і брошуры; у Магілеве, 
том прац і г. д. Значная частка прац мясцовых краязнаў- 
цаў друкуецца ў ,Нашым Краі“. У шмат якіх мясцох у выніку 
краязнаўчых досьледаў вырасьлі- санаторый, майстэрні, распра- 
цоўкі і д. т. п., што ўжо непасрэдна зьвязала мясцовы краязнаўчы 
рух з гаспадарчым і культурным будаўніцтвам краю і сьведчыць 
аб правільчым выкананьні асноўных задач мясцовых організацый, 
якімі зьяўляюцца: а) усебаковае вывучэньне і дасьледваньне сваёй 
акругі ў грамадзка-экономічным, прыродна-географічным і культур- 
на-гістарычным стасунках, б) пашырэньне ведаў, зьвязаных з вы- 
вучэньнем і дасьледваньнем акругі; в) абуджэньне зацікаўленасьці 
сярод шырокіх колаў грамадзтва да заданьняў таварыства і наогул 
да краязнаўства. 

Навукова-Дасьледчы інстытут Сельскай і Лясной гаспадаркі імя 
Ў. І. Леніна заснаваны ў пачатку 1927 году у Менску і таксама 
як Акадэмія, знаходзіцца ў непасрэдным падпарадкаваньні Савету 
Народных Камісараў. Ён мае мэтаю сыстэматычнае і ўсебаковае 
вывучэньне сельскай і лясной гаспадаркі Беларусі, каб дапамагчы 
хутчэйшай перабудове яе на соцыялістычных асновах і шпарчэй- 
шаму разьвіцьцю вытворчасьці ўсяе народнае гаспадаркі Беларусі 
наогул. У сучасны момант інстытут складаецца з аддзелаў: а) ляс- 
ной гаспадаркі, б) мэліорацыі і культуры балот, в) сельска-гаспа- 
дарчай экономікі і аграрнай політыкі, г) жывёлагадоўлі і прыкладной 
зоолёгіі і д) расьлінагадоўлі і прыкладной ботанікі. Апрача таго 

інстытут мае хэмічную лябораторыю, музэй, бібліотэку і інш. Згод- 
на сваёй справаздачы, найбольшую ўвагу інстытут зварачвае на 
вывучэньне:а) жывёлагадоўлі і ў першую чаргу--сьвінагадоўлі, б) ін- 
тэнсыўных культур і ў першую чаргу--бульбы, в) лесу і ў першую 
чаргу- -лясных дрэвастанаў, лесагадоўлі, хэмічнай і мэханічнай тэхно- 
лёгіі лесу і г) мэліорацыі. Пад кіраўніцтвам Навукова-Дасьледчага 
інстытуту працуюць шэраг спэцыяльных дасьледчых станцый і мэтэ- 
оролёгічнае бюро з 22 мэтэоролёгічнымі станцыямі ІІ разраду, 48 стан- 
цыямі Ш разраду і 46 вадамерна-дажджамернымі пастамі. У галі- 
не паляводзтва працуюць Менская, Горацкая, Віцебская, Турская і 
Палеская дасьледчыя станцыі; у галіне сэлекцыі і насеньняводзтва--- 
Горацкая, Віцебская, Турская і Менская, у галіне садоўніцтва-- 
Горацкая; гародніцтва -- Віцебская, лекавых расьлін-- Магілеўская 
і культуры балот- Менская балотная дасьледчая станцыя і Заба- 
лоцкая балотная дасьледчая гаспадарка. Апрача таго, падобна края- 
знаўчай сетцы Акадаміі інстытут мае сетку сялян-дасьледчыкаў 
на мясцох. Яны на сваіх палёх організуюць шэраг досьледаў, якія 
значна дапамагаюць інстытуту ў справе набываньня масавых ма- 
тар'ялаў для сваіх навуковых вывадаў. Зараз лік сялян-дасьлед- 
чыкаў перавышае 1000 чалавек, якія і зьяўляюцца наймацнейшым 
зьвяном сувязі Інстытуту з шырокімі масамі і іх патрэбамі. інсты- 
тут выдае свой часопіс Сельская і лясная гаспадарка", ужо за 
гэты кароткі час пасьпеў выдаць некалькі паасобных выданьняў. 

Выдатную працу выканала Беларуская станцыя Ўсесаюзнага 
інстытуту прыкладной ботанікі і новых культур у Лошыцы, ля 
Менску пры аддзеле нябожчыка Гайдукова. Вялікую зьбіральніцкую, 


навуковую працу робяць і нашы бібліотэкі, музэі і архівы. 

Беларуская Дзяржаўная бібліотэка заснавана ў 1921 годзе ў 
Менску і зараз мае каля 400.000 томаў. Асноўны фонд бібліотэкі 
склаўся з купленых бібліотэк Карскага, Янчука, Барысава, Ісаева, 
Грота, Гольдштэйна і інш., а таксама шляхам іншых паступленьняў, 
з якіх асабліва вылучаюцца бібліотэкі Каладзеева, Карнілава, Слу- 
чэўскага і інш. Дзейнасьць бібліотэкі абхоплівае ўсе віды бібліотэч- 
най і бібліографічнай працы. Адпаведна гэтаму бібліотэка складаецца 
з аддзелаў: агульнага, беларускага, яўрэйскага і польскага, марксызму 
і савецкага будаўніцтва і Беларускага бібліографічнага бюро ды Бела- 
рускай кніжнай палаты. Карыстаньне кнігамі Бібліотэкі адбываецца 
ў дзьвёх чытальнях, у якіх па даных леташняга году было выдана 
220.905 кніг на 154.163 наведваньні. Кніжная палата зьбірае аба- 

вязковыя паасобнікі ўсіх выданьняў з тэрыторыі БССР, вядзе ста- 
лы абмен кнігамі з самымі рознымі ўстановамі каля 30 дзяржаў Амэ- 
рыкі, Азіі, Афрыкі і Эўропы, з 1925 году выдае , Летапіс бела- 
рускага друку", уякім зьмяшчае бібліографію ўсёй сучаснай кніжнай 
продукцыі на тэрыторыі БССР. Бібліографічнае бюро організуе кар- 
тотэку беларускай бібліографіі і дае бібліографічныя даведкі ўстано- 
вам і ўсім жадаючым. Ім ужо зроблена каля 80.000 картак беларускага 
бібліографічнага рэпэртуару і выдана бібліографія беларускіх вы- 
даньняў 1917--1924 г. г. і бібліографія пэрыодычнага друку на бела- 
рускай мове ды разам з Інбелкультам біблісграфія этнографіі; 
падрыхтаваны да друку: бібліографія зьместу беларускіх часопісаў 
1917--1927 г.г. і бібліографія паасобных выданьняў і артыкалаў па 
ўсіх галінах беларусазнаўства 1917--1927 г. Апрачатаго, бібліогра- 
фічныя матар'ялы Бюро часта друкуюцца ў розных часопісях з 
адпаведнаю адзнакаю, а то і без яе. Распачата праца па выданьню 
рэфэратаў і аглядаў з паасобных галін беларусазнаўства. У 1928 г. 
Бібліотэка адчыніла свае аддзяленьні ў Віцебску і Магілеве. 


Беларускі Дзяржаўны Музэй у Менску адчыніўся Зі жніўня 
1923 году. Зараз агульны лік яго экспонатаў перавышае 30.009, якія 
разьмяшчаюцца ў аддзелах: гістарычна-археолёгічным, нумізматыч- 
ным і сфрагістычным, этнографічным, царкоўна-археолёгічным і ма- 
стацкім ды архіве і бібліотэцы. У першым аддзеле самымі каштоў- 
нымі зьяўляюцца колекцыі з раскопак беларускіх археолёгаў за час 
з 1921 да 1928 году ўключна; у другім--скарбы і паасобныя 
манэты, знойдзеныя ў гэты-ж час на Беларусі, ды пячаткі беларус- 
кіх устаноў ХУШ і ХІХ веку; у трэцім- колекцыі паяскоў, тканін, 
вырабаў з дрэва і інш., асабліва з экспэдыцыі 1918 году; у чацьвер- 
тым-- беларускі летапісе ХУ-ХХІ веку, скульптуры ды начыньне; 
у пятым- колекцыі прац мастакоў--ураджэнцаў Беларусі, ды бела- 
рускіх мастакоў: Каганца, Драздовіча і інш. У архіве Музэю ёсьць 
старадрукі, колекцыі, фотографіі, зарысоўкі і д. т. п., а бібліотэка 
налічвае да 2000 томаў спэцыяльнай літаратуры. 

Віцебскі дзяржаўны культурна-гістарычны музэй заснаваны 
ў Віцебску ў 1924 годзе. Зараз у ім таксама больш за 30.000 экспо- 
натаў. Віцебскі Музэй складаецца з: а) археолёгічнага аддзелу, у якім 
асаблівую ўвагу зварачваюць старасьвецкія кахлі, рэшткі маманта 
ды інвэнтар Віцебскіх курганоў; б) гістарычнага аддзелу з асабліва ці- 
кавымі помнікамі цэхавага ладу Віцебшчыны ды масонскімі знакамі; 
в) мастацкага аддзелу, дзе найкаштоўнымі лічацца карціны Кс. Розы, 
Клевера ды левых мастакоў з часу Пасьлякастрынікавага мастац- 
кага росквіту Віцебску; этнографічнага аддзелу з цікавай колек- 

цыяй клішэ набіванкі ды бэтлейкай; д) аддзелу сучаснай прамысло- 
васьці, яшчэ ня зусім поўнага і е) выдатнага царкоўна-археолёгіч- 
нага аддзелу з багатай колекцыяй драўлянай скульптуры і іконапісу. 

Гомельскі дзяржаўны культурна-гістарычны музэй організованы 
у б. палацы Паскевічаў у 1927 годзе з б. гарадзкога музэю. Сам 
палац зьяўляецца музэйнаю рэччу, сваёй архітэктурай характары- 
зуючы політычна-экономічную пару ХУШ- ХІХ веку з сваім імкнень- 
нем да клясыцызму, францускай плястыкі і нэронаўскага самаўладз- 
тва. З колекцый скульптуры асаблівую ўвагу зварачваюць працы 
Кановы, Джузэпе дэ ля Нэро, Торвальдсэна, Раўха і інш. Усе-ж 
колецыі Музэю наогул: ваяньня, ліцьця, лепкі, разьбы, мадэльерныя, 
інкрустацыі і мозаікі, керамікі, селікату, тэкстылю, маляўніцтва, гра- 
вюры ды і кнігазбор зьяўляюцца асабліва каштоўнымі па выяў- 
леньню быту магнацтва на Беларусі ХУШ-ХІХ веку. Агульны лік 
экспонатаў музэю правышае 10.000, а кнігазбор мае каля 20.000 то- 
маў. У апошні час у музэі заснаваны невялічкі куток мясцовага 
рэволюцыйнага руху ды, апрача таго, ёсьць невялікая археолёгічная 
колекцыя. 

Магілеўскі краёвы музэй адчынены ў Магілеве ў 1924 годзе 
і налічвае каля 10.000 экспонатаў, з якіх самымі каштоўнымі зьяў- 
ляюцца бадай колекцыі старога беларускага іконапісу. Апрача таго, 
у музэі ёсьць бібліотэка старадрукаў з амаль 10.000 томаў. 

Менскі Музэй Рэволюцыі заснаваны ў Менску 2 траўня 1926 г. 
Матар'ялы Музэю даволі поўна адлюстроўваюць рэволюцыйны рух 
і Кастрычнікавую рэволюцыю на тэрыторыі былой Расіі. Асабліва 
цікавым, зразумела, зьяўляецца беларускі аддзел, у якім ёсьць даволі 
значны лік ня копій, а орыгіналаў. Апрача сваёй музэйнай працы, 
Музэй выконвае і вялікую працу з галіны вывучэньня рэволюцый- 
нага руху на Беларусі. 

Аршанскі Сельска-Гаспадарчы Музэй заснаваны ў Воршы 1924 г. 
Самым каштоўным у ім зьяўляюцца, як відаць, ботанічныя колекцыі. 
Апрача яго, у Віцебску і ў Менску ёсьць сельска-гаспадарчыя музэі 
пры дамох селяніна. . 

З краёвых музэяў, якія належаць мясцовым краязнаўчым орга- 
нізацыям, асаблівай увагі заслугоўваюць наступныя багатыя музэі: 
Аршанскі, Бабруйскі, Клімавіцкі, Мазырскі, Нараўлянскі, Полацкі 
і Слуцкі. 

Ня меншую працу па пазнаньні Беларусі выконваюць і шэраг ве- 
дамстваў: Дзяржаўны Архіў з 8 акруговымі аддзяленьнямі, Цэнтраль- 
ная, Статыстычная Ўправа з 8 акругавымі бюро, Дзяржаўная Пляна- 
вая Камісія, і акруговыя плянавыя камісіі, Вышэйшы Савет Народнай 

Гаспадаркі, Народны Камісарыят Земляробства і інш. Яны выдаюць 
шэраг выданьняў, організуюць экспэдыцыі, маюць свае сталыя наву- 
кова-дасьледчыя ўстановы і г. д. 

Такім чынам, колькасьць сучасных навукова-краязнаўчых уста- 
ноў і організацый перавышае рэволюцыйны лік іх больш чым у ЗО раз- 
Аб усім гэтым, а асабліва аб навуковай працы карыснай працоўнай 
Беларусі, да рэволюцыі ня можна было і думаць. 

Беларуская літаратура мае яшчэ большыя дасягненьні за гэтыя 
дзесяць год, чым навука. У апошні час літаратурная чыннасьць нашых 
літаратараў адбываецца амаль выключна ў межах літаратурна-ма- 
стацкіх аб'яднаньняў: Маладняк", Полымя" і Узвышша". Летам 
1927 году організавалася было літаратурнае згуртаваньне »Проб- 
ліск“, але хутка зачынілася, ды Беларуская літаратурна-мастацкая 
комуна“, якая да свайго зачыненьня пасьпела выдаць дзьве кніжкі 
свайго часопісу. Усе тры нашы літаратурна-мастацкія таварыствы, -- 
і Маладняк" і ,Полымя“, і Узвышша" згодна сваім дэклярацыям 
імкнуцца да ўтварэньня беларускай літаратуры пролетарскай па- 
зьместу і нацыянальнай па форме, але шляхі да яе разумеюць па- 
рознаму. (Сумежнае існаваньне іх, быць можа, якраз паспрыяла 
колькаснаму росту літаратурнай продукцыі апошніх год. 

Аб'яднаньне , Маладняк" утварылася 28 лістапада 1923 году і 
мела мэтаю ідэі матар'ялізму, марксызму і ленінізму ажыцьцяў- 
ляць у беларускай мастацкай творчасьці“, абвяшчаючы сябе малад- 
няком і уформальнай стараны мастацкай творчасьці“. Зараз-жа 
пасьля заснаваньня ,Маладняком” было распачата масавае згур- 
таваньне літаратурных сіл у сваіх шэрагах, і ўжо ў 1924 годзе ён 
меў дзьве філіі, ды ў 1925 годзе яшчэ 7 на акругах. Разам з тым 
»Маладняк" выездамі сваіх сяброў і іх выступленьнямі здолеў 
наладзіць самую цесную сувязь з шырокімі масамі працоўных 
Беларусі, зрабіўшы цэлую рэволюцыю ў справе абуджэньня і нацыя- 
нальнай і соцыяльнай самасьвядомасьці іх. Жывое мастацкае слова 
маладнякоўцаў прасякала ў самыя глухія куткі стараны і захапляла 
імкненьнем да будаўніцтва новага маладога жыцьця. Ужо ў 1923 
годзе вышаў першы нумар часопісу , Маладняка", які да сёньнеш- 
няга дня застаецца галоўным месцам рэалізацыі творчасьці малад” 
някоўскіх літаратараў. Хутка пачалі выдавацца зборнічкі твораў 
апошніх, якія зараз складаюць ужо значную бібліотэчку, а з 1925 году 
пачалі выдавацца мясцовыя альманахі: Змаганьне“, , Аршанскі 
Маладняк" і Маладняк Калініншчыны"“, а далей пашлі: »Над- 

дзьвіньне“, , Росквіт“, Пачатак“, , Дняпроўскія ўсплёскі“, Уздым“, 
»Сьвітаньне“, Маладняк Барысаўшчыны" і інш. Усё гэта давала 
значныя магчымасьці маладым поэтам выяўляць і практыкаваць 
свае здольнасьці. За гэты час дзякуючы , Маладняку" увайшоў у 
літаратуру пэлы шэраг новых выдатных літаратурных сіл. Сярод. 
апошніх--першыя сур'ёзныя крытыкі нашага часу. За ўвесь час 
«Маладняком" была наладжана адна ўсебеларуская конфэрэнцыя ды 
два ўсебеларускіх зьезды аб'яднаньня. Зараз у Маладняку“ ёсьць 
значны лік здольных і вядомых шырокім колам поэтаў, як Трус, 
Бобрык, Моркаўка, Журба, Звонак, Маракоў, Бандарына і інш.; 
прозаікаў, як Нікановіч, Ліманоўскі, Барашка, Каваль і інш.; дра- 
матургаў, як Гарбацэвіч, ды крытыкаў, як Аляхновіч, Баркоўскі і 
інш., а таксама перакладчыкаў--Гаўрук, Мардвілка і інш. Апрача 
»Маладняка“, маладнякоўцы друкуюцца амаль ва ўсіх кругабегавых 
выданьнях і выдаюць свае творы асобнымі зборнічкамі ў выданьні 
Дзяржаўнага Выдавецтва. Сёлета адбылося пяцігодзьдзе існаваньня 
»Маладняка“, з якой прычыны выдана кніжка М. Гарэцкага , Малад- 
няк" за пяць гадоў“. На апошнім зьезьдзе Маладняк" прыняў 
назву , Беларускай Асоцыяцыі пролетарскіх пісьменьнікаў“, якая 
аб'яднала ў сабе і яўрэйскую, польскую, расейскую, літоўскую і 
латыскую сэкцыі пролетарскіх пісьменьнікаў. 

Увосень 1926 году са складу Маладняка" выступіла група яго 
членаў, якая ў пачатку 1927 году заснавала новае літаратурна- 
мастацкае згуртаваньне Узвышша" і пачала выдаваць аднаіменны 
сабе двохмесячны часопіс, што і выходзіць да сяго часу. ,; Узвышша" 
мае мэтаю--разьвіцьцё беларускай пролетарскай літаратуры на пад-: 
ставе прынцыпаў, якія вызначаны ў рэзолюцыі ЦК УсеКП(б) за 
1 ліпеня 1925 г. габ політыцы партыі ў галіне мастацкай літара- 
туры“, конкрэтна ставячы перад сабою наступныя заданьні: а) творча- 
мастацкая праца і б) крытычна-дасьледчая" 1). Апрача зьмяшчэньня 
твораў сваіх членаў у часопісі Узвышша“, згуртаваньне выдала 
зборнічак новэль З. Бядулі і зборнік вершаў П. Глебкі. У выданьні 
Дзяржаўнага Выдавецтва вышаў зборнік аповесьцяй З. Бядулі-- 
»Салавей" і інш., ды ў Маскве вышаў зборнік лірыкі У. Дубоўкі. 
З-паміж прозаікаў , Узвышша" вылучаюцца З. Бядуля і К. Чорны; 
першы з іх зьмясьціў на старонках часопісу першую палову роману 
»Язэп Крушынскі“, другі--роман Сястра“. Значную ўвагу гра- 
мадзтва заслужылі поэта У. Дубоўка ды баечнік-сатырык Крапіва. 
А. Бабарэка за гэты час даў шэраг крытычных нарысаў, а В. Шаша- 
левіч напісаў для тэатру некалькі п'ес. 


1) На жаль, наглядаюцца зьявы, якія сьведчаць. што ,Узвышша" нё заўсёды 
выконвае гэтыя асноўныя прынцыпы. 

У канцы 1927 году з Маладняка" выступіла другая група пісь 
меньнікаў, якая ў пачатку 1928 году разам з групай старых пісь- 
меньнікаў, што да гэтага не ўваходзілі ні ў вадно літаратурнае 
таварыства, заснавала новае аб'яднаньне беларускіх пісьменьнікаў 
»Полымя“. Яно ставіць сваімі задачамі: а) разьвіцьцё беларускай 
мастацкай літаратуры шляхам узмацненьня творчае працы сваіх 
сяброў і ў шчыльнай сувязі з вымаганьнямі соцыялістычнага будаў- 
ніцтва; б) афармленьня і замацаваньня ў беларускай мастацкай літа- 
ратуры пролетарскай ідэолёгіі, зьвязваючы гэта разьвіцьцём і ўда- 
сканаленьнем нацыянальнай формы; в) удасканаленьне і паглыб- 
леньне літаратурнай творчасьці шляхам разьвіцьця марксыцкае кры- 
тыкі, а таксама праз пашырэньне агульных ведаў сваіх сяброў, 
памятаючы, што »толькі дакладным веданьнем культуры, створанай 
усім разьвіцьцём чалавецтва, толькі пераапрацоўкай яе можна буда- 
ваць пролетарскую культуру (Ленін); г) сувязь з літаратурнымі 
інстанцыямі, організацыямі і паасобнымі пісьменьнікамі як у СССР, 
так і іншых краін“. У склад аб'яднаньня ўвайшлі тры старых кіты 
беларускай літаратуры: Янка Купала, Якуб Колас і Цішка Гартны 
ды М. Нёманскі, М. Зарэцкі, М. Чарот, А. Аляксандровіч і інш. 
Але амаль усе яны былі заўсёднымі супрацоўнікамі часопісу 
Полымя“, што пачаў выходзіць яшчэ ў 1922 годзе, так што нека- 
торыя традыцыі новага маладога аб'яднаньня сягаюць, быць можа, 
аж да тых часоў. За час першага дзесяцігодзьдзя Савецкай Бела- 
русі Янка Купала выдаў пяць томаў збору сваіх твораў ды шэраг 
зборнікаў; падрыхтоўвае да друку шосты том; Якуб Колас выдаў 
першы том збору сваіх твораў, Сымона Музыку“, , Новую зямлю“, 
»На прасторах жыцьця" і інш. капітальныя творы; Цішка Гартны-- 
дзьве кнігі роману Сокі цаліны“ ды кнігі твораў: Прысады“, 
»Трэскі на хвалях" і інш.; М. Зарэцкі--роман ,Сьцежкі дарожкі" і 
кнігі твораў: У віры жыцьця" і інш.; Я. Нёманскі- кнігу твораў 
»На зломе" і інш.; М. Чарот--кнігу твораў , Веснаход“ і шмат збор- 
нікаў вершаў; А. Александровіч, Гурло, Грамыка і інш.--зборнікі 
вершаў і г. д. На працягу часу, пачынаючы з 1905 году, існавала 
сьціслая поўная сувязь беларускіх пісьменьнікаў з беларускімі пра- 
поўнымі гушчамі,--піша З. Жылуновіч.--Гэтыя апошнія надавалі ім 
натхненьне, насычалі іх творы зьместам свайго жыцьця і нясьлі 
разам з імі соцыяльнае і нацыянальнае вызваленьне свае краіны. 
Новая гісторыя таксама павічна тварыцца пры шчыльнай дапамозе 
новае савецкае пролетарскае літаратуры. Загэтым яе лябораторыі 
мусяць быць адчыняты для шырокіх працоўных гушчаў... Літаратура 
павінна вясьці грамадзкія абавязкі, а ні ў якім разе ня быць пустою 

бліскучкаю для пацехі нейкіх выбраных і прысьвечаных адынак". 
Адпаведна гэтаму пункту погляду аб'яднаньне Полымя" не адмаў- 
ляецца ад выездаў на месцы і выступленьняў перад масамі. 

Апрача ўсяе продукцыі адзначаных літаратурных таварыстваў, 
Дзяржаўным Выдавецтвам выданы шэраг зборнікаў твораў М. Гарэц- 
кага і інш. літаратараў, а таксама некалькі зборнікаў крытыкі з 
удзелам Пятуховіча, Чаржынскага і інш. З крытыкаў, не належачых 
да літаратурных таварыстваў, адзначаецца бязумоўна орыгінальны 
і здольны Чаржынскі, які шукае ў беларускай літаратуры свайго, 
толькі ёй уласьцівага, знаходзіць яго і на ім будуе свае вывады, а 
не падганяе беларускую літаратуру пад схэмы разьвіцьця суседніх 
літаратур. 

Навуковым вывучэньнем беларускае літаратуры на працягу гэтага 
вялікага дзесяцігодзьдзя займаліся профэсары Унівэрсытэту. Вазьня- 
сенскі даў шэраг грунтоўных і цікавых прац аб Багдановічу, Купале, 
Коласу і інш., упяршыню ў беларускай літаратурнай навуцы як 
трэба глыбока абмеркаваўшы формальны бок творчасьці. Замоцін 
напісаў першую капітальную ў беларускай літаратурнай навуцы 
монографію аб паасобным пісьменьніку, уласна аб М. Багдановічу, 
ужыўшы соцыялёгічны мэтод. Пятуховіч выдаў два томы нарысаў 
гісторыі беларўскае літаратуры з падрабязным аглядам творчасьці 
некаторых беларускіх пісьменьнікаў, Барычэўскі даў вельмі каш- 
тоўны нарыс аб лірыцы А. Гаруна. Побач з гэтым ён выдаў тэорыю 
сочэту і поэтыку, Вазьнясенскі--некалькі глыбокіх прац мэтодолё- 
гіі літаратуры, а Замоцін- дзьве кніжкі мэтодыкі выкладаньня 
літаратуры. 


г 


У галіне выяўленчых мастацтваў зразу пасьля Кастрычнікавай 
рэволюцыі на тэрыторыі Беларусі выявілася два мастацкіх асяродкі-- 
Віцебск і Менск. , Завіруха Кастрычнікавае рэволюцыі,--піша мас- 
тацтвазнаўца І. П. Фурман,--занесла шмат якіх выдатных мастакоў 
у Віцебск: вярнуўся ў свой родны горад Марка Шагал, пераехалі ў 
Віцебск вядомыя мастакі: Мсьціслаў Дабужынскі, Р. Цільберг, 
Р. Фальк і інш. Мастацкая атмосфэра, што стварылася ў Віцебску, 
прыцягнула і мастакоў левага кірунку--кубістых і супраматыстых: 
Казіміра Малевіча, Лісіцкага, Пуні, Багуслаўскую, Ермалаеву і інш. 
У 1918 годзе ў Віцебску пры ўдзеле памянёных мастакоў быў 
адчынены мастацкі тэхнікум, рэктарам якога быў Дабужынскі. 
У сьвята Кастрычнікавае рэволюцыі 1917 году і ў наступныя гады 

мастакамі і, такім чынам, народныя гушчы ўпяршыню знаёміліся з 
найноўшымі плынямі і дасягненьнямі выяўленчага мастацтва". Гэта 
бурная мастацкая чыннасьць, на жаль, ня была зьвязана з адраджэнь- 
нем вацыянальнай самасьвядомасьці мясцовай насельнасьці, а мас- 
такі з Віцебшчынай, і яна праз два-тры гады амаль зусім заціхла. 
Новая хваля мастацкай творчасьці Віцебскага асяродку адчулася 
хутка пасьля далучэньня Віцебшчыны да Беларусі. інстытут быў 
рэорганізаваны ў Беларускі Мастацкі Тэхнікум, у якім запанавала 
ня толькі што бурная ў Віцебску левая, аза спакойная рэальная 
школа. Задачы падрыхтоўкі беларускіх мастакоў і ўтварэньня бела- 
рускага мастацкага стылю яшчэ пакуль што не зрабілі яе ваяўнічай. 
Усё-ж ужо летам 1924 году новыя выкладчыкі Тэхнікуму зрабілі 
спробу сапраўднага росьпісу, а не шаблённага орнамэнтаваньня, бу- 
дынку, уласна- кіно Мастацкі“. Летась кіно гарэў, росьпіс загінуў 
а невялічкая рэшта яго садноўлена" простым малярам. Тым больш 
мой абавязак хоць коратка паінфармаваць аб гэтай пакуль што 
адзінай спробе росьпісу. Перад Мастацкім Тэхнікумам стаяла за- 
даньне запоўніць фрэскай тры сьцяны ў файэ і адну сьцяну залі. 
Працаваў над гэтым увесь колектыў пад кіраўніцтвам профэсароў 
тэхнікуму--Эндэ, Воўкава і Керзіна. Сапраўднай фрэскавай працай 
кіраваў Эндэ ў файэ, які зусім слушна зразумеў сваё заданьне 
фрэскавага росьпісу--даць композыцыю плоскасных формаў. Дзеля. 
гэтага левую сьцяну колектыў запоўніў быў фігурамі сялянскіх хлоп- 
цаў і дзяўчат, якія з граблямі і косамі ішлі з працы ў кірунку да 
папярэдняй сыіяны. На пярэдняй сьцяне паказаны былі скокі ся- 
лянскіх дзяўчат, хлопца, чырвонаармейца і матроса. На правай 
сьцяне работнікі.на фоне заводу ішлі з працы. Такім чынам і дзяў- 
чаты з хлопцамі левай і работнікі правай сьцяны злучаліся на пя- 
рэдняй у адзін карагод. 

Столь была запоўнена орыгінальным самабытным орнамэнтам з 
беларускіх нацыянальных колераў- аранжавага і ізумрудавае зелені 
з фрэскамі (злучэньне молату, сярпа і снопу) на орнамэнтавым полі. 
Яна складала адно цэлае і зьяўлялася найлепшай орыгінальнаю 
працаю ўсяго росьпісу. Стылізацыя снапа, молата і сярпа был а 
вельмі ўдалай і моцна зьвязанай са стольлю. 

У трактоўцы фігур хлопцаў і дзяўчат, які ў орнамэнце прымя 
чаўся, часткова вырашаны імпэт да выяўленьня іх беларускай на 
цыянальнасьці; выконваньне іх нагадвала, але не пераймала стыль 
Малявінай і Кустадзіева, як правы бок--Менье і інш. Пярэдняя 
сьцяна зьяўлялася орыгінальным самабытным творам вялікай каш 
тоўнасьці. Прадстаўленая мастаку Эндэ сьцяна была разьбіта нё 

некалькі частак, у якіх зьмешчана было па аднэй фігуры: работ- 
ніка, сялянкі, промэтэя і інш. 

На гэтым, нажаль, амаль і скончыліся пачынаньні новай групы. 
Толькі В. Воўкаў даў шэраг пісьменных портрэтаў і краявідаў ды 
некалькі прац Эндэ і Хрусталёў, а Керзін аформіў пастаноўку 
»Чорта і бабы“ ў БДзТ2. Лебедзева і інш. былі зусім выпадковымі 
на Беларусі. Тэхнікум усё яшчэ не запаліў у сваіх сьценах ваяў- 
нічага агня за творчасьць беларускага пролетарскага мастацтва, ня 
стаў мастацкім асяродкам і ў стасунку грамедзкай чыннасьці і су- 
вязі з масамі прадстаўляе цішыню. 

Побач з тэхнікумам, але пры мясцовым таварыстве краязнаўства 
згрупавалася другая група жывых мастакоў- Мінін, Гаўрыс, Гарба- 
вец і інш. ды выдатны знаўца мастацтва, асабліва гравюры, 1. П. Фур- 
ман. Мінін з 1926 году пачаў займацца ксылёграфіяй і паказаў сябе 
за гэты час вельмі здольным мастаком у гэтай галіне, што было 
адзначана на розных беларускіх, саюзных і замежных выстаўках. 
Ён-жа першы зрабіў спробу стварыць беларускі нацыянальны кніжны 
знак. У галіне афармленьня кнігі ён перарос усе дасягненьні ў 
гэтай галіне , Віцебскімі мастакамі-граверамі“. Зараз ён працуе над 
альбомам беларускай драўлянай архітэктуры. Здольны Гарбавец на- 
ват наперакор самому сабе ўсё яшчэ, на жаль, ухіляецца ад сьвядомай 
творчасьці беларускага мастацтва. Гаўрыс даў некалькі прац аб 
мясцовым мастацтве. Фурман-жа ўжо вядомы далёка па-за межамі 
БССР сваімі працамі: Крашаніна“, ,Віцебск у гравюрах“, ,Гра- 
вюры на дереве" і асабліва апошняй-- Віцебскія мастакі-граверы" 
Гэта група організавала шэраг сходаў, дыспутаў, навуковых дак- 
ладаў і г. д. Як-бы было разумна з боку Тэхнікуму выявіць пачын 
да аб'яднаньня сваіх сіл з гэтай групай і працаваць далей у кірунку 
яе папярэдняй чыннасьці. і 

У Менску пасьля ўтварэньня БССР мастакі згрупаваліся былі каля 
Камісарыяту Асьветы пры яго адпаведным аддзеле. Праца таксама 
вялася і ў кірунку непасрэднай мастацкай творчасьці і ў кірунку 
яе вывучэньня. Працаю па вывучэньню беларускага мастацтва про- 
баваў займацца пададдзел ,ИЗО“ аддзелу мастацтваў Народнага 
Камісарыяту Асьветы ў складзе К. Елісеева, М. Станюты і М. Кась- 
пяровіча. Зразумела, што ў тагочасных абставінах галіны і безгра- 
шоўя шмат што проэктаванае так і засталося ў проэктах, а, як вы- 
вік працы ,ИЗО“, засталіся толькі зарысоўкі і фотографіі бела- 
рускага орнамэнту і пэйзажу з Ігуменшчыны і інш. месцаў. Адзін 
час у Менску працаваў мастак Я. Драздовіч. Адначасна з працаю 
»ИЗО" заснавалася ў Менску ;Экспэдыцыя па вывучэньню бела- 

рускае народнае творчасьці" на чале з Полазавым. Была наладжана 
адна паездка ў Случчыну, у якой прынялі ўдзел мастакі Малеваная, 
Елісееў, Полазаў і інш. Як вынік доўгатэрміновай паездкі ў Случ- 
чыну, засталося шмат зарысовак і малюнкаў, частка якіх знаходзіцца 
ў Беларускім Дзяржаўным Музэі, а таксама і монографіі. Але хутка 
ўдала распачатую працу прышлося спыніць. Мастакі працавалі як 
на хутарох, кожны па сабе, і першую ўсебеларускую выстаўку на- 
ладжваў сам Народны Камісарыят Асьветы. Але ў 1927 годзе ў 
Менску заснавалася ўсебеларускае аб'яднаньне мастакоў, ды ў 
1928 годзе--мастацкае таварыства , Прамень“. З Менскіх членаў 
першага аб'яднаньня шэраг прац далі і раней вядомыя маляўнічыя: 
Філіповіч, Кударэвіч, Станюта і інш. ды графік Тычына і скульп- 
тар Грубэ. 

Зараз у Менску наладжваецца З-я Ўсебеларуская мастацкая вы- 
стаўка. Вывучэньнем мастацтва ў Менску займаецца група асоб 
пры адпаведнай камісіі Акадэміі Навук. З галіны адшуканьня ста- 
рых беларускіх мастакоў варта шчырай радасьці выяўленьне Каруся 
Каганца Музэем і некаторымі асобамі ў 1928. годзе. 

Беларускі тэатр вырас у час аглядаемага мной дзесяцігодзьдзя. 
Зараз мы маем тры дзяржаўных тэатры, якія ўжо прайшлі вялікую 
дарогу разьвіцьця беларускай тэатральнай справы. 

Першы Беларускі дзяржаўны тэатр організаваны ў 1920 годзе 
ў Менску. Адначасна з профэсыянальным удасканаленьнем свайго 
складу ён ужо на першым годзе свайго існаваньня зрабіў першую 
заваёву ў справе рэпэртуару. У выніку ў 1921 годзе была пастаў- 
лена музычная п'еса М. Чарота ,На купальле", якая ўласна і па- 
чала гісторыю новага беларускага тэатру. А далей рэпэртуар тэатру 
абагаціўся шэрагам новых п'ес. Міровіч даў тэатру , Кастуся Каліноў- 
скага" з эпохі беларускага паўстаньня 1863 г., , Машэку“--легендар- 
ную драму з барацьбы з панамі ў 14 веку, , Каваля-ваяводу“--казачую 
п'есу аб паўстаньні сялян, ды бКар'еру таварыша Брызгаліна“, 
»Перамогу" і , Запяюць верацёны“--з сучаснасьці; Я. Дыла--гіста- 
рычную хроніку Панскі гайдук"; М. Грамыка-- Над Нёманам“--з 
сучаснай барацьбы сялянства Заходняй Беларусі з польскім уціскам; 
В. Шашалевіч--, Змрок", які малюе цемру вёскі, М. Ільлінскі--Лее 
цёмны“; А Рамановіч-- Вір“ і г. д. Апрача таго тэатр на працягу 
ўсяго гэтага часу ставіў шэраг перакладных п'ес: Мешчанін дварані- 
нам“ Мольера, “Чырвоную маску“ Луначарскага, Вясковы судзьдзя” 
Кальдэрона, ,Апостал шатана“ Б. Шоў, ,Бронецягнік" Іванова, 

»Мяцеж" (Фурманава і інш. У формальным стасунку тэатр прытрым- 
ліваецца прынцыпаў рэальнага паказу, але з значным скарыстань- 
нем найноўшых дасягненьняў тэатральнага мастацтва розных кірун- 
каў. У сваіх пастаноўках рэжысура здолела ўдала спалучыць і апа- 
вядальнасьць дыкцыі, і рух актораў, і гукі оркестру, і каляровую 
суладнасьць кожнай данай карціны, і суцэльнасьць дэкорацыйных 
момантаў у адзін яркі малюнак кожнай п'есы, які моцна ўплывае 
на гледача і зусім натуральна заваяваў яго замілаваньне да сябе. 
З артыстых агульным прызнаньнем карыстаюцца Грыгоніс, Кры- 
ловіч, Ф. Ждановіч, Ржэцкая ды іншыя, а ў асобе дырэктара, ста- 
рога артыстага беларуса, Сэляха, тэатр мае моцнага кіраўніка, з 


якім колектыў ідзе да новых і новых дасягненьняў. 

Другі Беларускі Дзяржаўны Тэатр адчыніўся ў 1926 годзе ў 
Віцебску. Ён вырас з драматычнай студыі, у якой будучы колектыў 
навучаўся тэатральнаму мастацтву пад кіраўніцтвам выдатных Ма- 
скоўскіх рэжысэраў у надзвычайна багатай тэатральнымі дасягнень- 
нямі Маскве. Таму ён мае ў сваім складзе добра падрыхтаваных 
профэсыяналаў-актораў, ды наогул ва ўсім колектыве адчуваецца 
вынік добрай школы. Дасканаласьць свае гульні тэатр паказаў яшчэ 
ў сваёй студыйнай пастаноўцы , Цара Максымільяна“. Гэта- удаска- 
наленая п'еса з старога бэтлеечнага беларускага народнага тэатру. 
Конструкцыйныя дэкорацыі пры ўсіх сваіх дадатных якасьцях для 
выкананьня гэтай п'есы разам з тым нагадваюць бэтлеечную дэко- 
рацыю" лялечнага тэатру. Мастацкасьць гэтай пастаноўкі ня толькі 
заслужыла сабе вялікую славу, але дазваляе глядзець п'есу дзе- 
сяткі раз з новаю і новаю асалодаю, падобна пастаноўкам , Мешча- 
ніна" ды Каваля" ў Першым Тэатры. Апрача гэгай, тэатр ставіў 
драму Бэна ,У мінулы час“, што паказвае зьдзекі паноў над сяля- 
намі ў часе паншчыны; М. Грамыкі--, Каля тэрасы“, з эпохі гра- 
мадзянскае вайны; В. Шашалевіча--, Апраметную“; Аляхновіча ка- 
мэдыю-- Чорт і баба“, Марцінкевіча--, Пінскую шляхту" і інш. ды 
перакладныя: Сон у летнюю ноч“ Шэкспіра, »Бакханкі“ Эўрыпіда, 
»Эрос і Псыха" Жулаўскага, ,Астап“ Глобы, ,Разлом" Лаўрэнева. 
»Калі сьпяваюць пеўні“ Юрына і інш. У формальным стасунку ў 
гэтым тэатры адчуваецца здаровая новая атмосфэра сучасных да- 
сягненьняў Маскоўскіх тэатраў, асабліва МХАТ?. Зараз гэты тэатр 
складаецца больш чым з 35 артыстых і оркестру, у той час як 
першы мае таксама каля З5 артыстых, 25 хорыстых, оркестр і балет. 
Уласны рэжысэрскі апарат тэатру цалкам спраўляецца з сваім за- 
даньнем. Наогул гэты тэатр зьяўляецца надзвычайна вялікаю нашаю 
каштоўнасьцю. Такім чынам і існаваньне Другога тэатру зьяўляецца 

цалкам вырасшым побач з першым і іншымі нашымі дасягненьнямі 
з магчымасьцяй нашага савецкага будаўніцтва і цалкам апраўданым. 

Апрача гэтых двох тэатраў ёсьць яшчэ трэці--Беларускі Дзяр- 
жаўны Вандроўны Тэатр. Гэты тэатр заснаваны Галубком і, як 
дзяржаўны, пачаў сваю! дзейнасьць у 1921 годзе ў Менску, абслу- 
гоўвае ён пераважна провінцыю, чаму і знаходзіцца большасьць 
часу ў разьездах, часамі даючы спэктаклі ў самых глухіх куткох 
Беларусі. Рэпэртуар гэтага тэатру складаецца амаль выключна з 
п'ес яго дырэктара, рэжысэра і галоўнага актора-- У. Галубка: »Суд“, 


,Праменчык шчасьця“, ,; Апошняе спатканьне“, Ганка", ,Плыта- 
гоны“, ;Пан Сурынта“, , Душагубы“, , Бязродны", Пінская мадон- 
на“, Пісаравы !імяніны“, , Бабы ліхадзейкі" і інш., агулам каля 50. 


Але паміж гэтымі ставяцца п'есы і іншых аўтараў: Паўлінка“ Янкі 
Купалы, Цені“ Аляхновіча і інш. У складзе трупы амаль уся сям'я 
Галубка ды шэраг актораў, якія часта мяняюцца, бо ня ўсякі зжы- 
ваецца з умовамі вандроўнага тэатру. У формальным стасунку 
Тэатр Галубка цалкам грунтуецца на дасягненьнях старога быта- 
вога тэатральнага мастацтва. Гэта ў пэўнай меры вымагаецца і 
складам гледачоў. Пя раз адзначалася, як жыва гледачы Галубко- 
вага тэатру рэагуюць на ход дзеі, гледзячы часамі на сцэну і сьпе- 
раду, і з-за куліс, і праз прадраную саламяную страху току, у якім 
адбываецца паказ. Гульня актораў так іх захоплівае, што яны 
часта папярэджваюць актора на сцэне аб небясьпецы, падаюць яму 
закурыць і г. д. Сяляне лічаць тэатр Галубка настолькі сваім, што 
як забяруцца ў яго, то часам выстаўляюць з першых радоў ;бага- 
цеяў“, што змаглі заплаціць даражэй, і займаюць іх месцы. Усё гэта 
дае магчымасьць знайсьці вельмі шмат падабенства паміж Шэксьпі- 
равым і Галубковым тэатрам. У адным з сваіх досьледаў Вазьня- 
сенскі сказаў, ;што тэатр У. І. Галубка стварае цьвёрдыя і глыбо- 
кія падставы для тэатру ўсенароднага, сапраўднага тэатру энтузі- 
азму, які захапляе дружнай працай актора, драматурга і гледача“. 

У той час як Галубкоў тэатр амаль заўсёды ў вандраваньні, 
Першы і Другі тэатры працуюць па сэзонах у Менску, Віцебску, 
Гомелі і Магілеве, толькі выпадкова наведваюць другія акруговыя 
гарады. 

Вывучэньнем беларускага тэатру займаўся проф. Вазьнясенскі, 
а беларускай драматургіі- проф. Замоцін. 


У галіне разьвіцьця беларускай музыкі значную ролю адыгры- 
валі нашы тэатры. Але пакуль што галоўная праца адбывалася над 
зьбіраньнем народнага музычнага матар'ялу і часткова над яго 
гармонізаваньнем. Асабліва шмат у гэтым кірунку зроблена А. Гры- 

невічам ды Равенскім, Анцавым, Чуркіным, Тэраўскім і інш. Аладаў 
напісаў фортэпіянны квінтэт, Фідлон--два смычковых квартэты і г. д. 
Беларускі Дзяржаўны Музычны Тэхнікум, адчынены ў 1925 годзе, 
рыхтуе да пастаноўкі беларускую опэру Тарасе на Парнасе“. У 
гэтым годзе Тэхнікумам зроблены першыя элемэнтарныя крокі да 
беларусізацыі сябе і зьнішчэньня зьняважлівых адносін да твор- 
часьці беларускай музыкі ў сваіх сьценах. Трэці год працуе Дзяр- 
жаўная Беларуская Капэля, якая карыстаецца заслужаным пасьпе- 
хам. Вывучэньнем гісторыі беларускай музыкі займаўся Дрэйзін, 
які даў шэраг артыкулаў у гэтай галіне. 

Над вытворчасьцю беларускіх кінофільм трэці год працуе Бел- 
дзяржкіно, якое ўжо выпусьціла ўдалы фільм Лясная быль" па 
апавяданьню ,Грышка Сьвінапас“ М. Чарота, ды мастацкі фільм 
на гістарычную тэму Кастусь Каліноўскі“. Зараз адбываецца праца 
над фільмам , Атаман Аса" па сцэнарыю А. Вольнага. 

Сучасны беларускі друк ня толькі рэалізуе нашы дасягненьні 
за гэты час, але і служыць магутным сродкам сувязі сучаснай бела- 
рускай культуры з самымі шырокімі масамі працоўных Беларусі. 

Беларускае Дзяржаўнае Выдавецтва заснавалася ў 1920 годзе. 
У 1922 годзе было заснавана коопэрацыйнае выдавецтва .,Адра- 
джэньне“, якое пазьней назвалася Савецкай Беларусьсю". Яно 
выдавала больш беларускай літаратуры, чым Выдавецтва і ў 1924 г., 
было злучана з апошнім. У 1924--25 акад. годзе Выдавецтвам была 
выдана 10] назва на 684 друк. аркушах; у 1925- 26 г.--107 назваў 
на 887 друк. аркушах; у 1926- 27 г.--203 назвы на 973 друк. арку- 
шах у ліку 796.000 паасобнікаў. Падручнікамі на беларускай мове 
Дзяржаўнае Выдавецтва забясьпечыла пачатковую школу і сямі- 
годку поўнасьцю, тэхнікумы на процантаў 70 і зараз працуе над 
задаваленьнем імі вышэйшых школ. З 1927 году Выдавецтва пачало 
выдаваць дзіцячую літаратуру на беларускай мове; ужо вышла каля 
15 назваў. Адначасна з ростам колькасьці кніжнай продукцыі Вы- 
давецтва значна вырасла і яе якасьць; на адпаведных выстаўках 
яно атрымала дыплёмы за апошнюю. З. Жылуновіч падае наступ- 
ныя лічбы аб продажу беларускіх кніжок. Першы том твораў Янкі 
Купалы разышоўся ў ліку 3.000 паасобнікаў, другі--2.500, яго-ж 
»Спадчына“--3.500, Новая зямля" Якуба Коласа- 4.000, Сымон 
Музыка" яго-ж--4.000, , На прасторах жыцьця" яго-ж--2.250, Сокі 
цаліны" Ц. Гартнага І ч.--4.200, І--2.500, Трэскі на хвалях" яго-ж-- 
4.800, , Прысады" яго-ж--1.500, , Веснаход" М. Чарота--5.000;, У віры 
жыцьня" М. Зарэцкага--2.500; , Два" А. Вольнага- 6.000; , Угрунь“ 


ў 

Александровіча--1.000 і г. д. Гэтыя лічбы сьведчаць аб тым, што 
ня толькі беларускі падручнік, але і мастацкая літаратура даволі 
хутка раскупляецца масавым чытачом. І колькасьць выданых кніг, 
і пасьпяховасьць іх продажу ў сотні раз перавышаюць дарэволю- 
цыйную беларускую кніжную продукцыю. Амаль такі самы стан і 
з кругабегавым беларускім друкам. 

Да Кастрычнікавае рэволюцыі выходзіла адна беларуская газэта 
»Наша Ніва“ з 1906 году да часу зачыненьня яе, г. зн. да паловы 
1915 г. Апрача 'яе, у 1913 і 1914 г. г. выходзіла ў Вільні газэта 
»Беларус" (лацінікаю), у 1916 г. выдаваліся ў Пецярбурзе газэты 
».Дзяньніца" і Сьветач" (лацінікаю), у 1912-1915 г. г. выходзіў 
часопіс ,Саха" і ў 1914 г.--, Лучынка", ды шэраг выпадковых 
выданьняў, а ў часе нямецкай окупацыі ў 1916 г. ў Вільні выдава- 
лася газэта Гоман“. Колькасна--гэта дробязь, якасна--непараў- 
нальна з пасьлякастрычнікавымі выданьнямі. Зараз, апрача памя- 
нёных часопісаў у аглядзе чыннасьці адпаведных інстытуцый і аб'яд- 
наньняў, на тэрыторыі БССР выходзяць наступныя часопісы на 
беларускай мове: , Асьвета“--пэдагогічны штомесячнік; Бальшавік 
Беларусі“-- штомесячнік політыкі і практыкі партыйнай працы; ,Бела- 
руская Мэдычная Думка“- мэдычны штомесячнік; »Беларуская ра- 
ботніца і сялянка“- популярны штомесячнік; Беларускі піонэр“-- 
двохтыднёвік; Паляўнічы Беларусі“- штомесячнік, прысьвечаны пы- 
таньням паляваньня; ;, Плуг“---сельска-гаспадарчы штомесячнік; »Про- 
фэсыянальны рух Беларусі“--двохтыднёвік; Чырвоны Сейбіт“-- 
літаратурны двохтыднёвік і каля 12 іншых. З газэт неабходна ўспом 
ніць штодзенныя: (Савецкую Беларусь" і, Зьвязду“, апрача іх, выхо- 
дзіць Беларуская вёска“--З разы ў тыдзень; , Чырвоная зьмена“ -- 


м е 


З разы ў тыдзень і каля 9 іншых таксама на беларускай мове. 


10 

Такім чынам з гэтых кароценькіх нататак мы бачым, што бела- 
руская культура атрымала поўныя магчымасьці свайго разьвіцьця 
толькі дзякуючы Кастрычнікавай рэволюцыі. Пад ідэёвым кіраўніцт- 
вам комуністычнай партыі Беларусі і пры падтрыманьні беларускай 
савецкай улады, заснаванай 1 студзеня 1919 году, яна дасягнула 
такіх пасьпехаў, аб якіх старыя беларускія культурнікі да рэволю- 
цыі і вя марылі. На базе гэтых агульных дясягненьняў і магчымы 
рост беларускай пролетарскай культуры. Дзякуючы гэтаму Бела- 
руская Савецкая Соцыялістычная Рэспубліка прыцягвае ўвагу ўсіх 
беларускіх сялян і работнікаў Заходняй Беларусі, Амэрыкі і інш. 
ня толькі як іх соцыялістычная бацькаўшчына, але і як адзіны 
беларускі культурна-нацыянальны асяродак са сталіцаю ў Менску. 


С. Замбржыцкі 


Творчасьць Цішкі Гартнага 
Да 20-гадовага юбілею 


Зараз беларуская грамадзкасьць адзначае дваццацігадовы юбі- 
лей літаратурнай дзейнасьці слаўнага поэты і пісьменьніка Цішкі 
Гартнага (Зьмітра Жылуновіча). Дваццаць год мінула з таго часу, 
як вышаў на літаратурныя загоны ,Нашае Нівы" сейбіт беларус- 
кага слова аб пралетарыяту- Цішка Гартны. На балонках , Нашае 
Нівы“ Ле 25 ад 4 (17) ліст. 1908 году быў зьмешчаны першы допіс 
нашага сёньнешняга юбіляра. Мінула 20 год няспыннае адданае 
працы, як мастака слова і як грамадзяніна. І калі мы сёньня ўра- 
чыста адзначаем гэтае дваццацігодзьдзе, то гэта мы робім ня толькі 
для таго, каб даць належную гістарычную ацэнку літаратурнай 
спадчыне данае асобы, як гэта мы рабілі ў дні Талстоўскага юбі- 
лею, а і для таго, каб, адзначаючы пройдзеныя ім пуціны, яго да- 
сягненьні і заганы, улавіць далейшы яе кірунак, намеціць далейшы 
шлях творчасьці нашага юбіляра. Бо Цішка Гартны- наш сучась- 
нік. Чалавек блізкі нам. Ён перажыў з намі няволю капіталізму, 
з намі, як перадавік, змагаўся за волю і новы лад і з намі зараз 
будуе гэты новы лад. Бо Цішка Гартны поэт і грамадзянін. Яго 
літаратурная дзейнасьць цесна ўвязваецца з яго практычнай гра- 
мадзкай працай, з яе выплывае. Вершы Цішкі Гартнага часта зьяў- 
ляюцца мастацкім аформленьчем яго політычных прамоў і артыку- 
лаў. Цішка Гартны і Зьмітро Жылуновіч цесна зьліваюцца ў аднэй 
постаці. І, як такому, Цішку Гартнаму выпала на долю асабліва 
цяжкая і адказная задача, задача пракладаць новыя шляхі, шляхі 
пролетарскай літаратуры, пракладаць у такой завірушнасьці і 
верлівасьці жыцёця. І Цішка Гартны праклаў гэты шлях. Сягоньня 
ўжо па ім ідзе шмат хто з маладых літаратараў 1). 


Сягоньня ўжо працерабіўся гэты шлях, 


. Да новага жыцьця сьцягі віднеюць. 
(Янка Купала). 


1) Рэдакцыя не згаджаецца з некаторымі думкамі і палажэньнямі аўтара. 
Рэд. 

Цішка Гартны нарадзіўся ў 1887 годзе ў сям'і вясковага рамесь- 
ніка, у якога ня было ні каня, ні каровы, ні поля“!), у вялікім 
мястэчку Капылі, былога Слуцкага павету. 


»На ўвесь Капыль мо' знойдуцца два-тры такія гаспадары, ка- 
торыя змогуць пражыць з гаспадаркі, не зарабляючы на старане. 
Іншыя-ж палавіну свайго часу трацяць на заработкі: летам з канём, 
а зімой ідуць па вёсках хто за краўца, хто за шаўца і гэтым да- 
стаюць сабе амаль на палавіну хлеба“- піша Ц. Гартны пад наймень- 
нем Капыльскі Бэйгар“ у сваім допісе ў ,Нашу Ніву“!?) У дру- 
гім месцы ён кажа: У 90г. пралезла ў Капыль гарбароўскае ра- 
мясло, якое стала скора да таго значным, што ў гарбарнях Капыля 
налічвалася да паўтары сотні работнікаў" 3). У выніку гэтага шпарка 
разьвіваецца ў Капылі соцыял-дэмократычны і бундаўскі рэвалю- 
цыйны рух. 

»Арганізацыі,- кажа дапісчык далей,--як бундаўскія, гэтак і со- 
цыял-дэмократычныя вырасьлі да таго, што злучна мелі ў сабе бо- 
лей 500 сяброў" 1). 

распаўсюджваўся нелегальны рэвалюцыйны друк. 

»Няможны друк,--працягвае , Стары С.-Д.“,- які толькі выдаваўся 
цэнтровымі камітэтамі, ня мінаў і Капыля і распаўсюджваўся багата 
па сёлах і дарогах. Апроч прысланых кніжак, лістовак ды газэт, 
капыльскія арганізацыі на кожнае паважнае здарэньне ў гаспадар- 
скім жыцьці ці ў жыцьці мясцовым адгукаліся друкаванымі на гэкто- 
графе. проклямацыямі, якія разьлепліваліся па мястэчку" ?). 


Адным словам, Капыль жыве напруджаным працоўным і рэва- 
рюцыйным жыцьцём. Такая абстаноўка акаляла будучага пісьмень- 
ніка ўвесь час яго дзяцінства і юнацтва. Хутка ёні сам уцягваецца 
ў гэтае жыцьцё. 

яНа адзінанцатым годзе, разам з пачаткам вучэньня, ён пайшоў 
у найміты--пастухі"“ 9). Пасучы, кажа пісьменьнік у сваёй аўтобіо- 
графіі,--я бесьперастанку чытаў. Меў надзвычайную цягу да чы- 
таньня. Таварыш мой, старшы гадамі, Хведар Чарнушэвіч, даваў 
мне кніжкі з бібліотэкі соцыял-дэмократаў Капыльскае арганізацыі. 
Хведар сам быў соцыял-дэмакратам. У 1904 годзе, на вялікдзень, 


1) Юбілейны зборнік, Аўтобіографія Ц. Гартнага, бал. 8. 

2) Наша Ніва“ Ле 34 за 1908 год. 

Ў Дзяньніца“ М? 16 ,Капыль у Рэвалюцыі, падпісаны Стары С.-Д.“. 
1) Там-сама, М? 17. 

9) ,Дзяньніца“ 2) 17. 

8), Аўтобіографія“, бал. 8. 

я ў пяршыню папаў на мітынг Капыльскае с.-д. арганізацыі, які 
адбіўся за мястэчкам, у так званым Яначкавым ляску. З гэтага 
часу пацягнула мяне да дэмакратаў" 1). У лютым 1906 году будучы 
пісьменьнік становіцца гарбаром. А ,стаўшы рабочым,--кажа ён аб 
сабе,--я хутка, вясной 1906 году, прайшоў у камітэт Капыльскае 
арганізацыі с.-д., працуючы старанна сярод Капыльскае моладзі“ 7). 
З гэтага часу і пачынаецца яго рабочае жыцьцё і рэвалюцыйная 
дзейнасьць. 

Гарбарская праца, дзе 

У майстэрні гразь, смурод. 

духата і грукі; 

Залівае вочы пот, 

Млеюць з болю рукі), 
местачковае працоўнае жыцьцё, праца рэвалюцыйных арганізацый, 
зьведанае самім Ц. Гартным, багата адбіта ім у яго творчасьці 
(Воман »Сокі цаліны“, Песьні“, Песьні працы і змаганьня" і інш.). 

У 1909 годзе Ц. Гартны пакідае родны Капыль, бо, як ён сам 
піша: ,Цяпер на нашых гарбарнях работы зусім мала, а, папраўдзз 
кажучы, яе і няма. Шмат нашых цягаецца без работы" 1). 

Беспрацоўе выганяе з Капыля, адрывае ад родных, сваёй арга- 
нізацыі, беспрацоўе кідае поэту-гарбара на працягу 1909--12 гадоў 
па розных гарадох Беларусі--Бабруйск, Жлобін, Магілеў, Дзьвінск, 
Вількамір,--пакуль у 1913 годзе ён не асталяваўся ў Пецярбурзе 
на заводзе. Да гэтага часу адносіцца і знаёмства і захапленьне 
беларускім друкаваным словам і беларускай нацыянальнай справай. 
Першае знаёмства з Нашай Нівай" адносіцца яшчэ да 1908 году. 
»У 1908 годзе,--кажа пісьменьнік,--я напаў на Нашу Ніву“. Га- 
зэта па сваёй мове была для мяне вынаходкаю. Прачытаныя ў ёй 
вершы мігам абудзілі ва мне цягу да пісаньня пабеларуску" (Аўто- 
біографія, бал. 10). 

З канца 1908 году Ц. Гартны пачынае пісаць допісы ў Нашу 
Ніву“, якія яна ўсё часьцей і часьцей зьмяшчае. На працягу 1909 
і пазьнейшых год амаль праз кожны, а часам і ў кожным, мы су- 
стракаем яго допісы. Сьледам за допісамі зьяўляюцца і вершы: 
»Перад вясной“ --,Н. Н.“ Хе 15 за 1909 г., ,Пажарыска“--, Н. Н.“ 
Хо 18 за 1909 г., Да Нёмна“, Ле 22 і г. д. Словам, з 1909 году ў 


асобе Цішкі Гартнага Наша Ніва" набывае новага сталага супра- 


1) ,Аўтобіографія“, бал. 8. 

2) Там-сама, бал. 10. 

9) Песьні працы і змаганьня, бал. 23. 

4) ,Наша ніва“, Ме 35 за 1909 г., надпіс »Б'“. 

цоўніка. Але стан дапішчыка не здавальняў імклівую, парывальную 
натуру маладога працаўніка. Ён кажа аб гэтым: , Але пісаньне мяне 
не здавальняла: мяне захапіла цалкам ідэя адраджэньня Беларусі. 


У 1909 годзе, у ліпені, я паехаў у Вільню, у рэдакцыю 


Нашае 


Нівы“, каб угледзіць тых людзей, якія сталі ў кірунку беларускага 


руху“ (Там-сама). 


Знаёмства з беларускім рухам, дапраўды, захапіла 


м, 


песьняра, яно ўзьняло ў яго надзеі і імкненьні. У гэтую 
пісаў: 

Эх ты, Нёман-рака, 

Ці ты думаў, ці сьніў, 

Як сьлязу мужыка 

У свае воды лавіў, 


Што надыйдзе пара-- 
Зьнемажэньн міне, 
Адраджэньня зара 

Над народам блісьне?“ 


(.Чаша Ніва“ Лё 22, за 1909 сг.) 


маладога 
пору ён 


Падарожжа ў Вільню і беспасрэднае знаёмства з адраджэнцкім 
беларускім рухам і яго прадстаўнікамі канчаткова замацавалі кіру- 
нак працы Цішкі Гартнага. У часе свайго вандроўніцтва пісьмень- 
нік шчыльна супрацоўнічае ў ,Нашай Ніве“. Ён, згодна свайго 
прызнаньня, у гэты час пісаў вершы, прозу і корэспондэнцыю ў 
дарозе, у вагонах, на вакзалах, у цесных і брудных каморках, у 
начлежках, пісаў пасьля работы 11-гадзіннай". (Аўтобіографія, 


бал. 10). 


У 1913 годзе Ц. Гартны прыладжваецца ў Пецярбурзе, на за- 
водзе. Працуючы на заводзе, ён уваходзіць ;сябрам рабочага куль- 
турна-асьветніцкага вобчаства , Знание" і сябрам міжраённага аб'- 
яднаньня с.-д.“ (Там-сама). За гэтыя гады вандроўкі і працы на 
розных прадтрыемствах ІЦ. Гартны глыбей і шырэй знаёміцца з 
жыцьцём рабочых, яго назіраньні перарастаюць асадкі местачковага 
жыцьця, асадкі аднэй профэсіі. Усё гэта дала багаты матар'ял для 
літаратурнай творчасьці, усё гэта знайшло сваё адлюстраваньне ў 
гэтай творчасьці (Сокі цаліны", які згодна аўтарскай заяве 


(аўтоб., бал. 10) быў напісаны ў працягу 1914--16 гадоў). 


Воман Сокі цаліны" разгортаецца на аўтобіографічнай пад- 
ставе: Рыгор Нязвычны--галоўны пэрсонаж роману--натура, бяс- 
спрэчна, аўтобіографічная, у ім пісьменьнік зарысаваў свае жыць” 


цёвыя пуціны і імкненьні. Гэта заўважаецца, папершае, 


вонкава 


іх- гэроя і аўтара-- жыцьцёвыя шляхі супадаюць. Дапраўды. 

Абодва яны паходзяць з пролетарскай сям'і буйнага мястэчка- 
адзін Капыля, другі Сілцоў,--абодва яны прайшлі пяцігадовы стаж 
пастуха, пачаўшы ад дзесяці год. Да гэтага цікавая драбніца: Ры- 
гору »за гэтую службу кармілі і плацілі па рублю ад штукі" 
(Бацькава воля“, бал. 41) і аўтар ,Сокаў цаліны“ пра сябе кажа: 
»Мяне згадзілі пасьвіць дзесяць штук гавяды-па рублю ад шту- 
кі“ (курс. наш. С. 3.)--(Аўтоб., бал. 8). Умовы і спосабы вучобы 
таксама аднальковы, Ц. Гартны пра сябе кажа: Бацькі думалі, 
што я вывучуся абы на якога, але на упана“. Пасьля гэтага (не- 
калькіх месяцаў вучобы ў дарэктара і некаторага перапынку ў ву- 
чобе. С. З.) я вучыўся дзьве зімы ў дарактароў па хатах--вучылі- 
шча мястэчка ня мела“. Грамата давалася лёгка, дарактары хва- 
лілі. Прайшоў першым- (Там-сама); а пра Рыгора: ,Зімою-ж праз 
тры гады Стэпа аддавала Рыгора вучыцца к дарэктару; грамата 
Рыгору падабалася, і ён браўся, як лепш ня трэ" “было: ішоў упе- 
радзе ўсіх сваіх таварышоў-вучняў. Дарэктар часта радзіў Стэпе, 
каб яна не пакідала свайго сына вучыць, а аддала яго ў вышэй- 
шую школу: »З яго можа харошы чалавек выйсьці“- (1.41), і ў 
другім мейсцы: Некалі,--казаў Міхась,--як вырасьце наш Рыгорка, 
мы яго няйначай вывучым на пана“- (1. 40). Праз некаторы час 
яны абодва робяцца рабочымі, вандруюць па сьвеце, ваходзяць у 
с.-д. арганізацыі і інш. : 

За гэтымі вонкавымі падабенствамі ўскрываюцца лёгка пада- 
бенствы іх псыха-ідэалёгічных якасьцяй.: У іх аднолькавае сьвета- 
ўспрыяцьце--оптымістычнае, як пекная рэч, жыцьцё“; адноль: 
кавыя політычныя пераконаньні, абодва яны маладыя, поўныя 
кіпучай сілы і парывальнасьці юнакі. Ня будзем гэта дэталізаваць, 
параўноўваючы іх, бо гэта затрымала-б нас надоўга. Нам відавочна: 
»Сокі цаліны" маюць аўтобіографічны асяродак, але багата пера- 
растаюць асадкі аўтобіографічнасьці, зьмяшчаючы шырокія палот- 


нішчы соцыяльнага побыту сялян і рабочых міжрэволюцыйнай (1905-- 
1917) пары. 


У Пецярбурзе, як падае Ц. Гартны, ;пасьля пяці месяцаў працы 
на заводзе, быў разьлічаны, тры месяцы цягаўся па горадзе без- 
работным, жывучы на дапамогу сяброў-беларусоў"... пакуль дастаў 
службу загадчыка выдавецтва, на якой і захапіла рэволюцыя 1917 г.“ 
(Аўтоб., бал. 11). 

Доўгажданая рэволюцыя ўзьняла яшчэ больш рэволюцыйныя 
імкненьні поэты-грамадзяніна. Пісьменьнік, як кажа ён сам, ўстаў 
у кірунку беларускага нацыянальна-рэвалюцыйнага руху ў Петра- 
градзе“ (Аўтоб., бал. 11). Калі настаў Кастрычнік, Ц. Гартны бяз 

усякіх хістаньняў поўнасьцю прымае яго. Іначай і быць не магло: 
выхаванец работніцкай сям'і, загартаваўшы свае сілы і музу ў 
майстэрні, на заводзе, у рэволюцыйных рабочых арганізацыях, у 
беспрацоўі, Гартны ня мог не пайсьці, як перадавік, з рабочымі ў 
дні Кастрычніка. 

Будучы першыя гады рэволюцыі ў г. Ленінградзе і Маскве, у 
той час, калі Беларусь стагнала пад Кайзэраўскім абцасам і шам- 
паламі ды бізунамі драпежнага польскага корпусу гэнэрала Доў- 
бар-Мусьніцкага, ды прадавалася ў няволю Беларускаю Радаю, 
Цішка Гартны глыбока перажываў адначасна і радасьць першых год 
новае эпохі і боль за пакуты Роднае Краіны. У першыя ўгодкі 
Кастрычнікавае рэвалюцыі ён пісаў: , Ах, як шчасьліў ты, народ 
расейскі! Якая шырокая сьцяжына адчынена перад табою к твор- 
чай працы!.. Ты цар, Ты бог, Ты вольны з вольных!.." ў,А народ 
мой, беларускі?.У ланцугох няволі горкія сьлёзы льле ў гэты час, 
калі ты сьвяткуеш ад сьвят сьвята! Няхай жыве вольная Бела- 
русь“ 1). 

Адначасова з гэтым поэта пісаў: 


Абляцеў поўны круг 
Сонца вечнага ход. 
Скончыў бурны свой рух 
Вэвалюцыі год. 


Пад кіпучым чуцьцём 
Прагучэў зоўны ўдыр, 
І мільённым гуртом 
Устаў народ-багатыр. 


та 
Дні за днямі ішлі 

І абівалі сабой 

На свабоднай зямлі 
Соцыяльны устой. 


І цяпер паглядзець - 
Сэрца шчасьцем паўно! 
З якім ядрам расьцець 
Маладое зярно. 


У жыватворчай барбе 
Чае ўе зьвітак прыгод. 
Я вітаю цябе. 
Рэвалюцыі год!) 


1) «Дзяньніца“ М 39 ад 25-И- 1918 году. 
2) Дзяньніца" Ле 37 ад 7-ХІ- 1918 году І .Песьні працы і змаганьня“, бал. 69-71 

Поэта перажыве адначасна і , Урачыстасьць рэволюцыі і пакуту 
няволі“. Рэдагуючы газэту » Дзяньніца“ , Цішка Гартны падрыхтоўвае 
глебу для вызваленьня Беларусі. Ён бічуе Раду Беларускай Народ- 
най Рэспублікі, выкрываючы яе буржуазны характар і яе прадаж- 
ніцкую дзейнасьць. 

У канцы 1918 году вораг выганяецца. Беларусь становіцца 
Вольнай, Савецкай! Цішка Гартны становіцца на чале Часовага 
Работніцка-Сялянскага Савецкага Ураду Беларусі. 1-га студзеня 
1919 году апублікоўваецца , Маніфэст Часовага Рэвалюцыйнага 
Работніцка-Сялянскага Савецкага Ўраду Беларусі“. Адным з аў- 
тараў яго быў Ц. Гартны. Сьляды аўтарства яго сталі відавочны. 
»Маніфэст" насычан поэтычным патосам рэволюцыянэра, збалелага 
за сваю Краіну. 

Цішка Гартны поўнасьцю аддаецца працы для замацаваньня і 
адбудаваньня Маладое Рэспублікі. К гэтаму часу адносяцца яго 
рэволюцыйныя палкія поклічы да працы--, Раньні і цяпер“, , Позыў“, 
»Комунар“, Панства працы“, На магілах папярэднікаў" і інш. 
Ён заклікае пяяць аб гэтым і другіх: 1) 

Пясьняр-званар, здымі з сябе 
Часовай мяртвасьці натхлань 


1 песьняй радаснай літань 
Пашлі працоўных барацьбе. 


Сустрэнь ты гымнам бляск зары 
У змаганьні ўстаўшых новых днёў, 
Прыход Комуне спрорачы... 


»Урачыстасьць", бал. 16. 


У 1922 годзе Ц. Гартны некаторы час жыў у Нямеччыне, на- 
ладжваючы там беларускую выдавецкую справу. Пасьля ён таксама 
рабіў падарожжы на Украіну і ў Заходнюю Эўропу. Такім чынам 
кола назіраньняў пісьменьніка рассунулася за межы СССР. Але, 
як гэта ня дзіўна, Ц. Гартны амаль ня вычэрпвае гэтае крыніцы. 
Вынікам наведваньня Нямеччыны ў 1922 годзе зьявіўся невялічкі 
цыкль вершаў Бэрлін" (Урачыстасьць). Падарожжа па Заходняй 
Эўропе ўлетку 1927 году, таксама падарожжы па Украіне, у ма- 
стацкай творчасьці--за выняткам дарожных знататак- не адбіты. 
Можа гэта да часу? А можа гэта тлумачыцца поўнай адданасьцю 
сваёй краіне, сваім патрэбам і поэта ў моц моральнай дысцыпліны 
аддае сябе адбіцьцю жыцьця толькі Беларусі, слугаваньню яе 
патрэбам? А 


1) Дзяньніца" М 2 (46) за 1919 год. 

З моманту абвяшчэньня і заснаваньня Савецкае Беларусі--ужо 
дзесяць год--Цішка Гартны няспынна і аддана працуе над пабу- 
даваньнем новага соцыялістычнага грамадзтва, працуе, як партыйны 
і савецкі працаўнік і як публіцысты, адклікаючыся на ўсе нашы 
злабадзённыя пытаньні; адначасна ён зьяўляецца плённым сейбітам 
і на літаратурнай ніве. 

Такім чынам, падсумоўваючы ўсё, што было адзначана аб кры- 
ніцах творчасьці Цішкі Гартнага, мы прыходзім да наступных 
высноў: такой крыніцай было, папершае, уласнае жыцьцё і праца, 
як рабочага і соцыялістага, падругое, шырокія назіраньні над жыць- 
цём сялянскай беднаты і рабочых у абстаноўцы местачковай, 
гарадзкой, фабрычнай дарэволюцыйнай Расіі, і, патрэцяе, соцы- 
яльная барацьба і Рэволюцыя і сучаснае соцыялістычнае будаў- 
ніцтва, актыўным удзельнікам якога і зьяўляецца Цішка Гартны. 


Гэтыя крыніцы абумовілі тэматыку пісьменьніка, да якое мы і 
пераходзім. 


Й! 


Цішка Гартны вышаў на літаратурныя загоны ,Нашае Нівы“, 
як рабочы-гарбар, вышаў са сваімі ,Песьнямі Працы“, вышаў ад 
імя рабочых, людзей працы, заявіць перад усім сьветам аб сваім 
жыцьці, аб сваіх імкненьнях, аб сваім праве на жыцьцё. 

Я рабочы-гарбар, 

Рыцар працы цяжкой, 

Я з жалезнай душой, 

З сэрцам зыркім. як жар 1)-- 


атэстуе сябе пясьняр. 


Галоўная ўласьцівасьць і багацьце пролетара--гэта здольнасьць 
і ахвота да працы-- 


Я здружыўся з трудом, 
Я ў ім рос, я ў ім крэп; 
Запроцованы хлеб 
Люблю мець за сталом. 


Не хачу, ня прывык, 
Склаўшы рукі, сядзець: 
Я гарбар--працаўнік, 
Я жыву, каб рабіць. 


Песьні, бал. 4. 


1), Песьні“- зборнік вершаў, Пецярбург, 1913 год. 

Але пры капіталістычным ладзе ўмовы працы і жыцьця рабо- 
чага жудасна цяжкія, аб іх поэта кажа: 
Цэлы дзень за паганым сталом, 
Цэлы дзень скуру цьвёрдую скроб, 
Стаючы укапаным калом, 


Я задухай атрутнага соп. 
Песьні, бал. 5. 


Гэта праца паднявольная, на другіх, нялюбая праца-- 


Ах, як стрэлка марудна ідзе, “б 
Бы знарок хоча чае працягнуць 
І ня ведае болю грудзей, 
Што так вельмі канца яны ждуць. 
Песьні, бал. 4. 


Але праца--вялікая сіла соцыяльная,,яна пераможа сілу капіталу, 


-- Бо дзе сіла жыве, 
Дзе работа кіпіць, 
Там насеньне зярне 
Лепшай долі ляжыць. 
Песьні, бал. 6. 


Гэта дае поэту веру і ўпэўненасьць у прыход лепшых дзён“, - 


--. Не здавайся, гарбар, 
Ты за працай сваёй, 
на шчасьця прыход 

Не заплюшчвай вачэй. 
Песьні вольныя пей 
У дыму, ў духаце, 
І надзея твая 
Няхай кветкай цьвіце. 

Песьні. бал. 6. 


м 


Але лепшы лёс сам-сабою ня прыдзе, ён народзіцца ў працы 
і змаганьні, і поэта прызывае да працы: 
Не здавайся, гарбар, 
Ты за.працай сваёй, 
Глебу пільна гатуй 
І ў ёй шчасьце, брат, сей. 
Несьні, бал. 6. 


Маладая натура поэты ведала ня толькі працу, ёй былі вядомы 


і пазывы каханьня. 
Бо любоў. то ня знак 
Ад пустога слаўца, 
А ліобоў--еьвятых крык 
Маладога жыцьця. 
Песьні, бал. 16. 


11, аМалалняк" М 12, 

Гэтым мотывам прысьвечаны другі разьдзел зборніку--, Песьні“-- 
Песьні каханьня. Поэта марыць тут ня толькі аб любай каханцы, 
а і аб другу-рэвалюцыянэры, спадарожніку ў жыцьці і працы: 

--- Вось, дзяўчынка, ты, любка мая, 

Будзь таварышам вечна ты мне, 

І хай праца з маёю твая 

Йдзе на шчасьце маёй старане. 
Песьні, бал. 19. 


Апошні акорд ,Песень“- -гэга Жальбы і жаданьні“. іх можна 
падсумаваць наступнымі словамі поэты: 
Не прашу спакою. не прашу забыцьця, 
Бо жыцьцё заўсёды ў сьцішы замірае,-- 
А прашу я буры, бо і з буры жыцьцё, 
З сілаю магучай біцца пачынае. 
Песьні, бал. 36. 

Такім чынам, падсумоўваючы сказанае аб тэматыцы Песень“, 
можна прывесьці да такіх высноў: гэты зборнік зьмяшчае ў сабе 
песьні працы, каханьня і волі, у ім ужо вызначаюцца асноўныя 
тэмы і мотывы творчасьці Цішкі Гартнага, але гэтыя песьні ўгрун- 
тованы толькі па аўтобіографічнай падставе і не перарастаюць 
гэтай крыніцы. 

Затое якія шырокія палотнішчы соцыяльнага побыту працоў- 
ных дарэвалюцыйнай пары дадзены ў романе , Сокі цаліны“. Як 
шырока і поўна адлюстравана жыцьцё і праца рабочых і местач- 
ковай беднаты. Зьвернемся да яго. 

Роман Сокі цаліны" выдрукаваны да гэтага часу ў дзьвёх 
частках--І ч. Бацькава воля" (Бэрлін, 1922 г.) і І1-- На перагібе“ 
(Менск, 1926 г.), мае быць яшчэ трэцяя частка. 

Роман разгортваецца ў гістарычным аспэкце. Тут зарысоўваюцца 
моманты міжрэволюцыйнага дзесяцігодзьдзя-- 1906- 1917;--але бес- 
пасярэдна падзеі роману ўвязваюцца ў прадваенныя гады--Ленскі 
расстрэл, суд над матросамі. Агульная гістарычная абстаноўка даецца 
ў словах аднаго гэроя роману- Сёмкі, ён кажа: , Хто яго ведае, 
ці дачакаем мы таго часу... Бачыш, прымет пакуль жадных. Дзе- 
вяцьсот пяты год адышоў далёка, а новага нічога ня відаць. Тым- 
часам абцугі ўсё цясьней сьціскаюцца"“. (ІІ., 125). 

Больш дакладная ўвязка з гістарычнымі падзеямі даецца ў пра- 
мове на патаемнай сходцы Якава Мурмеля, ён кажа: , Зараз мы 
перажываем вельмі і вельмі рашучы момант. Царскае правіцель” 
ства кідае карту працоўнаму народу і ўсяму лепшаму грамадзян- 
ству, якое падае свой голас протэсту супроціў пануючага гвалту... 
Хутка разыграецца крывавая комэдыя--суд над балтыцкімі матро- 
самі... ім ужо царскія каты згатовілі свой люты прыгавор... Мы 

павінны адгукнуцца на гэты замах рукі палачоў рашучым выступ- 
леньнем--забастоўкаю"... (ІІ, 194). 

Вось гэтыя завірушныя гады- гады насьпяваньня рэволюцыйнага 
ўздыму адбіты ў романе. Гады, калі Багатая сокамі цаліна агром- 
най крапы расьціла маладыя пасынкі" (ІІ, 84.) гады, калі ўзьнятая 
рэволюцыйным плугам 1905--1906 гадоў сялянская і рабочая цаліна 
давала свой плён, калі ўўверана ды ўпарта ўзрастала новая 
хваля маладое бунтоўнае сілы, сілы, якая нясе ў сваім росьце ма- 
гутныя заданьні новаму вольнаму жыцьцю“. (ІІ, 84). У гэтым за- 
мыкаецца і назва роману--, Сокі цаліны". 

У романе Цішка Гартны ўзьняў і вырашыў шмат проблем рэво- 
люцыйнай працы --аб сілах рэволюцыі, аб саюзе з сялянствам, 
з салдатамі і да г. п. Разам з разьвіцьцём грамадзянскага жыцьця 
і ўдзелам у ім Рыгора ў романе даюцца і прыгоды яго асаблівага 
інтымнага жыцьця-- каханьне з Зосяю, Ганнаю і Наталяю. Рыгор 
Нязвычны жыве дваістым жыцьцём: жыцьцём грамадзкім і асабо- 
вым; як рэволюцыянэр, які марыў перш усяго аб шчасьці агульна- 
людзкім, як чалавек ідэі, як шчыры пасьлядовец рэволюцыі“. 
(П, 204) і уз другога боку (як трапна кажа проф. М. Піотухо- 
віч),--Рыгор Нязвычны прадстае перад намі ў посгаці нейкага 
пераможніка над жаночымі сэрцамі, які самаўлюблёна цешыцца 
сабой: ,двое прыгожых дзяўчат захапіліся ім на працягу кароткага 
тэрміну. Знача не жарствою пасыпаны яго жыцьцёвыя дарогі“. 
(П., 203). Рыгор Нязвычны далёкі ад думкі, што каханьне ўскладае 
і пэўныя абавязкі; напамінаньне аб гэтых абавязках у яго вачох-- 
мяшчанства“. ,Да гэтага трэба дадаць яшчэ,--працягвае памянёны 
аўтар,- што, спыняючыся падрабязна на абмалёўцы асабовага жыцьця 
свайго гэроя, аўтар часам дае нам эротычныя зарысоўкі; ён любіць 
абмалёўваць праявы інстынкту ў яго аголеным відзе (сцэна ў Луж- 
кох, спатканьне з Ганнай і інш.1), якія, дадамо мы ад сябе, чамусьці 
асабліва падабаюцца М. Крывічу, як праявы сапраўднага проле- 
тарскага рэалізму" 7). 

Вогуле, трэба адзначыць, што роман , Сокі цаліны" па багацьцю 
тэм, дэталёвасьці, натуралістычнасьці і шыраце зарысовак ня мае 
сабе роўнага пакуль што ў нашай літаратуры. 

Чародным этапам у разьвіцьці тэматыкі Цішкі Гартнага зьяў- 
ляюцца яго зборнікі вершаў--, Песьні працы і змаганьня", , Ура- 
чыстасьць і Рэволюцыя" і зборнік апавяданьняў ; Трэскі на хва- 
лях". Гэтыя зборнікі адбіваюць моманты насьпяваньня рэволюцыі 


1) ,Расквіт“-- Творчасьць Цішкі Гартнага, бал. 129. 
2) Полымя" Ле 6, 1926 г. На перагібе“, бал. 152. 


- 

1917 году і, галоўным чынам, рэволюцыйнае пяцігодзьдзе--1917-- 
1921 гады. Да аналізу іх тэматыкі мы і пераходзім. 

Значна шырэй разгортаецца тэматыка Песень" у зборніку 
»Песьні працы і змаганьня“ 1). Тут кажа проф. М. Піотуховіч,-- 
дыапазон творчасьці поэты робіцца значна шырэйшым. Песьні 
працы" тут грунтуюцца ня толькі на аўтобіографічнай аснове: апроч 
працы гарбара, якая была знаёма Гартнаму па асабістай спробе, 
тут абмалёўваюцца і іншыя працоўныя процэсы (,Каваль“, »Тка- 
чыха", Песьня жняі“, , Касьба“ і інш.); кола назіраньняў поэты 
значна рассоўваецца'?). Гэта--папершае. 

А падругое: тут глыбей выяўлены трагічныя адчуваньні беспра- 
цоўнага. Пісьменьнік сам, як мы ўжоадзначылі, ня раз зазнаў скуткі 
беспрацоўя. У вадным допісеў, Нашу Ніву" ён пісаў: Найбольш 
працаўнік мусіць цягацца ўсюды і як ласкі прасіць работы" 3). 

Тут у мастацкай форме выяўлена гэта: 

Няма працы й сэрцу млосна-- 
Не знайсьці пакою... 
Я так шчыра, я так моцна 
З:кыўся змалку з ёю. 
Песьні працы і змаганьня, 
бал. 20. 


Поэта канчае верш глыбока лірычнай канцоўкай: 
Няма працы... цяжка гэта 
Мне пярпець бяз меры, 
Бо ў ёй зоў мой, мая мэта-- 
Ў ёй спадзеў і вера. 

І, патрэцяе--і гэта самае важнае: у даным зборніку пераважнае 
месца займаюць мотывы змаганьня, у гэтым зборніку адбіты цьвёрды 
поступ рэволюцыі. Поэта кліча ў бойку-- 

Каб змагчы зруйнаваць 
Усё ліхое вакол. 
а Бал. 63. 
Ён кліча быць папярэднім: 
Непадатны, 
Поўны гарту 
У жыцьці з роду 
За свабоду 
У бой упарты, 
У бой астатні 
Нязьвярэдна 
Идзі пярэднім. 


Бал. 37. 


“ў Бэрлін. 1922. 
Э »Росквіт" 28 1 за 1927-1928 г.-- Творчасьць Цішкі Гартнага“, бал. 118; 
9) ,Наша Ніва“, Лё 43 за 1909 г. 

Поэт заклікаў быць на варце“, бо хаця-- 
На збройным полі сьціхла сеч, 
Замоўклі грукаты гарматаў, 
У ножнах жджэ наточны меч 
На край нападаў новых катаў. 
Бо-- 
Падымуць мо“ разьбіты стан, 
Мо! склічуць новыя армады. 


Але-- 
Няхай-жа ведае тыран-- 
Ня быць яму і дальш пашчады, 
У сярцох працоўных не патух 
Агонь кіпучага паўстаньня; 
Сялян й рабочых грэе дух, 
Як грэў, магутнага змаганьня. 
] толькі пойдзе новы зоў, 
Трывогу ўчуе Рэволюція-- 
Як сотні тысяч ваякоў 


Ад працы з ружжамі зьбяруцца. 
Бал. 72. 


Клікаў да новае вольнае працы: 
Мы рабілі... Ці-ж цяпер, 
Калі свабодная краіна 
Для творчай працы сваю дзьвер 
Для нае шырока адчыніла-- 
Ня знойдзем больш мы сьвежых сіл, 
Стараньняў новых не дастанем. 
Ой, не! з нас кожны, хто й ня быў, 
Працоўным стане вяліканам, 
Сякера, молат і саха 
У руках свабоднага--ці-ж тое, 
Калі яна была ў раба 
З забітым целам і душою, 
Бо- 
Што кожны гак, што кожны стук, 
Што ў ніве кожная разора, 
То ў жыцьці бедных меней мук, 
То жыцьшо новаму падпора. 
І поэта кліча: - 
За працу-ж ўсе. К зямлі ў завод 
Мы моц працоўную раскіньма, 
Камуны хай яна прыход 
Кіпучай творчасьцю абдыме. 


Бал. 99-91. М Ы 
У ,Песьнях працы і змаганьня" выліўся, рэволюцыйны патос 
пераможца ў соцыяльнай барацьбе, у барацьбе, якая была галоў- 
най справай яго жыцьця. 

Падобным па сваіх асноўных мотывах да гэтага зборніку, толькі 
прасякнуты большым захапленьнем, большай , урачыстасьцю" боль- 
шай панігірычнасьцю сучаснасьці, зьяўляеша зборнік -- ,Урачы- 
стасьць“ (г. Менск, 1925 г.). 


Зборнік мае два разьдзелы-- Урачыстасьць Рэволюцыі"“ і ,Ўра- 
чыстасьце жыцьця“, якія зьліваюцца ў адно цэлае, адзін з другога 
выплываюць. Не, аднак пекная рэч гэта жыцьцё. Кіпіць, бурліць, 
пеніцца, б'е ў берагі, як тыя расхадзіўшыя хвалі ў ветраны чае на 
шырокім гале мора. Прычуйся, прыгледзься і ўбачыш і пачуеш, 
як вакола цябе ўсё будуецца на новае, на лепшае“. , З часам сьвет 
гэты будзе так мілы, так люб кожнаму чалавеку, кожнаму ства- 
рэньню“. )Згіне енк, высахнуць сьлёзы, перастане стогн; радасьць 
запануе“. , Гворчая сіла возьме верх над сілай зьнішчэньня. Гармо- 
“нія, краса векавая -- заўладаюць.. А ўжо блізка той час, блізка: 
жыцьцё ў тэрміне перабудоўкі; краса відна здалёк, і пуць к ёй-- 
вельмі цяжарны“. Так пяяў гымн жыцьцю Ц. Гартны вуснамі свайго 
гэроя Рыгора (, Бацькава воля“, бал. 35--36). 


Так, шлях быў вельмі цяжкі: ён ішоў праз падпольную працу, 
арышты, катаваньні, Сыбір і Рэволюцыю. Але затое, хто прайшоў 
гэты шлях, таму асабліва была дорага мэта,--Цішка Гартны быў у 
ліку іх. І вось настала рэволюцыя, расчыніла, Урачыстасьць жыцьця“, 
і пісьменьнік пяе свой радасны гымн у гонар яе, пяе »Ўрачы- 
стасьць Рэволюцыі": 


Яна ідзе 

Магутным цьвёрдым крокам, 

Няспыннай сілаю разгону -- 
Закону 

Вечнага развою падухільна. 

Ня зьмерыць ходу яе вокам, 

Ня згледзець узмахаў многамільных. 
Яна ідзе, 

Агнём пякучым знакі піша 

На кожным кроку, што праміне, 

- І сіла ўжо ніч'я ня спыне 

Ад векаў скону 

Яе рашучага разгону... 
Яна ідзе 

ай зялёнай пышнай руні, 

У развойным, шумным веснаходзе,-- 

На стрэчу царственнай Свабодзе, 

У обдым сьветлае Комуны. 


(, У рачыстасьць", бал. 32--33). 

Яна прышла, яе жыватворны дух абудзіў да жыцьця новае 
сілы (Беларускі народ“, «На раду“, »Сельскі мітынг“, ,ВРабфа- 
кавец-вясковец" і інш.); нарадзіў , Урачыстасьць жыцьця". 

Зараз-- 

Зоры й месяц ў вышыне-- 
Для мяне, для мяне. 
Пекнасьць дзіўная палёў, 
Песьні пташак, шум гаёў, 
Неба сіняе наўкруг, 
Увабраны травой луг, 
Сьвежы ветрык, што сапне 
Над палямі- для мяне, 

Для мяне. 

(Балс 100). 

рэволюцыя зламала вароты да украсы векавой". 

Вэволюцыйная рэчаіснасьць гэтай-жа пары адбіта ў зборніку 
»Грэскі на хвалях". 

Тут дадзены паасобныя эпізоды з грамадзянскай вайны--,Сы- 


монка-інжынэр“, Чырвонаармеец Панкел Ліпа“; зарысавана 
праца Рэўкомаў--, Больш за ўсіх"; зарысаваны некаторыя абразкі 
дарэволюцыйнага жыцьця--, Лайдак", ,Распусьніца", ,Штрэйкбрэ- 
хер“, , Шукаючы працы“, »Вялікодная каробка"; выяўлены ідэалё- 


гічныя хістаньні і дыфэрэнцыяцыя інтэліганцыі--, Грэскі на хва- 
лях“; зарысаваны бытавыя сцэнкі пасьлярэволюцыйнага жыцьця-- 
»На новым месцы". 

Амаль усе гэтыя тэмы трактуюцца тут у роўніцы змаганьня-- 
соцыяльнага і псыхалёгічнага, ад гэтага ў зборніку пераважны 
мотыў- -змаганьне,--што зьяўляецца адпаведным часу,--і шмат тон- 
кіх псыхалёгічных зарысовак. 

»Апошні" дар Цішкі Гартнага ў скарбніцу беларускага мастацтва 
слова--гэта зборнік апавяданьняў і драматычных сцэн--, Прысады" 
(Менск, 1927 г.). 

Цішка Гартны ў гэтым зборніку ўзьнімае некалькі актуальных 
для нашых дзён проблем--аб спэцах, іх шкодніцтве, вылучэнстве 
і інш, () Дзьве сілы"). 

Праблему разлажэньня, загніваньня аўтар вуснамі Вендушэвіча 
вырашае так: Трэба выняць паскуду.. Здаровае цела ня можа 
ня быць абмытым ад бруду. "Трэба чапіць людзей--не шкадуй. 
Справа агульная вышэй прыватных інтарэсаў“. (Бал. 272). 

Проблему спэцтва і іх злачынства вуснамі таго-ж Вендушэвіча 
пісьменьнік вырашае так: Аўтарытэт не павінен захоўваць зла- 
чынства... А спэцтва--ня бронь ад адказнасьці за яго“... (Бал. 272). 

І гэта да шахцінскай справы. Якая праніклівасьць! 

Такім чынам, падсумоўваючы ўсё сказанае аб тэматыцы Цішкі 
Гартнага, мы прыходзім да наступных высноў: у творчасьці нашага 
пісьменьніка можна вызначыць тры тэматычныя цыклі, адпаведна 
тром этапам у жыцьці самога пісьменьніка, якое ў сваю чаргу 
было вызначана соцыяльна-політычнымі момантамі. А менавіта: па: 
першае, жыцьцё дарэволюцыйнае; падругое, рэволюцыйнае пяці- 
годзьдзе--1917-- 1921 г.--і, патрэцяе, пасьлярэволюцыйны побыт, 
соцыялістычнае будаўніцтва і зьвязаныя з імактуальныя проблемы. 


Ш 


Мастацкае афармленьне творчасьці кожнага павінна-і гэта ў 
большай або меншай ступені ёсьць--адпавядаць тэматыцы. Пэўная 
тэматыка вымагае для сябе адпаведнага мастацкага афармленьня. 
Тэматыка вызначае і форму. 

Нельга сталі размазаць на талерцы, як нельга вадкасьць зьмясь- 
ціць і гартаваць у горне. Усякі мастацкі твор павінен быць мастац- 
кім цэлым, у ім павінна быць адзінства зьместу і формы. Там, дзе 
няма такой моністычнасьці, гармоніі, няма і цэльнасьці ўзьдзейні- 
чаньня на чытача, няма сапраўднай мастацкасьці. 

У творчасьці Цішкі Гартнага вогуле мы маем такое адзінства, 
такую гармонію. У яго творчасьці назіраецца такая адпаведнасьць 
зьместу і формы. У гэтай творчасьці тэматыка вызначае форму. 
Творчасьць Цішкі Гартнага вогуле выяўляе сабою мастацкае цэлае. 
Дапраўды. 

Для твораў, дзе дадзены шырокія соцыяльна-бытавыя палот- 
нішчы, тым больш у гістарычным аспэкце, патрэбна рэалістычнае 
аформленьне. У Ц. Гартнага яно ёсьць. Аднэй з характэрных рыс 
пролетарскае літаратуры ў дзедзіне формы зьяўляецца рэалістыч- 
насьць. 

У творчасьці Цішкі Гартнага мы маем цягу зямлі“, уземнасьць"“, 
»моністычны рэалізм“. І гэтыя ўласьцівасьці ў яго вельмі моцна 
выяўлены: уся яго творчасьць прасякнута слугаваньню ,земнасьці" 
жыцьцю. 

Цішка Гартны сам усьведамляе сваю цягу к зямлі. Ён кажа: 


Хоць чароўна ты. неба, ўсягды, 
Хоць ты пекна ў сваёй “выцыне,-- 
К тваёй высі туды 

Усё-ж ня хочацца мне. 


На зямлі, на халоднай, сырой, 
Дзе ні зораў, ні сонца няма, 
Дзе нядоля і цьма,-- 

Я шчасьлівы душой. 

І гэта з самага пачатку літаратурнай дзейнасьці! 

Амаль усёй беларускай новай і найноўшай літаратуры ўласьціва 
такая ьземнасьць" і рэалізм у такім разуменьні слова. І гэта зусім 
зразумела і натуральна. Беларуская літаратура гэтых часоў мела 
шчыльную ўвязку з жыцьцём працоўных, аддавала слугаваньню 
патрэбам гэтага жыцьця. 


У беларускай літаратуры замацаваўся і запанаваў мастацкі рэа- 
лізм. Гэта значыць такі літаратурны кірунак, пры якім пісьменьнік, 
бяручы факты навакольнай рэчаіснасьці, ня ўсе, а па мастацкім яго 
выбары, перапрацоўвае іх у сваёй творчай фантазіі, дазваляючы 
сабе іх перамяшчэньне і зьмены, і дае іх у мастацкім пераформаваньні. 

Усе творы Ц. Гартнага адзначаюцца ,прастатою“, жыцьцяадпа- 
веднасьцю і праўдзівасьцю фабул. Дапраўды. Узяць хоць-бы буй- 
нейшы твор пісьменьніка- Сокі цаліны,“-- у ім мы нічога ня зной- 
дзем надзвычайнага, што біла-б на эфэкт, прыцягненьне чытача, 
ненатуральнага. Усе падзеі і ўчынкі гэрояў тут мастацкі і псіха- 
лёгічна апраўданы. Эфэкцыйнасьць дасягаецца тут натуральнасьцю. 
Нават зборнік Трэскі на хвалях", які адбівае дынаміку рэволю- 
цыйнага жыцьця, амаль ня мае ні прыгодніцтва, ні чаго-небудзь 
выключнага, нязвычайнага. 

Гэтая асаблівасьць зьвязваецца з другой рысай творчасьці 
Гартнага,--з увязваньнем зазвычай падзей, якія апісвае аўтар, з 
пэўным гістарычным момантам і пэўнай этнографічнай мясцо- 
васьцю--, Сокі цаліны”, ,Прысады" і інш. Гэта таксама надае 
падзеям большую жыцьцёпраўдзівасьць. Акрамя гэтага, такі прыём 
вымагае ад пісьменьніка дасканалага веданьня жыцьця, данага ася- 
родзьдзя, каб ня было разыходзін між творам пісьменьніка і рэча- 
існасьцю. У творчасьці Ц. Гартнага гэта не заўважаецца. 

Патрэцяе, і гэта, бадай, самае значнае, гэта дэталёвасьць і 
дакладнасьць зарысовак. Хто не зварочваў увагі на гэткую даклад- 
насьць, з якой пісьменьнік зарысоўвае жыцьцё Сілцоў? 

Пісьменьнік дае тут самыя падрабязныя зарысоўкі, як, скажам,-- 
гэроі яго ядуць, устаюць і да т. п., даходзячы часам да фото- 
графічнасьці жыцьця, што багата шкодзіць дынамічнасьці композы: 
цыі твору і шкодзіць яго мастацкасьці. 


У мэтах натуральнасьці і жыцьцёпраўдзівасьці Цішка Гартны 
ўжывае ў сваіх творах і індывідуалізацыю мовы дзеючых асоб. 
Трэба сказаць, што гэты момант у беларускай літаратуры і да 
сёньнешняга дня не знайшоў свайго вырашэньня і выяўленьня. 
У нашай літаратуры- за рэдкімі выняткамі--індывідуалізацыя мовы 


гэрояў ня мае месца. Гэта тлумачыцца пэўнымі глыбокімі прычынамі. 

Аднэй з іх зьяўляецца ! тое, што на беларускую літаратуру, 
апроч іншых задач, самой гісторыяй была ўскладзена і задача 
формаваньня, шліфоўкі літаратурнае беларускае мовы, у выніку 
гэтага часта пісьменьнікі зусім сьвядома падганялі мову сваіх гэ- 
рояў пад нормы літаратурнае мовы, сьціраючы ў ёй усе індыві- 
дуальныя асаблівасьці. 

Гэта быў моцны фактар, з якім нельга было ня лічыцца. 

Бо, сапраўды, як мог пісьменьнік, пішучы свой твор на бела- 
рускай мове, даць індывідуалізаваную мову чыноўніка, стражніка, 
гарадзкога мешчаніна, калі гэта вымагала запалоніць яго мову 
русізмамі, полёнізмамі і да т. пад. 

Цішка Гартны напалавіну-і трэба сказаць удала--справіўся з 
гэтай задачай. індывідуалізацыі мовы сваіх гэрояў- -асабліва ў ,Баць- 
кавай волі“--ён дасягае праз вялікую колькасьць дыялектызмаў, 
якімі ён насычае сваю творчасьць. У выніку гэтага пісьменьнік 
дасягае дзьвюх задач: папершае - дасягае часта высокага мастац- 
кага эфэкту орыгінальнасьцю моўных зваротаў, дае натуральную 
мову, уносячы ў яе вялікую колькасьць чыста народных зваротаў 
1 дыялектызмаў. Трэба сказаць, што Цішка Гартны вялікі майстар 
дыялёгаў і монолёгаў І дае іх часта высокай мастацкай каштоўнасьці. 
Прыклад--любое месца з творчасьці Цішкі Гартнага. 

Мова гэрояў Цішкі Гартнага, зазвычай, бойкая, жывая, хаця 
часам- -асабліва ў раньніх творах- мова самога аўтара пэрыядычная, 
нягібкая. Праўда, з другога боку, на мову Гартнага робяць часам 
закіды, што ў ёй шмат відавочных русізмаў, папершае, і, падругое, 
вялікая колькасьць дыялектызмаў, і гэта робіць яго стыль цяжка 
зразумелым. З першым закідам часткова згадзіцца можна, што 
тычыцца другога, то гэта могуць казаць тыя, хто ня ведае бела- 
рускае народнае мовы, а яны для нас у гэтым пытаньні ня 
судзьдзі. 

Індывідуалізацыя мовы сваіх гэрояў Гартны не зьдзяйсьняе поў- 
насьцю. У яго латыска Вільгэльміна, а таксама рабочыя Рыгі 
гавораць на чыстай беларускай мове, Ды ня толькі яны. Больш 
поўную індывідуалізацыю мовы герояў аўтар дае ў сваіх драма- 
тычных творах (На стыку" і інш.). . 

Другі момант у мастацкім аформленьні, які вызначаецца тэма- 
тыкай,-- гэта літаратурны жанр. Узятыя ў цэлым жанры Ц. Гартнага 
адпавядаюць яго тэматычнаму матар'ялу. На самай справе. 


Такая шырата тэматыкі, якую мы маем у Гартнага, ня можа 
ўлажыцца ў лірычныя жанры, а вымагае жанраў эпічных: у нашага 
пісьменьніка мы і маем бясспрэчную перавагу эпічных жанраў. 

А ў апошні час наглядаецца нават яшчэ большае зьмяншэньне лірыч- 
ных жанраў. Найбольш пашыранымі жанрамі ў Гартнага зьяў- 
ляюцца- апавяданьне, новэля, этуд; пісьменьнік узвышаецца і да рома- 
нічнае творчасьці--дае адзін з першых беларускі раман. 

Лірычная творчасьць Цішкі Гартнага, асабліва пасьлярэволю- 
цыйная, выліваецца найчасьцей у оду і гымн, што адпавядае харак- 
тару ўспраяцьця жыцьця і рэволюцыі песьняром, 

Дадамо, што поэма--улюблёны жанр сучасных пролетарскіх 
поэтаў. 

Характэрна таксама, што Цішка Гартны -пясьняр колектыўнага 
змаганьня і ;Усясьветнай Камуны“--сваю лірыку аформляе часам 
у лірыку колектыўную, дзе ён сваё асабовае я" зьлівае з колек- 
тыўным пролетарскім »МмЫ“. Ён кажа: 

Мы- сыны 
Новых дзён! 
Мы - прарокі- ваякі за волю. 
Пяруны 
З бліскавіцамі значаць наш шлях 
Ад няволі мінуўшых вякоў 
На чырвоны лунаючы сьцяг 
Усясьветнай Комуны. 
(, Урачыстасьць“, Хто мы?, бал. 44). 

Дзіўна, чамусь у творчасьці пролетарскага поэты мы не сустра- 
каем поэмы, а між тым, нам думаецца, у поэме ён змог-бы даць 
гэроічныя моманты з барацьбы працоўных за сваё вызваленьне, 
абагрэтыя глыбокім лірызмам рэволіоцыянэра. 

У Цішкі Гартнага, у больш позьніх яго творах,--, Урачыс- 
тасьць“-- маюцца спробы ўкласьці нашы дынамічныя дні--рэволю- 
цыі і будаваньня--не ў традыцыйныя рытмы-ямбы ды хорэі, а 
даць рытму нашых дзён. Ён падбірае алітарацыі і асонансы і выка- 
рыстоўвае такі рытм, які-б адпавядаў самой тэме, і гэтым часта 
дасягае значных эфэктаў. У прыклад, верш Праца" адбівае рытм 
процьмы кол": 

Зірні, 
Як вакол 
Процьма кол 
Нясулынна, 
Стройна, чынна 
Уюць кругі 
Чарадою. 
Шасьцярні 
Мятусяшца, 
Імчацца 
Стралою пасы. 
(,Урачыстасьць", бал. 52). 

Тут у радкох--, Нясупынна, стройна, чынна" або ,Мятусяцца, 
імчацца“- -націск прыпадае на трэцім (перадапошнім) складзе, у выніку 
чаго атрымліваецца хуткі бег, імклівасьць. 

А вось другі прыклад--,Будаваньне": 


Ды ляскоча 
Молат важкі сілай грому... 
І сьмяюцца маладому 
Аднаўленьню, 
Будаваньню 
Сонца яснага праменьні 
Й зор бліскучае мірганьне. 
(, Урачыстасьць", бал. 47). 


Або вось як перадаецца цьвёрды поступ рэвалюцыі: 
-- Яна ідзе 
Магутным, цьвёрдым крокам-- 
Закону 
Вечнага развою падухільна. 
(, Урачыстасьць"“, бал. 32). 

Але ў дзедзіне формальна-мастацкай творчасьць нашага юбі- 
ляра мае і пэўныя заганы, якія таксама павінны сёньня ўскрыць. 

Першае, гэтыя заганы ёсьць у галіне композыцыі--перавага 
композыцыі хронолёгічнай над новэлістычнай, асаблівая расьцяг- 
нутасьць і да т. п. 

Падругое, мы гэтыя заганы назіраем і ў галіне эйдолёгіі: воб- 
разы пісьменьніка зазвычай адстаюць ад яго тэматыкі, назіраецца 
некаторая архаічнасьць вобразаў, што не пасуе Ц. Гартнаму. 

У прыклад: традыцыйны алегорычны вобраз Музы (хоць і Музы 
змаганьня). Зося ляжыць пры Рыгоры ўунібы той анёл на вобразе 
ля ног хрыста“, у Зосі твар ьбелы, чысты, пекны, як у анёла“, або 

Усё гаворыць мне бяз слоў, 
Каб я жыў, як пан з паноў. 
(, Урачыстасьць", бал, 101). 
і цмат падобных. 
Патрэцяе, маюцца гэтыя заганы і ў рытміцы. 
Упрыклад: 

І цаною вялікіх ахвяр 

: Варагоў мы змаглі, зваявалі. 
Рэвалюці Акцябрскай дар“-- 


(Песьні працы і змаганьня“, бал. 72). 


Гэтыя заганы пераважна прыпадаюць на ранейшую пору твор” 
часьці і ў творах яго пазьнейшага часу паступова зьнішчаюцца. 
Відно ў першую пору аўтар мала працаваў над фармальна-мастац- 
кай шліфоўкай у сваіх твораў, больш спыняючыся на іх зьмесьце, 


с 

у выніку чаго мы маем такое адставаньне" формы для зьместу. 
Што гэта так, што поэта часам нядбайна адносіўся да формы, мы 
маем пераканацца з наступных прыкладаў. 

У .Бацькавай волі“ пісьменьнік падае: У канцы за ўсімі была 
Марта, маці Зосі, трэвалая, карчукаватая, але руховая і вёрткая 
кабеціна, гадоў так пад трыццаць пяць" (бал. 7). 

У другім месцы гаворыцца, што, Круты нораў Прыдатных Марце 
за дваццаць два гады яе замужам за Міколам так добра быў 
ведам" (1,52.). Недарэчнасьць, якую пры больш уважлівай працы 
пад стылем пісьменьнік-бы выкінуў. Або: Маладзік у першай 
квадры толькі што вылез з-за лесу і пачаў узьбірацца наверх" (1,66). 
Маладзік ня ўзьбіраецца наверх, а садзіцца ўніз. Тое самае 
можна сказаць і пра шурпатасьпі ў рытміцы: пры больш уважлівай 
апрацоўцы іх можна было-б пазабавіцца. У 

На заганы ў дзедзіне формы ўказвае і проф. М. Піотуховіч. Ён 
кажа: Побач з дадатнымі бакамі творчасьці Цішкі Гартнага мы кан- 
статавалі і адмоўныя, галоўным чывам у галіне формальна-мас- 
тацкай: композіцыйная няскладнасьць, супярэчачая прынцыпу 
мастацкай тэлеолёгічнасьці, стылістычная расьцягнутасьць, эйдолё- 
гічная вузкасьць і аднастойнасьць--усё гэта, бязумоўна, становіць 
сабой пасыў Цішкі Гартнага. Але атрадна констатаваць, што ў са- 
мых пазьнейшых творах нашага аўтара і гэты пасыў ідзе на зьні- 
шчэньне, узмацняецца яго актыў“. (Росквіт Ла 1). 


Характэрна, у самых позьніх творах Ц. Гартнага (зборнік ,Пры- 
сады“) мы назіраем у стылі вялікую насычанасьць, дзеяслоўнасьць. 
Вось як пачынаецца гэты зборнік: , Цікавая, нязвычайная была 
зіма--зіма ў 25 годзе. Старыя не памятаюць. Відзяцца, паўстаюць 
плячыма. Што гэта. Адкуль гэта. Дзівы дзеюцца ў сьвеце. Ды 
балюча к таму: выехаць нельга ў дарогу. Мала яе здараецца- 
людзям некуды і незачым зьезьдзіць, але зрэдку трэба. Трэба--бо 
сьвет не стаіць, а жыве, варушыцца, рухае, трапеча" (бал. 7). 


Такая дзеяслоўная насычанасьць надае стылю твору актыў- 
насьць, што вельмі пасуе да пісьменьнікаў пролетарскага кірунку, 
пісьменьнікаў, якія маюць актыўнае дачыненьне да жыцьця. 


ці г 


Скончыўшы агляд творчасьці нашага юбіляра, можна выказаць 
і некаторыя агульныя пажаданьні ў дачыненьні далейшай творчасьці 
пісьменьніка. 


Гэтыя пажаданьні можна зьвесьці да наступнага: 


А 
а- 

У дзедзіне тэматыкі чакаем ад яго глыбокіх актуальных проб- 
лем нашай сучаснасьці, чакаем вобразнага адлюстраваньня фарма- 
ваньня новага чалавека. 

У дзедзіне формальна-мастацкай жадаем большае шліфоўкі 
стылю і большай дынамічнасьці композыцыі, 

У дзедзіне ідэалёгіі жадаем яму стойка стаяць на перадавых 
пролетарскіх позыцыях літаратурнага фронту. Стаяць на ўзроўні 
пролетарскай ідэалёгіі. 

Мы глыбока перакананы, што Цішка Гартны апраўдае нашы 
жаданьні і будзе, як і гэтыя 20 год, аддана працаваць на карысьць 
працоўных на ніве соцыялістычнага будаўніцтва. 
Пажадаем доўгіх год плённай творчай працы нашаму юбіляру. 


У. Ф. 


А. Рэйзэн 


(Крытычна-біографічная нататка з поваду прыезду поэты 


ў БССР) 


Абрам Рэйзэн нарадзіўся ў 1875 годзе ў сям'і яўрэйскага пісь- 
меньніка, у мястэчку Койданава, Менскай акругі. 

Цяжкае матар'яльнае становішча бацькі А. Рэйзэна (ён быў дробны 
служачы, бо яўрэйскі літаратар у тыя часы ня мог жыць літа- 
ратурнай працай) бязумоўна мела некаторы ўплыў на творчасьць 
поэты і на вызначэньне яго адносін да багатых" і шчасьлівых". 

Вялічэзны ўплыў на творчасьць поўты зрабілі рэволюцыйныя 
паўстаньні 90 і 900 гадоў, якія пракаціліся па ўсёй тагочаснай Расіі, 
захапіўшы таксама і раён яўрэйскай т. зв. черты оседлости". 

У той час у Менску ўзьнікаюць першыя рабочыя гурткі. Тое 
самае адбываецца ў іншых гарадох ,черты“. Пачынаюцца паўстаньні 
беларускіх сялян. Соцыялістычныя ідэі пускаюць свае глыбокія 
корані ў асяродзьдзе яўрэйскіх рабочых і працоўнай інтэлігэнцыі. 

Яўрэйскі рабочы, работніца і рамесьнік ужо тады цікавяцца 
»паданьнем" пра павука і мухі“, у літаратуры яны шукаюць ада- 
бражэньне свайго жыцьця, сваёй угоркай долі“. Рэволюцыйны рух 
захоплівае таксама лепшых яўрэйскіх пісьменьнікаў. 

Сваю інтэнсыўную літаратурную дзейнасьць А. Рэйзэн пачынае 
ў пачатку 20 стагодзьдзя, ён тады ўжо становішша прызнаным 
яўрэйскім поэтам і друкуецца амаль ва ўсіх яўрэйскіх выданьнях 
таго часу. 

У той час гарады ічерты" былі ўжо ахоплены рэволюцыйным 
рухам. На крывых вуліцах, дзе жыла яўрэйская бедната і рабочыя, 
ужо чуліся рэволюцыйныя лёзунгі. і вось Рэйзэн, першы з яўрэй- 
скіх поэтаў тагочаснай царскай Расіі, захапляецца гэтымі ідэямі і 
становіцца лепшым, адданым выяўніком жаданьняў і думак яўрэй- 
скай беднаты. Якраз да пэрыяду 1905 году і адносіцца росквіт 
поэтычнай творчасьці поэты, песьняра соцыяльных падзей, поэты 
абуджаных працоўных яўрэйскіх мас. 

Вершы А. Рэйзэна прасякнуты журбою і марамі народу аб 
вольным жыцьці, разам з гэтым у іх гучыць магутная нота рэво- 
люцыйнага імкненьня да барацьбы. Гэтыя вершы і песьні ўвайшлі 
ў побыт яўрэйскіх рабочых і працоўнай беднаты. У майстэрнях, на 
дэмонстрацыях, на падпольных сходках у лясох рабочая і яўрэй- 
ская рэволюцыйная моладзь расьпявалі рэволюцыйныя песьні свайго 
поэты А. Рэйзэна побач з песьнямі Вінчэўскага, Эдэльштата і інш. 

У часы рэакцыі частка яўрэйскай рэволюцыйнай моладзі пакідае 
свае родныя мясьпіны і эмігрыруе. А. Рэйзэн тады едзе ў Амэрыку, 
працягвае там сваю творчасьць, якая па сваёй тэматыцы- -местач- 
ковы быт, бедната, рабочыя і працоўныя--зьяўляецца працягам яго 
творчасьці на бацькаўшчыне. 

Працуючы ў Амэрыцы, А. Рэйзэн далучыўся да самага левага 
крыла яўрэйскіх пісьменьнікаў і быў адным з першых, якія адышлі 
ад жоўтага соцыялістычнага яўрэйскага друку і пачалі гуртавацца 
вакол яўрэйскай камуністычнай газэты .Фрайгайт“ (, Воля“). Рэй- 
зэн зьяўляецца самым блізкім супрацоўнікам гэтай газэты і кому- 
ністычнай часопісі ; Дэр Гамэр“ (.Молат“). У сваёй творчасьці за 
апошнія гады ён прысьвячае цэлы шэраг сваіх вершаў Савецкаму 
Саюзу і адгукаецца на мерапрыемствы Савецкай улады па ажыць- 
цяўленьню нацыянальнай палітыкі сярод яўрэйскіх мас сваімі вер- 
шамі. Так, напрыклад, калі зьбіралі сродкі сярод яўрэйскага на- 
сельніцтва Савецкага Саюзу на пабудову самалёту ,Дэр ідышэр 
Гарапашнік“, А. Рэйзэн прысьвяціў гэтаму аэропляну спэцыяльныя 
вершы. 

Гісторык яўрэйскай пролетарскай літаратуры, пры апрацоўцы 
творчасьці рэволюцыйных поэтаў, павінен будзе прысьвяціць асобны 
разьдзел песьняру соцыяльнай несправядлівасьці, рэволюцыйнага 
імкненьня, жалю і смутку--А. Рэйзэну. Творчасьць Рэйзэна пера- 
кідвае мост ад дзеда" яўрэйскай пролетарскай літаратуры--М. Він- 
чэўскага--да яго літаратурных ,унукаў“ у Савецкім Саюзе--І. Хары- 
ка, і. Фэфэра і інш. поэтаў вялікага Кастрычніка і радасных удзель- 
нікаў соцыялістычнага будаўніцтва. 

Вітаньне поэту беднаты і паўстаўшых да рэволюцыйнага зма- 
ганьня яўрэйскіх пролетарскіх мас. 


Хроніка 


Праўленьне БелАППа 


Першы зьезд Беларускай асоцыяцыі 
пролетарскіх пісьменьнікаў абраў кіру- 
ючы орган аб'яднаньня -- праўленьне з 
19 асоб. 

У склад праўленьня абраны т. т. Я. Лі- 
маноўскі, М. Лынькоў, Ал. Вечар, Б. Ар- 
шанскі, В. Сэрбэнта. Я. Мазуркевіч, В. Ка- 
валь, Р. Мурашка, М. Нікановіч, Ізраэліт, 
Б. Вансоўскі, Іл. Барашка. З. Бандарына, 
Бумбэр, Мысьлінскі, Дунец, Ал. Сянке- 
віч. П. Галавач і адно месца для расій- 
кай сэкцыі. 


Рэвізыйная камісія 


У склад рэвізыйнай камісіі БелАПП'а 
абраны Звонак А., Каменецкі, Гараўскі А., 
Яўніс, Гараўскі В. Кандыдатамі--П. Трус, 
М. Гольдбэрг. 


Сакратарыят БелАПП'а 


2 сьнежня г. г. адбыўся першы пленум 
новаабранага праўленьня БелАПП'а. дзе 
абраны рабочы кіруючы орган БелАПП:'а - 
сакратарыят. У сакратарыят абраны 
Я. Ліманоўскі, П, Галавач, В. Каваль, 
іл. Барашка, В. Сэрбэнта, Мысьлінскі і 
Аршанскі. 

Адказным сакратаром асоцыяцыі абра- 
ны т. Ліманоўскі. 


Статут асоцыяцыі 


Праўленьне даручыла сакратарыяту рас- 
працаваць на працягу бліжэйшых часоў 
статут Усебеларускай Асоцыяцыя Проле- 
летарскіх Пісьменьнікаў, падаўшы яго на 
зацьверджаньне другому пленуму праў- 
леньня. 

12. ,Маладцяк“ М 12. 


Аб рэдколегіі Маладняка“ 


Пленум праўленьня БелАПП'а зацьвер- 
дзіў рэдколегію Маладняка" з т. т. 
1. Барашкі, П. Галавача, А. Звонака, В. Ка- 
валя, Я. Ліманоўскага, А. Моркаўкі і 
А. Сянкевіча. 


Проф. Бузук--сябра БелАП'а 


На ўрачыстым паседжаньні зьезду Бел. 
АПІТа, прысьвечаным пяцігодзьдзю »Ма- 
ладняка“, аднагалосна прыняты ў склад 
аб'яднаньня профэсар БДУ -- літаратура- 
знаўца П. Бузук. 


У польскай сэкцыі БелАПП'а 


У Польская сэкцыя БелАПП'а налічвае ў 
сваіх шэрагах 19 асоб, з якіх 14 чал. зна- 
ходзяцца ў Менску, рэшта- на акругах. 

Ф В мэтай наладзіць таварыскую сувязь 
з замежнымі польскімі пролетарскімі пісь- 
меньнікамі, польсэкцыя паслала лісты 
польскім пісьменьнікам Бронеўскаму, Ван- 
дурскаму, Стандэ, і Бруно" Ясенскаму. 

“ Падрыхтаваны да друку зборнік поль- 
скай пролетарскай поэзіі. У зборніку 
ўдзельнічаюць І, Дабравольскі, А. Гараў- 
скі, Мошынская-Гэльтманава, Мысьлін- 
скі, Захарэвіч, Леўковіч і інш. 

“ Рыхтуецца да друку зборнік прозы 
мясцовых польскіх пісьменьнікаў. 

“ Пры сэкцыі заснавана бібліотэка-пе- 
расоўка з мэтай абслугоўваньня літгурткоў 
сучаснай польскай літаратурай. 

“ Польскім літаратурным рухам у Мен- 
ску ахоплена да 110 чалавек, якія яднаюц- 
ца ў літгуртках Польск. пэдагаг. тэхнікуму, 
шостая і дасьледчая школы, 33 школа. 
клюб ім. Розы Люксэмбург. 

“ У сучасны момант сэкцыя распрацоў- 
вае програму І мэтодычныя наказаньні для 
працы літгурт коў. 

Польсэкцыя ў Менску практыкуе наладж- 
ваньне сходаў разам з актывам менскіх 
літагаратурных гурткоў. 

На працягу 1928 г. польская сэкцыя на- 
ладзіла два вялізных літаратурных вечары. 
Першы вечар быў прысьвечаны творчасьці 
трох сучасных польскіх пролетарскіх пісь- 
меньнікаў: Бронеўскага, Вандурскага і 
Стандэ; на другім вечары быў зроблены 
даклад--.Пан Тадэуш“ А. Міцкевіча ў 
асьвятленьні марксыцкай крытыкі“. 

Паводле папярэдняга пляну польская сэк- 
цыя мае намер правесьці шэраг літара 
турных вечароў на тэмы: , Творчасьць 
Конопніцкай", Існасьць пролетарскай лі- 
таратуры“, Творчасьць Цішкі Гартнага“, 
"Сучасная беларуская літаратура“, .,Су- 
часная расійская літаратура“, , Гворчасьць 
Бруно- Ясенскага“, Літаратуны суд над 


Хх В. ОЗ І Каед 


Г. Сянкевічам, , Творчасьць Я. Купалы, 
Я. Коласа і М. Чарота“, , Творчасьць 
Ст. Жэромскага“. 

Літаратурнай консультацыяй польсэк- 
цыі на працягу г. г. разгледжана да 140 
асобных твораў маладых пісьменьнікаў. 

“ Разам з газэтай ,ОгКа“ польская сэк- 
цыя правяла конкурс на польскую п'есу 
для вясковага тэатру. На конкурс было 
прыслана 10 п'ес, з якіх п'еса Д. Шаф- 
рана Млын“, К. Бальмура ,Гэй да зор!“ 
і В. Кульвеца Кулацкая помста" атрыма- 
лі ўзнагароды і паступаюць у друк. 

Ж Абвешчаны конкурс на лепшае апа- 
вяданьне. 

Мошынская - Гэльтманава працуе над 
перакладам на польскую мову выбраных 
твораў Цішкі Гартнага. 

“ Поэта Мысьлінскі скончыў пісаньнем 
поэму »Зігаік“. 

ё На сходах езкцыі рэгулярна адбы- 
ваецца разгляд твораў сяброў сэкцыі. 


ЗЬМЕСТ 


Стар 
Дэклярацыя Зьезду Бел. АПП . г . 2 . «З 
П. Трус. Дзесяты падмурак (поэма) .. - Ё с : д Э 
Я. Ліманоўскі. Вецер з усходу (апавяданьне) : ; : . 14 
В. Маракоў. Адноўленая зямля (поэма) : н ; : г 59 
Р. Мурашка. Вінчэсьцер (апавяданьне) з ; : Ў 
Е. Пфляўмбаум. Да дзесятых угодкаў БССР Дверш) : а й а. Ў 
л. Барашка. Юбілейная (казка) : ; 5 : : га 19? 
Я. Бобрык. Поэма--Беларусь (верш) . : : . Ё ы 9 
І. Плаўнік. Савецкай Беларусі (верш) а 4 а 4 . 98 
М. Зарэцкі. Белыя ружы (драма) : : ; а .- 9б 
А. Звонак. Загай (поэма) - - б ; . 118 
М. Касьпяровіч. Беларуская культура да Іда “годзьдзя “БССР - - (125 
С. Замбржыцкі. Творчасьць а Гартнага : : : - «Л ЭЗ 
У. Ф. Рэйзэн . К . з Ё ё : 175 
Хроніка, : : ; . ў « 174 


У Ле 1 часопісі Маладняк“ будуць зьмешчаны матар'ялы і па- 
становы зьезду Бел. АПП. 


Да чытачоў: 

У той час, калі артыкул С. Замбржыцкага Творчасьць Цішкі Гартнага“, на- 
пісаны па даручэньню рэдакцыі Маладняка", быў набраны І зьверстаны, рэдакцыя 
«Маладняка" дазналася. што аўтар гэты самы артыкул аддаў для друку і ў По. 

лымя“, (Мэ 12), дзе і надрукаваны. 


ПРЫМАЕЦЦА ПАДПІСКА 


НА ЛІТАРАТУРНА-МАСТАЦКУЮ 
І ГРАМАДЗКА-ПОЛІіТЫЧНУЮ 
ЧАСОПІСЬ 


ЭМАЛАДНЯК" 


ОРГАН ПРАЎЛЕНЬНЯ 
БЕЛАРУСКАЕ АСОЦЫАЦЫІі 
ПРАЛЕТАРСКіХ ПіСЬМЕНЬНІКАЎ) 


ідучы насустрзч доўгатэрміноваму масаваму падпішчыку, 


ВЫДАВЕЦТВА ,ЧЫРВОНАЯ ЗЬМЕНА“ 
зьнізілА ПАДПіСНУЮ ПЛАТУ 


УМОВЫ ПАДПІСКІ на 1929 год: 


На ўвесь год . . . Зр.--к. 
На поўгода. . . . ір. 6бОк. 
На З мцы . . . . -- 9Ок. 
На 1 месяц. . . . -- ЗОк. 


ПРЫ ЎМОВЕ ПАДПіСКі НА ,МАЛАДНЯК:" 
РАЗАМ З ГАЗЭТАЙ ,ЧЫРВОНАЯ ЗЬМЕНА“ 
ПАДПіСНАЯ ПЛАТА на год -- 6 руб. 10 кап. 


ПАДПіСКУ ДАСЫЛАЙЦЕ: у кантору Выдавецтва ,Чыр- 
воная Зьмена",- Менск, Комсамольская, Ме 25. 
Падпіска на часопісь ,Маладняк" прымаецца 
таксама ўсімі паштовымі аддзяленьнямі, усімі 
аддзяленьнямі БДВ і спэцыяльнымі ўпаўнава- 
жанымі і агентамі Выдавецтва ,Чырвоная - 
Зьмена“. 


Адрас Рэдакцыі: Менск, клюб Карла Маркса, пакой Ле 2. 


(б 
іХ 


і ПРЫМАЕЦЦА ПАДПІСКА на 1999 г. і 


НА ПОПУЛЯРНА-НАВУ- эа 
КОВЫ КРАЯЗНАЎЧЫ а ШШ а И 
ЧАСОПІС 99 


ёе зьмяшчае артыкулы популярна-наву«овага характару 
”»Наш Край па ўсіх галінах краязнаўства ў БССР. 


з бё зьмяшчае кіраўнічыя ўказаньні: аннеты, програмы 
»Наш Край інструкцыі і мэтодычныя артыкулы па краязнаўстве. 


а з ёё дае на сваіх староннах адбітак працы ўсіх икрая- 
”»Наш Край знаўчых організацый БССР. 


з бё павінен быць у кожнай школе, нардоме, хаце-чы- 
»Паш Край тальні, клюбе і бібліотэцы. і 


»Наш Край“ павінен быць настольнай ннігай кожнага краязнаўцы, 
У ЧАСОПІСУ ПРЫМАЮЦЬ УДЗЕЛ: 


М. Азбукін, Г. С. Аляксандраў, А. Аніхоўсні, К. Атраховіч, Н. Быва- 
еўскі, З. Бядуля, М. Бялуга, Проф. П. Бузук, Д. Васілеўскі, І. Віт- 
коўскі, Проф. Васількоў, М. Грамыка, Г. Гарэцкі, М. Гарэцкі, А. Ган- 
жын, Зьм. Даўгяла, В. Дружчыц, С. К. Жураўскі. М. Зьбіткоўсні, 
Проф. У. М. Ігнатоўскі, А. Казак, Я. Каранеўсні, Ніпель, М. Нірневіч, 
А. Квяткоўсні, А. Крукоўскі, Я. Нісьляноў, М. Касьпяровіч, Купрэвіч, 
М. Ламана, В. Ластоўсні, Манарэўсні, Д-р Магігеўчык, Мацьвяёнан, 
У. Мікіцінсні, М. Мялешка. Натальлін, С. Нікіфаровіч, А. Нямцоў, 
Г. Парэчын, Проф. В. Пераход, Проф. У. Пічэта, Я. Ракаў, В. Сам- 
цэвіч, П. Самцэвіч, Проф. П. Салаўёў, Н. Савіч, А. Сянкевіч, А. бяр- 
геенка, Я. Траяноўсні, Я. Тросьна, У. Уладзімераў, Проф. А. Фядзю- 
шын, Е. Цэхановіч, А. Шашалевіч, Ал. Шлюбскі, М. Шчакаціхін, 
Проф. Яцанткоўскі і шмат іншых. 


УМОВЫ [д ріСНў На год. . 4р.--к. ] На З м-цы І р.д5к. 
[ » На поўгода 2р.25 к. ] На 1 месяц- р. ЭОк. 
Гадавым падпісчыкам выдаецца прэмія--.АСІПАВіЦКІ РАЁН“, выпуск 11-- 


узорнае краязнаўчае апісаньне сельсавету, мястэчна і вёскі. Кніжка патрэбная 
для працы кожнага краязнаўцы, настаўніка і політасьветпрацаўніна. 


ПАДПІСКА ПРЫМАЕЦЦА: у рэдакцыі часопісу Наш Юрай“ (Менск, Рэволю- 

цыйная, Хо 21. Ц. Б. Нраязнаўства), ува ўсіх паштовых аддзяленьнях, у 

раённых і акруговых нраязнаўчых організацыях і ўва ўсіх кнігарнях Бел. 
Дзярж. Выдав. і інш. 


НАШ КРАЙ“ прадаецца: у Цэнтральным Бюро Краязнаўства пры Бел. 
Анадэміі Навук, ува ўсіх аддзяленьнях БДВ і ўва ўсіх аддзяленьнях і нні. 
гарнях іншых выдавецтваў. 

Выпісваць можна з Ц. Б. Краязнаўства поўн. комплекты часопісу »Наш рай“ 
ад 1-га нумару да канца 1928 г. са скідкай для краязнаўчых організацый і 
паасобных нраязнаўцаў у 309/0- за 10 руб. 
Апрача гэтага ў ЦБК прадаюцца: 
зПрацы І Ўсебеларускага Краязнаўчага Зьезду“--50 нап. 
»Працы І! Ўсебеларускага Ираязнаўчага Зьезду“--50 нап. 


Асіпавіцкі Раён- Першы выпуск-2 р. 
і У хуткім часе выходзіць з друку 2 частка Апісаньне Асіпавіцкага раёну". 


